

وزیرستان: وروستی تمخای

لیکوال: نذیراحمد سهار
(دویم چاپ)



وزیرستان: وروستی تمخای

لیکوال: نذیراحمد سهار
خپزندوی: اکسوس کتابپلورنځی
چاپگڼه: ۲۴
د پښتۍ طراح: عصمت الله احراري
لومړی چاپ: ۱۳۹۳ ل
دویم چاپ: ۱۳۹۴ ل کال، وږی
بیه: ۲۰۰ افغانۍ



اکسوس کتابپلورنځی

لومړۍ څانگه: کابل پوهنتون لویدیځ سړک
دویمه څانگه: دهبوریو پارک جنوبي دروازې ته مخامخ
تیلیفون شمیرې:
+۹۳(۰)۷۹۸۹۸۹۶۹۶\+۹۳۲۰۲۵۰۴۶۵۲
aksosbookstore@gmail.com
www.aksosbookstore.af
F\aksos books store

نوملړ

لومړی څپرکی

ياغي طبيعت/ ۲۴ مخ

دویم څپرکی

تاريخي مزل/ ۳۲ مخ

اسلامي پير/ ۳۴ مخ

مغولي چپاو/ ۳۷ مخ

د وینتابه مبارزې/ ۴۱ مخ

ابداليان او وزيرستان/ ۴۴ مخ

پر بنو او داوړو د سپکانو يرغل/ ۴۵ مخ

د انگریزانو لښکرکشی/ ۴۷ مخ

د وزيرستان پر لور د انگریز واکمنی غځېدل/ ۴۹ مخ

درېیم څپرکی

د مشرۍ او مبارزو محور/ ۵۷ مخ

«امارت» او «ملکي»/ ۵۸ مخ

طالبان او پښتون نشنلیم/ ۶۲ مخ

مسيد محوره مبارزې/ ۶۶ مخ

«د طالبانو بادشاه»/ ۹۰ مخ

د وزيرستان د تصفیې هڅې/ ۹۹ مخ

وزیر محوره مبارزې/ ۱۱۵ مخ

د افغان حکومت د منځگړتوب هڅې/ ۱۲۰ مخ

څلورم څپرکی

د استخباراتي جگړې منځی/ ۱۴۰ مخ

انگریزي څارگری/ ۱۴۰ مخ

په قبايلو کې د روسي څارگرو نفوذ/ ۱۴۵ مخ

جرمنی څارگر «شامي پير»/ ۱۴۸ مخ

ډالی:

د وزيرستان

مظلوم، خو په دين

او خپلواکی مين ولس ته!

د خپرنډوی یادښت

وزیرستان؛ هغه سیمه، چې ډیری د وحشت، ترور او جگړې د مرکز په توګه را پېژندل کیږي. هغه خلک، چې ډېر ځله ورته په شعوري یا غیر شعوري ډول د «وحشي وزیرستانیان»!! اصطلاح کارېږي.

خو ایا ددې سیمې خلک رښتیا هم وحشتپالې دي؟! ایا دلته د جگړې اوسنی تولیدي ماشین پخپله د سیمې خلک پرمخ وړي؟ جگړه دوی صادروي او که حاکم سیاستونه او سترې لوبې ددې لامل ګرځېدلي؟!

دغو او دې ته ورته په لسګونو نورو پوښتنو ته ښاغلی نذیر احمد سهار په «وزیرستان: وروستی تمځای» کتاب کې ځوابونه لټوي. په دغه کتاب کې د وزیرستان تاریخ، جغرافیه، د نن او پرون پرتلنې، پر دې سیمه پرونی او اوسنی حاکم سیاست، د ټولنې قبیلوي جوړښتونه، د تشدد او سخت دريځۍ عوامل، محرومیت او ګڼ نور مسایل په خورا خوږه ژبه تحلیل شوي دي. ددغه کتاب یوه غوره ځانګړنه داده، چې لیکوال یې پخپله مسید دی، ددې سیمې اوسېدونکی پاتې شوی او په تاریخ لیکلو کې یې د تحقیق او تحلیل له ترکیبه کار اخستی دی.

اکسوس کتابپلورنځی ویاړي، چې «وزیرستان وروستی تمځای» کتاب د دویم ځل لپاره چاپ کوي. د کتاب لیکوال ته د لا ډېرو بریالیتوبونو غوښتنه کوي او لوستونکو ته ددغه کتاب د لوستلو سپارښتنه کوي.

درناوی

اکسوس کتابپلورنځی

ایډي فقیر او جرمني-ایټالیایي څارګري/ ۱۵۱ مخ

پنځم څپرکی

انګلیسي مرمۍ او روپۍ/ ۱۶۱ مخ

«سندیمن» او «د روپۍ سیاست»/ ۱۶۵ مخ

شپږم څپرکی

د سیاسي قېلې بدلون/ ۱۷۷ مخ

اووم څپرکی

د تخت ګټنې جگړې/ ۱۸۲ مخ

سقاو ضد پاڅون/ ۱۸۹ مخ

په وزیرو کې د افغان حکومت مخالفان/ ۱۹۸ مخ

اتم څپرکی

د «خولې» او «وسلې» ستراتیژي/ ۲۰۰ مخ

باچاخان او ایډي فقیر/ ۲۰۱ مخ

نهم څپرکی

ډیورنډ د غومبسو په څاله کې/ ۲۱۱ مخ

د افغانستان ښۍ مټ غوڅیږي/ ۲۱۵ مخ

لسم څپرکی

د مقاومت وروستی تمځای/ ۲۱۸ مخ

یوولسم څپرکی

د امارت راستنېدل/ ۲۲۷ مخ

سخت دريځي او طالبان/ ۲۳۲ مخ

دوولسم څپرکی

تحميلي ځنگلي ژوند/ ۲۴۰ مخ

د قبایلي سیمو حقوقي حیثیت/ ۲۴۷ مخ

ایا د قبایلو مډرنایز کول شوني دي؟/ ۲۵۱ مخ

دیارلسم څپرکی

روزي په ټوپک کې/ ۲۵۸ مخ

د وسلو د صنعت او قاچاق عوامل/ ۲۶۵ مخ

ضمیمې/ ۲۶۸-۳۰۰ مخ

چې وزیرستان د اور او وینو پر تپي اوبنتی دی، یو چا ته په تمه وو، چې دغه سیمه راویژني او هغسې یې راویژني چې وه به، وه او ده. دادی ځوان ژورنالست او لیکوال گران نذیر احمد سهار راپاڅېد او ددغې اسطوره یي زمکې د راپېژندلو یوه بریالی هڅه یې وکړه.

د گران سهار ددې کتاب لاندینی ځانگړنې د یادونې وړ دي:

کتاب دیوې ټاکلې بشري جغرافیې تاریخي حدود او صفور، بشري جوړښت، تاریخي-سیاسي پېښې او لاملونه یې، مشاهیر، ننی وضعیت او قبیلوي ترکیب راپېژني. په دې څېړنه کې د لیکوال حب یا بغض ډیر نه دی څرگند او هڅه یې کړې ده موضوع د یوه څېړونکي له لیدلوري راویژني. تر ممکنه بریده یې له دقیقو سرچینو څخه کار اخیستی او د سیمه ییزو مفاهیمو، اصطلاحاتو او نومونو د راپېژندنې هڅه یې کړې ده. زموږ ځوان څېړونکي هڅه کړې ده، چې د بشرپېژندنې، تاریخ، فرهنګپوهنې او اتنوگرافیکي پوهنو له مبادیو څخه گټه پورته کړي او خپله څېړنه بشپړه کړي. د ځایونو، تیرونو او خاصو نومونو پېژندنه یې کړې ده او د تاریخي پېښو، روابانو او یاهم انګېرنو په اړه یې ځان له وروستی پریکړې ساتلی دی، مانا د قضاوت پر گډۍ نه دی ناست او دا کار یې لوستونکي ته پرېښی دی. په ځینو برخو کې یې د څېړنې له پرتلیز میتود څخه کار اخیستی او په دې توگه یې د لانورو پلټنو لاره پرانیستې پرېښې ده. ژبه یې روانه، خوږه او روښانه ده. د څېړنې بیان یې وچ او ستومانوونکی نه دی. دا کتاب په تېره بیا هغه مهال خپل نومهالی ارزښت لا پسې ډیروي، چې د وزیرستان ننی پېښې هم په کې څېړل شوې دي، ددې پېښو تاریخي رېښې هم ښوول شوې دي او لوستونکي ته دا هم ښيي، چې اوسمهالې بدمرغۍ ټولې پر دغې ښکلې سیمې او د هغوی پر ښکلیو خلکو ورتپل شوې دي، بلکې ددې جنتي زمکې بېوزله اوسیدونکي د نړیوالو سیاستلوېو لومړني قربانیان دي.

زه باور لرم، چې که څوک وغواړي د وزیرستان د ژغورلو هڅه پیل کړي، چې نور نو دغه ښکلې سیمه د بنسټپالنې، وروسته ساتنې، بېوزلۍ، نالوستۍ او د نورو د گټو

سوزېدلې زمکه

زیره جغرافیه، ښکلي مناظر، هسک غرونه، ساده خو پیاوړي خلک؛ هوډمن، دنگ او بې پروا نارینه، ښکلې او شرمناکې ښځې....

څه کم یوه نیمه پېړۍ وړاندې یوه انگریزي سیلاني د وزیرستان ستاینه داسې کړې وه. (وزیرستان) له اوږده تاریخه ترننه پورې د اسیا پر ملاوستني پروت هغه ستراتیک نوم دی، چې هم دانگریزي ښکېلاک پرمهال دلندن سرخوړی و او هم نن (ترهگری!) په وړاندې جگړه کې د نړیوالو د بدلې سر دی.

وزیرستان د تاریخي افغانستان هغه غړی دی، چې دډیورند په خونړۍ چاره ورڅخه پرې کړای شو، خو دې زخم هېڅکله خوله ونه گنډله، همداسې خونړی پاتې شو، چې دادی څرپکې یې نن هم د ټولې سیمې بلکې نړۍ په زړه - زړه کې احساسیږي. ډېر ځله اورو، چې د نړۍ گڼ شرخوښوونکي همدلته راټول شوي دي، دقفقاز او سایبیریا له څنډو له چپچین او داغستاني یاغیانو یې راوښیسه د سنکیانگ ترچینایي تورکانو بیا له تاجیک و اوزبیک جگړه مارو نیولې تر عرب و افریقايي ډلو پورې ټولې همدلته راغونډې ښکاري. د نړۍ د ډیرو خونړیو پېښو پل، چې پسې واخلي نو یوه کرښه یې خامخا تر همدې زيرې جغرافیې پورې رارسول کیږي. ولې؟ دلته څه پېښ دي او دا سیمه چا دومره توره او تیاره کړې ده؟ تاریخي لاملونه یې څه دي؟ اوس هلته څه تېرېږي؟ ایا د سیمې خلک یې همدا غواړي؟ ایا دا هرڅه پرې تپل شوي؟.... د وزیرستان په اړه گڼې داسې پوښتنې په ذهنونو کې شته او لاراشنې کیږي. دا څو کلونه

وزیرستان، د تاریخ تکرار

پښتانه قبایل د خپلې سیاسي او ستراتیژیکې جغرافیا له امله په ټول تاریخ کې د هند پر لور د لښکرکشيو قربانیان پاتې شوي دي. برېتانيا دغه سیمې د افغانستان او هند پر لور د روسیې، جرمني او ایټالیا د پرمختګ د مخنیوي په موخه کارولې، روسیې مرکزي اسیا ته پرې د برېتانيا د نفوذ د ډب کولو او د هند پر لور د پرمختګ په برخه کې کار اخست، پاکستان او امریکا د شوروي اتحاد پر وړاندې د ډال په توګه وکارولې او امریکا ترې اوس په ټوله سیمه، په ځانګړې توګه د روسیې، چین او ایران د نفوذ د مخنیوي او د منځنۍ اسیا پر لور د ټوپ اچونې د تختې په توګه کار اخلي.

له ۱۹مې پېړۍ راهیسې، چې وزیرستان د استخباراتي جګړو مرکز پاتې شوی، ترننه پورې دغه لړۍ روانه ده. د لومړۍ او دویمې نړیوالې جګړې په ترڅ کې برېتانيا، روسیې، جرمني او ایټالیا ټولو وزیرستان، یو بل ته د ضربې رسونې په موخه د خپلو استخباراتي هڅو ډګر ګرځولی و. وزیرستان هغه وخت د برېتانيا د خور ګوتې حیثیت درلود، چې نه یې غوڅولای شوی او نه یې د رغېدن هیله درلوده. د بلشویکي روسیې او وروسته د جرمنیانو د پرمختګ د مخنیوي لپاره برېتانيا ته افغانستان له ستراتیژیک لحاظه مهم و. له افغانستان سره لومړۍ او دویمه جګړه په واقعیت کې له سند نه د افغانستان پر لور د پولې رانږدې کول و. په دې جګړو کې افغانانو په ښکاره بری ترلاسه کړی، خو له بده مرغه تاریخ واقعیت دادی، چې افغانستان په هره جګړه کې د خپلې خاورې یوه ستره برخه له لاسه ورکړې ده. د پروان او نن پرتلنې ښیي، چې د پښتنو، په ځانګړې توګه قبایلي سیمو په تړاو د بریتانیا او پاکستان پالیسۍ د ځنځیر په شکل پرمخ ځي. قبایلي سیمې لا هم له مرکز د والي او اجنتانو له لارې اداره کېږي او ملتپالو ګوندونو ته لا هم په قبایلي سیمو کې د فعالیت اجازه نه ورکول کېږي.

لپاره له ترېښو لاندې کېدلو نه خلاصه شي، د سهار صاحب کتاب به یې د لارې مشال وي. تاسو به ددې کتاب په لوستلو وپوهیږئ، چې د سیمې او نړۍ د ثبات لپاره دا په کار ده چې د تاریخي افغانستان له وجوده پرې کړای شوي غړي باید بېرته له خپل اصل سره وصل شي او که نه دا زخم به همداسې تازه وي او نړۍ به یې د څړیکو له لاسه په ارامه خوب ونه کړي.

د دې سوزول شوې زمکې اوسیدونکي که انسانان ګڼل کېږي، خو باید ورته د انساني ژوند کولو حق ورکړای شي، د دوی هویت، د دوی تاریخي هېواد، د دوی اقتصادي سرچینې، د دوی پوهنه، ددوی فرهنگ، ددوی ژبه او بالاخره د دوی افغاني پیژاند باید بېرته ورکړل شي، ايله به نړۍ د ارامۍ ساه بیا راکاږي.

زه د افغانستان د سیمه ییزو مطالعاتو د مرکز د مسئول په توګه ددغې څېړنې اړتیا پېژندلای شم، مور ته ښه څرګنده ده، چې د اوسمهالي بحران په بهیر کې زموږ د چم ګاونډ تر ټولو مهمه ستراتیژیکه برخه لاهم نه ده راپېژندل شوې. د افغانستان په دیپلوماسۍ پوځي-امنیتي ستراتیژي جوړونه، قومي او ولسي پرېکړو او اړیکو کې د سیمو او ولسونو په اړه بشپړ معلومات لومړني ضرورتونه دي. د همدې لپاره د ښاغلي لیکوال دا هڅه خورا پرځای او ګټوره بولم او خپرېدل یې ده او افغان ولس ته ښه زیږی ګڼم.

له اور څخه د وزیرستان د ژغور او د قدرمن لیکوال د لانورو بریالیو هڅو په هیله

څېړندوی عبدالغفور لېوال

د افغانستان د علومو اکاډمۍ

د سیمه ییزو مطالعاتو د مرکز رئیس

۱۳۹۲ - سلواغه، کابل

ورکړې، چې د کابل د اصلاح غوښتونکي پاچا پر وړاندې د جنوبي ولایتونو د پښتنو اسلامي گروهه وکاروي. له سیمې نه د انگریزانو تر وتلو وروسته، چې د اسلام په نامه پاکستان منځ ته راغی، د «سیاست» او «جغرافیا» پر بنسټ حاکم تعریفونه وپایډل، خو په دومره توپیر، چې د کابل اسلامي شعار ځای «پښتون ملتپالنې» ته پرېښود. د کابل تېرو سیاستونو ته په پام سره، چې نادري کورنۍ د قبایلو احساساتو ته پکې پام نه و کړې، د کابل د ملتپالنې شعار هغه ځای ونه موند، کوم، چې «دین پالنې» نیولی و. نور له همدې ځایه تاریخ معکوس پرمخ لاړ. نن اسلام اباد د انگریز پر وړاندې د کابل د «دین پالنې» پرونی سیاست د کابل پر ضد کاروي، ځکه په کابل کې د څو لسيزو لپاره داسې حکومتونه رامنځته شوي، چې د بهرنیو تر ملاتړ لاندې انگیل کيږي. پاکستان شاوخوا څلور لسيزې کيږي، چې د پښتنو پر اصلي نبض لاس ایښی. افغانستان او په پښتونخوا کې ملتپاله گوندونه له هغو وسله والو ډلو سره مخامخ دي، چې پاکستان یې د اسلام تر چتر لاندې د خپلو ستراتیژیکو گټو د خونديتوب لپاره کاروي.

په ۲۰۰۹ کال کې، چې له پاکستان سره د افغان حکومت د سولې او جوړجاړي هیلې وشلیدې، کابل، په ځانگړې توگه حامد کرزي او د هغه د ملي امنیت ادارې یوځل بیا هغه سیاست ته مخه کړه، چې په دې وروستیو کې افغانستان لږ او ډېر هېر کړی و. دغه سیاست د پاکستان پر ضد د وزیرستان د جبهې احیاء کول و. حکیم الله مسید په پاکستاني طالبانو کې د پښتون ملتپالنې او اسلامپالنې ترکیب رامنځته کړی و. دغه ترکیب د افغانستان خواخوږو ته دا توان ورکړی و، چې په وزیرستان او قبایلي سیمو کې نفوذ وکړي او د اسلام اباد په لاس بل شوی اور، تر لاهور او کراچۍ و رسوي. دغه سیاست پاکستان د گړنگ پر غاړه ودراره او داسې اټکل کېده، چې که دغه ستراتیژي دوامداره پاتې شي، پاکستان به له منځه وچوي، خو دې ستراتیژۍ ځکه رېښې ونه کړې، چې د لویې اصلي لوبغاړي (سي آی اې) پکې ځان گټندوی نه باله. پاکستان د خپل زیږون له ورځې تر ننه په سیمه کې د امریکا ستراتیژیک ملگری پاتې شوی او تر افغانستان زیات د معاملې او راکړې ورکړې د سیاست ظرفیت لري. برعکس افغان

پاکستان په تېرو څو لسيزو کې له دې سیمې نه په افغانستان کې د خپل نفوذ لپاره کار اخستی او افغانستان هم دا سیمې په تېر کې د برېتانیایي ځواکونو او په وروستیو کې وخت ناوخت د پاکستان پر وړاندې د فشار د یوې وسیلې په توگه کارولې دي. لکه څنگه، چې په شلمه پيړۍ کې وزیرستان او قبایلي سیمې د ستراتیژیکو او جغرافیایي سیاستونو قرباني وې، نن هم د سیاسي او ستراتیژیکو گټو لپاره د یوې متشنجې او بې برخیکه جغرافیا په توگه کارپيږي او ساتل کيږي.

تاریخي بهیر ښيي، چې د وزیرستان د هرې مبارزې او جگړه ییز خوځښت عامل د ډیورنډ کرښې په دوو اړخونو کې د دوو قوتونو له سیاستونو او دریځونو سره تړلی پاتې دی. په بله وینا، د ډیورنډ کرښې پر دوو غاړو د «سیاست» او «جغرافیا» د تعریف قرباني دی. د نولسمې پيړۍ له نیمایي نه د یوویشتمې پيړۍ تر دویمې لسيزې پورې «اسلام» او «خپلواکي» لا هم په دې سیمه کې د تحرک او انقلاب زېږونې اصلي عوامل دي. وزیرستان د یوې داسې سیمې په توگه، چې برخیک یې د کابل او اسلام اباد ترمنځ په یوه څوړنډ حالت کې واقع دی، د دغو دوو عواملو په پام کې نیولو سره لا هم د کابل او اسلام اباد دواړو د «اسلامي تخت گټنې» او «پاچاگردي» پیاوړې جبهه ده.

په نولسمه پيړۍ کې، چې پاکستان نه و او په سیمه کې انگریزان واکمن وو، د وزیرستان د اسلامي ورورولۍ اړیکې له کابل سره ټینګ وو، ځکه هلته حاکم د اسلام بادشاه گڼل کېده او د انگریز پر وړاندې ددوی د مبارزې ملاتړ هم د کابل پر ملاتړي محور ولاړ و. برېتانیایي هند پر قبایلي سیمو او وزیرستان د خپلې واکمنۍ تر پایه له افغان امیرانو څخه له دې امله سترگه کوله، چې د وزیرستان جبهه یې په لاس کې وه او دوی، چې نامسلمان وو، له دې جبهې یې د کابل پر وړاندې گټه نه شواي پورته کولای. سیاسي حالاتو دغه معادله هغه وخت بدله کړه، چې په کابل کې د امان الله خان پر وړاندې په اصطلاح د هغه د «غیر اسلامي» اصلاحاتو پر خلاف یولړ پاڅونونه وشول. وزیرستان که څه هم ددغو پاڅونونو په مخالف اړخ کې و، خو پاڅون انگریزانو ته دا واک

انگریزي توپک، لاسي بمونه، د زغره والو گاډو ضد وسلې او د الوتکو ضد توغندي غوښتي وو، خو دا، چې جرمني جاسوسان او د هغوی وزیرستاني بدرگه وال د لوگر په پل علم کې ونيول شول، ایبي فقیر ته دغه وسلې ونه رسېدې. له دوی نه څو تومانچې، کارتوس، درې سوه زره افغانی، څه باندې لس زره هندي روپۍ او د قبایلي سیمو نقشي ترلاسه شوې. په دې پېښه کې یو جرمني ځری اوږدورفرو ووژل شو او وروسته په کابل کې امنیتي ځواکونو گڼ وزیر او مسید ونيول. ددغو دوو پېښو پرتله مور ته د وزیرستان او کابل ترمنځ د اړیکو څرنگتیا او په سیمه کې غوړیدلی استخباراتي جال رانښودلای شي .

د لطیف مسید له نیول کیدو او د ۲۰۱۲ کال د نومبر پر دویمه د حکیم الله مسید له وژل کیدو وروسته، پاکستان یوځل بیا د ژوند ساه واخسته او له درنگ پرته یې په شمالي وزیرستان کې د پاکستان ضد طالبانو پر وړاندې مرگوني عملیات وکړل. دا، چې پاکستان د لطیف الله مسید د ورسپارل کیدو او وزیرستان د عملیاتو په مقابل کې امریکا ته څه ومنل، وروستی تحولات یې لږ ترلږه دا درک را کولای شي، چې امریکا منځنۍ اسیا ته د جنگیالیو د انتقال په پروژه کې د پاکستان ملاتړ ترلاسه کړی .

سرچینې:

د وزیرستان په تړاو څیړنیز اثار موندل د مرغۍ په پيو پسې گرځېدل دي.
پر دې سیمه که څه ویل شوي، د انگریزانو له عینکو ورته کتل شوي، یا د پاکستان متعصبو او د وزیرستان له واقعیتونو ناخبره لیکوالو پرې څه لیکلي دي. هر چیرې، چې استناد شوی د پوځي جنرالانو نظر او د هغوی تجربې پکې مطرح شوې. هیڅ داسې کتاب او څیړنه نشته، چې د وزیرستان اصلي تصویر او د پېښو حقیقي هینداره واوسي. وزیرستاني لیکوالو، چې څه لیکلي ټول په هغو گزارشونو متکي دي، چې له انگریز مامورانو نه په ارشیفونو او گزارشې کتابونو کې راپاتې دي. په دې منځ کې د لایق شاه درېه خېل کتاب «وزیرستان» که څه هم په ورته گزارشونو متکي دی، خو د پېښو او کرکټرونو د دقت او کره توب څرک پکې ډیر دی. د اولف کارو، ایولین هاویل

حکومت تراوسه په دې نه دی بریالی شوی، چې ځان د پاکستان د متبادل په توگه ثابت کړي، یا لږ ترلږه په سیمه کې د روانو سیاسي لوبو د سهمدار په توگه ومنل شي. بده لادا، چې د حامد کرزي د حکومت په اوږدو کې له کندهاره تر کونړه غځیدلې هغه شبکه هم وشړېده، چې پاکستان ته یې د سر په کاسه کې اوبه ور کړې وې. دا لکه د ۱۹۴۲ کال پېښو تکرار. د ۱۹۴۲ز کال د مې پر ۲۵مه افغان حکومت د بریتانیا په غوښتنه په کابل کې د جرمني او ایټالیا شاوخوا سل جاسوسان ونيول. په دې کې هغه پنځوس زره افغانۍ هم ضبط شوې، چې یوه ایټالیایي څارگر (غلام عمرخان پیلوټ) باید ایبي فقیر ته رسولې وای. دې نیونو له ایبي فقیر سره د جرمني او ایټالیا اړیکې تر جولای میاشتې وځنډول. جرمني ددې چارې په غبرگون کې د افغان اردو د زړو وسلو د پېرني پر سر له کابل سره پیل کړې خبرې بندې کړې. افغان حکومت په دې سر نه خلاصوه، چې څنگه د انگریزانو پر وړاندې د هغوی ددښمنانو له امکاناتو گټه واخلي او څنگه انگریزان ددغه فشار له لارې د کابل د عملي کېدا وړ غوښتنو منلو ته وهڅوي.

د ۲۰۱۳ کال د اکتوبر پر پنځمه په لوگر ولایت کې عبداللطیف مسید او د هغه ملگرو ته هغه څه ور پېښ شول، چې په ۱۹۴۱ کال کې دوو جرمنیانو ته ورپېښ شول. پر شوروي د جرمني له برید سره هممهال، د جرمني د څارگرې ادارې (ابویر) د ۱۱مې وړانکارې ډلې مشر د ۱۹۴۱ کال د جون پر ۲۴مه په کابل کې د جرمني سفارت ته امر وکړ، چې په وزیرستان کې اوربلوونکي عملیات پیل کړي. جرمني څارگرې ادارې خپلو دوو ځړیو (اوږدورفر او ډاکټر فرد براندت) ته سپارښتنه وکړه، چې ایبي فقیر ته وسلې او پیسې ورسوي. له دې سره هممهال باید هغوی وزیرستان ته تللي وای او هلته یې په سپتمبر میاشت کې پر بریتانیایي هند د جرمني پوځیانو له برید سره سم، له ایبي فقیر سره یوځای پړانگ عملیات کړي وای. په کابل کې جرمنیان وزیرستان ته د تگ په حال کې وو او د بنو یوه افغان ډگروال میرصاحب خان یې همکاري کوله. انگریزان او شورویان وزیرستان ته د جرمني جاسوسانو پر تگ خبر وو، ځکه په اوربلوونکو عملیاتو کې داسې کسان هم شامل وو، چې د جاسوسانو رول یې لوباوه. جرمنیانو ایبي فقیر ته له برلین نه

تراو دی. له ۱۹۴۷ کال وروسته وضعیت په لنډو ټکو کې سپړل شوی، خو په یو شمیر هغو عواملو هم بحث شوی، چې هم د انگریز پرمهال او هم په اوسني پاکستان کې، د وزیرستان د بدمرغیو لامل ګرځیدلي.

د رناوی

نذیراحمد سهار

کابل، ۱۳۹۴ کال، وری

(Evelyn Howel) کتابونه او لیکنې د هغوی د شخصي لید او دې تیورۍ د تثبیت په لټه کې دي، چې پښتون د کابل او لاهور ترمنځ وېشل شوی. د ستالین افغاني جګړه په دې منځ کې له دې امله رانښکونکی دی، چې د استخباراتي معلوماتو د تبادلې له ارزونو او مستندو متنونو ټوکیدلی دی.

په «وزیرستان: وروستی تمخای» کتاب کې کاریدلې سرچینې څو ډوله دي:

لومړی: هغه کتابونه، چې په وزیرستان کې په ماموریت بوختو انگریز افسرانو او نورو لیکوالو کښلي.

دویم: د انگریز واکمنۍ د مامورانو په لاس لیکل شوي رپوټونه، یادښتونه او خاطري.

درېیم: په ارشیفونو او ډیجیټل کتابتونونو کې خوندي اسناد

څلورم: د وزیرستان د سپین پیرو او مشرانو شفاهي څرګندونې، چې د شته معلوماتو په رڼا کې ارزول شوې او تر کره توب وروسته د «اضافي او بشپړوونکو معلوماتو» په توګه کاریدلې دي.

وزیرستان دلته په څو دورو کې در پېژندل کیږي. تر اسلام وړاندې د سرداویدهوګرث د سکندر کتاب له «ګوګمل» او د اریایي پیر د ویدي سندرو له «ګماتي» سیند نه، چې دواړه د ګومل تاریخي وجود ثابتوي. تر اسلام وروسته له لومړۍ هجری سپوږمیزې پیرۍ نه تر مغول پاچا ظهیرالدین بابر پورې، چې د پریغل د منو په ستاینه پیلېږي او د روښانیانو په غورځنگ او مبارزو بشپړېږي. تر مغلي وحشت وروسته په ابدالي پیر کې د وزیرستان د نسبي آرامۍ دور پیلېږي، خو بنو ته د سیکانو او انګلیسي امپراتورۍ په غځېدو سره وزیرستان بیرته د مقاومت دورې ته داخلېږي. د انګریزانو پیر، چې له ۱۸۹۴ز کال پیلېږي او تر ۱۹۴۷ کال پورې د پاکستان تر رامنځته کېدو پورې له ولسي مقاومت سره مل دوام کوي، ددغه کتاب د محتوا ستره برخه جوړوي. پر دې دوره د ډېر تمرکز یو لامل د تحقیق او تحلیل لپاره د ډیرو موادو موجودیت او بل له دغه پیر سره د پښتنو او وزیرستان د سیاسي او جغرافیایي وضعیت

وزیرستان له کورمې ایجسنې، د بلوچستان له ژوب (مرنیو)، بنو، خوست او پکتیکا سره گډې پولې لري. وزیرستان ټول ۱۱۵۸۵ کیلومتره مربع مساحت او ۷۹۱۰۸۷ تنه نفوس لري. په شمالي وزیرستان کې، چې مساحت یې ۴۹۶۶ کیلومتره ته رسېږي ۳۶۱ زره او ۲۴۶ تنه او په سویلي وزیرستان کې په ۶۶۱۹ کیلومتره مربع مساحت ۴۲۹ زره او ۸۴۱ تنه اوسېږي.

وزیرستان یوه بشپړه غرنۍ سیمه ده، چې په ځنگلونو پوښلې ده.

په غرونو کې یې ډېری څیړی، لمنځې، نښتر او داسې نورې ونې موندل کېږي. ځنغوزي، ماڼک (چار مغز)، منې، انګور، مندټې (زردالو)، الوبخارا، گورګورې، خجورې، الوګان، جوار، مزري ددې سیمې میوې او کرکيله ده. د میرانشاه په مرکزیت په شمالي وزیرستان کې ډېری وزیر او داور قبیلې اوسېږي، خو اکثریت پکې اتمازي وزیر دي. دغه قبيله د توجي، شوال، خیسوره، کیتو او د کورمې سیند په غاړو کې اوسېږي. داور د توجي سیند پر دواړو غاړو اوسېږي. په شمالي وزیرستان کې ملکشي، گوریز، خرسین او سیدګي قبیلې هم اوسېږي. شمالي وزیرستان په درې سب ډویژونو او نهو تحصیلونو (علاقه داریو) وېشل شوی دی. د میرانشاه په ډویژن کې مرکز میرانشاه، غلام خان او دته خېل تحصیلونه، د میرعلي په ډویژن کې میرعلي، سپین وام او شیوه او د رزمک په ډویژن کې پخپله رزمک، دوسلي او ګریوم تحصیلونه شامل دي. شوال په ۲۰۰۳ز کال کې د یوه بېل تحصیل په توګه منځ ته راغی.

پولیتیکل اجنټ د ایجنسۍ د مشر، همغږي کوونکي، قاضي او څارنوال په توګه کار کوي. د بېلابېلو ادارو ترمنځ همغږي او د بیا رغونې د پروژو او نورو سیاسي او ټولنیزو پرمختګونو د څار او کنټرول چارې هم د سیاسي استازي پرغاړه وي. دغلته اداري چارې او حکومتولي د ملکانو، لونګي مشرانو او خاصه دار ځواکونو له خوا پرمخ وړل کېږي، خو په دې وروستیو کې پر سیاسي، اقتصادي او ټولنیزو مسایلو پوځ مسلط دی. په سویلي وزیرستان کې د سیاسي استازي رول خورا مهم دی، ځکه دلته دوه سترې،

لومړی څپرکی

یاغي طبیعت

خوندور شمال او شنبې درې پر ټوله لار څوساعته سفر څو شیبو ته را لنډوي. ټانک ته، چې رسېږي د مسیدو او بیتنیو څېرې ترسترګو کېږي او څومره، چې د ټانک-واپه پر لار ډېرې، منځې، مرتضی او چندولي (چندولې) ته نږدې کېږي، د وزیرستان څیر او یاغي طبیعت پرمخ درځي. چندولې د بیتنیو او مسیدو ترمنځ وروستی پوله ده.

بنو هغه ښارګوټی دی، چې شمالي او جنوبي وزیرستان له ډېره اسماعیل خان، کوهات، پېښور او افغانستان سره نښلوي. دلته وزیر، بنوخي او په کم شمېر مسید اوسېږي. دېره، بنو، ټانک، میرانشاه او واپه پنځه هغه نقطې دي، چې پر وزیرستان د کنټرول او اتصال لپاره په تېرو څو پېړیو کې په پرله پسې توګه کارېدلې دي. دمګړی هم، چې وزیرستان د پاکستان تر واک لاندې سیمو کې شامل دی، دغه نقطې پر وزیرستان د کنټرول لپاره کارېږي. دغه لار د کندهار او پنجاب، کابل او پنجاب او دغسې نورو ولایتونو او د هند د لویې وچې ترمنځ د سوداګریزو توکو لپاره د تاریخ په ټولو دورو کې کارېدلې ده. له کابل نه ډیره اسماعیل خان او پنجاب او له پنجابه غزني او کابل ته له همدې لارې توکي لېږدېدل.

سویلي وزیرستان په دریو برخو یا ډویژنونو کې اته تحصیلونه لري. د واڼه په تحصیل کې مرکز واڼه، برملا او توی خوله، د لادا په ډویژن کې لادا، ساړه راغه او مکین او د سرویکي په ډویژن کې پخپله سرویکي او تیارزه تحصیلونه شامل دي. واڼه د سویلي وزیرستان مرکز دی، چې غوڅ اکثریت پکې احمدزي وزیر اوسېږي. پر واڼه سربېره کانېگروم (شوره)، شکي، مکین او لادا د سویلي وزیرستان مشهورې سیمې دي. د واڼه په ډویژن کې ډېری وزیر اوسېږي، خو په دوو نورو ډویژنونو کې غوڅ اکثریت مسید دي.

په واڼه کې زلي خېل، گنگي خېل، خجل خېل، توجياخېل، هاتي خېل، سرکي خېل، بیزن خېل، پاینده خېل، خونیاخېل وزیر او په مرکز کې یوڅه دوتاني اوسېږي. په لادا کې، چې واڼه ته د ټانک له لارې د غځېدلي سړک په نښي اړخ کې پرته سیمه (سب ډویژن) ده، لنگرخېل، پتوني، شابي خېل، بیبي زي، خدرخېل، خون خېل، ترگډي، مل خېل، وزیرگي، سلطاني، ایشنگي، مالای، چرخېل، خلیلخېل، سرنگ خېل، عمرخېل، ورم، کیکړي، گریږي، شمیري، شمن خېل، ملکشي، برومي خېل، محمدي، مړیڅي، تره کي، بدینزي (او نور)، په مکین کې عبدلي، ایشنگي، بندخېل، نانوخېل، لالي خېل (او نور)، په ساړه راغه کې گلیشي، شمن خېل، چرخېل، گریږي، خالي خېل، هیبت خېل، کایخېل، بدیوي، گوري خېل، چونډخېل، هیبل خېل، ملکشي، شمن خېل، ایشنگي، شمیري، گوري خېل، گلیشي، منزي، سیدان، فریدی، خانخېل، گلي خېل، عبدلي، بندخېل، گریږي، لنگرخېل، بهادرخېل (او نور)، په سرویکي کې منزي، بهلولزي، شمن خېل، په تیارزه کې نیکزن خېل، گیگاخېل، مچن خېل، کیکړي، ورم او نور بناخونه اوسېږي.^۱

توچي، ټانک زام، گومل، کیتو، سپلیتوی، خیسوره، واڼه توی، شوره او شینکی د وزیرستان مشهور سیندونه او لگډونه دي. ټانک زام سیند په دوه توی سیمه کې د تودې چینې او بدر توی له یوځای کېدو څخه سرچینه اخلي. پرېغل (پیرغر، پرې غر) د وزیرستان تر ټولو لوړ غر دی، چې د سمندر له سطحې ۱۱۰۰۰ فته لوړ پروت دی. پر

خو سرکښې قبیلې اوسېږي، چې یونیم ځل د حکومتي سیاستونو په پایله کې د یوې او بلې پر وړاندې درېږي. سیاسي استازی پر قومي مشرانو او نورو بانفوذو کسانو د خپلو سیاسي اهدافو په خاطر د پیسو د پټ ویش دنده هم پر مخ وړي.

رزمک، شوال او میرانشاه د شمالي وزیرستان مشهورې سیمې دي. رزمک د شمالي وزیرستان خورا شنه او سمسوره سیمه ده. په سویل کې یې سپین کمر، خټې غر، توده چینه مسید میشتې سیمې دي. د شوال سیند د ۱۱ زره فته لوړ غره په لړۍ کې له ډیورنډ کرښې اته میله د خټیز پر لور بهیږي او له مایز نه دوه میله لویدیځ خوا له توچي سره یوځای کیږي. د شوال په خټیز کې رزمک، شویدر غر او د برملا سیمې پرتې دي. په سویل کې یې موسی نیکه (نیکه بند) او درې نشتر او په شمال کې یې منظر خېل دره او د مایز مداخلې وزیر پراته دي.^۱

په شوال کې ډېری کابل خېل، بکاخېل، جاني خېل، ملکشي، په شکي کې میامي، ملکشي، شادیکي، خونیاخېل، بدین خېل، هاتي خېل، سپېرکي، سدن خېل او د مسیدو د بهلول زیو او علیزیو بناخونه اوسېږي. په برملا کې کابل خېل، پیپلي، سیپلي وزیر اوسېږي. په رزمک کې ممیت خېل او توري خېل، په شم کې ممیت خېل او بوهیم خېل، په خیسوره کې ممیت خېل، توري خېل او وړوکي، په شیرنه کې مداخلې، خدرخېل، منظرخېل، په شرکي او شکتو دره کې توري خېل، عمرزي او پلو ته یې مسید اوسېږي. په شیرنه تله او شاوخوا کې ممیت خېل، توري خېل، حسن خېل، مداخلې، کابل خېل، ملکشي او زلي خېل اوسېږي.

په سویلي وزیرستان کې مسید او احمدزي وزیر اوسېږي. پر دې دوو قبیلو سربېره دلته ورم، دوتاني، سلېمان خېل او غلجي هم اوسېږي. مسید د سویلي وزیرستان اکثریت نفوس جوړوي. د مسیدو په دریو خواوو کې دروېش خېل وزیر اوسېږي او خټیز پلوته یې ټانک، ډیره اسماعیل خان او بنو پراته دي، چې بیتني، مسید، بنوڅي، وزیر، داور او نورې قبیلې گډ سره پکې اوسېږي.

مياجي(۱) او د وردگو د بکسمند سيمې څگر (۲) خالو، بالیچ او د هغه نور ملگري شامل وو. د مياجي او څگر تر مشرۍ لاندې مسيد، چې د ملا پيونده مسيد اصلي جنگيالی ځواک يې جوړاوه، په غزني او وردگو کې ځای پرځای شول.

دغو خلکو ته په پيل کې افغان حکومت غله دانه ورکوله، خو وروسته يې ځمکې ورکړې. په دوی پسې د امير حبيب الله خان، امان الله خان او نادرخان په وختونو کې نور مسيد او وزير راغلل، چې ډېری يې په لوگر، وردگو او يو شمير نورو سيمو کې ځای پرځای شول. د لوگر د خرخ، بره کي برک، واغجان، سرخ اباد، کيشم کلا، شاهي کلا، سفيدسنگ او د وردگو د ظريف، بکسمند، بدکول، گودا او گدلي مسيد پر ۱۹۱۹ز کال د امان الله خان او پر ۱۹۲۹ز کال د نادرخان د واکمنۍ پر مهال له وزيرستان نه راغلي دي. د خرخ مسيد د غلام نبي خان خرخي(۳) په سلا هلته ميسټ شوي، ځکه هغه په وزيرستان کې د پخواني پاچا امان الله خان په پلوتوب تر اوږدې مودې پورې د مسيدو او وزيرو د ملاتړ ترلاسه کولو هڅې کولې. د لوگر په کيشم کيشن او شاهي کلا کې ميسټ يو شمېر مسيد د موسی خان مسيد (۴) او شاه دوله خان(۵) تر مشرۍ لاندې لومړی سرخاب او بيا دې سيمې ته راغلي دي. له دوی سره ډېری هغه مسيد راغلي وو، چې د ۱۹۱۹ ز کال په جگړو کې يې په وزيرستان کې دده، موسی خان او رمضان خان مسيد (۶) تر مشرۍ لاندې د انگریزانو خلاف مبارزې کولې. لوگر ته يو شمېر مسيد د سقاو د زوی پر ضد د جگړې په کلونو کې راغلي دي. د مسيدو هغه سرتېري، چې په وزيرستان کې يې د شاه دوله خان او جنرال موسی خان تر مشرۍ لاندې د انگریزانو خلاف د واڼه، سرویکي، تيارزې او ټل په جگړو کې برخه درلوده، انگریزانو تر فشار لاندې راوستل. هغوی خپلې ستونزې په کابل کې له امان الله خان سره شريکې کړې، خو د سملې تړون له امله هغه د انگریزانو پر وړاندې څه نشوای کولای. وروسته يې هغوی ته په سرخ اب کې ځمکې ورکړې، خو هلته د يولې ستونزو له امله ډېر پاتې نه شول او د محمدانې ولسوالۍ کيشم او شاهي کلا سيمو ته لاړل. د جنرال موسی خان تر مشرۍ لاندې مسيدو ته هم په سرخاب، محمدانې او نورو سيمو

دې سربېره شويډر، نېشه، گبر غر، جاني ميله، کوټکوم، کونډې غر، گرنی سر، خواجه حيدر، بيک او خر کمر د وزيرستان نور غرونه دي.

ورمړ يا برکي قبيله، چې ډېری افراد يې ځانونه په مسيدو کې شمېري، په کانيگروم سيمه کې اوسېږي. ددوی يو شمېر خلک له بېټيو سره يوځای هند ته هم کډوال شوي دي. ددې قبيلې څه وگړي د لوگر د بره کي برک په مرکز، بره کي راجان او سرخ اباد سيمو کې او يو شمېر هغه يې د پېښور د ځمکنيو او شمشتو سپرک په اوږدو کې په ورمړو تمخي کې اوسېږي.

کډوال شوي مسيد او وزير

مسيد او وزير پر وزيرستان او پاکستان سربېره، په افغانستان کې هم اوسېږي. په افغانستان کې ميسټ مسيد او وزير په څو بېلو پړاوونو کې دلته ميسټ شوي دي. افغانستان ته د مسيدو او وزيرو د راتگ اصلي محرکات د انگریزانو خلاف د هغوی مبارزې، د افغانستان د خپلواکۍ جگړې، د سقاوي اړودوږ خلاف جگړې او شخصي دښمنۍ دي. ډېری هغه مبارزان، چې د انگریز خلاف په جگړو کې بوخت وو، د انگریزانو د ظلم او وحشت له امله د افغانستان پر لور کډوالۍ ته اړ وتل. لکه نن، چې گڼ مسيد، وزير او داوړ له وزيرستان نه د پاکستان بېلابېلو سيمو او خوست او پکتیکا ته کډوال شوي، د برېټانيايي هند او انگریز واکمنۍ په وخت کې هم له انگریزانو سره جنگېدونکي وزيرستاني مبارزان اړ وو، چې دارالاسلام (افغانستان) ته په کډه لاړ شي.

افغانستان ته پر لومړي ځل د ۱۸۹۶ ز کال د جولای پر ۲۲مه له ملا پيونده مسيد سره د وزيرو، داوړو او مسيدو څلور زره کسان راغلل. دوی لومړی بېرمل او يوه اوونۍ وروسته پلازمينې کابل ته لاړل. له دوی سره نېځې او ماشومان هم وو. د دغو کسانو له ډلې او بيا وروسته د امير حبيب الله خان په وخت کې کډوالو شويو مسيدو او وزيرو ته په بېلابېلو ولايتونو کې ځمکې ورکړل شوې. په دوی کې د غزني د غوزبې

کې ځمکې ورکړل شوې او ښکارکلا یې هم دده په نامه ونوموله.

په افغانستان کې د وزیرو او مسیدو درېیم پړاو میشتېدا د سقاوي اړودو پر وړاندې د نادرخان له لښکرکشي سره یوځای پیلېږي. له نادرخان سره په لښکر کې له وزیرستان نه شاوخوا څلورزره تنه مسید، وزیر، ورمړ او داور ملگري وو. د هغوی یو شمېر کسانو ته په لوگر، وردگو، غزني او نورو سیمو کې ځمکې ورکړل شوې او یو شمېر نور بېرته وزیرستان ته لاړل. ځینې هغه مسید او وزیر، چې ځمکې ورکړل شوې وې، په دویم ځل سروې کې ترې ځمکې بېرته واخستل شوې، ځکه دوی وزیرستان ته تللي وو. مسید او وزیر په مني کې په افغانستان کې اوسېدل، خو په څرمنو کې به د انگریز خلاف د مبارزو په موخه بېرته وزیرستان ته کوزېدل. په څلورم پړاو کې مسید او وزیر په شخصي دښمنیو کې افغانستان ته کډوال شوي دي.^۲

پر لوگر، غزني او وردگو سربېره، په خوست، کابل، پروان، بغلان، کندز، سمنگان، تخار، کندهار، هلمند، گردیز، سمنگان او نورو سیمو کې هم خواره واره مسید او وزیر پراته دي، چې په څو لاملونو هلته تللي دي. یو هغه مسید او وزیر مبارزان، چې انگریزان ترې ډېر په عذاب وو د وزیرستان په گاوند کې له میشتېدا وروسته د انگریزانو د شکایتونو پر بنسټ د افغانستان شمالي ولایتونو (ترکستان) ته واستول شول. دویمه ډله هغه وزیر او مسید دي، چې د نایب الحکومه محمدگل خان مومند د پلان له مخې د ناکلانو په ډله کې شمالي، کندوز او بغلان ولایتونو ته لاړل. درېیمه کټگوری هغه مسید او وزیر دي، چې د اقتصادي او معیشتي عواملو له مخې په انفرادي ډول یادو سیمو ته تللي دي.

دویم څپرکی

تاریخي مزل

د اریایانو په ویدي سندرو (ریگ ویدا) کې د دريو سیندونو نومونه یاد شوي، چې کرومو، گوماتي او یویواتي دي. دوه هغه یې د وزیرستان له ځمکې تېرېږي.^۳

یویواتي (د ژوب سیند، چې له گومل سره یوځای کیږي) او گومل (گماتي) سیند، چې د وزیرو له ځمکې تېرېږي. درېیم سیند یې د کورمې سیند دی، چې د بنو په شمال کې له عیسی خېلو نه اباسین ته توپیري. د گومل په شمال کې وزیر او په جنوب کې یې مړني او مندوخل قبیلې پرتې دي. د ویدي کتابونو له مخې، گومل درې زره کاله مخکې شني درې درلودې او په وزیرستان کې د یو شمېر پخوانیو زرو کلاوو نښې نښي، چې په باختر- یوناني پیر کې دلته پوځ او یا هم ښار اباد و. د گومل او توجي پر لاره ترلسمې میلادي پېړۍ پورې سوداگریزو او پوځي قافلو تگ او راتگ کاوه. غوري او غزنوي لښکرې له همدې لارې هند ته تللي او د دراني امپراتورۍ بنسټگر احمد شاه بابا هم له همدې لارې پنجاب ته ځان رساوه. د اسلام تر راتگ مخکې په وزیرستان کې بودايي مذهب او سانسکرټ ژبه دود ول. د وزیرستان په سپین وام او یو شمېر نورو سیمو کې بودايي ستوپې اوس هم شته دي. هغه اثار، چې له شیره تله سیمې ترلاسه شوي، د کوشانیانو او پارتیانو- هیپتالیانو د دورو نښې نښانې نښي. د داریوش په هخامنشي دوره کې د لوی افغانستان ۱۶ سیمې شاملې وې، چې یوه پکې ته ته گوش

او ملتان له بلوچستان او کندهار سره نښلوي. پر دې سربېره په پېښور موزیم کې درې هپتالي ډبرلیکونه شته، چې د وزیرستان په توچي کې موندل شوي دي. یو ډبرلیک په منگولي او دویم هغه په یوناني لیکدود لیکل شوی دی.

تاریخي اسناد ښيي، چې وزیرستان ته د اسلام سپېڅلی دین د لومړۍ هجري پېړۍ په درېیمه لسيزه کې راغلی. د شمالي وزیرستان د درېه خېلو په یوه کلي کې ترلاسه شوې کتبه د ۱۰۰ هجري سپوږمیز کال تاریخ رانښيي، چې په سانسکرټ او عربي ژبو لیکل شوې ده. دغه کتبه، چې عربي متن یې په کوفي لیکدود لیکل شوی، دمگړۍ د لاهور په موزیم کې ده. د شمالي وزیرستان د سپین وام په شیره تله سیمه کې د کریشندي په نامه سره یو کمپ دی، چې ویل کیږي د درېیم خلیفه حضرت عثمان رض د خلافت پرمهال، د هغه د یوه جنګي قوماندان مجاش بن مسعود د ورور پوځي کمپ و. د لومړۍ هجري پېړۍ په درېیمه لسيزه یا ۳۲ سپوږمیز کال کې، چې له ۶۵۲ میلادي کال سره سمون لري، د وخت خلیفه حضرت عثمان رض د ایران د کرمان سیمې د بیا نیونې په موخه مجاش بن مسعود رالیرلی و، چې په غالب گومان ورور یې هم په همدې کلونو کې په شمالي وزیرستان کې سوېې کړې دي.^۱

په ۶۵۶ کال، چې ۴۴ سپوږمیز کال کیږي، د حضرت عثمان (رض) د خلافت په وخت کې عبدالرحمن ابن سمره پر کابل، غزني، کوټه او د بلوچستان پر نورو سیمو لښکرکشی کړې دي. د عرب لښکرو دغه قوماندان د کابل او غزني تر سوېو وروسته په غالب گومان د گومل له لارې وزیرستان او بیا له دې ځایه ژوب ته تللی او هلته یې د کوټې او کلات خانان ترخپل یوغ لاندې راوستي دي. د پېښور میوزیم په ۴۱مه نومره ډبرلیک کې، چې له توچي سیمې موندل شوی، په کوفي لیک د الله (ج) او محمد (ص) نومونه هم ترسترگو کیږي. ددغو ډبرلیکونو نېټه (۲۴۲هجري، د جمادي الاول میاشت، ۸۵۷ز) ده. توچي دغه مهال له غزني او گردیزه د هند پر لور د سوداگریزو کاروانونو او لشکرکشیو لاره وه او یاد ډبرلیکونه ښيي، چې په اتمه میلادي پېړۍ کې

Thattagush وه، چې د کوهات او د بنو ورڅېرمه وزیر او داورو سیمې پکې راځي.

هیروډټ (۴۲۴ ق م مړ) په خپل ۴۴۴ کتاب کې لیکي:

«داریوش دریاب ته د سند رود د گډېدو د ځای کشفولو لپاره یو

یوناني امیرالبحر، چې سکيلاکس *Skylox* نومېد او د کاریاندار

هېواد و، له څو باوري کسانو سره په بېړۍ کې کښېناوه او د یاد

کار لپاره یې واستاوه. دغه ډله د کسپاتورس له ځمکې (ښاره) او د

پکتویک *Paktuike* له ځمکې وڅوڅېده او دریاب ته ورسېده».

دا، چې په ویدي سرودونو کې گومل او کورمه سیندونه یاد شوي او تاریخي بهیر ښيي، چې د سند او هند نیمې لویې وچې پر لور ډېری قافلې او لښکرکشی د کورمې او گومل له لارې کېدې، غالب گومان دادی، چې پکتیک به اوسنی پکتیا، خوست او پکتیکا وي، چې له وزیرستان او کورمې سره گډه پوله لري. کورمه مشهور سیند لري او په غالب گومان پاسنی دریاب، «ایریاب» یا اوسنی اریوب سیمه ده. یو شمېر تاریخپوهان *Paktuike* په پېښور تعبیروي، خو د کوشاني پاچا کنیشکا په پاچاهۍ کې پېښور ته د پوروشاپوره (او ساساني پېر کې پشکي باوره) نوم کارېده. د هغه د ژمي مرکز پېښور او د دوبي کاپیسا و. د کسپاتورس اصطلاح، چې یو شمېر پوهانو د چارسدې لپاره کارولې، د کاپیسا له نامه سره نږدېوالی لري او تر ټولو مهم دا، چې په کوشاني پېر کې کاپیسا او پېښور د هغوی دوه پلازمینې وې.

سرداویدهوگرت د سکندر په کتاب کې وايي: «د گومل

په جگړه کې، چې د درېیم داریوش او سکندر ترمنځ پېښه شوه، د

یوناني مورخ اریان له نوملړ سره سم، پښتانه او د هندوکش د غرو

خلک د داریوش په لښکرو کې شامل وو».

گومل یا اوسنی گومل د وزیرستان مهمه سیمه ده، چې د ژوب پر لور لاره لري او سند

داسهې نه ده، ځکه بویه کورنۍ په معتبرو تاریخونو کې د ایران د گیلان اوسېدونکي گڼل شوي، چې لومړی یې اصفهان او اهواز ونيول او وروسته نورو سیمو ته پسې خپاره شول. دا احتمال کېدای شي، چې بویه سیمه د ال بویه د کوم واکمن پر وخت په دې نامه نومول شوې وي، ځکه ال بویه په عراق کې لومړني واکمنان ول، چې د شیعه مذهب پیروانو ته یې ازادۍ ورکړې او د ایران او نورو هېوادونو پر لور استول شويو استازو یې هڅې وکړې، چې خلک شیعه مذهب ته وپولي. که د شمالي وزیرستان بویه سیمه دغو واکمنو اباده کړې وي، په کورمه، ټل او هنگو پښتني سیمو کې د شیعه مذهب خپرېدل به هم له بویه واکمنانو سره بې تړاوه نه وي.

په بغداد کې د برمکیانو د واکمنۍ په وخت کې پر ۱۵۴ هجري کال د وزیرستان په رزمک کې سلیمان برمکي حکومت کاوه، خو وروسته، چې عباسي خلافت او په سر کې هارون رشید برمکي واکمنان له تخته وغورځول، د سلیمان برمکي له لاسه هم واکونه واخستل شول. دوه نورې کتیبي، چې په پېښور موزیم کې خوندي دي، په شمالي وزیرستان کې موندل شوې دي. یوه په ۲۳۴ سپوږمیز (۸۵۷ میلادي) کال کې په عربي او سانسکریت متنونو د ټانک ښار د رغونې په تړاو لیکل شوې او دویمه یې په (۵۶۵) میلادي او (۶۳۵ باختري) کال په عربي او بکترین باختري متنونو لیکل شوې ده. دویمه کتیبه د متن د گریږېدو له امله په سمه توګه نه ده سپړل شوې، خو د لومړۍ کتیبي د عربي متن له ژباړې داسې ښکاري، چې د وزیرستان توچي سیمه د «حی بن عمر» په نامه د یوه عرب جنګي قوماندان له خوا کنټرولېده. حی بن عمر د وزیرستان په لومړنۍ دروازه «ټانک» کې د خیر ښیګرې گڼ کارونه او ددغه ښار د رغونې چارې ترسره کړې دي. په بله وینا، د ټانک سیمې لومړنی بنسټګر حی بن عمر دی. ^۸ په ۲۴۳ هجري سپوږمیز کال له توچي کلي نه په عربي او سانسکریت ژبو ترلاسه شوې کتیبي ښيي، چې د غزنوي محمود له واکمنۍ مخکې دلته په دې ټول وخت کې مسلمانان واکمنو حکومت کړی دی. تر عربي مخکې په دې سیمه کې په رسمیاتو کې سانسکریت ژبه چلېده او ډېر خلک بودايي مذهب وو. له ۲۴۳ هجري سپوږمیز کال وروسته هم، چې

وزیرستان ته اسلامي فرهنگ او عربي ژبه راغلې ده.^۷

په اسلامي تاریخونو کې د داور (داور) کلیمه ډېره کارېدلې ده. په ۴۳ هجري (۶۶۳ز) کال حضرت معاویه ددویم ځل لپاره عبدالرحمن بن سمره د سیستان واکمن وټاکه او هغه تر ۴۴ هجري کال پورې د افغانستان او پښتنو ټولې ناامنۍ کرارې کړې. هغه له بست وروسته کش، داور او رنج ته لاړ او د زور تر غره پورې یې لارې وکړې. د افغانستان په لنډ تاریخ کې کش د کندهار کشک نخود، داور زمینداور، رنج اراکوزیا او ارغنداو سیمې او زور د زمینداور او غور ترمنځ یو غر ښودل شوی، خو که د هغه وخت جګړه ییز مسیر او د سیمې جغرافیایي سکېنت وکتل شي، داسیمې په همغو نومونو په وزیرستان کې موندل کېږي. سیستان دغه مهال د اسلامي لښکرو د بریدونو اصلي منځی و او زابل د بلوچستان د ژوب له لارې له وزیرستان سره نښلېده. داور یا داور د شمالي وزیرستان یو میړنی پښتون ټبر دی، چې د استوګنې په سیمه کې یې د هپتالیانو او عربي واکمنو کتیبي هم موندل شوې دي. په شمالي وزیرستان کې د کش (پښتنو کخ او انگلیسي Kach، چې په عربي کې یې چ پر ش اوبنتې) په نامه دلته خجوري کخ، بیچه کخ، او څو نور کڅونه هم شته. په اسلامي تاریخونو کې د کوهز کلیمه د رخد/رنج سیمې یوه برخه گڼل شوې او بیا عبدالرحمن بن سمره له دې سیمې زور ته تللی دی. په شمالي وزیرستان کې رغزی (رنج او رخد)، کزه (کوهز، کوهک) او ژور – ژور میله، منځ ژور، تنګی ژور، زو ژور(زور: په عربي کې ژ په ز بدله شوې ده) پر یوه کرښه پرتې سیمې دي. له دې اخوا د زور په نامه د لکي مروت پر خوا هم یوه سیمه پرته ده. اسلامي تاریخونه وايي، چې عبدالرحمن بن سمره د غزني له لارې کابل ته تللی دی. شونې ده، چې نوموړی غزني او کابل ته په کورمه او گومل تللی وي او (کلات) ژوب او وزیرستان ته هم پر ۲۴ سپوږمیز کال له زابل نه راغلی وي. د وزیرستان بر داور په بویه کلي کې د غونډیو پر سر د هغه وخت د کفارو او مسلمانانو د جګړو ځلي او اثار اوس هم ترسترگو کېږي. یو شمېر خپرونکي په دې باور دي، چې د عراق په پلازمېنه بغداد کې بویه شاهان (The rulers of Boya) د وزیرستان له بویه سیمې تللي او بغداد یې ولکه کړې، خو

یې، چې هندوستان ته لیږل کیږي، بدې نه دي. د شیخ محمد سلمان اولاد شیخ زاده گان، چې په هند کې یې د افغانانو په دور کې ډېر قدر لاره، د همدغه ځای و».

د البیروني په الجواهر رساله، ظفرنامه او بابرنامه کې دغه کلیمه د نغر او نغر په نامه له فرمل سره یوځای راغلې ده، خو له اړه دا دوه سیمې د جنوبي وزیرستان له مرکز وانه نه ۳۵ کیلومتره لرې د برملا او بغر سیمې دي. بغر د برملا علاقدارۍ اړوند سیمه ده، چې پر ډیونډ کرښه پرتې ده.

بابر د وزیرو او بنگښو غندنه کړې ده او وايي: «د وزیرو قبیلو د خراج په ورکولو کې ناغیري کوله، د اپریدو خلاف د عملیاتو له هوډ وروسته د وزیرو عقل سرته راغی، غوږونه یې ورتاو شول او له خنډ او خنډ پرته یې درې پسونه نذرانه کړل...»^{۱۱}.

د گورگاني مغل اورنگزیب دویم زوی شاه عالم بهادرشاه، چې په ۱۱۱۰ هجري کال د خپل پلار او په هند کې د شپږم گورگاني امپراتور اورنگزیب عالمگیر له خوا د کابل د والي په توګه وټاکل شو، محمد حسین او د خوشال خان خټک زوی بهرام خان یې د خپلو سلاکارانو په توګه وټاکل. د بنو او شاوخوا سیمو په تړاو معلومات بهادرشاه ته بهرام خان ورکول او همدا هڅونې وې، چې د بهادرشاه پښې یې تر وزیرستان او بنو ورسولې.

پر ۱۱۱۰ هجري کال بهادرشاه له خپلو دوو افسرانو محمد حسن او راجابشن سنگ سره یوځای په توجي درې بنو ته راغی.^{۱۲} له گومل او توجي پر بنو او وزیرستان د بریدونو، یا په لویه کې له هند سره د کابل د نښلونې په برخه کې ډېره ګټه اخستل شوې ده. گومل، توجي او کیتو په تېرو زمانو کې له کابل او غزني نه د ډیره اسماعیل خان او ملتان پر لور مهمې سوداګریزې او د لشکرکشیو لارې وې. بهادرشاه د توجي پر لار د سیمې خلکو ته د زیاتو سرو زرو او انعامونو د ورکړې په پایله کې د ځان پر وړاندې ولسي مزاحمتونه کم کړل. وروسته یې د اورنگزیب عالمگیر په حکم د کورمې سیند په شمالي

اسلام په سیمه کې په پراخه کچه خپور شوی و، لا هم ډېر خلک بودایان وو او په خپلو کې په سانسکریت ژبه غږیدل.^{۱۳}

تاریخ د مغولي پیر په تړاو وايي، چې ظهیرالدین بابر وزیرستان ته د پېښور، کوهات او بنو او دغه راز د غزني-گومل له لارې راغلی و. بابر په خپل کتاب کې د پرغل د منو، برملا، بغر او بنگښو سیمې ستاینې کړې او وايي، چې د کوهات او بنو له لارې غزني ته تللی دی. توجي سیند د برې پښتونخوا د مرغې او مستوني له سیندونو پر ارگون راځي او د وزیرستان په دوه توی کې سره یوځای کیږي. د بنگښات اصطلاح په هغو نقشو کې، چې د روسیې له ارشیفونو تر لاسه شوې، د وزیرستان او کورمې ټولې سیمې په بر کې نیسي او بابر، چې بنگښ یادوي احتمالا دا ټولې سیمې یې ترې هدف دي.

بابر وايي: «د کابل په ولسوالیو او اړوند سیمو کې پرغل، گردیز او

بنګښ ارزښتناک ځایونه دي، په ځانګړې توګه د پرغل منې ډېرې مشهورې

دي، دا منې هندوستان او ملتان ته صادرېږي».^{۱۴}

د پرغل په نامه په لره او بره پښتونخوا یا غزني او د بنگښو په شاوخوا کې کومه سیمه نشته، خو د وزیرستان په شوال سیمه کې د پرېغل (پرغل) (پرې غر، پیر غر) په نامه د وزیرستان تر ټولو لوړ غر شته دی، چې په غالب گومان بابر د همدې سیمې دمنو ستاینه کړې ده. د وزیرستان منې، په ځانګړې توګه «کلو» منې اوس هم په سیمه کې ښه نوم لري او د پاکستان بېلابېلو سیمو ته صادرېږي.

هغه بل ځای وايي: «...زموږ بریدګروان د سپند تر سینده پورې یرغلونه وکړل او

یوه شپه وروسته راسره یوځای شول. کله، چې زموږ لوتیماران بېرته راغلل او دوه شپې مو په کوهات کې تېرې کړې، سلامشورې مو وکړې، چې بل گام به مو څه وي. پرېکړه وشوه، چې د بنگښو پر افغانانو او د بنو په گاوند پرغل وکړو او بیا د نغر یا فرمل له لارې کابل ته لاړ شو». بل ځای وايي: «برملا یو بل تومان او نسبتا خوار ځای دی، خو منې

سیمې ته ورسېدل، د داوړو قبیلې د حاکم سید حسن له خوا خبر ورغی، چې دی هم تر محاصرې لاندې دی او دوی باید په خورا احتیاط سره سیمې ته لاړ شي. د کورمې لاره د بلندخېلو پله سیمې نه تر خواجه عبدالله زیارت پورې کابل خېلو وزیرو بنده کړې وه. په لښکر کې گډوډي راغله او بنو ته ونه رسېد. دا خبر په کابل کې بهادرشاه ته ورسېد. هغه اضافي مرسته ور ونه لیرله، خو خپلو قوماندانانو ته یې امر وکړ، چې د بریدکوونکو پر وړاندې خپلې وړتیاوې وکاروي او د هغوی ملاتړي له منځه یوسي.^{۱۴}

پر ۱۱۱۵ هجري کال بهادرشاه پېښور او له هغه ځایه کوهات ته لاړ او اوړی یې د کورمې په زري کلي (زیران، اوسني یوسف خېلو) کې تېر کړ. دلته هغه پر بنو د برید پلان طرح کړ او هوډ یې وکړ، چې له زري کلي نه د گندمگ پر لور یوه لاره وباسي، خو دغه مغول شاهزی په خپلو دې موخو کې بریالی نه شو. په مني کې بهادرشاه د اصالت خان د ورور مبارزخان گگر او خپل سلاکار محمد حسن د ورور علي رضا په مشرۍ د بلندخېلو له لارې راولپنډۍ ته یو لښکر ولېږه، خو دوی بنو ته پر لاره روان ول، چې کابل خېلو وزیرو تر بریدونو لاندې راوستل او لښکریانو تېښتې وکړې. د لښکر قوماندان د وزیرو مشرانو ته د سولې او پخلاینې وړاندیز وکړ، خو دوی پر خپلو ژمنو عمل ونه کړ، ځکه له ملکانو یې وسلې واخستې او ټول یې ووژل. وزیر په دې کار سخت غوسه شول او په غبرگون کې یې په بلندخېلو کې پر لښکر خورا سخت بریدونه وکړل. د علي رضا او مبارزخان گگر لښکرې ماتې شوې او بېرته ستنې شوې. شاهي قوماندان علي رضا وروسته د هنگو درسمند (سمند درې) ته وتښتېد. کله، چې بهادرشاه له دې پېښې خبر شو، خپل قوماندانان یې کابل ته ور وغوښتل او غوږونه یې پرې ورتاو کړل. د ۱۷۰۱ او ۱۷۰۲ز کلونو په مني کې بهادرشاه وزیرستان ته د خوست له لارې راغی، خو لږ، چې مخکې لاړ، وزیرو، داوړو او مسیدو پرې لار تړلې وه. بهادرشاه د لارې پر خلاصون بریالی نه شو، خو څیرک پوځي قوماندان محمد نصیر خان یې د خبرو اترو او پخلاینې له لارې مرسته وکړه او په بریالیتوب سره یې تر بنو ورساوه. په بېرته ستنېدو کې بهادرشاه دا ځل د داوړو او خوست له لارې غزني او بیا کابل ته لاړ، خو په شواک دره کې د پښتنو

غاړه کې جنډوڅپلو سیمې ته نږدې یوه شاهي کلا ورغوله. بهادرشاه کابل ته تر ستنېدو مخکې په داوړو او بنو کې اصالت خان گگر د حاکم په توگه وټاکه. گگر له دې مخکې د هزاره ولسوالۍ په پکلي کلي کې د لښکرو قوماندان و. مغل شاهزي ژمی په بنو کې تېر کړ او وروسته یې د کابل پر لور د تگ هوډ وکړ، خو په حسن تنگي کې وزیرو، داوړو، مسیدو او د نورو پښتني ټبرونو جنگیالیو یې لاره نیولې وه. بهادرشاه واردمخه خپل سرتېري ور واستول، چې ویې ځپي، خو پښتنو قبیلو هغوی ته سخت مرگ ژوبله ور واړوله. شاهزي د خپل پوځ د زیاتې مرگ ژوبلې د مخنیوي او لارې پرانېستو په موخه، هغوی ته بې درېغه سره زر ورکړل، وزیرستانیانو لاره پرانېستله، خو شاهزی او لښکر یې له وسایلو پرته لوڅ لپر کابل ته لاړ.^{۱۵} بهادرشاه وروسته په شمالي وزیرستان کې یو تن جنگي افسر سید حسن د داوړو قبیلې د حاکم په توگه وټاکه او پر هرې قبیلې یې د هغه وخت ۱۲۰۰۰ روپۍ خراج ومانه. نوی حاکم د داوړو او وزیرو په غلي کولو کې له گڼو ستونزو سره لاس او گریوان و، ځکه ددې سیمې خلکو خراج نه مانه او، چې لږ فرصت به یې وموند له مغولي واکمنانو سره به یې شخې او شولانگې کولې. وروسته، چې د مغل واکمنۍ مدیریت کمزوری شو، د وزیرستان خلکو یې ځانونه له یوغ نه وژغورل. بهادرشاه وروسته د بنو ولایت ته اصالت خان وگوماره، خو څنگه، چې دی له بنو ووت، بنوڅیو، داوړو (د وزیرستان خلکو) او مروتو یې پر وړاندې بغاوت وکړ او په کلا کې یې له سرتېرو سره یوځای محاصره کړ. اصالت خان له وزیرستاني او بنوڅي جنگیالیو سره تر څو ورځو پورې وجنگېد، خو وروسته یې امان وغوښت او له ساتونکو سره یوځای د میانوالي معظم نگر سیمې ته لاړ. د اصالت خان د ماتې خبر په ۱۱۱۲ هجري کال (۱۶۹۹ میلادي کال) په داسې حال کې بهادرشاه ته ورسېد، چې دغه مغل واکمن په جلال اباد کې و. بهادرشاه اصالت خان ته خبر ورکړ، چې دده تر مرستې پورې په تنگي دره کې پاتې شي. بهادرشاه د بنگین قبیلې لښکر مشرانو میر ابراهیم او فاخرخان ته یو شاهي فرمان واستاوه، چې د محمد افضل خان خټک په مرسته د بلندخېلو له لارې بنو ته لاړ شي او د اصالت خان بېرته راتگ ته لاره پرانیزي، خو کله، چې دغه مشران بلند خېلو

روښان د بلنې په موخه خپل شیخان او خلیفه گان کابل، بدخشان، بلخ، بخارا، پنجاب، قصور، ډیلي او گڼو نور سیمو ته واستول او اکبرپاچا ته یې خپل لیکلی کتاب صراط التوحید ولیږه. اکبر پاچا په لومړي سر کې د بایزید د استازي هرکلی وکړ، ځکه د مذهبي تعدد د نظریې پر بنسټ یې غوښتل دغه مذهبي لارښود له ځان نه خوښ وساتي. ویل کیږي په ۱۵۸۱ ز کال کې له نوي ډیلي نه د کابل پر لور د روانې یوې سوداگریزې قافلې توکي د بایزید مریدانو د اسانو تر پښو لاندې کړل او دې مسالې د کابل والي دې ته اړ کړ، چې د بایزید د توی سیمې مریدان په خپل ۵۰۰ کسيز پوځ وځپي. دغه پوځ په لومړي برید کې ماته وخوړه، خو په دویم برید کې یې د توی قبیلې گڼې ښځې او ماشومان کابل ته د اسیرانو په توگه بوتلل. بایزید له دې پېښې وروسته د کابل والي ته د بندیانو د خلاصون په تړاو یو گواښونکی لیک واستاوه، خو دغه لیک پر والي ښه ونه لگېد او د پېښور حاکم ته یې امر وکړ، چې بایزید لاس تړلی ور ولي. د بایزید او مغولو ترمخ دا لومړنۍ جگړه او په سیمه کې د سیاسي او پوځي نفوذ په موخه د ده لومړنی گام و. وروسته د بایزید او مغولو ترمخ د یوسفزیو گلپانې ته نږدې په شهبازگرۍ کې جگړه ونښته. په دې جگړه کې د پېښور د مغولي حاکم معصوم خان ځواکونو ماته وخوړه او بېرته پېښور ته وتښتېدل. بایزید د جگړې پر ډگر د اغازپور نوم کېښود او په دې جگړه کې برخه وال ۳۱۳ سرتېري یې اغازپوریان وبلل. هغه له دې جگړې وروسته د مغولو دښمن وگرځېد او په تیراه کې یې د اړیديو په مرسته گڼې سیمې ونيولې. له کابل نه یې مقابلې ته مغول چارواکی محسن خان راغی، خو له ماتې سره بېرته لاړ. څه وخت وروسته د بایزید مریدانو په خیبر دره کې د بدخشان د والي مرزا سلیمان پر کاروان برید وکړ، خو مغولو یې په غبرگون کې له پېښور نه پوځ وغوښت او د دواړو خواوو ترمخ سختې نښتې وشوې. مغولو په دې جگړه کې ماته وخوړه، خو په غچ اخستونکي دویم برید کې یې روښانیان مات کړل. له دې جگړې وروسته پیر روښان یوسفزیو ته لاړ او دلته له مغولو سره تر یوې سختې جگړې وروسته گرمۍ وواهه او د ۹۸۲ هـ س کال په شاوخوا کې په حق ورسېد.

جنگیالیو د بریدونو له امله دوې میاشتې پر لاره وځنډېد. د بهادرشاه تر تگ وروسته په بنو او داوړو کې ناصرخان له خلکو مالېې ټولې کړې او له خپلو ملگرو سره یوځای کابل ته لاړ. په بنو کې محمد افضل خان خټک هم تاب رانه وړ او لتمر ته لاړ. ۱۰ مبارزخان گگر بنو ته له راتگه انکار وکړ، ځکه هغه په تېرو ځلونو کې د سیمې له خلکو سختې ماتې خوړلې وې او ددې سیمې کنټرول ورته ستونزمن و. بنو او وزیرستان د ایراني نادر افشار تر راتگ پورې د بهرنیو یرغلگرو له یرغلونو په امن کې وو.

د مغولو پر وړاندې د مبارزې او وینستابه لومړنی منظم غورځنگ په وزیرستان کې را وټوکېد. بایزید روښان، چې د پښتنو له ورمې قبیلې سره یې تړاو درلود، خپلې مبارزې د وزیرستان له کانیکروم سیمې پیل کړې. د کندهار په سفر کې پیر روښان د مغولو درباري قوانین او پر پښتنو د هغوی ظلمونه ونه زغملای شول او په زړه کې یې د هغوی پر وړاندې د کرکې څپې راپورته شوې. بایزید په خپل ریاضتي ژوند کې د تفکر، پلان، عمل او له مغولو سره له څو اړخونو د مبارزې لار طرح کړه او له «شریعت» یې تر «مسکنت» پورې خپله نقشه و اېسته. هغه خپله بلنه او تلقین چارې له خپلې کورنۍ او شاوخوا خپلوانو پیل کړې. ۱۱ بایزید له خپلې طریقې پرته نورې ټولې لارې ناسمې وگڼلې او دغه انحصار په کانیکروم او وزیرستان کې د هغه پر وړاندې د نورو دیني عالمانو او خپل پلار قاضي عبدالله غبرگون را وپاراوه. پیر روښان داوخت په داوړو کې د خپل تره زوی شیخ اسماعیل د ځایناستی. له لارې ډېر نور مریدان موندلي وو او کله یې، چې له پلار او د سیمې له خلکو سره اختلاف اوج ته ورسېد، داوړو او ورپسې بنو، بنگښو، اورکزيو، اړیديو، مومندو، داودزیو، خوریاڼیو، یوسفزیو او سایپو ته لاړ. هغه په دغو سیمو کې گڼ مریدان وموندل او نور د وزیرستان له قبیلوي دایرې راوتلی و. د خلیلو د سیمې خانانو له بایزید سره مخالفت درلود او د پېښور حاکم جانس خان او د کابل مغول والي مرزا حکیم ته یې دده د «گمراهۍ» شکایتونه وکړل، خو دواړو د ده پر وړاندې له اقدام کولو ډډه وکړه. بایزید په خلیلو، هشنغر او نورو سیمو کې له خانانو او ملکانو سره خپښۍ وکړې او په دې توگه یې په ولسونو کې خپلې رېښې لا ټینگې کړې. بایزید

سرټبري مسيد او وزير وو. پر ۱۷۶۰ ميلادي کال احمدشاه بابا په وزيرستان کې د سرشمېرنې چارې بشپړې کړې او په پايله کې يې ثابته شوه، چې ۶۰ زره وزير، ۱۸ زره مسيد او ۱۲ زره بيتي او داوړ دي. يو شمېر کسان دغه سرشمېرنه يوازې په جنگي سرټبرو (مېرو) پورې تړلې گڼي، چې ۳۰ زره ته اتمانزي او ۳۰ زره احمدزي وزير ول، دغه راز ۱۸ زره جنگيالي مسيدو ورکړي وو او پاتې ۱۲۰۰۰ نور داوړ او بيتي وو. دغه وېش اوس هم په وزيرستان کې د وزيرو او مسيدو ټبرونو د نارسمي سرشمېرنې لپاره کارېږي.

احمدشاه بابا د خپلې واکمنۍ په وخت کې بنو (او وزيرستان) ته دوه ځله په ۱۷۴۹ ميلادي او ۱۷۵۳ ميلادي (۱۱۶۶ او ۱۱۷۳ هجري) کلونو کې سفرونه کړي دي. د سيمې خلکو له احمدشاه بابا سره ښه اړيکي درلودل او د هغه يې خورا درناوی کاوه.^{۱۲} د ابدالي واکمنۍ نور واکمنان تيمورشاه، شاه زمان، شاه محمود، وزير فتح خان، سردار محمد عظيم، شيردل خان او په ۱۲۳۶ هجري کال يارمحمد خان بارکزی هم دې سيمې ته راغلي، خو هيچا يې پر وړاندې بغاوت نه دی کړی. د ابدالي واکمنۍ پر وخت تيمورشاه په توچي کې يو شمېر وزير له دې امله غوړتاو کړي وو، چې ددوی يو کاروان يې لوټلی و.

په ۱۷۷۳ ميلادي کال د احمدشاه بابا له مړينې وروسته، د وزيرستان پر لور تر بنو پورې د سپکانو لشکرکشی پيل شوې. سکان د لومړي ځل لپاره پر ۱۸۱۹ ز کال له لاهور نه د عيسی خېلو پر لار د مهاراجه رنجيت سنگ تر قوماندې لاندې بنو ته راغلل او تر ۲۷ کلونو پورې په دې سيمه کې پاتې شول. په دې ټولو کلونو کې وزير، بنوخي، مروت او عيسی خېل له سپکانو سره په جگړه کې بوخت ول، خو تر پايه يې د وزيرستان پر لور د پرمختگ جرات ونه کړ. په ۱۸۳۲ ز کال گنډاسنگ او فتح خان ټوانه، دې سيمې ته راغلل. په ۱۸۳۴ ز کال کنورنهال سنگ او راجا سوچيت سنگ راغلل او په سيمه کې يې پر خلکو سخت ظلمونه وکړل. دوی په ۱۸۳۸ ز کال هم بنو او شمالي وزيرستان ته راغلل او په سيمه کې يې د غوښې پر خرخلاو بنديز ولگاوه. دا وخت هيچا غوښه، په خانگړې

بايزيد د روښاني غورځنگ په اډانه کې په پښتنو کې د سياسي، فرهنگي او ټولنيزې بيدارۍ يو داسې فکري بنسټ کېښود، چې اغيزې يې تر اوسه هم جوتې دي. هغه د وزيرستان د نورو مذهبي او مبارزاتي مشرانو په څېر يوازې په وزيرستان کې پاتې نه شو، بلکې د پښتون ولس د بيدارۍ لپاره يې خپلې هڅې نورو پښتني سيمو ته هم پراخې کړې. د پير روښان تر مرگ وروسته، د هغه زوی شيخ عمر او د کورنۍ نورو غړو دده غورځنگ تر څو پيړيو جاري وساته. روښاني غورځنگ د خپل متنوع بنسټ له مخې په سياسي، مذهبي، فرهنگي او ټولنيزو برخو کې پراخ گامونه واخستل او د لومړي ځل لپاره يې ښځو ته د ژوندانه په بېلابېلو برخو کې پراخې ونډې ورکړې. دغه غورځنگ د پښتو الفبا، ادب، موسيقي او پښتني دود او کولتور په دود کېدو کې د يوې خورا رغندې او بډايې دورې رول ولوباوه.

وزيرستان د درانيانو او سپکانو دورې هم تجربه کړې دي. د احمدشاه بابا له واکمنېدو سره سم، بنو ته د هغه يو تن جنرال سردارخان راغی او وزيرستان د ابدالي واکمنانو ولکې ته ورغی. له دوی مخکې په ۱۷۳۸ ز کال د نادرشاه پوځ پر هند د بريد لپاره له وزيرستان (داوړو) نه تېر شوی و او په دې سفر کې يې په بنو او داوړو کې خلک خورا ځورولي وو. لس کاله وروسته دې سيمې ته د احمدشاه بابا ځواکونه ننوتل او له همدې لارې په کالاباغ کې له اباسين تېر شول. د احمدشاه بابا پر وړاندې د وزيرستان د خلکو چلند دوستانه او د هغه د رعيت په ډول و. احمدشاهي ځواکونو دلته ميشت گگړ، چې د هند په حکومت پورې تړلي وو، د اباسين له څنډو وشړل. دغو ځواکونو په بنو کې د معظم نگر په نامه يو ښار اباد کړ او تر اوسه کلونو پورې دلته د درانيانو واک چلېده. د ابداليانو په واکمني کې لومړی کس سپهسالار سردارجهان خان و، چې په ۱۷۴۹ کال د شمالي وزيرستان د داوړو له لارې بنو ته لاړ. هغه دلته د بازار احمد خان د ملک شاه بزرگ له لور سره واده وکړ او پر خلکو يې کلنۍ ماليې وضع کړې. تاريخي اسناد ښيي، چې د احمدشاه بابا په وخت کې مسيدو او وزيرو د هغه د لښکرو پر وړاندې مقاومت ونه کړ. دغه واقعيت له دې مسالې هم را برسېره کيږي، چې د ابدالي پاچا د لښکرو گڼ

په هوډ يې وزيرستان ته د ديون تره چند تر مشرۍ لاندې پوځيان واستول، خو ډېر ژر پر لاره تر بريدونو لاندې راغلل او تر گڼو زيانونو او مرگ ژوبلي وروسته بنو ته وتښتېدل. داوړو د سيکانو پر پوځي مرکزونو، قشلو او پوستو د دلاساخان تر مشرۍ لاندې بريدونه جاري وساتل. په ۱۸۴۴ ميلادي کال کې د رام سنگ تر مشرۍ لاندې د سيکانو يو زر کسيز لښکر د توچي پر لور راووت، خو کله، چې د ټپي سيمې ته ورسېد، د قاسم خان او گل بندخان تر مشرۍ لاندې د وزيرو او داوړو تر بريدونو لاندې راغی.^{۱۹} سيکانو ماته وخوړه او داوړو ته گڼې جارحه وسلې او نور توکي د غنيمت په توگه په لاس ورغلل. له دې بريد وروسته سيکانو بيا جرات ونه کړ، چې د توچي او وزيرستان پر لور لشکرې وياسي. په ۱۸۴۴ز کال جنرال کوردت سنگ او اوگنت ترای او ديوليهای دې سيمې ته راغلل، خو له خلکو سره ددوی چلند د نورو سيکانو په پرتله متفاوت و او ددې يو لامل داو، چې دوی په خپلو تېرو دورو کې په دې وپوهېدل، چې د وزيرستان او بنو سيمې په زور نه شي ايلولای. سيکانو خپل زور يوازې تر ډېره اسماعيل خان، بنو او ټانک پورې محدود وساته، خو له داوړو پرته نور وزيرستان ته پورې نه وتل.

پر ۱۸۳۹ ز کال د رنجيت سنگ تر مړينې وروسته، د سېکانو حکومت کمزوری شو او په ۱۸۴۶ز کال يې د انگریزانو په لاس ماته وخوړه. دا وخت په پنجاب کې د انگریزانو سيمه ييز استازی هنري لارنس او د رنجيت سېنگ زوی دليپ سنگ د پنجاب والي و، خو واک د انگریزانو په لاس کې و. سېکانو په ۱۸۴۶ز کال په لاهور کې له انگریز استازو کارټلنډ او تورن ايډوارډ سره يو داسې تړون لاسليک کړ، چې له مخې يې بنو د برېتانيایانو تر ولکې لاندې راغی. ايډوارډ له دليپ سنگ سره يوځای د ۱۸۴۷ز کال په فبروري مياشت کې بنو ته راغی، ځکه هنري لارنس سپارښتنه کړې وه، چې له بنوڅيو او داوړو نه ماليې ورتولې کړي. هغوی د ۱۸۴۷ کال د مارچ پر ۱۵مه بنو ته لاړل او د سفر موخه يې له سېک دربار سره د بنو او وزيرستان تړل و. کله، چې تورن ايډوارډ په بنو کې خپل ځان ټينگ کړ، توچي کلي ته يې لاسونه وغځول. د داوړو له قبيلې نه يې د معلوماتو په موخه هلته سيکان او هندو مذهبيان د جاسوسانو په توگه وگومارل. تورن

توگه د غویانو غوښه نه شوای خوړلای. سوچیت سنگ د غوا د حلالولو له امله د کوټکي الله داد (سوراني) سيمې شاوخوا څلورسوه تنه شهيدان کړل.^{۱۸} نونھال او راجه سوچیت سېنگ د خلکو له سرونو مينارونه جوړ کړل، خو خلکو ددوی ددغو ظلمونو او وحشت پر وړاندې د تسليمۍ غاړه کېښوده.

د ۱۸۳۸ ز کال د جون پر ۲۵مه انگریز استازي لارډ اوکلنډ د يوې طرحې له مخې د شاه شجاع او رنجيت سېنگ ترمنځ د دوستۍ او ملگرتيا يو داسې تړون لاسليک کړ، چې د لومړۍ مادې پر بنسټ يې کشمير، اټک، چيچ، هزاره، امب، پېښور، د يوسفزيو سيمې، خټک، اشغور، ميچنی، کوهات، هنگو، بنو، داوړ (د وزيرستان يوه برخه)، ټانک، کالاباغ، خوشالگر، ديره اسماعيل خان، ديره غازي خان او ملتان سيمې سيکانو ته پرېښودې. دا په سيمه کې د برېتانيا د نفوذ او پرمختگ پالیسي لومړنی گام و، ځکه برېتانيایان پوهېدل، چې د سېکانو سياسي او پوځي زور په ويلي کېدو دی او داسيمې په راتلونکي کې عملا دوی ته پاتې کېږي. د داودشاه ټپې مشر ملک دل اساخان له خپلې کلا څخه د سکانو پر ضد کلک ټينگا وکړ او دوه سوه سکان يې له تېغه تېر کړل. بنو ته د سيکانو په ننوتلو سره وزيرو او بنوڅيانو خپلمنځي شخړې پرځای پرېښودې او د سيکانو پر وړاندې يې د مبارزې گډه جبهه پرانېسته. په سر کې بنوڅيو فکر کاوه، چې هغوی د کم وخت لپاره راغلي، خو کله يې، چې اهداف روښانه شول، مبارزانو پرې خپل بريدونه پيل کړل.

په ۱۸۴۰ ز کال کې مسيدو پر ټانک بريد وکړ او يو شمېر سېک پلوه اهداف يې په نښه کړل. په ۱۸۴۲ او ۴۳ کلونو کې عیسی خېلو، نواب احمدخان او دلاساخان پر سيکانو او د هغوی پر يوې امنيتي حوزې سخت بريدونه وکړل. کله، چې دلاساخان د سيک قوماندانانو کنور کرک سينگ او سردار فتح سنگ پر وړاندې کمزوری شو، د وزيرستان له خلکو يې مرسته وغوښته. د وزيرستان خلکو د دلاساخان مرستې ته ودانگل، خو په دې کار سيکان سخت غوسه شول او پر حيدرخېلو، ملاگان او ايبي کليو د بريد

خو کله یې، چې غلې دانې او اوبه ختمې شوې، د کلا دروازې یې پرانېستې او په مخامخ جگړه کې ووژل شو. سېکانو په کلا کې ټول توکي چور کړل او څو سیمه ییز مشران یې د بندیانو په توګه له ځانونو سره د جهلم جگړې ته یووړل.

د سکانو افسر رام سنگ کلا میرعلم خان ته پرېښوده. میرعلم (په غالب ګومان په بنو کې د خوست میشتي منگل تېر یو مشر و) په خوست کې د امیر دوست محمد خان زوی سردار محمد اعظم خان ته پر بنو د برید بلنه ورکړه او بنو د افغان امیر تر واک لاندې راغی. د ۱۸۴۹ز کال د فبروري پر ۲۱مه د گجرات د سېکانو له ماتې وروسته دغه کلا بېرته د انگریزانو لاس ته ورغله او د محمد اعظم خان ملګري جلا وطنه شول. د ۱۸۴۷ کال په ډسمبر کې، چې سیمه ییز انگریز چارواکی جنرال وین کوټ لندېټ بنو ته راغی او د مالیې راتولولو چارې یې پیل کړې، د وزیرو لوی ملک سوهان خان د جنرال وین کوټ لندېټ پر دې چارې نیوکې وکړې او د مالیې له ورکولو یې ډډه وکړه. لندېټ د ملک سوهان اعتراض د ډسمبر میاشتې پر ۱۱مه د لاهور مرستیال حاکم هربرټ اډارډز ته ورساوه او هغه د وزیرو د ویولو په موخه د یوې اعلامیې په ترڅ کې څو داسې ټکي په ډاګه کړل، چې سوهان خان او هلته میشت یو شمېر وزیر یې زړه نازړه منلو ته چمتو کړل. په دې اعلامیه کې، چې د ډسمبر پر ۱۷مه نېټه په بنو او شاوخوا سیمو کې خپره شوه، وزیرو ته یادونه شوې وه، چې د بنوڅیو سیمې یې په زور نیولې، خو اوس دلته د انگریزانو قانون پلی کیږي، ځمکې جریب کیږي او د هغوی اصلي څښتنان به پېژندل کیږي. وزیرو ته په دې اعلامیه کې په ډاګه شوې، چې له هغوی نه په خپله سیمه کې دمګړۍ مالیه نه اخستل کیږي، خو که په بنو کې اوسېږي بیا مکلف دي، چې ددې سیمې قانون ومني. په دې اعلامیه کې یو خبرداری داهم و، چې که څوک مالیې نه ورکوي، ځمکې به ترې اخستل کیږي او له سیمې به شړل کیږي.

انگریزانو د ۱۸۴۹ میلادي کال په مارچ کې د بنو ټولې حکومتي چارې په لاس کې واخستې. دغه مهال د وزیرستان ټولې قبیلې د کابل له حکومت سره تړلې وې. په سیمه کې میشتو وزیرو د انگریزانو پر وړاندې مبارزه جاري وساتله. په بنو کې د مرستیال

ایډوارډ د سیمې د کلیو نفوس، د جنګیالیو، مهماتو او نورو څیزونو په اړه خپل ټول معلومات بشپړ کړل. اوس د ایډوارډ لومړی کار له دلایسې سره خبرې اترې وې، خو سره له دې، چې دغه مبارز له ځوانۍ غورځېدلې و، د انگریزانو او سیکانو ملګرتیا یې ونه منله. ایډوارډ وروسته د وزیرستان داورو ته ورغی، خو په لاره کې یې ولیدل، چې هر کور ځانګړې کلاوې لري او دا کلاوې هره یوه د انگریز پر وړاندې د جگړې سنگر و. ایډوارډ د سیمه ییزو ملکانو او یو شمېر ملایانو په مرسته ۴۰۰ کلاوې ونړولې. دا کلاوې له ۲۵ کلونو راهیسې په بنو کې ولاړې وې. ایډوارډ امر وکړ، چې ملکان دې خپلې کلاوې پخپله په ۱۵ ورځو کې تیتې کړي. ایډوارډ لومړی هغه کلاوې پښې کړې، چې لږې پرتې وې، وروسته نور خلک هم اړ شول، چې د کلاوو لوړ دیوالونه ونړوي. هغه دا کار ددې لپاره کاوه، چې دغه کلاوې د انگریزانو پر وړاندې د مقاومت پیاوړي مورچلونه وو. وروسته یې د سیمې سروې وکړه او په کوټکي او بریږه کې یې د کلا او چاوڼۍ لپاره ځای وټاکه. ورپسې یې د بنو ښار هم ورغاوه. له دې مخکې د سیمې اصلي بازار احمدخان و. ایډوارډ دغه ښار ایډوارډ اباد ونوماوه او سیمه ییز هندوان یې پکې میشت کړل، خو دغه نوم د سیمې خلکو ونه مانه.^{۲۰}

ایډوارډ د ملک سوهان خان وزیر او یو شمېر نورو ملکانو په مرسته په ګیمیتي کې پوځي مرکز ورغاوه او ده او یو شمېر نورو ملاتړو ملکانو ته یې سړي سر معاش ورکاوه. په مې میاشت کې وین کورائلسن د ډېره اسماعیل خان حاکم شو او بنو، مروت، عیسی خېل، ټانک، درابڼ او دیره فتح خان سیمې یې په دیره اسماعیل خان پورې وتړلې.^{۲۱} د ۱۸۴۷ کال د فبروري میاشتې په پای کې په ملتان کې د وانزاګینو او انډرسن وژنو د دیوان ملراج په مشرۍ سېک پوځیان را وپارول. ایډوارډ، تورن رنل جورج ټیلر ته دنده وسپارله، چې د دیوان ملراج بلوا کراره کړي. هغه خپل یو سرتېری فتح خان ټوانه د دلیپ ګر امر وټاکه او پخپله د ملتان د حاکم د مرستې په موخه ملتان ته لاړ. سیکان، چې په دلیپ ګر کې د ملتان له بلواوو خبر شول، دلته یې د فتح خان ټوانه پر وړاندې پاڅون وکړ. ټوانه لس ورځې له خپلو مسلمانو سرتېرو سره د هغوی پر وړاندې وجنګېد،

د بنو مرستیال کمشنر جگړن جان نیکلسن له جوړجاړي نهیلي شو او هوډ یې وکړ، چې د سیمې خلک د زور او ټوپک له لارې د ځان تابع وگرځوي. جان نیکلسن خپل «تبیهي ځواک» پر دریو ډلگيو ووېشه. لومړۍ ډلگۍ د پنجاب دویم پلی ځواک و، چې د ډسمبر پر شلمه نېټه د شپې لس بجې له بنو ووتله او د گمبیتي غاښي پر لور لاړه او پر څپري او گړنگ په نښه شویو سیمو یې تر سهاره بریدونه وکړل. دلته دواړه کلي له منځه یووړل شول او دویمه ډله د کورمې سیند له لارې له لومړۍ هغې سره یوځای شوه. دوی، چې شمېر یې ۵۵۰ تنه و، د جگړن نیکلسن تر مشرۍ لاندې له لتمبر نه پر څپري او برگتو ورغلل. دریمه ډلگۍ، چې ۴۰ سرتېري پکې د پنجاب د سپرو پولیسو او ۴۰۰ پکې د پنجاب پولیسو د شپیم کنډک گرځند پولیس ول، د خیسوره د شمال او سین غاښي له لارې پر عمرزیدو را وگرځېدل، کلي یې ټول وران کړل او څاروي یې له ځانونو سره یووړل. دغه ځواکونه د ډسمبر پر ۲۲مه بېرته د کورمې له لارې بنو ته لاړل. انگریزانو په دغو عملیاتو کې عمرزي سخت وځپل، که څه هم هغوی د عمرزیدو د بشپړې تسلیمي ادعا کوي، خو سیمه ییزو قبیلو لا هم پر انگریزانو خپل بریدونه کول.^{۲۲}

د ۱۸۵۰ کال په اکتوبر او جون میاشتو کې کابل خپلو وزیرو هم د یو شمېر خټکو په ملگرۍ په بهادرخېلو او نورو سیمو کې د انگریزانو پر میشتو کمپنیو او پوځیانو بریدونه کول. د رسمي شمېرو له مخې، په ۱۸۵۱ ز او وروستیو دوو نورو کلونو کې عمرزیدو خپل بریدونه منظم کړل او پر انگریزي پوستو یې ۱۹ ځله شخې وکړې. په دغو شخو او جگړو کې د برېتانيا د سپاره نظام ډېر سرتېري او اسان ووژل شول او یو شمېر وسلې یې د وزیرو لاس ته ورغلې. د ۱۸۵۹ کال د نومبر پر پنځمه د احمدزیو وزیرو د هادي خېلو بناخ دوو زلمیانو محبت خان او زنگي خان او یوه مداخلې غلام خان د لتمبر او ډومیل ترمخ په چنغوسي لگد کې د برېتانيایي ځواکونو د یوې ډلگۍ کپتان «رابرټ ریچارډ مچم» وواژه او په کابل خېلو کې یې پناه واخسته. په ډسمبر میاشت کې انگریز ځواکونو د وژونکو د تعقیب په موخه یو څلور زره کسيز ځواک جوړ کړ او له کوهات نه د توی پر لور رهي شول. د ډسمبر پر ۱۹ مه د بنګنېو او خټکو د لواگانو سرتېري هم ورسره یوځای شول او

کمشنر په توګه د نکلسن له گومارنې سره مل د انگریزانو پر ضد ولسي مبارزې چټکې شوې. د بنو چاونی او گمبیتي پوځي کمپ هغه دوه مرکزونه وو، چې وخت ناوخت پرې وزیرو او داوړو بریدونه کول. په وزیرستان او ورڅېرمه سیمو کې له انگریز سره لومړنۍ مشهوره جگړه په ۱۸۵۰ ز کال پر گمبیتي کمپ برید و، چې د یوه جگړوړي انگریز منصبوال ډونلډ په گډون پکې گڼ پوځیان ووژل شول. په دې جگړه کې ۹۳ مبارزان وژل شوي وو او انگریزانو د خپلو مړو په غچ کې د وزیرو ۱۴۵ کورونه وسوځول.

برېتانیایي ځواکونه په ۱۸۹۴ کال د شمالي وزیرستان خاورې ته ننوتل.

دغو ځواکونو په دې سیمه کې د شمالي وزیرستان ټبرونو ته د ځمکو د وېش او نورو ځمکنیو مسایلو په تړاو یوه کړنلاره و اېستله او دا تر ۱۹۱۰ کال پورې، چې شمالي وزیرستان د یوې بیلې ایجنسۍ په توګه اعلان شو، عملي کېده.

له برېتانیایي هند سره د پنجاب تر الحاق وروسته، د وزیرستان د خلکو او برېتانیایي سرکار ترمخ لومړنۍ شخړې عمرزیدو، دروېش خېلو وزیرو پیل کړې. دغه شخړې د یوه بنوخي افسر له خوا د وزیرو له قبیلو نه د ځمکې دحاصلاتو پر سر د مالیې د راټولولو له امله پیل شوې. په ۱۸۵۰ ز کال کې د احمدزي وزیرو ۱۵۰۰ تنو جنگیالیو د بنو شمال پلو په گمبیتي کې د برېتانیایي ځواکونو پر پوستې بریدونه وکړل.^{۲۳} په همدې وخت کې عمرزي له مسیدو او وزیرو سره یوځای شول او پر بنو یې د برید لپاره په زرگونو کسان راټول کړل، خو د برېتانیایي ځواکونو له کلکې دفاع سره مخ شول.

په ۱۸۵۱ او ۵۲ کلونو کې هم وزیرو په پرله پسې توګه په گمبیتي کې هره ورځ د برېتانيا پر پوځي پوستو بریدونه کول. انگریزي چارواکو کونښن کاوه، چې له سیمه ییزو خلکو سره سولې او جوړجاړي ته ورسېږي، په همدې موخه یې دوی ته د ځمکو او نورو امتیازاتو وړاندیزونه وکړل، خو وزیرو دا هرڅه رد کړل او انگریزان هم اړ شول، چې پر خپلو پوستو د وزیرستاني مبارزانو د بریدونو د مخنیوي لپاره تصفیوي عملیات وکړي. د انگریز له عملیاتو مخکې جنوبي عمرزیدو، چې د توجي سیند او گبر غرونو ترمخ اوسېږي، د کورمې له لارې یوځل بیا پر برېتانیایي اهدافو بریدونه وکړل. د ۱۸۵۲ ز کال په ډسمبر کې

نیولو کې به له دوی سره همکاري کوي. محبت خان، چې د انگریز قوماندان ډگروال راینل ټایلر، د بنو د کمشنر او قبایلي وگړو په مرسته نیول شوی و، وروسته یې په هغه ځای کې پر دار را وځړاوه، چې نوموړي یو انگریز افسر «رابرت ریچارد مچم» پکې وژلی و. په شفاهي تاریخ کې یو روایت دادی، چې پاتې دوه مبارزان د انگریز پوځ له بریدونو وروسته له کابل خپلو نه لارل او د مسیدو په سیمه کې له نورو مبارزانو سره یوځای شول، ځکه وروسته پر ۱۸۶۱ کال، چې انگریز له مسیدو سره کوم تړونونه لاسلیک کړي، په هغو کې یې یو شرط دا وړاندې کړی، چې د مسیدو درېواړه بناخونه (علیزي، بهلول زي او شمن خېل) به د کپتان مچم وژونکو ته پناه نه ورکوي، خو تاریخي اسناد نبیي، چې رنگي خان له مېرمنې او بچیانو سره یوځای د جنگي خان منزي په مشرۍ د مسیدو د یوې قومي جرگې د پرېکړې په پایله کې، له خپلې کورنۍ سره یوځای په مسیدو کې پناه واخسته.^{۲۱}

په ۱۸۶۹ کال کې د کورمې تنگی د محمد خېلو وزیرو تر واک لاندې و. دوی له انگریزانو نه په هره برخه کې باج غوښت او د مسیدو او بنوڅیو د سرتېرو په مرسته یې د انگریزانو پر پوستو او اهدافو بریدونه کول. ددوی ستراتیژیک موقعیت او په غرنیو سیمو کې استوگنې له انگریزانو نه د هغوی پر وړاندې د غبرگون فرصت اخستی و.

په ۱۸۷۰ز کال کې د کورمې له تنگی دوه میله لرې د محمدخېلو او مسیدو ډلې د گنگا په نامه یو هندو د مسیدو سیمې ته وتښتاوه. تښتونکو ددغه برمه کس د خلاصون په بدل کې له انگریزانو پیسې وغوښتې. قومي جرگو گټه ونه کړه او انگریزانو د محمد خېلو څلور تنه مشهور کسان ونيول. محمدخېل اړ وتل، چې گنگا د هغه د تښتونې پر ۱۲ مه ورځ انگریزانو ته وسپاري. محمدخېلو پر انگریزي چاونی اوبه بندې کړې او د اوبو مخه یې د خپلو ځمکو پر لور وگرځوله. انگریزانو ددوی پر وړاندې غبرگون وښود او بېرته یې اوبه ور وگرځولې. د جون تر ۱۱ مې پورې د محمدخېلو ډېری کورنۍ د اوږې بانډو ته لاړې او یوازې دېرش کورنۍ یې پاتې وې. سیمه ییزو خلکو او بنوڅیو داسې فکر کاوه، چې محمدخېل له وخت مخکې د اوږې بانډو ته لارل او دوی خامخا د انگریزانو پر

ټول شمېر یې ۵۴۰۰ تنه و. دغه ځواک د ډگرجنرال اېن، بي چمبر لین په مشرۍ د ډسمبر پر شلمه له کورمې سیند پورې وت او په خوست کې یې د افغان چارواکي حسن خان د اجازې په تمه په بلند خېلو کې خیمې ووهلې. بلند خېل دا مهال د افغان حکومت تر ولکې لاندې وو. کابل خېلو خپل د سر سړي او مېړونه ټول د میداني غره ستراتیژیکو نقطو ته خپړولي وو او مورچې یې نیولې وې. ددوی شمېر شاوخوا ۲۰۰۰ تنه اټکل کېده. داسې پرېکړه شوې وه، چې دغه برید د وزیرو مبارزانو له لښکر سره د نورو قبیلو له یوځای کېدو یا د سیمې له تخلیې او تیاري مخکې ترسره شي. د ډسمبر پر ۲۲ مه شپږ بجې سهار د سکانو څلورم نمبر پلی نظام، چې له سېکانو تشکیل شوی و، د پنجاب لومړی، درېیم او څلورم پلی نظام د گنده اوبه پر لور وخوځېدل. مبارزانو د میداني په زخه تنگی کې د انگریز ځواکونو د ورتگ لاره څارله، دوی هلته خپل وسله وال کسان او مدافعان ځای پرځای کړي وو، خو په گنده اوبه کې یې دفاعي نظام کمزوری و. انگریزي ځواکونه د مبارزانو له سخت مقاومت وروسته اړ وتل، چې د درندې مرگ ژوبلې په زغملو سره بېرته خپل کمپ ته ستانه شي.^{۲۴} په دې سیمه کې وزیرو په غره کې مورچې نیولې وې او انگریزانو ته یې ډېر زیان په تیرو او خړتو رسولی و. پر دویمه ورځ انگریزي لښکرې بیا د وژونکو په تعقیب پسې راووتې، د ځواکونو ډېره برخه میداني ته را وگرځېده او زخه ته څېرمه کلي پر لور لاړل. د درناني کلي پر لور له درې پورې وتل او دلته یې شپه تېره کړه. د کابل خېلو ډېر توکي او د هغوی د کورونو وسایل او امکانات یې لوټ کړل. د ډسمبر پر ۲۹ مه انگریز ځواکونه د سپین وام پر لور لاړل او له بلندخېلو سره د سیند پر غاړو میشت شول. کابل خېلو له ډېرو شخړو وروسته محبت خان هاتي خېل ور وسپاره او دوی بېرته راستانه شول.

د نوي کال د جنوري میاشتې پر څلورمه دوه ډلگۍ سرتېري او یو غرنی ذخیره ځواک له خلکو سره د اړیکو او خبرو اترو د دوام په موخه د کورمې سیند په بنۍ غاړه کې پاتې شول او نور هغه یې ستانه شول.^{۲۵} د انگریز ځواکونو پر وړاندې په سیمه کې ډېر مقاومت ونه شو، ځکه ملکانو د خبرو اترو په پایله کې ژمنه کړې وه، چې د وژونکو په

چې د اتمانزویو او احمدزیو وزیرو پر خپلواکې سیمې وتله. انگریزانو په ژمي کې خپل ډېری اکمالات او وسلې له همدې لارې انتقالول او په دې چاره کې به یې د وزیرو له اوبنانو گټه پورته کوله. انگریزانو د احمدزي او اتمانزي وزیرو یو شمېر مشرانو ته د دې چارې په بدل کې ۱۰۰۰ هندی کلداری ورکولې. دا چاره تر ۱۸۸۰ کال پورې پرمخ لاړه، خو په همدغه وخت کې د ملامحی الدین ادیکر په نامه یوه بانفوذ ملا پر انگریزي اتقالاتو دغه لاره تنگه کړه. ادیکر د خوست اوسېدونکی و، چې د شمالي وزیرستان په داوړو کې اوسېده.

د بنو کورمې یا بنو ټل لاره تر یوڅه وخته له بریدونو سره مل پراستې وه او انگریزانو پرې خپل اکمالات کول، خو توی ته نږدې د توریو پر کاروان او د یوه پوځي کمپ پر مزدورانو د مسیدو، درویش خېل وزیرو او داوړو له برید وروسته دغه لاره وتړل شوه. خو اوونۍ وروسته، د مې د لومړۍ او دویمې نېټې ترمنځ د شپې له مهاله د درویش خېلو، مسېدو او داوړو یوې دوه سوه کسيزې ډلې په خپري کې د انگریزانو پر پوځي کمپ برید وکړ. دغه کمپ له توی سیمې اته میله لرې پروت و. ددوی په جنگیالیو کې پنځوس تنه نیزه ویشتونکي او دېرش تنه تورزن وو. د ۱۸۸۰ز کال د جنوري په وروستیو کې د ملا محی الدین ادیکر کسانو د انگریزانو پر یوه کنار، پر لیبر کمپ، باران کلا او خپري څوکی بېلابېل بریدونه وکړل.^{۲۸}

د ۱۸۸۰ کال تر اکتوبر پورې پر کابل خېلو او ملکشي وزیرو د هغوی د جرمونو له امله ډېرې ناغې لگېدلې وې. هغوی انگریز سرکار ته دغه ناغې نه ورکولې. انگریز ځواکونه د اکتوبر پر شلمه نېټه د ډگر جنرال چې چې ایچ گورډن تر مشري لاندې د کابل خېلو غرونو ته ننوتل. له جنرال گورډن سره د اتم شاهي ځواک دوه توپخانې، د ۸۵ ډلگي ۲۵۰ سرتېري او د بنګال د سپرو ډلگۍ او پنجاب پلې ډلگۍ پنځه سوه سرتېري ملګري ول. ددغو ځواکونو د عملیاتو هدف دا و، چې په سیمه کې د ملکشي وزیرو سړي او څاروي له ځانونو سره یوسي او تر هغه یې له ځان سره وساتي، چې د سرکار ناغې ته غاړه کښېږدي. د انگریز ځواکونو له ور رسېدو مخکې ملکشي اکثریت له خپلو څارویو سره د

ضد د بلوا هوډ لري. د جولای پر لسمه انگریزانو د محمدخېلو سیمې ته خپل ځري واستول او دوه ورځې وروسته یې خبر ور وړ، چې هغوی د کورمې شل کسيزه پوسته نیسي. د محدامان په مشرۍ د محمدخېلو سرتېري د کورمې له نوې پوستې نه نیم میل لرې د سپک پر دواړو غاړو ځای پرځای شول. دوی په خپل لومړني برید کې د انگریزانو اووه سپاهیان مړه او درې نور ټپیان کړل، وروسته یې وسلې ترې واخستې او د غره پر لور وختل. له دغه برید وروسته، هاتي خېلو او سپېرکي وزیرو، چې په خپلو کې په دښمنۍ بوخت وو، شخصي شخړې پرېښودې او د محمدخېلو ملاتړ ته یې ودانګل، خو انگریزانو له ځیرکۍ کار واخست او دوی دواړې قبیلې یې بېرته په خپلو کې سره واچولې. هاتي خېلو له خپلو ۸۰۰ میرو سره د انگریزانو غاړه واخسته او نور وزیر هم د محمد خېلو له ملاتړه لاس اخستې ته اړ شول. اتمانزویو او احمدزیو وزیرو په پټه ددوی ملاتړ کاوه، ځکه خو دوی تر ډېره وخته په جلاوطنۍ کې د انگریزانو په مخالفه جبهه کې پاتې شول. په بنو او شاوخوا سیمو کې هغوی ته د سیمې او د انگریزانو د تحکراتو په اړه سیمه ییزو وزیرو او بنوڅیو معلومات ورکول او دوی په خورا تاکتیک د انگریزانو گټې په نښه کولې.

محمدخېلو او مسیدو په یوه برید کې د بشیر په نامه د هغه ملا پر کور برید وکړ، چې د انگریزانو د پښتو ژبې استاد و او د مرستیال کمشنر په اجازه هلته په چاوڼۍ کې ورسره اوسېده. په دغه برید کې د ده د کورنۍ پنځه تنه ووژل شول، خو ملا خان ترکت لاندې پټ کړی و. د ۱۸۷۱ز کال د سپتمبر پر شلمه محمدخېل له ۱۵ میاشتۍ جلاوطنۍ وروسته بنو ته را کوز شول او د اووه زره هندي روپیو ناغې او شپږو مشرانو په یرغمل ورکولو سره دوی بېرته خپلې مصادره شوې ځمکې واخستې.^{۲۹} ددوی دوه تنه مشران په زندان کې مړه شول او څلور نور یې پر ۱۸۷۲ز کال وایسرای وښل. له دوی وروسته بیزن خېل او عمرزي وزیر هم ناغه شول. دروېش خېل وزیر تر ۱۸۷۸ کال پورې له مسیدو سره د ځمکې پر سر په شخړه کې بوخت وو او انگریز ته یې ډېر گواښ نه پېښاوه. په افغانستان کې له جګړې سره سم، دلته د توی او بنو ترمنځ انگریزانو یوه لاره پرانېسته،

غرونو څوګو ته وتلي وو او مورچې یې نیولې وې. د انګریز ځواکونو پوځیان د شپې تر نهو بجو پاتې او د ملکشي وزیرو په بېلابېلو سیمو کې درې خواوو ته سره خواره شول. دوی ۲۰۰۰ څاروي او ۱۰۹ تنه سیمه ییز وګړي له ځانونو سره واخستل او د مې پر ۲۸مه بېرته توی ته لاړل. وروسته د دواړو خواوو ترمنځ جرګه وشوه او په پایله کې یې ملکشي وزیرو د جرمانې یوه برخه ورکړه.^{۲۹}

کپتان پرېدي گيسټ د مسيدو او وزيرو د جگړه ييزو تاکتيکونو په اړه وايي: «مور ته امر وشو، چې د نښې ويشتنې نښه تمرين وکړي، ځکه تاسې د نړۍ له لومړۍ درجه جنگيالي نسل سره جنگيږئ. زموږ جگړه له وزيرو او مسيدو قبيلو سره وه. له دوی سره د وخت تر ټولو خطرناک چاره يې ټوپک وو. مور د گنيو سرتېرو په وجود کې د چاره يې ټوپکو نښې ليدلې وې. له همدې امله د هرکس په زړه کې له دې وسلې وېره وه. يوځل ۲۲ تنه پوځيان د اوبو په لټه پسې ووتل، خو ۱۶ تنه يې له وسلو پرته په تړلېدلو څېرو بېرته راغلل. هغوی ويل، چې په تنگ گاتې کې پر دوی بريد وشو او په يوه وار يې شپږ تنه ترې ووژل. شاته مو، چې وکتل ۱۵ او ۲۰ ښځو په لاسونو کې چاره يې ټوپک نيولي وو.»

درېم څپرکی

د مشرۍ او مبارزو محور

د وزيرستان تاريخ د مسيدو او وزيرو په گډو مشريو او مبارزو ولاړ دی.

کله، چې د «مسيد» تر مشرتابه لاندې مبارزه پيل شوې، په وزير ميشو سيمو کې يې پر وړاندې موازي مشرتابه د راپورته کېدو اړتيا نه ده انگيرلې او کله، چې مشرۍ له «وزيرو» سرچينه اخستې، په مسيدو کې يې پر وړاندې د متوازي حرکت هڅه نه ده شوې. په قبيلوي نزاکتونو ولاړ دغه دوديز سيستم په وزيرستان کې د مبارزو د دوه قطبي توب مخه نيولې او د مبارزې په ډگر کې يې د قبيلوي جوړښتونو او سياسي او مبارزوي دريځ يووالی ساتلی دی.

د شلمې پېړۍ په لومړۍ يوه نيمه لسيزه کې ملا پيونده مسيد د ټول وزيرستان د مبارزو سرلاری و، خو د هغه له مرګ ۲۲ کاله وروسته وزيرستان په دې بريالی شو، چې په وزيرو کې د ايبي فقير په نوم يو بل سرلاری او مخکښ ومومي. د تاريخ په اوږدو کې مسيدو او وزيرو دا ثابته کړې، چې په جگړه ييزو حالاتو کې دوی بې مشره نه پاتې کېږي او په هر دور کې يو نوی کاريزماتیک مشر موندلای شي. له ملا پيونده مسيد سره ښی مټ حمزالله وزير (۷) او له ايبي فقير سره ښی مټ جنگي ملا مولوي شيرعلي (۸) او خونياخېل مسيد(۹) وو. په ۲۰۰۱ز کال کې په افغانستان کې د طالبانو د نظام تر

بناخونو ستر مشران او ملکان مشخص وو او د همدغو سترو ملکانو له منځه یو تن د نورو په تایید سره د مشر امیر په توگه ټاکل کېده. ددغه امیر تر لاس لاندې به څو تنو ورو امیرانو کار کاوه او هغوی هر یوه له شلو نه تر سلو پورې کسان درلودل، چې په جگړه ییزو حالاتو کې به یې پر مشخصو ځایونو راغونډول.

په ۱۶مه، ۱۹مه او شلمه پېړۍ کې د پیر روښان، ملا پیونده مسید او له هغه راوروسته د ایبي فقیر او د نېک محمد وزیر، بیت الله او حکیم الله مسید، مولوي نذیر او گل بهادر د مشرۍ سیستم او جگړه ییز فعالیتونه ټول له همدغه دودیز امارتي سیستم نه په لږ او ډېر توپیر رغېدلي دي.

پیر روښان لومړنی مبارز وو، چې د وزیرستان له خاورې راپورته شو او مبارزې یې په پښتني سیمو کې شاوخوا ۱۶۰ کاله وغځېدې. پیر روښان خپله مشري له مذهبي رول لوبونې واخسته او دغه مشري یې د «پیر» او «مرید» پر محور را وڅرخوله. هغه له «تحریر» او «تقریر» وروسته د تورې لاره غوره وگڼله او په لږ او بر کې یې مریدانو او پلویانو د مغولو پر وړاندې د مبارزې جنډې پورته کړې. د ملا پیونده په وخت کې د هغه د امارت تشکیلات په شیخانو ولاړ وو. هغه په خپلو پوځي او ملکي تشکیلاتو کې د هرې سیمې لپاره یو شیخ (ملا) ټاکلی و، چې دغه شیخ یا ملا به له ځان سره له شلو نه تر سلو او یا تردې لوړ شمېر طالبان درلودل. پخپله ملا پیونده د مکین په تودوبی کې ۲۰۰۰ طالبان لرل، چې دا ټول په مرکز کې وخت ناوخت راغونډېدونکي شیخان او طالبان وو.

په ۱۹۳۵ز کال، چې په وزیرستان کې ایبي فقیر راپورته شو، په سیمه او نړۍ کې د قادر په طریقې د پلویانو نفوذ ډېر و. له ایبي فقیر سره په پوځي او ملکي تشکیلاتو کې د امارت او امارتي نظام اصل موجود و، ځکه د هغه د هرې سیمې خلیفه د همغې سیمې امیر و. هر خلیفه ځان ته تشکیل درلود او د خوراک او څښاک په برخه کې تر ډېره په خپلو ځانونو متکي وو، خو د تجهیزاتو او وسلو په برخه کې د امارت مرکزي پرېکړې او مرستې مهمې وې. د پیر روښان مرکز کانیگروم، د ملا پیونده مسید تودوبی، او د ایبي فقیر گورویک و.

نسکورېدو وروسته، د دغه واقعیت تکرار محسوس دی. د طالبانو د ملاتړ لومړنی محور په وزیرو کې و، چې تر ډېره په ملانېک محمد وزیر، حاجي عمر، په وروستيو کې په ملا نذیر او حافظ گل بهادر متمرکز و، خو په وروستيو کلونو کې، چې په وانه او نورو وزیرو میشتو سیمو کې د هغوی د ملاتړ رېښې په وچېدو شوې، دغه محور مسید میشتو سیمو ته لاړ او له عبدالله مسید وروسته، بیت الله مسید او حکیم الله مسید یې مشري پرغاړه واخستې. دغه مشري محوره حرکت په وزیرو او مسیدو دواړو قبیلو کې له مذهبي او قومي دواړو محرکاتو سره مل دی. په وزیرستان کې د مذهبي مشرتابه زیږون د پیر روښان، ملا پیونده او ایبي فقیر له دوره د نیک محمد وزیر، ملانذیر او عبدالله، بیت الله او حکیم الله مسید تر پیره ډېری بهرنی عامل لري او دغه عامل د افغانستان له وضعیت سره تړلی سیاسي او ټولنیز بهیر دی. د وزیرستان د دویمې یا قومي مشرتابه زیږون ډېری په کورنیو عواملو کې لټول کېدای شي. دغه مشري د مسیدو د جنگي خان له پیره، چې کړوسی یې په ۲۱مه پېړۍ کې د بیت الله مسید په څېره کې له امریکا سره جنگېده، په قومي تسلسل رامنځته شوې ده.

د بیت الله مسید میشتې او حافظ گل بهادر وزیر میشتې مشرتابه د وزیرستان په تاریخ کې د یوې دریمې مشرۍ (د قومي او مذهبي مشرۍ ترکیب) نوی اړخ هم دی، چې تر ټولو قوي او دښمن ننگوونکې مشري گڼل کېږي. انگریزان تر ډېره له داسې دښمن سره مخ وو، چې هغوی یا مذهبي او یا هم قومي اتوریته درلوده، خو د پاکستان او امریکا مخه پر داسې مشرۍ ده، چې هغه د مذهبي او قومي نفوذ ترکیب دی، چې تر ټولو گواښناک او ننگوونکی دی.

«امارت» او «ملکي»

د «امیر» او «امارت» اصطلاحات په وزیرستان کې له شاوخوا څو پېړیو راهیسې دود دي او دغه اصطلاحات د یوویشتمې پېړۍ په دویمه لسیزه کې هم له اسلامي رنگ او صبغې سره مل دي. په پخوانیو زمانو کې د وزیرو او مسیدو د دوو دريو

تشکیلات د ۱۹مې او ۲۰مې پېړۍ په څېر د ملکی له سیستم سره په مخالف قطب کې پاتې دي.

دغه استدلال، چې بنسټپالنې او طالبانیزم په پښتني او قبایلي سیمو کې د ملکی او مشرۍ دودیز سیستم ته ضربه رسولې، تر یوه بریده سم دی، خو د مشرۍ لپاره د قوم او مذهب له لارې نفوذي هڅې او سیالی له تېرو څو پېړیو روانې دي او ددې چارې لامل تر یوه بریده بهرني یا په سیمه کې د سیاست او جغرافیا په تړاو واکمن دریځونه دي. امارت تر شلمې پېړۍ پورې په غوڅ ډول له کابل نه رهبري کېده او ملک محوره سیستم د انگریزانو تر اغیز او ملاتړ لاندې و. د پاکستان په جوړېدو سره په وزیرستان او قبایلي سیمو کې د امارت رېښې کمزورې شوې، ځکه په لومړي گام کې په کابل کې د امارت له منځه تگ د هغوی ملاتړ صفر نقطې ته یووړ او په دویم گام کې د وزیرستانیانو اسلامي داعیې د یوه ظاهرا اسلامي هېواد په رامنځته کېدو سره نور خپل جذابیت له لاسه ورکړی و، خو په مقابل کې د ملکی سیستم یوځل بیا په نوي حکومت کې هغه ځای وموند، چې په تېرو پېړیو کې یې د امیر او امارت د نفوذ له امله له لاسه ورکړی و. د پاکستان له جوړېدو وروسته شاوخوا نیمه پېړۍ د ملکی سیستم په وزیرستان کې د مشرتابه او د سیمې د کنټرول اصلي محور و، خو په افغانستان کې د شاهي او جمهوري نظام په نسکورېدو او د طالبانو د اسلامي امارت په رامنځته کېدو سره یوځل بیا په وزیرستان کې د امارت وچې رېښې را ژوندۍ شوې.

په ۲۰۱۴ز کال کې مور د پخوا په څېر یوځل بیا په وزیرستان کې د امارت او امیر په نامه د نویو تشکیلاتو شاهدان یو، چې د القاعدې او افغان طالبانو له شعارونو په اغیز خان د افغانستان له اسلامي امارت سره تړلی گڼي. دغه تشکیل کله کله په خپلو لیکو کې د شته بهرنیو جنګیالیو د پاس په موخه د اسلامي خلافت او «نړیوال جهاد» غږ هم پورته کوي، خو په عمل کې د هغوی اهداف او کړنې تر وزیرستان، قبایلي سیمو او افغانستان او پاکستان محدود دي. دغه تشکیل یا نارسمي امارتي نظام په اکثریت قبایلي سیمو کې واکمن دی او په افغانستان کې د اسلامي امارت په تړاو د مبارزو تر

د وزیرستان په څېر قبایلي سیمه کې مشري او قوماندان تل د یوه کاریزماتیک شخص په لاس کې پاتې شوې او دغه شخص د قوم او مذهب له دریځه غږېدلی دی. په پخوا وختونو کې امیر یا د امارت مشر د څلوېښتي په نامه ځانگړی ځواک درلود، چې د چټک غبرگون پولیسو او جلب دنده یې ترسره کوله. که چېرې په جگړه ییزو حالاتو کې د امارت د کومې سیمې مسوول، یا لاس لاندې کسانو د امیر حکم نه و پرځای کړی، د څلوېښتي له لارې هغوی ناغه کېدل او که مقاومت یې کاوه د کورسوخونې او وژنې واک یې هم درلود. څلوېښتي په جگړه ییزو او بېرنيو حالاتو کې د منتظره قطعې او چټک غبرگون او په ځانگړو حالاتو کې د تادیبي او جزایي ځواک رول درلود. په بله وینا، څلوېښتي د وزیرستان په امارتي تشکیلاتو کې د امیر تر څار لاندې یو ډول اجرایه ځواک و. امیر د قضایه ځواک مشري هم پرغاړه درلوده.

د امیر او امارت نظام په لویه کې د ملکی د نظام یا ملک مشرۍ محصول دی، ځکه قومي امیر د ملکانو له مینځه غوره کېږي. د امیر د واکونو په ډېرېدو سره، چې د خپلې قبیلې له دایرې وځي او پر ټول وزیرستان او قبایلو متمرکز کېږي، د ملکانو رول ورو ورو له منځه ځي او نوي تشکیلات د یوه نوي شعار، سیستم او شرایطو د تعریف په اډانه کې وضع کېږي. په تېرو دوو پېړیو کې د امارت اوج، چې په مستقیمه او نامستقیمه توگه د کابل له امیرانو سره (له امیر عبدالرحمن خان نیولې تر ملامحمد عمر پورې) تړلی پاتې شوی، د ملکی سیستم ننگولی دی. په وزیرستان کې د ملک محوره مشرۍ ځانگړنې تر ډېره د یوه فرد په اقتصادي وضعیت، جرگې مرکې، جرگه یي ځیرکتیا او منطق او استدلال او دغه راز له حکومت او چارواکو سره په نږدې اړیکو کې تعریف کېږي، خو له قومي- مذهبي نفوذه زیږېدلي امیران تر ډېره په خپلو ځانگړو شعارونو، ځانگړنو او جذاب او کاریزماتیک شخصیت د امارت تر مقامه رسېږي. امیر په تېرو څو پېړیو کې له حکومت سره په مخالفه جبهه کې پاتې شوی او ملک د هغوی د ملاتړې جبهې برخه گرځېدلې ده. همدغه تفاوت د ملک او امیر ترمنځ د کرکې، اختلاف او دښمنۍ لامل دی او مور وینو، چې په ۲۱مه پېړۍ کې د وزیرستان امیر او امارتي

کې د انگریزانو لپاره تر ټولو ستر سرخوړ ملا پيونده مسید و، چې د انگریز او ډیورنډ کرښې په مخالفت کې یې د خپلواکۍ ساتنې توغ پورته کړی و. ملا پيونده ته انگریزانو او خلکو د طالبانو بادشاه اصطلاح کاروله. ملا احمدزی وزیر، ملا فضل دین او په ۱۹۳۶ز کال کې ایبي فقیر، ملاشیرعلي خان، ملا فضل دین او ملا دین فقیر بېټنی د خپلواکۍ د غورځنگ هغه مخکښان دي، چې تشکیلات یې له یوې مخې له طالبانو، شیخانو او خلیفه گانو جوړ وو.

د انگریزانو له ماتې وروسته، په ۱۹۴۷ز کال کې پاکستان هم له «پیرانو»، «سجاده نشینانو» او مذهبي رنگارنگۍ سره یوځای منځ ته راغی. مسلملیگ د مشایخو کمېټې بنسټ کېښود او پر یوه شپه په پنجاب کې گڼ کسان د پیرانو په څېرو کې رانښکاره شول. ۲۰ د پیر او ملا تر اغیز لاندې د بریتانیایي هند ټوله مذهبي جغرافیا د پاکستان د نوي هېواد برخه وگرځېده او د سیاسي او حقوقي- هویتي مشروعیت په هدف په گردو ایالتونو کې خانقاوې پرانېستل شوې. دغو خانقاوو د هند له وېش مخکې د انګلیسي ستراتیژیستانو او را وروسته د پاکستان د پوځي ستراتیژیستانو په مرسته د مسلملیگ د ځواک، افراډي قوت او نفوذ په برخه کې رغنده رول ولوباوه. د ملا، پیر او طالب هغه قدرت، چې له دې مخکې د افغان امیرانو ملګری و، د نویو بدلونونو په پایله کې لومړی انگریزانو او ورپسې د پاکستان حکومت ته په لاس ورغی.

په وزیرستان کې د پیر او ملا لیکلی تاریخ د پیر روښان له روښاني غورځنگ پیلېږي او د ملایپونده، ایبي فقیر، نیک محمد او بیت الله او حکیم الله مسید په طالباني غورځنگ درېږي. د پیرانو رول، چې ډېرځله له عدم تشدد سره پرتله کېږي، د عثماني خلافت تر ړنګېدو او د دویمې نړیوالې جګړې تر پای ته رسېدو وروسته مخ پر زوال دی. د کمونیزم د اوج او بیا زوال له کلونو راهیسې د منځلاري تصوف ځای سخت دريځۍ نیولې، ځکه له کمونېستي مخ پر ودې ایډیالوژۍ سره تقابل یوازې په سخت دريځۍ شونی و. پاکستان، سعودي عرب او متحده ایالات هغه مثلث دی، چې له ۱۹۷۰ ز کال راهیسې دغه سیاست پرمخ وړي. پاکستان مذهبي گوندونه او سخت

ژوندي پاتې کېدو او په نهایت کې احتمالي امارت ټینګېدو پورې به ژوندی وي. دمګړۍ په افغانستان کې د امارت جوړونې هڅې د پاکستان تر ملاتړ لاندې دي، خو تاریخ ثابت نه کړې، چې په کابل کې د امارت ټینګښت پښتونخوا، په ځانګړې توګه قبایلي سیمې تر خپل واک او نفوذ لاندې راوستې دي.

انگریزان په ۱۹مه او شلمه پېړۍ کې له کابل سره تر ډېره په دښمنۍ کې پاییدل او د وزیرستان امیران هم دلته له میشت حکومت « بریتانیا » سره په جګړه کې بوخت وو، خو د پاکستان تمرکز پر دې دی، چې د کابل احتمالي امارت تر خپل ملاتړ او نفوذ لاندې وساتي او په وزیرستان کې له شته نارسمي امارتي نظام سره د کابل په مرسته جوړجاړي او بالاخره ددې سیمې د عملي کنټرول هدف ته ورسېږي. له ۲۰۰۱ز کال نه تر ۲۰۱۴ کال پورې د افغان طالبانو او په وزیرستان کې د میشتو طالبانو ترمنځ اړیکي خورا ښه دي، خو پاکستان په دې نه دی بريالی شوی، چې پر افغان طالبانو د خپل نفوذ له لارې دغه ښه اړیکي د ځان په ګټه وکاروي. ددې تر ټولو ستر لامل دا کېدای شي، چې امارتیان له یوه دښمن «امریکا» سره په جګړه کې دي او دغه دښمن له کابل او اسلام اباد دواړو سره نږدې اړیکي پالي.

طالبان او پښتون نشنلیزم

په پښتنو کې د مذهبي مشرانو رول څو پېړۍ مخینه لري. په کابل، کندهار، پېښور او کوټه څلورواړو پښتني محورونو کې ډېری سیاسي او ټولنيز بهیرونه مذهبي مشرانو، په ځانګړې توګه پیرانو او ملایانو رهبري کړي دي. د خپلواکۍ په ډېری جګړو کې د مشرۍ توغ همدې دوو طبقو پورته کړی، خو له څو زریښو دورو پرته، د سیاسي لید د نشتوالي له امله د نظام جوړونې او ملت د سیاسي رهبرۍ په برخه کې پاتې راغلي دي. له ۱۸۷۸ز کال نه تر ۱۸۸۰ز کال پورې ملا ادیکر د وزیرستان په دواړو او وزیرو کې د انگریزانو پر وړاندې ستر سرخوړ و. هغه په دواړو او وزیرو کې خورا محبوبیت درلود او په بریدونو کې یې ګڼو طالبانو ونډه درلوده. په ۱۸۸۰ او بیا ۱۸۹۴ زکال

و او ایپی فقیر د خپل ژوند په وروستیو کې عملا د پښتونستان په نامه د یوه بېل هېواد لپاره هلې ځلې کولې. بیت الله، ولي الرحمن، حکیم الله مسید او اوس ددې ډلې نور مشران ډیورنډ کرښه په رسمیت نه پېژني او دې ته د یوې ښکېلاکي کرښې نوم ورکوي. د ملا پیونده له اسلامي غورځنگ نه، تر ایپی فقیر- پښتون اسلامي غورځنگ او د باچاخان تر خدایي خدمتگارانو پورې د ټولو د مبارزو توغ سور رنگی بیرغ و. د ټولو په مبارزه کې پښتون نشنلیم موجود دی، خو په ځینو هغو کې د نشنلیم د شعوري درک او عمل نشتوالي پښتانه یوازې د جگړه ییز ځواک برخه گرځولي دي. دغه ورته والي ته په پام سره دا شونې ده، چې د پښتنو راتلونکې مشري د ملتپالنې او اسلامپالنې په گډه بڼه کې رامخکې او په تدریج سره یو په بل کې حل شي. په دې توگه به دا وړاندوینه هم بې ځایه نه وي، چې که په کابل کې د اسلام په روح اسلامي امارت جوړیږي، بدن او ملاتړی به یې پښتون نشنلیم وي او د لرې پښتونخوا پښتانه به هم ددغه امارت یوه برخه گرځي. د پښتون ملتپالنې له تقویې او ملاتړ پرته په پښتني جغرافیا کې د امارت ټینګښت ناشونی دی.

دریځي د پاکستاني نشنلیم د تقویې او د هند او افغانستان د گواښنې او کنټرول لپاره کاروي، خو سعودي عرب دغه ځواک د منځني ختیځ او ایران پر وړاندې او امریکا یې د ترهگرو او ترهگرۍ ضد جگړې په نامه په منځني اسیا او ټوله سیمه کې د خپل نفوذ د پراخولو او د چین او روسیې د اقتصادي او سیاسي نفوذ د محدودولو په برخه کې کاروي.

د پاکستان واکمنو په تېرو شپږو لسيزو کې کوښښ کړی، چې د ظاهري اسلامپالنې او اسلامي گوندونو له لارې پاکستانی نشنلیم پیاوړی کړي او په دې برخه کې د اسلام اباد پالیسي جوړوونکي تر ډېره بريالي شوي هم دي. په پاکستان کې د اسلامي گوندونو خورا نفوذ، چې مشري یې په غوڅ او قصدي ډول د پښتنو په لاس کې ده، دې ته لاره اواره کړې، چې په پښتنو کې پاکستانی نشنلیم پیاوړی شي او بالاخره د اسلام او پاکستان د گټو له ترکیبه د اسلام اباد د وېش او تجزیې پر وړاندې یو پوخ دیوال وگرځي. اما ډېری طالبان د اهدافو، اند دود او چلند له مخې له هغو اسلامي گوندونو او د هغوی د پاکستان پالنې له شعارونو سره متفاوت دي، چې له تېرو شپږو کلونو راهیسې یې د پاکستان په سیاست او جغرافیایي دفاع کې ټاکنکی رول لوبولی دی. دوی د مذهب په رنگ کې تر ډېره سیاسي عمل کوي، خو د طالبانو ایډیالوژي اسلام دی او دغه ایډیالوژي هغوی له ټولو هغو ډلو سره نږدې کېدو ته هڅوي، چې ورته نظر او عقیده لري.

د پښتنو ټولنیزه، عقیدوي او سیاسي مطالعه دا په ډاگه کوي، چې دغه ولس په هره پېړۍ نیمه کې د مشرۍ بدلون تجربه کړی دی. په ۱۶مه پېړۍ کې پیر او مرید، په ۱۹مه پېړۍ کې ملا، شیخ او طالبان، په شلمه پېړۍ کې امیر او خلیفه گان او خلافت او پښتونیم، په ۲۱مه پېړۍ کې جمهوریت، ولسواکي، ملا او طالب او طالبیم که (ځینې هغه) تر یوه بریده سره ورته مذهبي اصطلاحات دي، په عمل او د مبارزې په ډول او چلند کې متنوع دي. له پیر روښان سره د پښتنو د وینتابه او مشرتابه فکر و، له ملا پیونده مسید سره د ژوند تر پایه پورې د ډیورنډ کرښې مخالف احساس او عمل موجود

جنگیالی راتول کړل. انگریز سرکار د دوی له دغو بریدونو تر پوزې راغی او په ۱۸۵۵ او ۱۸۵۷ کلونو کې اعلیٰ کمشنر جان لورینس او بیا په ۱۸۵۹ او ۱۸۶۰ کلونو کې د سرحدی ځواکونو قوماندان ډگرجنرال چمبرلین څو ځله د مسیدو پر وړاندې د غچ اخستونکو بریدونو وړاندیزونه وکړل، خو لارډ کینینګ د هغه وخت شرایط د دا ډول بریدونو او عملیاتو لپاره وړ ونه گڼل.^{۳۱}

پر ټانک لومړنی ستر برید

د ټانک نوابان، چې له مسیدو سره یې نږدې اړیکې لرل، د انگریزانو د واکمنۍ پر وخت د انگریز سرکار په خدمت کې وو. د ټانک امنیتي چارې د ټانک نواب او انگریزانو په گډه پرمخ وړې. د ټانک نواب د مسیدو او انگریزانو ترمنځ د روغې جوړې گڼې هڅې وکړې، خو مسید جوړجاړي ته ورسره ونه رسېدل.

کله، چې په ټانک او ورڅېرمه سیمو کې د انگریزي پوځ رسوخ او نفوذ مخ پر ډېرېدو و، مسیدو د ځان لپاره گواښناک وباله او د ۱۸۶۰ کال په مارچ کې یې له دریواړو (بهلول زیو، علیزیو او شمن خېلو) قبیلو درې زره جنگیالی راتول کړل. د منزیو ستر مشر جنگي خان او له هغه سره نور مسید مشران خبر شوي وو، چې انگریزان د جنرال چمبرلین په مشرۍ کانینګروم او رزمک ته له ټانک، دیره اسماعیل خان او بنو نه پوځیان راولي. د مسیدو د سرتېرو د را غونډېدو خبر ډېر ژر د ټانک په خوله ټانک رام کې د پنجاب پنځم سپاره نظام او د ټانک د نواب څرو ته ورسېد. نواب د مارچ پر ۱۲مه د قوماندان سعادت خان په مشرۍ خپلې دفاعي لیکې ټینګې کړې او له شاوخوا نورو پوستو او گاونډیو سیمو یې اس ځغلوونکي او غشي ویشتونکي را غونډ کړل، خو وروسته انگریز ځواکونه هم ورسره یوځای شول. د مارچ پر ۱۲مه مسیدو سرتېرو پر انگریز پلوه ځواکونو برید وکړ، خو دښمن په تاکتیکي ډول پر شا لاړ او کله، چې سرتېري میداني سیمې ته کښېوتل، بېرته پرې را تاو شول او درنده مرگ ژوبله یې ور وړوله. په وزیرستان کې جنگېدلی ډگروال ایچ سي ویلی په خپلو یادښتونو کې د سعادت خان او انگریزانو د

(۱)

مسید محوره مبارزې

مسیدو د جلال الدین اکبر له وخته په غوالري تنګي کې له تېرېدونکو کاروانونو سره په کال کې دوه ځله جگړې کولې. په مني کې له افغانستان نه راتلونکې ټولې قافلې پر همدې لاره دیره جاتو، پنجاب او د هند نورو سیمو ته تلې او په پسرلي کې به بېرته ستنېدې.

د مسیدو په اړه انگریزان ښه نظر نه لري. حیات محمد خان، ایچ سي ویلي او یوشمېر نورو جنرالانو دوی غله، شوکمار او وژونکي معرفي کړي دي. د دغې بدینۍ یو ستر لامل دادی، چې انگریز ځواکونو د خپلې واکمنۍ تر پایه پورې د مسیدو په سیمه کې د پښې ټینګولو ځای ونه موند او په سرویکي، چندولي، واڼه، ټانک، رزمک او بنو کې یې پوځي مرکزونه تل د مسیدو سرتېرو تر بریدونو لاندې راتلل.

په ۱۸۶۰ ز کال کې د مسیدو د سرتېرو شمېر ۱۲ زره ته و او د غوالري غاښی یې تل تر واک لاندې و. د گوملې په سیمه کې هم ډېری کاروانونه او د انگریزانو اکمالاتي لارې مسیدو جنگیالیو له منځه وړل. د ۱۸۵۵ کال په مارچ میاشت کې مسیدو د انگریز پوځ یو افسر او ۱۲ تنه سرتېري ووژل او په نومبر کې یې پر ټانک د برید لپاره درې زره تنه

وای. د ۱۸۶۰ کال په اپریل میاشت کې د سیمې گورنر جنرال پرېکړه وکړه، چې د مسیدو غزنیو سیمو ته پوځ ولیري او هلته د وضعیت د کنترول او پر ټانک او نورو سیمو د مسیدو د بریدونو د مخنیوي لپاره نوي استحکامات او پوځي پوستې ورغوي. گورنر جنرال ددغه پوځ او عملیاتو مشری ته ډگر جنرال چمبرلین وټاکه.^{۳۳} چمبرلین مسیدو ملکاتو ته وړاندیز وکړ، چې له دوی سره د سیمې په کنترول او نورو چارو کې د یوې ناستې د پرېکړو په رڼا کې همکاري وکړي او دوی به ددې همکاري په بدل کې په وزیرستان او مسیدمیشتو سیمو کې عملیات نه کوي. مسیدو د انگریز قوماندان پر دغه وړاندیز غور ونه گراوه او د یرغلگر ځواک پر وړاندې یې خپله مبارزه جاري وساتله. هغوی خپلو سیمو ته د چمبرلین تر مشرۍ لاندې د انگریز پوځ ورتگ پر دې سیمه بهرنی یرغل تعبیر کړ او د جگړې لپاره یې تیاری ونیوه. د دغو ځواکونو منظم عملیات د ۱۸۶۰ ز کال د اپریل پر ۱۶ مه په ټانک کې د گڼو لیواگانو په گډون تنظیم شول. په دې کې د پنجاب شپږ توپخانې، د پېنبور د غزني توپچي څلور توپخانې او د هزاره غزني توپچي درې توپونه شامل ول. په سرتېرو کې ۱۰۸ تنه د لارښودې ډلگۍ، ۱۳۱ تنه د پنجاب د درېیم سپاره نظام، ۱۰۰ تنه د ملتان د سپاره نظام، ۶۰ تنه د لومړۍ امنیتي کمپنۍ، ۴۰۷ تنه د لارښودې پلي نظام، ۴۲۷ تنه د څلورم سبک پلي نظام، ۳۹۷ تنه د پنجاب د لومړي پلي نظام، ۶۸۴ د پنجاب دویم پلي نظام، ۳۷۳ د درېیم پنجاب پلي نظام، ۳۸۱ د څلورم پنجاب پلي نظام، ۴۰۰ د شپږم پنجاب پلي نظام، ۲۰۷ تنه د ۱۴ پنجاب پلي نظام او ۴۱۸ د پنجاب د پلي نظام مخکښان او ۴۶۴ او ۳۹۴ تنه د هزاره او د پولیسو د شپږم کنډک پوځیان وو. چمبرلین خپل پوځ په دوو برخو ووېشه، پخپله چمبرلین له درې زرو پوځیانو او توپونو سره شوره ته لاړ او دوه زره نور سرتېري یې د ډگرمن لومسپڼ ترمشرۍ لاندې د چنډولي په څو کیلوميترۍ کې پرېښودل. دغو ځواکونو خپل عملیات د اپریل پر ۱۷ مه پیل کړل او لومړی پلوسین کڅ ته ننوتل. وروسته یې یوه برخه د شینکي کوټ پنگولو ته وگومارله. په شلمه نېټه انگریزانو غوښتل له مسیدو سره د جورجاري خبرې پیل کړي، خو گټه یې ونه کړه. مرکزي قوماندانده او مهم کنډکونه پر شلمه نېټه حیدري کڅ ته

مرو شمېر یو تن او د ټپیانو ۱۸ تنه ښيي، په داسې حال کې، چې د جگړې په ډگر کې د مسیدو د مرو شمېر ۳۰۰ تنه ښيي. په دې جگړه کې د جنگي خان سلیمي خېل، لوټخان شابي خېل، جلک ملکشي او میراث هییت خېل په گډون د مسیدو شپږ ملکان شهیدان شول.^۱

د چمبرلین له لښکرکشي مخکې د ټانک نواب یو شمېر مسیدو ملکاتو ته د لښکرکشي په تړاو د انگریزانو اعلامیه ولوسته. په اعلامیه کې یې مسید په سختو بندیزونو او شرایطو گواښلي وو. دا وخت په ټانک کې د مسیدو ۱۸۳ ملکان اوسېدل، چې د انگریز سرکار او مسیدو قبیلو ترمنځ یې د سولې او اړیکو د ټینګښت دنده پرمخ وړله. دغو ملکاتو انگریزانو ته د مسیدو د ضعف او قوت د ټکو په تړاو معلومات ورکول او هغوی په پوځي عملیاتو کې له دغو معلوماتو گټه اخسته.^{۳۳}

د مسیدو پر ضد د انگریز لشکرکشي

د ټانک جگړې انگریز جنرالان اندېښمن کړل، چې که د مسیدو د بریدونو مخه ونه نیول شي، د ټانک په اړوندو سیمو کې به یې نفوذ ډېر او بیتني به هم ورسره ملگري شي. له دې اخوا بنو په پرله پسې توگه د وزیرو د اتمانزي قبیلې تر بریدونو لاندې و او که ټانک د مسیدو هدف گرځېده، انگریزان به یې په دوو جبهو کې سخت بوخت کړي

۱ - د ۱۹۱۱ کال د اگست پر ۱۱ مه د بریتانیا چاپ پوښی میل (Pioneer Mail)

ورځپاڼې جنگي خان د مسیدو مشهور قوماندان گڼلی، چې په ۱۸۶۰ کال د ټانک په جگړه کې د پنجاب له پنځم سپاره ډلگي سره په جگړه کې یې خپل ژوند له لاسه ورکړ. د پوښی میل په وینا، جنگي خان په دې جگړه کې د مسیدو د یوه ۳۰۰۰ کسيز لښکر قوماندانده پر غاړه درلوده. د هغه زوی عمرخان، لمسی بادشاه خان او ورپسې قطب خان د مسیدو مشهور مرکچیان وو. عمرخان او بادشاه خان هم څو ځله په ټانک مرگوني بریدونه کړي، چې انگریز یې پر سرانعام هم اېښی و.

مسیدو تر بادشاه خان وروسته د هغه زوی قطب خان، چې د افغانستان د خپلواکۍ په

جگړو کې له خپل تره سره یوځای بوخت و، د مشر په توگه وټاکه.

انگریز ځواکونه زیروام ته ورسېدل او هلته یې له مسیدو سره د یوې سوله ییزې حل لارې په تمه څیمې ووهلې. خبرې اترې گټورې نه وې، ځکه خو انگریز جنرال یوخل بیا د برید پلان طرح کړ. چمبرلین غوښتل، چې دلته د مسیدو او وزیرو پر جنگیالیو له دوو اړخونو برید وکړي. په همدې موخه یې یوه ډله د ډگروال لومسډن تر مشرۍ لاندې او بله یې د ډگروال گرین تر مشرۍ لاندې دوو بېلو لوریو ته واستوله. مسیدو په شاوخوا غرونو او لوړو څوکو کې ددوی پر وړاندې پاخه مورچل نیولې وو. انگریزانو په لومړي سر کې مرگ ژوبله نه درلوده، خو کله، چې ښه سیمې ته ننوتل، د مسیدو جنگیالیو پرې گوزارونه پیل کړل او درنده مرگ ژوبله یې ور واړوله. په دې جگړه کې ۳۰ انگریز پلوه پوځیان مړه شول او ۸۶ نور یې ټپیان شول. دا هغه شمېر دی، چې انگریزان پرې اعتراف کوي. دوی د مې پر پنځمه کاینیگرام ته لاړل او د مې تر اتمې نېټې پورې دلته پاتې شول، خو له مسیدو سره یې په هیڅ برخه کې توافق رانغی. په کاینیگرام کې ورمرو له انگریز سره ټینګاو نه و کړی، بلکې پوځ ته یې د مالېې ورکولو له لارې خپلې کړوندې او نور شته د یرغلګرو ځواکونو له یلغاره سلامت وساتل. د چمبرلین تر مشرۍ لاندې انگریز ځواکونه د مې پر نهمه نېټه پر سام او کڅې (لادا) را تېر شول او مکین ته ورسېدل. مکین دغه مهال د وزیرستان خورا مشهور او د سوداګرۍ او اقتصاد مهم مرکز و. له دې ځایه افغانستان او نورو سیمو ته وسپنیز توکي لېږدېدل. انگریزانو له چنډولي نه تر مکین پورې د مسیدو په ټولو پرتو سیمو کې د خلکو کورونه، کړوندې، څاروي او ټول شته له منځه یووړل او د مې پر ۱۲مه (په ځینو سرچینو کې پر ۱۸مه) نېټه بېرته بنو ته ستانه شول.^{۲۶}

د انگریز جنرالانو او د بنو او ټانک د انگریز واکمنو هدف دا و، چې په دې لښکرکشی سره مسید وپروې، خو د وزیرستان په غرنیو سیمو کې میشت خلک له څو پیړیو راهیسې له دا ډول یرغلونو سره بلد وو. له دغو عملیاتو نه د انگریز بل هدف د سیمې د جغرافیا په اړه پراخه مطالعه وه.

په ۱۸۴۶ز کال، چې د سیکانو او بریتانیایي هند ترمنځ د لاهور تړون لاسلیک شو، تورن ایډوارډ بنو ته راغی او لومړنی گام یې د وزیرو او داوړو د سیمې، خلکو،

لاړل، چې سیمه او وضعیت له نږدې وڅاري. انگریز پوځ له حیدري کڅ نه د برونډ پر لور لاړ، خو په دې لاره له مبارزانو سره مخ نه شو او د ۲۴مې نېټې پر سهار بېرته پلوسین ته وگرځېد. دلته د ډگرمڼ لومسډن تر مشرۍ لاندې شپږټوپخانې، دوه سوه نیزه وپشتونکي او ۱۴۰۰ او ۱۵۰۰ تورزن ول.

د چنډولي مرګونې شپه

د اپریل پر ۲۲مه نېټه د مبارزانو یوه درې زره کسيزه ډله چنډولي ته څېرمه په پلوسین کې د انگریزانو مرکز ته نږدې ورغله.

د وزیرستاني جنگیالیو شاوخوا ۵۰۰ توره وهونکي په توره شپه کمپ ته ننوتل او د دواړو خواوو ترمنځ سخته جگړه ونښته. انگریز جنرالانو په خپلو یادښتونو کې په ډاګه کړې، چې دغو جنگیالیو ددوی د سیکانو د څلورمې ډلګۍ په ځوابي عمل کې له سیمې پښې سپکې کړې. وزیرستاني مبارزانو په دې جگړه کې خورا میړتوب وښود او خپل جنگیالي یې د کمپ منځ ته داخل کړل. د ډگروال ایچ سي ویلي په وینا، په دې جگړه کې د انگریزانو ۶۳ سرتېري مړه او ۱۶۶ نور ټپیان شول. د ایچ سي ویلي ۶۳ شمېر یوازې انگریز پوځیان دي، چې د لویس په گډون ۹ تنه جګپوري افسران هم پکې ول، خو په جگړه کې ټول ۷۹۶ پوځیان وژل شوي وو.^{۲۷} پر انگریزانو دغه برید دومره مرګونی او ناڅاپي و، چې په لیکو کې یې گډوډي راغله او مبارزانو ته د جگړې په ترڅ کې گڼ توکي او وسلې په لاس ورغلې، خو وروسته انگریز ځواکونو په خپلو گورځو او گاید پلټن کنډکونو سره ځانونه راټینګ کړل.^{۲۸}

انگریزانو تر مې میاشتې پورې پر مسیدو د برید لپاره زره نه ښه کاوه، ځکه د چنډولي برید یې لیکې گډې وډې کړې وې. د مې پر څلورمه د مسیدو اووه زره مبارزان په بریږه دره کې سره راغونډ شوي وو او د انگریز پوځ پر مخ یې لاره تړلې وه. په دې غونډه کې د مسیدو د دريوارو ښاخونو سرتېرو گډون کړی و.

په کاینیګروم او انې ټنګي کې د جنرال چمبرلین او د مسیدو د ملکانو ترمنځ د سولې په تړاو جرګې او خبرې وشوې، خو پرېکړې ته سره ونه رسېدل. د مې پر درېیمه

۱۸۴۹ز کال راهیسی انگریزانو د وزیرستان پر خلکو (مسیدو) د فشار په موخه ټولې لارې ټولې دي. دا، چې د هغوی ځمکې د هغوی د ژوند لپاره کافي نه دي، دا قبايلي خلک به ډېر ژر د مرگ له وپروونکي واقعیت سره مخامخ شي».

په ۱۸۶۱ز کال دواړه اړخونه دې ته چمتو شول، چې پر ځینو مسایلو گډ توافق ته ورسېږي. انگریزانو د مسیدو له دريوارو بناخونو سره جلا جلا تړونونه وکړل او هغوی یې مکلف کړل، چې ددوی پر تاسیسانو او گټو له بریدونو لاس واخلي. انگریزانو د تړون لپاره پنځه شرطونه وړاندې کړل، چې په هغو کې له مسیدو نه د سولې تضمین اخستل، د هر بناخ د وگړي جرم پر ټولې قبیلې تطبیقول، مجرمانو ته له پناه ورکولو ډډه کول، د غنیمت مالونو له پېرني او خوندي کولو مخنیوی او له دريوارو بناخونو نه د تضمین په توگه د یوه یوه مشر یرغمل ساتل پکې شامل وو. انگریز پر دغه کال د مسیدو له مجبوریت نه خورا گټه واخسته او ډېر سخت او غیر مدني شرایط یې ورته وضع کړل. په دې شرایطو کې په واړه جرم د اړوند قبیلې د ټول کاروان ضبطول هم شامل وو، چې که د قبیلې غړی یا مجرم به له سیمې ووت، ددوی ټول کاروان به له انگریز سرکار سره ضبط پاتې و. پر دې سربېره له هر قوم سره د جلا تړون له لاسلیکولو د انگریزانو هدف دا و، چې یوخوا د قبیلې پر غړو د اړوندې قبیلې د جرگې او ملکاتو کنترول وي او د جرم په صورت کې یوازې اړوند قبیلې او خپل کولای شي مجرم ور وسپاري، بل پلو یې په دغه کار سره د مسیدو د دريو قبیلو ترمنځ یو ډول بېلتون او بې اتفاقي راوستله. دغه مساله وروسته په یو شمېر پېښو کې ثابتېږي، چې انگریز سرکار د کوم جرم په بدل کې د مسیدو پر یوې قبیلې بندیز لگوي، نورې قبیلې یې مرستې ته نه ور دانگي او تر ډېره په بناخ او قبیلې پورې منحصر پاتې کېږي.^{۲۷}

په مسیدو کې یوازینی بناخ یشنگی و، چې دغه تړون یې ونه مانه، خو د نورو قومونو اکثریت مشران د ۱۸۶۱ز کال په جون میاشت کې په بنو کې د بنو د مرستیال کمشنر کپتان مزو په مشرۍ له انگریز استازو سره جرگه شول او جلا جلا تړونونه یې

جغرافیا او د وسلو او جنگیالیو د شمېر په تړاو د معلوماتو راغونډول و. د چمبرلین د لشکرکشي یو هدف هم دا و، چې په وزیرستان کې د مسیدو او دروېش خپلو وزیرو د ټولو قبیلو میشتخایونه، خپلونه، د سیمې جغرافیا، جنگي ځواک او جگړه ییز تاکتیکونه و ارزوي. په دې جگړه کې د انگریز جنرالانو د ادعاوو برعکس، د مسیدو د وژل شویو سرتېرو شمېر ۲۸۰ تنه و، چې ۱۰۵ د ټانک په خوله کې، ۳۶ په بریږه دره او ۲۹ نور د چنډولې په پلوسین سیمه کې وژل شوي وو.^{۲۸} په جگړه کې یوازې پر یوه شپه په پلوسین کې د انگریز ۵۰۰ سرتېري وژل شوي او په پاتې نورو نښتو کې یې د مړو شمېر ۳۰ او د ټپیانو ۸۶ تنه و. مسیدو ته په دې جگړه کې ډېر زیان رافل، گورخه او گایډ پلټن ټوپکو اړولي و.

پر مسیدو کاڅتي او د سولې جرگه

د ۱۸۶۰ ز کال د دغو یو میاشتنيو عملیاتو په ترڅ کې انگریز پوځ د مسیدو اکثریت کښتونه وسوځول، څاروي، کورونه او استوگنځایونه یې له منځه یووړل او دا چارې ددې لامل شوې، چې په مسیدو میشتو سیمو کې د غلې دانې کاڅتي راشي. د مسیدو له سیمې نه د کاروانونو پر تگ بندیز ولگېد او په مکین او نورو سیمو کې د وسپنې او نورو کسبونو کاروبار هم ټکنی شو. د مسیدو او وزیرو ټول اقتصاد په کرڼه او مالدارۍ ولاړ و، خو دا دواړې برخې د انگریز پوځ د یرغل په پایله کې خورا زیانمنې شوې. پوره یو کال وروسته کاڅتي. د سیمې خلک دې ته اړ اېستل، چې له انگریز سرکار سره پر یو لړمسایلو وغږېږي. مبارزان له انگریزانو سره د خبرو اترو مخالف وو، خو یو شمېر ملکاتو او با نفوذه اشخاصو هغوی ته قناعت ورکړ، چې سیمه تر قحط لاندې ده او که وضعیت همدغسې دوام ومومي، ډېر خلک به کډوالۍ ته اړ شي.

انگریز لیکوال ډیویس پر مسیدو د بندیزونو په تړاو وايي: « له

۲. یو شمېر سرچینې د پلوسین جگړه کې د مبارزانو تلفات ۱۵۰ تنه نښي

ته اور واچوي، د هغو په بدل کې سرکار واک لري، چې زموږ له کاروانونو لاندې جريمه واخلي:

د وژنې په بدل کې شپږ زره هندي روپۍ، د سخت تپ په بدل کې، چې غړي پکې ژوبل او له کاره لوېدلي وي، ۲۰۰ روپۍ، د واره تپ په بدل کې د تپ په کچه او د اور اچونې يا کوم بل زیان پر وړاندې د زیانمن توکي په کچه.

شپږمه ماده: په خپل اقرار کې د رنښتینولۍ په خاطر د سرکار په خونبه دوه معتبر کسان د یرغمل په توګه، چې یو به یې له کورنۍ سره او بل به په مجرد ډول په ټانک یا بنو کې تر یوه کال پورې سرکار ته ور سپارو. که د حکومت په سیمه کې تر یوه کال پورې څه زیان ورسیري او د حکومتي سیمې د مال څښتن ته له پورتنیو شرایطو سره سم حق ونه رسیري، حکومت یا سرکار حق لري، چې یرغمل خوشی کړي، یا نه، خو موږ له وضع شویو شرایطو سره سم ژبه کړي، چې په خپلو ژمنو به ټینګ درېږو.

دغه پاڼه د اقرارپانې په توګه سرکار ته وړاندې کیږي او هیله من یو،

چې سرکار زموږ دغه اقرارپاڼه ومني.

د ۱۸۶۱ زکال، د جون ۱۹ مه (۱۹ ملکان)

شمن خېلو او بهلولزویو هم په همدې متن اقرارلیکونه ورکړل، خو د ایشنگیو ملک دا وخت په کابل کې و او پرځای یې نورو کسانو لاسلیکونه وکړل. د اقرارلیکونو له مخې انگریزانو له هرښاخ نه دوه دوه تنه د یرغمل په توګه واخستل، چې درې یې په بنو او درې نور په ټانک کې اوسېدل. مجردو کسانو ته انگریزانو د میاشتې ۱۲ روپۍ او کور لرونکو ته یې ۱۸ هندي روپۍ تنخواوې ورکولې. پر دغه تړون یو کال نه و تېر شوی، چې د ایشنگي قبیلې ملک (نبي) له کابل نه راغی او د انگریزانو پر وړاندې یې مبارزې پیل کړې. د ملک نبي کسانو ټانک ته نږدې د پنجاب د سرتېرو کنډک شپږتنه ووژل. له دوی سره

لاسلیک کړل. د تړون متن په لاندې ډول و:

«د مسیدو قبیلې د علیزیو ښاخ ملکان، چې دلته راغلي یو غواړو

له انگریز سرکار سره د زړه له کومې سوله وکړو، په لاندې ډول اقرار کوو:

لومړۍ ماده: موږ په خپله خونبه دلته حاضر شوي یو او د راتلونکې لپاره له سرکار سره سوله کوو، کړې مو ده او پر هغې اعتراف کوو. دویمه ماده: که په راتلونکې کې زموږ د قبیلې کوم کس د سرکار خلاف عمل وکړي، سرکار یې له موږ علیزیو پوښتنه کولای شي. د بېلګې په توګه که په ټولو علیزیو کې له انگریز سره یو کس بدې کوي، سرکار یې له ټولو علیزیو پوښتنه او حساب کولای شي. په دې اړه کاروانونه نیولای شي او د همدې اقرارپانې نور شرایط پلي کولای شي.

درېیمه: که د بهلول زویو او شمن خېلو ښاخونو کوم کس په سیمه کې جرم ترسره کوي او زموږ سیمې ته پناه راوړي، موږ به د هغه پناه نه منو، مرسته به نه ورسره کوو او غلا کړی مال به یې هم له ځان سره نه ساتو.

څلورمه ماده: که له سرکاري رعیت نه کوم تن د سرکار په سیمه کې جرم کوي او زموږ سیمې ته پناه راوړي، هغه او مال به یې د خپلې سیمې په حدودو کې نه پرېږدو، په تېره بیا د مجرم قاتلانو ته به هیڅکله دا اجازه ور نه کړو، چې زموږ سیمې ته راشي.^۲

پنځمه ماده: موږ د سختې دښمنۍ او وسله والو کسانو د برید او جګړې ضمانت کوو، خو د غلا په اړه دا مسوولیت نه شو اخستی، چې هیڅکله به نه کیږي، اما تر خپل توانه کونښن کوو، چې دا کار ونه شي. که د سرحد په سیمه کې علیزي کوم زیان ورسوي، لکه وژل، غلا، یا کوم ځای

^۲ د کپتان مجرم قاتلان محبت خان، رنگي خان او غلام خان نومېدل، خو

حیات افغاني د خواجه هوس، ممریز او دین بارگل په نومونو یاد کړي دي.

رقابت مخ پر ډېرېدو و. دا، چې انگریز ځواکونو په افغانستان کې خورا مداخله کوله، امیر شېرعلي خان د وزیرستان قبایل د انگریز ځواکونو پر وړاندې جگړو ته هڅول او مرستې یې ورسره کولې.

د جنوري پر لومړۍ نېټه د جنګي خان د زوی عمرخان، ملا حمزالله، متین خان، مشک عالم خان، عظمت خان، یارحق خان، یویاک تر مشرۍ لاندې شاوخوا له ۲۰۰۰ تر ۳۰۰۰ پورې مسید مبارزان له خپلو غرونو را کوز شول او د ټانک پر لوري یې وځغستل.^{۲۸} هغوی پر ټانک بازار ور ننوتل او د انگریزانو او د هغوی د پلویانو کورونه او تاسیسات یې ور وسوځول. په دې جگړه کې ۶۵۳ انگریز پلوه کسان او پوځیان او د مسیدو لښکر دېرش تنه سرتېري ووژل شول.

د ملګۍ پر سیستم لومړی وار

کله، چې د عبدالرحمن خېلو او عبدلي مسیدو سرتېرو په ژوب کې جگپوړی انگریز چارواکی (M.Kelly) وواژه، انگریزانو دا خطر محسوس کړ، چې د ژوب-گومل لاره د سنډیمن سیستم پر وړاندې له ستونزو سره مخامخ کېږي. د مسیدو یو شمېر ملکانو د انگریزانو د ډېر فشار په پایله کې په دیره اسماعیل خان کې د (M.Kelly) وژونکي انگریزانو ته په لاس ورکړل، خو دې مسالې په مسیدو کې د «ملا» او «ملک» تر مشرۍ لاندې یو نوی مخالفتي بهیر را وتوکاوه.

ملکانو ته وخت ناوخته انگریزانو امتیازونه ورکول او دا کار په بلوچستان کې د سنډیمن سیستم له لارې پلي شوی و، خو په وزیرستان کې ملاپیونده دا په سیمه کې د انگریزانو د نفوذ او د وزیرستان د اشغال پیل باله. دا هغه وخت و، چې ملا پیونده د لومړي ځل لپاره په مسیدو کې ځان د یوه با نفوذه شخص په توګه وښود. ملا د ملکانو په لاس انگریز ته د څو مبارزانو د سپارنې له مسالې نه د انگریز پر ضد د ولسي کرکې او پاڅون او د ملکانو د انزوا په برخه کې وړ ګټه واخسته. پیونده په لومړي سر کې هغه ملکان مړه او له

فتح خېل (پوتیه خېل) علیزي هم ملګري وو. انگریزانو ته دې اقرار لیکونو ګټه ونه کړه، ځکه مسیدو په سیمه کې د هغوی پر وړاندې وسله والې مبارزې پیل کړې. د ټانک نواب او د هغه ملګري د مسیدو په کنټرولولو کې پاتې راغلل، ځکه په ۱۸۷۲ او ۷۳ ز کلونو کې د مسیدو بېلابېلو قبیلو د انگریزانو خلاف ۱۸۸ بریدونه وکړل.

انگریزان د هغوی د کنټرول لپاره دې ته اړ وتل، چې په خپله اداره کې یو لړ بدلونونه راولي. پر ۱۸۷۳ز کال د ډېره اسماعیل خان مرستیال کمشنر میکاولي (Machaulay) د ټانک له نواب نه واکونه واخستل او د گومل درې د خونديتوب لپاره یې په لس زره روپو ځمکې واخستې. دې چارې او پر ۱۸۷۸ز کال گومل درې ته د میکاولي سفر مسید د انگریزانو د پرمختګ پر وړاندې لا حساس کړل او د نویو او غچ اخستونکو بریدونو په لټه کې شول.

پر ټانک دویم ستر برید

د ۱۸۷۸ کال د کریسمس مراسم وو، چې مسیدو یوځل بیا پر ټانک د برید په موخه جنګیالي راټول کړل. دوی پوهېدل، چې انگریز ځواکونه په کریسمس مراسمو کې بوخت دي او دا پر دوی د برید لپاره ښه وخت دی. په ښکاره ددې نېټې انتخاب له فرصت نه ګټه اخستل ګڼل کېدای شي، خو اصلي مساله داده، چې هغوی د عیسویانو له مذهبي مراسمو کرکه درلوده او په دې ورځ یې پر هغوی برید ستر جهاد او د جنګي خان د غچ اخستنې لپاره ښه فرصت باله. انگریز ځواکونو واردمخه احتیاطي تدابیر ونيول او په پوله کې یې دوه برابره نوې پوستې واچولې. په ځینو سیمو کې هغوی د خپلو ځواکونو او تجهیزاتو شمېر او کچه درې برابره زیات کړل. د ډګروال ایچ سي ویلي په وینا، د ۱۸۷۹ز کال د جنوري پر لومړۍ نېټه دغه برید د افغان امیر «شیرعلي خان» د پټو استازو له خوا پلان شوی و. په دې وخت کې د افغانستان د امیر شیرعلي خان او انگریزانو ترمنځ اړیکي ترینګلي وو، ځکه برېتانيا د افغانستان په تړاو د پرمختګ پالیسي Forward Policy تصویب کړې وه او په سیمه کې د روسیې او برېتانيا ترمنځ هم

۱۸۸۰ کال په اگست میاشت کې په افغانستان کې ماته وخوړه او خپل ځواکونه یې بېرته قبایلي سیمو او پېښور ته وغوښتل او یوځل بیا یې دا فرصت وموند، چې د مسیدو غرنیو سیمو ته پوځونه واستوي.

د افغانستان پر لور د پرمختګ پالیسي په پليتابه کې د انگریزانو تر ناکامۍ یا د افغان-انګلیس له دویمې جګړې وروسته انگریزانو یوځل بیا د وزیرستان پر لوري پام واړاوه. انگریزانو غوښتل خپله Forward Policy، چې د امو تر غاړې یې غځیدن افغان مقاومت شنډ کړي و، د وزیرستان او قبایلي پټارې په اوږدو کې تر ژوب او چمن پورې پلې کړي. په افغان-انګلیس دویمه جګړه کې انگریزانو یوازې په پوځي ډګر کې ماته وخوړه، خو له دې جګړې د انگریزانو تر ټولو ستر سیاسي بری له امیرمحمد یعقوب خان سره د گندمک تړون لاسلیکول و. ددغه تړون له مخې، انگریزانو کورمه، خیبر او گنې نورې سیمې تر خپلې ولکې لاندې راوستې. دې چارې عملاً بریتانیایي جنرالانو ته دا فرصت ورکړ، چې د یوې لسیزې په ترڅ کې د ډیورنډ تړون له لارې وزیرستان او د قبایلي پټارې پاتې نورې سیمې هم ترواک لاندې راولي. په دې معنا، چې گندمک تړون د ډیورنډ تړون لپاره د زمينې برابرول و. په ۱۸۸۱ز کال کې بریتانیا هوډ وکړ، چې مسید په زور او جبر تر خپل واک لاندې راولي.

د اپریل پر درېیمه اوونۍ په کاینګرام کې له مسیدو قومي مشرانو سره انگریز جنرالان خبرو ته کښېناستل، د دواړو خواوو پر شرایطو خبرې وشوې، خو پایلې ته ونه رسېدل. د مسیدو څو ښاخونه لا هم له انگریز سره په مبارزه بوخت وو، په ځانګړې توګه د بهلول زي ښاخ ناناخېل قبيله. انگریز غوښتل، چې دغه ښاخ په زور تابع کړي، په همدې موخه یې په ټانک کې د پوځ پر تیارولو لاس پورې کړ. په دې جګړه کې د انگریز ځواکونو قوماندانان ډګر جنرال تي جي کینډي او ډګر جنرال جي جي ایچ ګورډن ول. له دوی سره ۷۶۵۸ پوځیان، یو ریزرف کنډک او ۲۰ توپخانې مل وې. اصلي ځواک له ټانک نه د خپرګي کوټ له لارې چنډولي ته او دویم ځواک د حیدري کڅ او ترمې چینې له لارې د برونډ پر لور لاړ.^۴ ځواکونه په خیسوره کې له علیزیو تېر شول او د ناناخېلو

سیمې په تېښته اړ کړل، چې د M.Kelly وژونکي یې انگریزانو ته سپارلي وو. د ۱۸۸۰ کال په مارچ کې مسید د ملا پیونده تر مشرۍ لاندې د انگریزانو پر خلاف بیا را وپارېدل او په سیمه کې یې د بریتانیا د حکومت پر وړاندې بلواوې پیل کړې. ملا پیونده په سیمه کې د ځان په ملاتړ په زرګونو کسان راټول کړل او د ټانک په ۱۲ کیلومتري کې یې پر انگریز پوستو بریدونه وکړل. دې جګړې انگریز جنرالان په قهر کړل، له ډېره اسماعیل خان نه یې د اپریل پر پنځمه درې توپخانې او درې نیم سوه پوځیان له ځانونو سره واخستل او د ټانک پر لوري لاړل. د مسیدو سرتېري له برید وروسته بېرته خپلو کورونو ته ستانه شوي وو، خو دا، چې په منزی، مرتضی، ډېره او ټانک ته ورڅېرمه نورو پرتو سیمو کې میشتو بېټنیو د مسیدو د لښکر پرمخ چنډولۍ (چنډوله) او نورې لارې پرانېستې وې، انگریزي پوځیان پر هغوی سخت غوسه وو. انگریزي ځواکونو د غچ اخستې په موخه پر گومل برید وکړ، وروسته د خیرګي کوټ له لارې د اپریل پر ۱۲مه چنډولي ته لاړل. دلته یې د مسیدو او یو شمېر بېټنیو ټول دوکانونه ړنګ کړل او بېرته ټانک ته وګرځېدل.

دویمه افغان-انګلیس جګړه او وزیرستان

په ۱۸۷۹ز کال په کابل کې د بریتانیا پر سفارت له برید وروسته، بریتانیایي ځواکونه د کندهار، خیبر او کورمې له لارې افغانستان ته ننوتل او لږ وخت وروسته، د افغانستان او بریتانیا دویمه جګړه ونښته. په دې موده کې وزیرو او مسیدو ښه فرصت وموند، چې په قبایلي سیمو کې د انگریزانو پر وړاندې خپل بریدونه جاري وساتي. په ۱۸۸۰ کال کې مسیدو، دروېش خېلو وزیرو او دواړو د اگست تر میاشتې پورې په بېلابېلو سیمو کې پر انگریزانو ګڼ بریدونه وکړل، ځکه په دې وخت کې بریتانیا پر وزیرستان د لښکرکشی زور نه درلود. ډګر جنرال چمبرلین له خپلو زرو سرحدي سرتېرو سره او د انگریز نور ډېری کنډکونه او توپخانې افغانستان ته لیږل شوي وو. بریتانیا د

۴- ملک کریم خان، چاپیریایي او دووینګر یې ووژل او ملک میراجل او برامات نظر خپل وتښتېدل.

لور د اورگاډي له غځېدونکې پټلۍ سره مخالفت پرېښود او په وزیرستان کې یې هم خلک د تړون درناوي ته هڅول.

د ډیورنډ تړون له لاسلیک کېدو وروسته د انگریزانو ټول زور او ځواک پر دې و، چې د وزیرستان او قبایلو ټوله سیمه تر خپل واک لاندې راولي.

ډیورنډ تړون؛ د ملا پیونده محرک

کله، چې امیر عبدالرحمن خان د خپل واک د ټینګښت په موخه، ډیورنډ تړون ته غاړه کېښوده، په قبایلي سیمو، په ځانګړې توګه وزیرستان کې یې پر وړاندې سخت غبرګونونه را وپارېدل. په وزیرستان کې ددغه تړون دوه ستر مخالفان ملا پیونده مسید او ملا حمزالله احمدزی وزیر وو. د دوی په لومړنۍ جرګه کې، چې هدف یې له ډیورنډ کرښې سره مبارزه او له افغانستان سره د قبایلي پټارې بېرته نښلول و، د ژوب او وزیرستان ګڼو قومونو او مشرانو ګډون درلود.

د جرګې د پرېکړو پر بنسټ، د مسیدو، وزیرو قومونو مشران او دیني عالمان د ملا پیونده مسید په مشرۍ کابل ته لاړل څو امیر عبدالرحمن خان اړ باسي، چې له تړون نه لاس واخلي او پرېږدي، چې انگریز د پښتنو پر سیمو واکمن پاتې شي. د کابل په پلاوي کې له ملا پیونده سره حمزالله احمدزی وزیر او ګڼ نور مشران هم ملګري ول. عبدالرحمن خان ددغه پلاوي خبرې ونه اورېدې او پر خپلو پرېکړو ټینګ ولاړ و.

د واڼه پر کمپ مرګونی برید

د ډیورنډ تړون تر لاسلیک کېدو وروسته، انگریز سرکار د ۱۸۹۴ کال د اکتوبر پر پنځلسمه د جنوبي وزیرستان مرکز واڼه ته په زرګونو سرتېري او توپخانې راوړل او د همدې مياشتې پر ۲۵مه نېټه یې دلته له وزیرو سره خبرې اترې پیل کړې.

ملا پیونده مسید د ډیورنډ تړون او د واڼه اشغال سخت خواشیني کړې و او د انگریز خلاف یې وسله وال جهاد پیل کړ. د ملا په مشرۍ د مسیدو او د شګي د وزیرو

قبایلي په لټه کې شول. بله ډله سرتېري په رزمک کې پاتې شول. دغه ځواکونه پر اتلسمه نېټه بېرته ټانک ته وګرځېدل او ۳۲ تنه پوځیان یې له مسیدو سره په جګړه کې مړه او تپیان شول.

انگریزانو د مسیدو د ټولو بریدونو محرک د کابل امیر باله، چې له بریتانیا سره ددویمې جګړې په حال کې و، خو دا یوازې یو عامل کېدای شي، ځکه مسیدو، وزیرو او داوړو د وزیرستان شاوخوا ته د انگریزانو له راتګ سره سم پر دغو ځواکونو خپل بریدونه پیل کړي او د هغوی د واکمنۍ تر پایه پورې یې جاري ساتلي دي. انگریزان د مسیدو او وزیرو په کرارولو کې د ۱۸۸۱ کال لښکرکشي اغیزناکه بولي، خو د سرحد ایالت لپاره پخواني انگریز اعلی وزیر اولف کارو په «Pathans» کتاب کې پر دې اعتراف کړی، چې مسیدو تر پایه ددوی واکمني ونه منله.

د پرمختګ پالیسی په تعقیب، د سنډیمن سیستم له مخې، په ۱۸۸۳ کال کې انگریزانو له خجوري کڅ نه تر ژوب پورې ټولې سیمې سروې کړې. دوی په بلوچستان کې د کلات له خانانو سره تر پرېکړې وروسته، له گومل نه تر ژوب او پښین پورې د وسپنې پټلۍ د غځولو چارې له نږدې وڅیړلې. د انگریزانو کونښن داو، چې د ریل پټلۍ په غځونې سره به د مسیدو او وزیرو په سیمه کې ددوی نفوذ پیاوړی شي او تر پښین او کندهار پورې به ددوی د کاروانونو، لښکرکشي او نورو مسایلو پر وړاندې خنډ راکم شي.

په لومړي سر کې ددې پروژې پر وړاندې مسیدو او وزیرو سخت مقاومت کاوه، ځکه د کابل امیر عبدالرحمن خان دامهال د اورگاډي پټلۍ د غځېدو پلوی نه و، خو د ۱۸۹۳ کال د اکتوبر پر ۱۲مه د موریتمر ډیورنډ او امیر عبدالرحمن خان ترمنځ د کابل کنوانسیون د ډیورنډ تړون تر لاسلیک کېدو وروسته وزیرستان او د قبایلي پټارې ګڼې سیمې د بریتانیایي هند تر واک لاندې شوې. ددغه تړون په ترڅ کې د وزیرستان بېرمل سیمه له کرښې پورې غاړه په افغانستان کې پاتې شوه او نورې برخې یې په بریتانیایي هند پورې وتړل شوې. امیر عبدالرحمن خان له دغه تړون وروسته د پښین پر

مسیدو سرتېرو په دغه برید کې د اسانو او کچرو په گډون ۲۶ زره روپۍ او ۱۳۷ میله وسلې له ځانونو سره یووړې، خو انگریز ځواکونو هغوی تعقیب کړل او شمال پلو څو میله لرې یې په لگد کې را ایسار کړل. په دې ناڅاپي تعقیبي برید کې مسیدو خپل گڼ سرتېري له لاسه ورکړل. په دې جگړه کې د انگریزانو د مړو شمېر ۶۳ او د ټپیانو هغه ۱۸۲ تنه و. په جگړه کې ۲۸۰ مسید او وزیر سرتېري مړه او د ملا پیونده د عملیاتي قوماندان جگړه په گډون ۲۵۰ تنه نور ټپیان وو.

ملا پیونده تر برید وروسته له پېښور زندان نه د خپلو ملگرو پر خلاصون او د مسیدو په سیمه کې د حکومتي فعالیتونو پر بندولو ټینگار درلود. هغه د ډېره اسماعیل خان کمشنر ته لیک ولېږه، چې د مسیدو پر هغو ملکاتو باور ونه وکړي، چې په خپلو سیمو کې نفوذ نه لري، خو انگریزان د دغو سیمو نیولو ته هڅوي.

جرگې او غچ اخستونکي عملیات

د ۱۸۹۴ کال د نومبر پر ۱۸ مه نېټه د انگریز ادارې او مسیدو او وزیرو ترمنځ جرگه وشوه، خو پایلې ته سره ونه رسېدل. د همدې میاشتې پر ۲۷ مه ملا پیونده مسید په شکی کې یوه لویه جرگه راوغوښته، چې له ۲۰۰۰ تر ۳۰۰۰ کسانو پکې گډون کړی و. انگریز ادارې دوی ته د ملکاتو له لارې خپل شرایط وړاندې کړي وو او ملا پیونده او د جرگې غړو پرې بحثونه وکړل. قومي مشران بېرته واڼه کمپ ته لاړل، خو څه، چې برېټانیایي سرکار غوښتل، هغه یې ترلاسه نه کړل. انگریزانو پر واڼه کمپ د برید په پېښه کې د گړیو او عبدلي مسیدو برخه وال مشران جگړې، پشکۍ او شهیر غوښتل او ټینگار یې کاوه، چې له کمپ نه ولجه کړي ۱۳۷ میله وسلې، کچرې، اوبیان او نور وسایل بېرته ور وسپاري او یا یې حکومت ته بیه ورکړي. هغوی د شکی وزیرو (د حمز الله وزیر قبیلې ته) سپارښتنه کړې وه، چې ملا پیونده مسید له خپلې سیمې وباسي.

انگریزانو د ډسمبر پر دویمه یو ستر ځواک جوړ کړ، چې مشري یې تورن جنرال ویلیام لوکهرټ کوله. په دغه ځواک کې درې کنډکونه وو. په لومړني کنډک کې اصلي

لښکر له کاینیگروم نه د واڼه پر لور لاړ او د نومبر پر دویمه پرېکړه وشوه، چې سرتېري به د جگړې مسید او حمز الله وزیر تر مشرۍ لاندې د شپې په وروستیو کې پر کمپ برید کوي. بروس د ملا پیونده له بریده خبر و او ددفاع لپاره یې بشپړ تیاری نیولی و. هغوی د واڼه په کمپ کې سرتېري ډېر کړل، تجهیزات یې دوه برابره کړل او شاوخوا یې امنیتي کمربندونه تقویه کړل.

ملا پیونده خپلو سرتېرو ته له برید مخکې وویل: «که تاسې پر دښمن د برید پرمهال له ډوډۍ خوړلو، نسوار اچونې او دښمن ته له نښکڅلو ډډه وکړه، د پرتګي کارتوس به پر تاسې بې اغیزې وي».

د نومبر پر دویمه سهار پنځه نیمې بجې شاوخوا ۵۰۰ جنگیالیو د جگړې تر مشرۍ لاندې پر کمپ برید وکړ. جنگیالی له څو اړخونو د کمپ داخل ته ننوتل او د کمپ گڼ اسان او نور سپرلي وړونکي وسایل او تجهیزات یې له منځه یووړل. د سرتېرو پر وړاندې په لومړۍ کرښه کې گورخه پوځیان وو، ځکه خو یې گڼ شمېر له تیغ تېر شول.^۴ وروسته سرتېرو هلته تړلي اسان او کچرې خوشي کړل او په انگریز ځواکونو کې یې سخته گډوډي راوسته.

بروس ددې جگړې په اړه وایي: «جنرال تیزر حکم ورکړ، چې ټول پوځیان د خوب پر وخت له ځانونو سره وسلې وساتي. دغه شپه پوځ هم پوره تیاری نیولی و. له مور نه هیچا هم جامې بدلې نه کړې، ځکه مور پوهېدو، چې ملا پیونده برید کوي. مور د خپلو خیمو په شاوخوا کې ټول دفاعي گامونه واخستل او پوځیان له وسلو سره یوځای ویده شول. تکه توره شپه وه، چې ناڅاپه یوه شیطاني غوغا راپورته شوه او د کمپ پر وړاندې د ډولونو ویروونکي غږونه پورته شول. د لمر تر راختو پورې لاس په لاس جگړه روانه وه. ما له هغو افسرانو نه، چې په دا ډول جگړو کې یې ځانگړې تجربې درلودې، واورېدل، چې دوی له دې مخکې له داسې ترخې تجربې سره نه وو مخ شوي».^۴

سمبال وو، د مخامخ سختې جگړې پرېکړه یې وړ ونه گڼله. هغوی دا ځل خپل ډېری وسایل له ځانونو سره وړي وو، خو برخونه «تامکې» او نور استوگنځي یې برېټانیایي ځواکونو ونړول. انگریز ځواکونو په مروبي کې د ملا پیونده د اوبو ژرنده او کور او پر لاره د لنگرڅپلو، گریپو او نېک زن خیلو کورونه او څاروي ټول له منځه یووړل. په دغو عملیاتو کې انگریزانو د واڼه پر کمپ د برید یو مهم جنګي قوماندان شهیر هم وواژه.^{۴۲}

سکورتیان، دویمه سرحدی ډلگۍ، او گورخه لومړۍ ډلگۍ شامل وو.^{۴۳} د دویم کنډک مشري ډگر جنرال ډبلیو، پی سیمونز او د درېیمې ډلې مشري ډگروال ایگرتون پر غاړه درلوده. انگریزانو د ملا پیونده او مسیدو پر ضد د جرایمو، بریدونو او بلواوو گڼې دوسیې جوړې کړې وې. د ډسمبر پر ۱۲مه مرکچیانو وویل، چې جرگه له مسیدو سره د انگریزانو پر وضع شویو شرایطو موافقې ته نه ده رسېدلې او هغوی دغو شرایطو ته غاړه نه ږدي.

د ډسمبر پر ۱۶مه ویلیم لوکهرټ خپلو ځواکونو ته د لشکرکشی یوه کړنلاره خپره کړه، چې لاندې مسایل پکې شامل وو:

- لومړۍ کنډک به له واڼه نه د تیارزې له لارې پر شرونګي کوتل کانیګروم ته ځي
- دویم کنډک به له ټانک نه پر چنډولې، ساړه راغه او مروبي، مکین ته ځي
- درېیم کنډک به له بنو نه د شکتوی او خیسوره پر لاره ځي، دروېش خېل به په منځ کې پرېږدي او رزمک ته به ځان رسوي.
- هر کنډک به د ډسمبر تر ۲۱مې نېټې پورې خپلو اهدافو ته ځانونه رسوي.

له واڼه نه یوکنډک پر تیارزې کانیګرام ته راغی، د لوکهرټ تر مشرۍ لاندې کنډک له چنډولې نه پر مرغه بند او شیلمنزی-کڅ او دوه توی تېر شو او د ملا کلي مروبي ته ورسېد. پر دغو ځواکونو هره شپه بریدونه کېدل، خو دا، چې انگریزان د ملا په نیولو پسې راوتلي ول، هغه له خپلو ملګرو سره یوځای د پریغل په شمال کې درې ته وتلی و. ملا پیونده انگریزانو ته خبرداری ورکړ، چې که په سیمه کې یې د مسیدو ملګري وګړو ته زیان ورساوه، د واڼه د برید او مرګ ژوبلې په څېر پېښو ته دې انتظار باسي.

درېیم کنډک تر بریدونو لاندې و او دوه ورځې وروسته خپل اصلي هدف رزمک او بیا مکین ته ورسېد. انگریز ځواکونه په دغو عملیاتو کې پر بدر، شکتوی، شیرنه، شینکۍ، تنګي او نورو سیمو وګرځېدل. مسیدو له دغو ځواکونو سره ځای ځای مقاومت وکړ، خو دا، چې د انگریزانو قوت زیات او د وخت په مېړنو وسلو او تجهیزاتو

په ۱۸۹۵ز، ۹۶ او ۹۷ او ۹۸ کلونو کې برېټانیايي ځواکونو د شمالي وزیرستان په توچي، دته خېلو، کڅه، شوال، خيوي درو او سيمو کې هم عمليات وکړل او دواړو خواوو ته پکې مرگ ژوبلې واوښتې. په ۱۸۹۵ ز کال د ډيورنډ کرښې له په نښه کولو وروسته او دغو سيمو ته د پوځيانو له ليرلو سره جوخت، په وزيرستان او قبايلي سيمو کې د انگريز پر وړاندې خلک لا کرکجن شول. انگريزان په دې لټه کې وو، چې د واڼه، رزمک او توچي په څېر ستراتيژيکې سيمې تر خپل واک لاندې راولي او په همدې موخه يې بېلابېلو سيمو ته لښکرکشي وکړې. انگريزانو د ډيورنډ کرښې له په نښه کولو وروسته، د ۱۸۹۶ز کال په ډسمبر کې په سرویکي، چنډولي، شوره، توچي، ميران شاه، سيدگي، دته خېلو، شيرنې او نورو سيمو کې پوستې او مرکزونه جوړ کړل او دې چارې يوځل بيا د جگړو لمبې تازه کړې.

د ۱۸۹۷ز کال د جون پر لسمه د بر توچي په مايزر کلي کې د مداخلو وزيرو او انگريزانو ترمنځ نښتې وشوې. دغه جگړه مايزر ته له پوځي بدرگې سره مل د توچي د سياسي استازي ايچ اې جي (H.A.Gee) پر تگ او هلته د پوستې جوړولو پر سر ونښته. په دغه بريد کې د برېټانیا گڼ جگپوړي افسران او پوځيان ووژل شول او گڼ نور يې ټپيان شول. په لومړي سر کې په دې شخړه کې د انگريزانو د مرگ ژوبلې دقيق شمېر نه ښودل کېده، خو وروسته جوتنه شوه، چې په دې جگړه کې ۲۲ پوځيان، او د هغوی دوه لارښوودي وژل شوي دي. په دې جگړه کې د دريو انگريز افسرانو په گډون ۲۴ تنه نور ټپيان وو. په وژل شويو کې د لومړي سېک غونډ انگريز کپتان ډگروال اې سي يوني، کپتان جې، اېف براون او تورن ايچ اې کرویکشنک هم شامل وو. د ډاکټر کاسيدي په گډون درې نور افسران په دې جگړه کې ټپيان شول، چې دوه تنه ترې په وروستيو کې مړه شول.

د برېټانیايي اشغال هندي تاريخ، شمال لويديز ايالت کتاب

ليکوال وايي: «د توچي سياسي افسرگي (H.A. Gee) د جون پر لسمه سهار وختي له دته خېلو وتلی و. هغه ۳۰۰ سک پوځيانو او گڼو نورو

پر ملا پيونده د انگريز بنديزونه

په مسيدو کې د ۱۸۹۴ او ۹۵ کلونو له تصفيوي عملياتو وروسته انگريزانو پر ملا پيونده يو لړ بنديزونه ولگول. ملا ددغو بنديزونو په پايله کې له ټولو هغو خبرو اترو بې برخې شو، چې د مسيدو او انگريزانو ترمنځ به کېدې. په سياسي بهير کې د ملا د بيا حضور لپاره د انگريزانو يو شرط دا و، چې هغه به د ډيورنډ کرښه مني. ملا پيونده له افغان حکومت په ځانگړې توگه د امير حبيب الله خان له ورور نصرالله خان سره نږدې اړيکي درلودل. پيونده مسيد په کابل او خوست کې پټنځايونه درلودل او له هماغه ځايه يې د عملياتو لپاره مرستې ترلاسه کولې. انگريزانو وروسته پر ملا پيونده بنديزونه لري کړل او ددې لامل يې هم دا باله، چې ملا په خپلو خلکو کې حقير نه شي، خو حقيقت دادی، چې د انگريزانو بنديزونه ددوی لپاره گټور نه وو، ځکه ملا ورځ تر بلې په کابل متکي کېده او دې مسالې په وزيرستان کې د انگريزانو او ډيورنډ کرښې پر وړاندې دلته ميشتې نورې قبيلې هڅولې. انگريزانو کونښن کاوه، چې ملا پيونده مسيد د پيسو او نورو امتيازاتو له لارې د ځان په گټه وکاروي، خو هغه د خپل مرگ تر پايه پورې د ډيورنډ کرښې او انگريز بنکيلاک مخالفت جاري وساته. ملا پيونده د ۱۸۹۵ ز کال په جنوري کې د ډيورنډ کرښې او انگريزانو خلاف د مخالفت او جهاد چيغه په داوړو، مداخلو وزيرو، سپين وام او تيراه کې هم پورته کړه، خو څه ډول، چې تمه وه، په هغه کچه يې خلکو ملا ونه تړله. د ملاتړ د نه حصول يو لامل دا و، چې انگريزانو په سيمه کې د هغه پر وړاندې ملکانو ته پيسې ورکولې او هغوی خلک د ملا له ملاتړه راگرځول.

ملا د ۱۸۹۶ کال په جون کې له مروبي نه له خپلو ۱۰۰۰ طالبانو سره يوځای د جهاد په چنډو پسې راووت او د رزمک په ممي راغه، توت نري، پايي خېلو، داوړو، شيرنې، مايزر، خيساره او توري خېلو کې يې چنډې راټولې کړې او خلک يې وهڅول، چې د ملکانو او هغو کسانو جنازې ونه کړي، چې له انگريزانو سره کار کوي.

ځنځيري پاڅون

د مسیدو نوي تحركات او ناغې

د مداخلو وزیرو له دې نښتو سره پر یوه وخت مسید غلي ول، ځکه هغوی یو خوا د انگریزانو چپاوونو خپلي وو او د بیا راپورته کېدو او اکمال لپاره د مساعد وخت په لټه کې وو، بل پلو ملا پیونده مسید د خپلې ځانگړې ستراتیژۍ له مخې د یوه وړ فرصت په لټه کې و.

د ۱۸۹۶ز کال په اکتوبر کې، چې ملا پیونده له کابل نه بېرته را وگرځېد په سمبولیک ډول یې د سولې او نظم د ساتلو هڅه کوله، ځکه امیر عبدالرحمن خان ترې همدا ډوله غوښتنه کړې وه. هغه د لومړي ځل لپاره د چنډولي د حوزې له امر غلام محمد سره خبرې وکړې او ټینگار یې وکړ، چې که انگریزان په کنډیوم، خدرخېلو او مداخلو کې د پوستو جوړونې له پلان تېر نه شي، مسید، وزیر او اړيدي به یې پر وړاندې راپورته شي.

له کابل نه تر راستنېدو وروسته د ملا پیونده جگړه ییزه ستراتیژي پر خبرو اترو او هممهالې جگړې ولاړه و. یو خوا یې له انگریزانو سره د سولې او ټیکاو پر سر خبرې کولې، خو ترڅنگ یې په بېلابېلو برخو کې خپلې دفاعي کړنې، اکمالات او جنګیالي تنظیمول. ملا د لومړي ځل لپاره د دښمن د پرمختګ د مخنیوي په هدف د خیسوره په تروام، برونډ او کوټکي کې کلاوې جوړې کړې، چې دا په حقیقت کې د انگریز ځواکونو د پرمختګ پر وړاندې د ده د جگړه ییز تاکتیک یو نوی اړخ و. پر دې سربېره هغه د خپل ۲۰۰ کسيز لښکر لپاره د استوګنې او خوراک او څښاک ټولې زمينې برابرې کړې. د ملا پیونده او انگریزانو ترمنځ په ۱۸۹۷ کال کې بېلابېل لیکونه تبادلې شول. دا چاره د هغه د نوې ستراتیژۍ یوه برخه وه او په دې فرصت کې یې د خپلو جنګیالیو پر راغونډولو او تنظیم کار کاوه. هغه دغه راز هڅه کوله، چې دده او انگریزانو ترمنځ د اړیکو د ترینګلتیا عامل یو شمېر مشخص افسران او ملکان هم په ډاګه کړي. په دغه وخت کې د ملا پیونده عملیاتي قوماندانان جگړه په زندان کې و، خو د نورو جبهو قوماندانان یې (میاجي، عمر دین عبدلی، گل داد عبدالرحمن خېل، ځلمن یشنگی، خالو عبدالرحمن خېل،

سرتېرو او توپخانې بدرګه کاوه. هغه د مرکزي قوماندې او پاتک لپاره په شیزنه کې د یوه وړ ځای په لټه کې و. وروسته په مایزر کې تم شو. سیاسي افسر او د هغه مسلمانو سرتېرو ته په مایزر کې یوه سیمه ییز ملک ساده خان ډوډۍ کړې وه، خو ماسپینین دوه بجې شاوخوا ۵۰۰ کسانو پر هغوی برید وکړ او هرڅه یې ورګډوډ کړل».

دوی سره له دې، چې د مرستندویه ځواک په ترلاسه کولو سره په شیزنه کې کلاوې او کورونه وسوځول، خو د مبارزانو د مقاومت په پایله کې د دته خېلو پر لور وتښتېدل او گڼ پوځیان، وسلې او اسان یې له لاسه ورکړل. خدرخېلو شیرنې ته څېرمه د انگریزانو ټپیانو ته کټونه را واېستل او د خپلې انساني خواخوږۍ له مخې یې ټپیانو ته اوبه ورکړې. پوځیان د شپې شاوخوا ۱۲ نیمې بجې خپل کمپ ته ورسېدل. ډگروال بني او کپتان براون له مرګونو ټپونو وروسته د لیږد پر مهال پر سرک مړه شول. انگریزان په دغه برید کې د وزیرو مړي ۹۰ تنه نښي، چې یو ملک او څلور ملایان هم پکې وو.

انگریز چارواکي په دې اړه وايي: « د توجي د سیاسي افسر

نباغلي گي پر بدرګه کوونکو سرتېرو برید، چې له شیزنې نه د مایزر پر لور

تللی و، د اتمازي دروېش خېلو وزیرو د مداخلو نښاخ کار و».

انگریزان دې تښتې ته د سرحد ایالت په تاریخ کې د یوه غوره تاکتیکي شاتګ اصطلاح کاروي، خو په حقیقت کې دوی پر هغه ماته سترګې پټوي، چې د وزیرو مبارزانو پر وړاندې یې خوړلې وه. له دغو بریدونو سره سم، په ټولو قبایلي سیمو کې خلک د انگریزانو پر وړاندې پاڅېدل او انگریز ځواکونو هم د عمومي پاڅون د مخنیوي په موخه په مایزر کې سخت چاڼیز عملیات پیل کړل. انگریزانو په دغو عملیاتو سره دوه کاره وکړل، یو خوا یې په قبایلي سیمو کې د زور پالیسی له مخې په لښکرکشیو سره یو شمېر خلک د خپلې واکمنۍ منلو ته اړ اېستل او بل پلو یې له عملیاتو سره جوخت په وزیرستان او نورو قبایلي سیمو کې د پوځي او نورو تاسیساتو پر ټینګولو پیل وکړ.

درې کنډکه سرتېري راوتلي وو، چې دوه توپخانې هم ورسره ملې وې. دوی هم د دوې شینکۍ له لارې په شوره، بادشاه خان، نانو نري او سپلپتوی لگډ راووتل. د ډسمبر پر دوه ویشتمه دواړې ډلې سرتېري سره یوځای شول او په دوې شینکۍ یې بریدونه وکړل. دلته د مسیدو گڼ مبارزان د هغوی مقابلې ته راغونډ شوي وو، خو انگریزانو په توپونو سره د هغوی استوگنځایونه او مورچلې له منځه یووړې او پر ۲۴ مه نېټه بېرته چنډولي ته ستانه شول. دغو عملیاتو پر مسیدو اغیز ونه کړ او انگریز ته هم له چنډولي نه د پرله پسې عملیاتو پیلول اسانه و، ځکه مخکې ددوی عملیات له ټانک، بنو او ډبره اسماعیل خان نه تنظیمیدل، خو په دې کلونو کې دوی په واژه او چنډولي کې چوڼۍ جوړې کړې وې او پوره ځواک یې درلود.

په څلورم ځل اوږدو عملیاتو کې دوی شکستوی، شیرنې او شځه لگډ په نښه کړې وو. په دغو عملیاتو کې دوی بیا یوازې د خلکو کورونه ړنگ کړل او د هغوی څاروي او کروندې یې له منځه یووړل، خو بل محسوس بری یې نه درلود. په همدې کلونو کې انگریزانو د کابل خپلو وزیرو او د ۱۹۱۱ کال په مې کې د هادي خپلو وزیرو پر ضد هم عملیات جاري ساتلي وو.

«د طالبانو بادشاه»

ملا پیونده په وزیرستان کې پوره دوه لسيزې د انگریزانو لپاره سرخوړ و. انگریزانو هغه د طالبانو بادشاه (King of the Taliban) باله. له ملا سره په هره بدرگه کې له ۱۰۰۰ کم کسان نه گرځېدل او، چې لږې سیمو او عملیاتو ته به یې نیت و، له درې تر څلورو زرو طالبانو ورسره ملگرتیا کوله. هغه په مسید میشتو سیمو کې د انگریزانو د پوځي بیا رغونې مخه نیوله او تر ټولو ستر ځواک یې طالبان ول، چې د هر ټولي او ډلې په سر کې به یې یو شیخ و. د ملا پیونده د شیخانو او طالبانو ډوډۍ پر خلکو وه، خو په مروبي کې یې یو لنگر هم ورته پرانېستی و. دغو طالبانو د نن په څېر، په ټولیز ډول خپل خوراک او څښاک له خلکو ورتولواوه او دې چارې د هغوی اکمالات

سیمي جان او سیلگی) په خپلو دفاعي او یرغلیزو پلانونو بوخت وو.

د سولې خبرې د ملا او انگریزانو دواړو خواوو اړتیا وه، ځکه ملا غوښتل، چې له انگریز سره تر روغې وروسته به پر ده لگېدلي بندیزونه لرې شي او د جگړه ییز ځواک د جلب او جذب په موخه به په ټولو هغو سیمو وگرځي، چې د انگریزانو تر واک لاندې دي او انگریزانو هم غوښتل، چې په مسید میشتو سیمو کې د دوی د پرمختګ اصلي خنډ ملا په پیسو او امتیازونو له جگړې راوگرځوي. د ۱۹۰۰ ز کال د فبروري پر ۲۶ مه ملا پیونده او د جنوبي وزیرستان سیاسي افسر ایچ ډي واټسن په چنډولي کې سره وکتل، خو دا، چې د ملا شرایط مسید میشتو سیمو ته د انگریزانو پر نه داخلېدو او په وزیرو کې د نویو پوستو پر نه جوړولو متمرکز وو، دغه خبرې اترې کومې پایلې ته ونه رسېدې.

د ۱۹۰۰ کال د ډسمبر پر لومړۍ نېټه انگریزانو د بریدونو په مقابل کې د ۱۰۰ زره هندي روپیو جریمې اعلان وکړ، خو دې چارې دومره اغیز ونه کړ، ځکه د ۱۹۰۱ کال په جنوري کې د مسیدو بریدونو انگریز دې اته اړ کړ، چې په نومبر کې یوځل بیا د دوی سیمو ته ځواکونه واستوي. انگریز ځواکونو په پټه توګه د نومبر پر ۲۳ مه د خیسوره او شوره د مسیدو خلاف تصفیوي او وړانکاري عملیات پیل کړل. د عملیاتو هدف دا و، چې د مسیدو مطلوب کسان ونیسي، د هغوی کورونه او کروندې له منځه یوسي او څاروي او خوراکي توکي یې پوځ په ولجه یوسي. په دغو عملیاتو کې څلورو کنډکونو برخه درلوده، چې په هر کنډک کې له ۹۰۰ تر ۱۲۵۰ پورې پوځیان وو. دوی د دته خپلو، چنډولي، سرویکي او واڼه له لارې په مختلفو لارو د مسیدو پر ضد عملیات پیل کړل. ددغو عملیاتو مشري د ډگر جنرال ډیننگ پر غاړه وه، خو مسیدو یې پر وړاندې په خورا میړانه مقاومت کاوه. دویمه برخه عملیات یې د ډسمبر پر ۱۹ مه نېټه پیل کړل او له چنډولي نه یې د سرویکي، دوې شینکۍ او سپلې توی لگډ پر لور وغځول. د چنډولي کنډک، چې ۲۰۵۲ ټوپکوال، ۱۳ نیزه ویشتونکي او څلور توپونه پکې شامل وو، د شینګي کوټ له لارې عمر رغزي، پریديو او ترې لگډ ته لاړل او پر لاره یې ټولې دفاعي مورچلې، کورونه او کروندې له منځه یووړل. له سرویکي نه د ډگروال هوګ په مشرۍ

کپتان سترلینگ (۱۹۱۴) او تورن انډرسن (۱۹۱۴) هغه جگپوړي انگریز افسران وو، چې ډېری یې د ملا پيونده مسید په ژوند او یوڅو د هغه تر مړینې وروسته د هدفی وژنو او د جگپوړو منصبوالو د ترور په طرحو کې وژل شوي دي.

دغو بریدونو انگریزانو ته سخته ضربه رسوله، ځکه د هغوی پوځي ستراتیژستان د جگړه ییز ځواک قوماندانان او د څارگر ادارو مسوولان په پرله پسې توګه د ملا په تاکتیکی بریدونو کې وژل کېدل. انگریز څارگر ادارو په دغو وژنو او پلانونو کې د ملا پيونده د افغانستان د جبهې لاس ښکیل باله.

په ملېشه کې د مسیدو د بغاوت هڅې

د لارډ کرزن په وخت کې انگریزانو له مسیدو او وزیرو څخه ملېشه جوړې کړې، چې شمېر یې ۱۷۰۰ تنو ته رسېده. دغو ملېشو یو سوېدار، یو جمادار او څلور انگریز افسران درلودل، چې په سیمه کې یې د امن او ثبات د خونديتوب دنده درلوده. ددغو ملېشو یوه برخه د سرویکي په کلا کې اوسېده، چې قوماندان یې ډګرمن ریچارډ هرمن و. ملا پيونده ددې ملېشې سخت مخالف و او انگریزان یې هم ویرول، چې مسید ملېشه سرتېري هروخت گواښ ورته پېښولای شي. په حقیقت کې د سرویکي او واڼه په کمپ کې د ملېشو په لیکو کې د ملا پيونده گڼ مبارزان ځای پرځای شوي وو. د کپتان بورینگ له وژنې مخکې هغه بورینگ ته خپل خبرداری ور لېږلی و.

د ۱۹۰۴ ز کال په سپتمبر میاشت کې یوه مسید ملېشه سرتېري (کابل خان عبدالرحمن خېل) د شپې ناوخته په سرویکي کلا کې د سویلي وزیرستان سیاسي استازی (Political Agent) کپتان باورینگ (Captain Bowring) وواژه.^۵ د باورینگ له وژل کېدو وروسته د ملېشو قوماندان ډګرمن ریچارډ هرمن د جنوبي وزیرستان لنډمهالی پولیټیکل اجنټ وټاکل شو. هرمن پر یوه وخت دوه دندې نه شواي پرمخ وړای، ځکه خو یې پرځای ایولین هاویل (Evelyn Howel) د سویلي وزیرستان د نوي پولیټیکل اجنټ په توګه واڼه ته راغی. د باورینگ له وژل کېدو وروسته انگریزانو په ملېشو کې د مسیدو پر تصفیې لاس پورې کړ او گڼ هغه سرتېري یې و اېستل، چې

اسان او مقاومت مداوم کړی و.

هدفی وژنې (Targeted Killings)

د وزیرستان په تاریخ کې د ملا پيونده جگړه ییز تاکتیک ځکه له نورو سره متفاوت دی، چې نوموړي هدفی وژنې (Targeted Killings) او د دښمن لیکو ته د نفوذ هڅې کولې. ملا پيونده د هدفی وژنو ستراتیژي په وزیرستان کې د برېټانیا د پرمختګ پالیسی د مخنیوي او د انگریز پوځي او سیاسي فعالیتونو د محدودولو په موخه کاروله. دغه ستراتیژي په تېر کې اسراییلو او اوس یې د بې پیلوټه الوتکو له لارې د طالبانو او القاعدې پر ضد امریکا او دغه راز طالبان او القاعده یې د نورو ډلو او حکومتونو پر ضد کاروي.

د ملا پيونده جگړه ییز تاکتیکونه په وزیرستان کې د انگریزانو د پرمختګ پالیسی د مخنیوي لپاره خورا اغیزناک وو. د هغه منظمو غلچکیو بریدونو، یا خرپ او ترپ جگړې او د عملیاتو څرنگتیا انگریزان خورا پرېشانه کړي وو. دی له پیر روښان وروسته د وزیرستان لومړنی کارینماتیک (Charismatic) مشر و، چې د خپل ځانګړي جذابیت له امله یې د وزیرستان په دودیزه ټولنه کې د خلکو زړونو او فکرونو ته نفوذ کړی و. د ملا پيونده د همدغه الگو شخصیت له امله په خلکو کې د هغه یو غیر عادي او استثنایي پلویټوب راټوکېدلی و.

په وزیرستان کې، چې تر ۱۹۱۳ کال پورې څومره انگریز جگپوړي چارواکي وژل شوي، طراح یې ملا پيونده او د هغه ملګري وو. کله، چې انگریزانو د لارډ کرزن په وړاندیز په وزیرستان کې د سیمه ییزو ملېشو طرح پلې کوله، ملا په دغو ملېشو کې خپل گڼ شمېر کسان ځای پرځای کړي وو. جګړن ټانوجي (۱۹۰۲)، کپتان وایت، بریدمن لانګ هارن (۱۹۰۳)، د سویلي وزیرستان سیاسي استازی کپتان باورینگ (۱۹۰۴)، ځایناستی سیاسي استازی ډګرمن ریچارډ هرمن (۱۹۰۵)، کپتان ډونلډسن (۱۹۰۵)، د شمالي وزیرستان ملېشه قوماندان کپتان نی (۱۹۰۹)، د سرحدی پولیسو قوماندان

سترگې تورې او خنې رمنخ کړې. هاویل وايي، چې دی د ملا پیونده مسید د کورنۍ نږدې کس و او پلان داسې و، چې دی به د پز کوي او په کمپ کې د مسیدو میشت ټولی به پر وسله کوټونو او ډیپوگانو برید کوي او د افسرانو د وژنې ترڅنگ به له ځانونو سره وسلې او مهمات وړي.

ایولین هاویل، اولف کارو او د هغوی په تقلید یو شمېر پاکستاني لیکوالان ملا پیونده مسید وژونکی، ظالم او معامله گر بولي.

ایولین هاویل وايي: « ددې سیمې (وزیرستان) ټول حالات په ملا پیونده پورې تړلي وو. هغه په څه حیلو او تگيو او برگيو ځان په ټولو مسیدو کې مشهور کړی و او تر ټولو قوي او مهم کس و. ده ته ځانگړي امتیازات ورکول کېدل. ده ته یوې سرچینې، چې زه یې نه نسیم، د پیسو بندلونه ورکول. چا به یې، چې په ډاگه مخالفت کاوه، یو په بل پسې ورکېدل او داسې وخت هم راغی، چې ایوزیسیون یې له منځه لاړ. ده پرځان سړي وژونکي راټول کړي وو. دی د هغوی له اخلاقو او کرکټر نه یې خبره نه و، د هر یوه په بریالیتوب کې دده ونډه وه. ده خپله د حکومت پر ضد په ډېرو عملیاتو کې برخه اخستې وه او څو ځله اړ وتی و، چې له هېواده بهر وتښتي، خو کله به، چې ورځې له سره واوښتې بېرته به راغی او د سولې خبرې به یې کولې. سکټر یې هم همدا ډول خبرې کولې، ځکه ملا پخپله لوستی نه و. ده به کله کله پوليټیکل اجنټ ته په پارسي ژبه ادبي لیکونه استول، چې د خپل بادار هیلې او نظرونه به یې پکې منعکس کړي وو. زما په باور دی هېوادپاله سړی و او د لارې کرزن د ملېشې جوړونې پروژې پر وړاندې ستر خنډ و. هغه د خپلو خلکو دودیزې ازادۍ د ساتلو لپاره تل لارې نیولې، لارې یې ویجاړولې او تیوري یې ظالمانه عمل و. ده په ښکاره په ملېشو کې د چا د گډون مخالفت نه کاوه، خو نورو ملایانو ته به یې ویل، چې د حکومت د نوکرانو جنازې ونه کړي، په ټپه یې خپل سړي دې

قوي تضمینونه یې نه درلودل.

د ۱۹۰۵ز کال د فبروري پر لسمه نېټه، ایولین هاویل، ډگرمن ریچارډ هرمن او د ملېشو مرستیال قوماندان پلانټ د بېگه ډوډۍ خوړله، چې ناڅاپه د کوټې د یوې کپکۍ بنیښې ماتې شوې. ترڅو، چې نوي پوليټیکل اجنټ او د ملېشو قوماندان ځانونه دفاع ته چمتو کول، د ملېشې یوه مسید سرتېري خپله برجه د ډگرمن ریچارډ هرمن تر زړه بوټه اېستې وه.

ایولین هاویل وايي: « د ملېشو مرستیال قوماندان پلانټ راغی او ویې ویل، چې دا سړی (وژونکی) مسید دی، خو داته د مسیدو پوره نیم ټولی پروت دی، چې دغه سړی یې هم کېدای شي غړي وي. د توقیفخونې پېره هم دوی کوي. زما په نظر دوی باید له یوې مخې یې وسلې شي.»

د مسیدو د بې وسلې کولو پرېکړه د انگریزانو احتیاطي عمل و، ځکه دا احتمال ډېر و، چې په راتلونکي برید کې نوی سیاسي استازی ایولین هاویل په نښه شي. دا وخت د واپه کمپ په توقیف خونه او ډیپوگانو کې ۵۰ مسیدو سرتېرو پېره ورکوله. له دې پرته په بهر کې د مسیدو یو بل ټولی هم موجود و. انگریزانو په خپلو ځانگړو تاکتیکونو سره مسید له ملېشې و اېستل، خو څو تنو یې له ځانونو سره ټوپک وتښتول. د ریچارډ هرمن د وژونکي «صابرخان شابي خېل» د محاکمې چارې پخپله ایولین هاویل په لاس کې واخستې.

هغه پخپله وايي: « زه یوازینی باصلاحیته قانونپوه وم او څومره مې، چې کولای شوی، په هومره بې رحمۍ مې محکوم کړ. ده پر جرم اعتراف نه کاوه، پر خپل کار یې ویاړ کاوه. هغه ویل، چې له درې میاشتو راهیسې دې ورځې ته منتظر و او زړه یې و، چې ټول ووژني.»

هاویل وايي، چې دده د اتلولۍ په ویاړ په کابل کې یوه سندره هم جوړه شوې وه. کله، چې د هرمن وژونکی اعدام کېده، دار ته له خپلولو نیم ساعت مخکې یې

یوې ډلې برید وکړ او ۱۵ تنو ته یې مرگ ژوبله واړوله. خو ورځې وروسته یې تورمنډو ته نږدې بریدونه وکړل، چې ۱۰ تنه پکې مړه او درې نور ټپیان شول او ۱۳ میله وسلې د مبارزانو لاسونو ته ورغلې.

په دې وختونو کې د مسیدو یو شمېر قبیلې له انگریزانو سره د سولې پلوی وې، خو شابي خېلو او عبدالرحمن خېلو له هغوی سره جوړجاړی نه کاوه. فضل دین په دې وختونو کې له لالي پیر، ملا حمزالله وزیر او یو شمېر نورو ځایي او افغان مبارزانو سره یوځای د انگریز خلاف فعالیت کاوه.

په فبروري میاشت کې انگریزانو غوښتل، چې محمدحسن- سپینکی سرک جوړ کړي، خو یو شمېر قبیلو یې مخالفت کاوه. وروسته ملا فضل دین ددغه سرک پر وړاندې خپل مخالفت ډاگیز کړ او گواښ یې وکړ، چې پر برېټانیایي ځواکونو به خپل بریدونه ډېر کړي. انگریزانو د جرگې د پرېکړو په تمه پر دغه سرک خپلې چارې وځنډولې، خو قومي جرگه کومې پرېکړې ته ونه رسېده. ملا فضل دین د فبروري پر ۲۶مه په مړوبی کې خوسوه شابي خېل او عبدلي ملاتړي سره راغونډ کړل او د همدې میاشتې پر ۲۷مه سپلې توی او یوه ورځ وروسته برونډ ته ورسېدل. په مارچ میاشت کې گن شمېر ناناخېل ورسره یوځای شول، چې د انگریزانو پر وړاندې تل په لومړۍ کرښه کې جنگېدل. په برونډ کې له دوی سره د شکی د حمزالله وزیر ملگري هم یوځای شول او شمېر یې ۱۵۰۰ تنو ته ورسېد. ملا فضل دین او ملگرو یې کونښنې وکړ، چې د منزیو ملکمان هم له ځانونو سره د انگریز خلاف جهاد کې ملگري کړي، خو پر ځینو مسالو د اختلاف له امله په دې چاره کې بریالي نه شول. انگریزانو پر وخت خبر ترلاسه کړ، چې په برونډ کې د ملا فضل دین او حمزالله شاوخوا ۱۵۰۰ تنه مبارزان پر دوی د برید تیاری نیسي. دوی سرویکي ته د جنوبي وزیرستان له ملیشو نه ۷۰ تنه ور واستول او په دې سیمه کې یې خپل سرتېري ۲۵۰ تنو ته ډېر کړل. د مارچ پر لومړۍ نېټه له مرکز سره ددوی د پوستې د ټلگراف اړیکي پرې شول، خو په څو ورځو کې یې د تنایي، سرویکي ترمنځ د درگې اوبه له لارې اړیکي بېرته ټینګ کړل. د برونډ له لښکر سره ۱۵۰۰ بهلولزي هم یوځای شول او شمېر یې درې

ته هڅول، چې په ملیشو کې شامل شي...»^{۶۱}.

هاویل په دغو کرښو کې د یوه داسې انگریز جگپوړي چارواکي په توگه غږیږي، چې په مقابل کې یې ملا پیونده د خپلواکۍ ساتنې او دین ساتنې د مبارزې توغ په لاس کې نیولی و او دی هم د هغه د ترور په لېست کې شامل و. ° ایولین هاویل په «میژ» کتاب کې، چې د وزیرستان د هغه وخت پر وضعیت او مسیدو لیکل شوی، وایي: «له ملا پیونده سره په ناسته پاسته کې هرڅوک دده د کرکټر، شخصیت او وینا تر اغیز لاندې راتلل».

انگریزانو په بېلابېلو کتابونو (میژ- ایولین هاویل)، (پټان- اولف کارو)، (د وزیرستان پوځي رپوټ- ۱۹۳۵) کې ملا پیونده ته د بانفوذ شخصیت، مضر لارښود او ظالم تیوریسن بېلابېل نومونه کارولي دي.

غچ اخستونکي عملیات

د ۱۹۱۴ز کال د اپریل په ۱۴مه په ټانک کې مبارزانو د واڼه پولیټیکل اجنټ جگړن جی دوډ وواژه. انگریزانو یې تور پر مسیدو پورې کړ او د غچ اخستونکو عملیاتو په لټه کې شول. دغه مهال د هدفی وژنو او د انگریزانو خلاف د نورو بریدونو مشري د ملا پیونده زوی ملا فضل دین پرغاړه درلوده. هغه د انگریزانو پر وړاندې د پراخو عملیاتو پلوی و، خو یو شمېر ملکمان دده په مخالف اړخ کې وو او له انگریز سرکار سره یې اړیکي ښه وو. په اکتوبر میاشت کې د ملا فضل دین اتیا پلویانو د کجوري کڅ او تنایي ترمنځ د انگریزانو پر

° هاویل په دغو کرښو کې د خپل یوه سرسخته دښمن په اړه غږیږي او ژبه به یې خامخا ستوغه وي. هغه په خپلو دې کرښو کې ملا پیونده مسید ته د هېوادپاله خطاب کوي، په داسې حال کې، چې همدا یوه کلیمه دده پر ټولو تورو او ادعاوو د بطلان کرښه ویاښي. ملا پیونده ته د پیسو د بندولو ادعا تر ډېره گونگه ده، خو دا، چې په وروستیو کرښو کې یې د « خپل بادار» د هیلو د انعکاس خبره کړې، په غالب گومان به هدف د کابل امیر عبدالرحمن خان او سردار نصرالله خان وي.

توت نري پر كلا برید وکړ او ۶۰ میله توپک او ۱۲۰ زره کارټوس یې په غنیمت یووړل. په همدې کال په ټانک زام، نیلي کڅ، غواليري نري، تيارزه، سرویکي، نانو، خيسوره او گڼو نورو سيمو کې شخې شولانگې وشوې. د جون په میاشت کې انگریزانو الوتکو تر سيوري لاندې يوځل بيا د مسيدو پر ضد لښکرې واپستې او د جون له ۱۲مې نېټې يې د اگست تر ۱۷مې پورې په ټانک زام، شهير، حيدري کڅ، سرویکي، قمردين کلي، نانو، برونډ او نورو سيمو کې مانورې وکړې.

په نانو کې انگریزان د منزیو د مشر کتب خان کلي ته لاړل، ځکه دغه کلی مبارزانو د خپل مرکز په توگه کاراوه. کتب خان له افغان امير سره نږدې اړیکي درلودل. د انگریزي ځواکونو قوماندان تورن جنرال باينن د جون میاشتې پر ۲۱مه نېټه پر نانو کلي د برید پلان طرح کړ. دغه مهال د مسيدو ۳۰۰ سرتېرو په شاوخوا غرونو کې سنگرونه نيولي وو. د انگریزانو شپږم کنډک، نیپال رجمنټ، گورخه او مهندرادال کنډکونه پر بېلابېلو لارو واستول شول او ۵۵ رايفل کنډک د ريزرف په توگه وساتل شو. د نانو په غاښي کې د دواړو خواوو ترمنځ سختې نښتې وشوې او د مبارزانو په لومړني وار کې د گورخه رايفل شپږم کنډک جگپوړی افسر تورن هارتي له پښو وغورځېد. له دوی سره په عملياتو کې الوتکې هم ملگرې وې او د مبارزانو سنگرونه به يې له توپخانې سره يوځای په نښه کول. د انگریزانو دوو غرنیو توپخانو د ماسپنين تر دوو بجو پورې ټول کلی په کنډوالو واړاوه. انگریز ځواکونه پاکم پنځه بجې د ۱۲ پوځيانو په وژل کېدو او ۴۰ نورو په ټپي کېدو سره بېرته خپل مرکز ته لاړل.

د جون پر ۲۳مه درېيم کنډک شاه سليم مېله او کلی ونړول او څه يې، چې پرمخ ور تلل اور يې ور اچاوه. د انگریزانو د ادعا له مخې ددوی پر وړاندې په ټولو خواوو کې څلور زره تنه را غونډ شوي وو. د جون پر ۲۴مه دوی د عباس خېلو، ورزه، منزیو، نانوخېلو او غازي کوټ کلي تر اور لاندې ونيول او بيا يې ټول په کنډوالو بدل کړل. د مچي خېلو يو شمېر برخونه يې هم په توپو او چاودېدونکو توکو والوزول. له دې سره هممهال انگریز هوايي ځواک په کانيگروم کې پر کلیو بمبارۍ وکړې او په مکين او مروبي

زرو تنو ته لوړ شو. د سرویکي د گړیسي سر پوسته د کونډې غره په لوړ ځای له سنگرونو سره مل جوړه وه او انگریزي پوځيانو په خپل کم شمېر سره د پوستې او برخ د نیولو او له منځه وړو مخه نیولای شوی، خو پر وړاندې يې مبارزان په غلچکیو او ډله ییزو بریدونو کې خورا چټک ول.^{۴۷}

مسيدو او وزيرو د مارچ پر لومړۍ نېټه د شپې دوه بجې پر پوسته ډزې پيل کړې. فضل دين په لومړي برید کې ۱۵۰ کسان پر پوستې ور وخپړول، دوی د پوستې په نیولو کې پاتې راغلل، خو په دویم برید کې د گړیسي سر پوستې ته په رسېدو بريالي شول. دوی د سرویکي په کلا کې انگریز ځواکونه محاصره کړل. د انگریزي پوځيانو قوماندان اېف اېل هوغزو، خو دی او ۱۹ نور ملگري يې په دې جگړه کې مړه او ۱۰ نور ټپيان شول او مبارزانو گڼې وسلې او نور توکي ترې ولجه کړل. د جنوبي وزیرستان د ملېشې قوماندان له خپلو ۱۵۰ ملېشو سره يوځای د مارچ پر درېيمه له وانه نه د خپلو ملگرو په ملاتړ راووت. له ټانک نه هم ددوی مرستې ته يو کنډک راوخوځېد او د مارچ پر نهمه سرویکي ته راغی. دوی تر برونډ پورې د فضل دين په مبارزانو پسې لټه وکړه، خو له ډېر مقاومت سره مخ نه شول. انگریز ځواکونو پر لاره کورونه او کروندې وسوځول، د مارچ پر يوولسمه بېرته کجوري کڅ ته را وگرځېدل او دلته د اپريل تر درېيمې پورې پاتې شول. دوی هوډ درلود، چې ټانک ته لاړ شي، خو په غوالري نري کې يې پر وړاندې مبارزانو لاره نيولې وه. انگریز ځواکونو د اپريل پر ۹مه خپل لوری له کجوري کڅ نه د نیلي کڅ پر لور وگرځاوه، خو لږ مزل يې نه و کړی، چې تر بریدونو لاندې راغلل او ۱۸ تنه مړه او دوه ټپيان يې ورکړل.

د ۱۹۱۷ ز کال په مې میاشت کې مبارزانو په تيارزه، نیلي کڅ او شیرنې لگډ کې پر کاروانونو، پوستو او د وانه پر پوځي کمپ گڼ بریدونه وکړل. په دغو بریدونو کې انگریزانو د افغان امير حبيب الله خان لاس بنکيل باله، خو واقعیت دادی، چې امير انگریز پلوه سیاست درلود، اما ورور يې د ترکیې او جرمنیانو په لارښوونه د وزیرستان له مجاهدینو سره مرستې کولې. د ۱۹۱۷ ز کال د مې پر ۲۱مه ملک موسی خان مسيد د

وزیرستان کې بریتانیايي او هندي ځواکونو د وزیرستان ځانگړي، خو ځپونکي عمليات ترسره کړل.

په ۱۹۱۷ کال، چې بریتانیايي ځواکونه په نړيواله جگړه کې بوخت شول، مسيدو د انگریزانو پر وړاندې خپلې مبارزې چټکې کړې او ورپسې په ۱۹۱۹ کال کې، چې د افغان-انگریز درېیمه جگړه ونښته، وزیرو او مسيدو له دغه فرصت نه گټه واخسته او د انگریزانو خلاف یې خپلې مبارزې جاري وساتلې. د ۱۹۱۹ کال تر نومبر پورې هغوی په سلگونو تنه وژلي او گڼ نور یې تپیان کړي وو. د امان الله خان او انگریزانو ترمنځ د راولپنډۍ له ناندوله تړون وروسته د وزیرستان خلک د انگریزانو وحشتونو ته یوازې پاتې شول. انگریزانو له هغوی نه د غچ اخستنې په موخه په وزیرستان کې تصفیوي عمليات پیل کړل. هغوی د افغان-انگریز درېیمې جگړې له پای ته رسېدو سره سم په وزیرستان کې پر مسيدو او وزیرو نوي شرطونه کېښودل او گواښ یې وکړ، چې که ددوی د سپرک جوړونې او نورو پوځي استحکاماتو پر وړاندې خنډ پېښ کړي، له بریدونو او بمباریو سره به مخ شي.

د ۱۹۱۹ز کال د نومبر پر درېیمه انگریزانو په شمالي او جنوبي وزیرستان کې د وزیرو او مسيدو پر ضد مرگوني عمليات پیل کړل. انگریز افسرانو په لومړنۍ لښکرکشي کې د شمالي وزیرستان د وزیرو پر وړاندې د دته خپلو ځواکونو او د مسيدو پر وړاندې د دیره جاتو ځواکونو ته د تصفیوي او تعرضي عملياتو دنده وسپارله. په سر کې دوه پلي ټولي او ۴۳ کنډک د ډگر جنرال گوین توماس تر مشرۍ او ۶۷ کنډک د ډگر جنرال لوکاس تر مشرۍ لاندې او یو شمېر نور ضمیمي ځواکونه د تورجنرال ای سکین تر مشرۍ لاندې تنظیم شول، چې په وزیرستان کې عمليات پرمخ بوځي. د وزیرستان پاتې برخه ځواکونه د ارتباطاتو د نظام پر بیا رغونې وگومارل شول. دغو ځواکونو له بنو او ټانک نه تر وزیرستان پورې د ارتباطاتو د ټینګښت پر چارو د گومارل شویو کسانو د امنیت دنده پراخه درلوده. د ارتباطاتو دغه ملاتړي لارې شاوخوا ۲۵۰ میله کېدې.^۸

د نومبر پر ۱۲مه له توچي نه ۱۴زره او ۹۰۸ سرتېري، افسران، تعقیبي کسان او

کې یې د ملا فضل دین او د هغه د ملگرو د لټون په ترڅ کې گڼې وړانکارۍ وکړې. دغو بمباریو او عملیاتو مسيد سخت وځپل او کتب خان ته د کابل د امیر مرستي هم پر وخت را ونه رسېدې. پر امیر له ډېر وخته تور و، چې د مسيدو پټه مرسته کوي. د جون پر ۲۳مه د هند نایب السلطنه د افغان امیر یو لیک ترلاسه کړ، چې د انگریز لیکوالو په وینا له متن او لهجې یې داسې برېښېدل، چې هغه هڅه کوله ددغو نارامیو پراختیا وڅیړي. انگریزانو د جگړې ډوډ په وژنه کې عبدالرحمن خېل بنکيل گیل او له هغوی یې د وژونکو، ولجه کړو وسلو او یر غمل شویو کسانو د بېرته سپارنې غوښتنې کولې. انگریز پوځیانو د جون پر ۲۷مه د سپین رغزي له پرېښودو مخکې د ۵۴ سېک کنډک ۲۵۰ پوځیانو ته دنده وسپارله، چې د بروند کمپ په شاوخوا کې د اوبو ټول کانالونه له منځه یوسي. ددغه کار هدف د بهلولزیو مسيدو تر فشار لاندې راوستل و، ځکه د هغوی یو شمېر قبیلو له انگریزانو سره سولې ته غاړه نه کېښوده.

له دغو ټولو وړانکاریو او وحشتونو وروسته، بالاخره د اگست پر لسمه په سرویکي کې د مسيدو او انگریز سرکار ترمنځ درې زره کسيزه جرگه جوړه شوه، چې د بریتانیايي ځواکونو قوماندان جنرال باين او د وزیرستان ریزیدینټ جان ډونلډ پکې گډون درلود. د جرگې د پرېکړو له مخې دواړو خواوو ټول بنديان او یرغمل شوي کسان خوشي کړل او مسيدو د ۳۰۰ زره روپيو په ارزښت د ۲۰۸ حکومتي او ۸۳ ملېشه يي ټوپکو د ورکړې ژمنې وکړې، خو په دې کې ۴۰ ټوپک د بېرمل پر وزیرو پلورل شوي وو او ۱۹ ټوپک افغانستان ته وړل شوي وو. دوی د انگریزانو دغه شرط بشپړ عملي نه کړ، خو یوڅه ولجه شوې وسلې یې بېرته ور وسپارلې. له جرگې وروسته انگریزانو د مسيدو له سیمو نه خپل ځواکونه چوڼیو او مرکزونو ته ولیرل او پر دوی د سوداگرۍ او تگ او راتگ ټولې لارې بېرته پرانېستل شوې.

د وزیرستان د تصفیې هڅې

له افغان-انگریز درېیمې جگړې وروسته له ۱۹۱۹ نه تر ۱۹۲۰ کال پورې په

هغو برخورو کلاوو له منځه وړل و، چې ددوی توپخانې او وړو بمونو پرې اغیز نه کاوه. انگریزانو دغه عملیات په ژمي کې پیل کړل، خو دوی په ټولو ژمنیو جامو او امکاناتو سمبال وو، اما د مسیدو او ورمرو مبارزان او د هغوی کورنۍ په غرونو او شاوخوا نورو کلیو کې په سختو سړو کې پایدل. د یرغلگرو ځواکونو پر وړاندې د مسیدو او ورمرو ټول سرتېري ۱۶۰۰۰ تنه وو، چې اته زره یې په پرمختللو ټوپکو سمبال وو. دغه راز ۷۰۰۰ وزیر وو، چې ۳۰۰۰ تنو یې پرمختللي ټوپک درلودل. له دې لښکر نه شاوخوا ۲۵۰۰ داسې کسان وو، چې د انگریزانو پر وړاندې یې هروخت مورچې نیولې وې. د انگریز افسرانو په وینا، دوی ته دا وخت له خوست نه مرستې رسېدې او په خپل ټول تاریخ کې یې تر ټولو ښې وسلې ترلاسه کړې وې.

د ۱۹۲۰ز کال د فبروري پر اوومه په مرويي کې ۸۰۰۰ مسید او وزیر سره راټول شول. په دوی کې افغان منصوبال شاه دوله خان هم و، چې توپې او پرمختللي وسلې ورسره وې. د واڼه وزیرو تر دې وخته د انگریزانو شرایط نه وو منلي او له مسیدو سره یوځای کېدل. د توجي وزیرو که څه هم د انگریزانو شرایطو ته غاړه اېښې وه، خو له مسیدو سره یې د خپلو مبارزانو د یوځای کېدو مخه نه شوای نیولای، یا یې نه غوښتل، چې مخه یې ونیسي.

د ډسمبر پر اووه لسمه د دیره جاتو او بنو انگریز کنډکونه له خیرگی نه د چنډولي پر لور وخوځېدل. په همدې ورځ ماسپښین مسیدو مبارزانو ددوی پر یوه کنډک برید وکړ او ۲۴ کسانو ته یې مرگ ژوبله واړوله. په دې جگړه کې اته مسید سرتېري مړه او ۱۲ نور ټپیان شول. د ډسمبر پر ۱۷مه نېټه د مسیدو دوه زره تنه مبارزان په منډنه کڅ کې سره راغونډ شول او په شهیر کې د واڼه ۱۰۰۰ وزیر دې ته منتظر وو، چې د دیره جاتو د کنډکونو پر وړاندې له مسیدو سره یوځای شي. دغه برېټانیايي ځواکونه د تورن جنرال انډریو سکین تر مشرۍ لاندې پلوسین او نورو سیمو ته روان ول، چې په منډنه کې د مسیدو یوه لښکر برید پرې وکړ، ۹۵ کسان یې وروژل او ۱۴۰ نور یې ټپیان کړل. مسیدو ته په دې جگړه کې ۱۴۱ بېلابېل ټوپک په لاس ورغلل. په دې جگړه کې د مسیدو ۱۲

د هغوی د تجهیزاتو او وسایلو د انتقال لپاره ۱۳۳۸۲ اسان او نور څاروي په دريو بېلو کتارونو کې د دته خېلو پر لور لاړل او په ۱۴مه لومړی کتار دته خېلو، دویم دیگان او درېیم بویه ته ورسېد. دوی وزیرو ته خبرداری ورکړ، چې که شرایطو ته یې غاړه کینېږدي د ځمکې او هوا له لارې به په نښه شي. تورنجنرال کلایمو د نومبر پر ۱۷مه دته خېلو ته ورسېد او له وزیرو سره یې جرگه وکړه. جرگې، چې ټول تمرکز یې پر مداخلې او په کیتو کې پر دوو نورو ښاخونو و، د انگریزانو یو شمېر شرایط ومنل، خو مسیدو په خیرگی کې د نومبر د ۱۱مې نېټې په جرگه کې ددوی ټول شرایط رد کړل.

د ډسمبر پر ۱۱مه انگریزانو له چنډولي نه یو نیم میل لرې سپینکي رغزي ته خپل دوه کنډکونه او توپخانې واستولې، چې هلته د سړک جوړونې د چارو امنیت وساتي. پر دوی مبارزانو له بېلابېلو اړخونو ډزې وکړې او دویم بریدمن ډوگلاس، یو هندي افسر، دوه پوځیان ووژل شول او یو هندي افسر او ۱۸ پوځیان یې ټپیان شول. دوی د ډسمبر پر ۱۲مه او ۱۳مه پر سړک خپلې چارې جاري وساتلې. په دې دريو ورځو کې انگریزي ځواکونو ټول ۴۶ پوځیان له لاسه ورکړل. له دې مخکې دوی ټوله میاشت د مسیدو کلي بمباري کړل او د شپې عملیات یې وکړل، خو د مسیدو مقاومت یې ونه ځپلای شوای. دغو عملیاتو انگریزانو ته دا گټه ورسوله، چې د مسیدو اکثریت خلک په غرونو کې ځای پرځای شي او د ستر لښکر د جوړولو پرځای په وړو وړو ډلو ووېشل شي. د انگریزانو پوځي ستراتیژي په دې متمرکزه وه، چې په هره سیمه کې له عملیاتو مخکې د سیمې اصلي قوت د هوايي ځواک له لارې وځپي، هغوی غرونو ته پورته شي او کورونه، کروندې یې وروسته له ځېلمې له منځه یوسي. د نومبر له ۲۵مې تر ۲۹مې دغو ځواکونو ته درې نورې برېستو (Bristo) جنګي الوتکې ورکړل شوې او د مسیدو پر کلیو یې د ورځې ۱۰ زره پونډه بمونه غورځول. دوی یوازې د کاني گروم پر کلیو ۱۶ زره ټنه بمونه وغورځول. د انگریزانو افسران او د هغوی رپوټونه تصدیقوي، چې د توجي د بمباریو برعکس مسیدو ددغو بمباریو پر وړاندې نه یوازې دا، چې ځانونه تسلیم نه کړل، بلکې پر انگریزي ځواکونو یې خپل بریدونه جاري وساتل. د انگریزانو د دغو درندو بمباریو هدف د

د وزیرستان د ځواکونو قوماندان جنرال کلیمو Climo د ۱۹۱۹ کال جگړې په

اړه وایي:

« ماهرانه جگړه او د بزرو ډسپلین د سرحد په جگړه کې دوه مهم

خیزونه دي. دغه خلک پر خپل توپک ایمان نه لري او نه د خپل ملاتړ په

موخه د توپخانې، الوتکو او لیوی توپکو مرستې ته په تمه دي.»

جنرال کلیمو ددې جگړې په اړه په خپل یوه رپوټ کې په ډاگه کړې ده، چې یو خوا له مسیدو سره د هغوی په ستراتیکو غرنیو سیمو کې جگړه کول سخت و او بل پلو هغوی په دې پوهېدلي وو، چې گرانیه وسلې او مرمی یې هدر لارې نه شي. هغوی خورا تاکتیکي جگړه کوله او له هدف پرته یې پر بل څه ډزې نه کولې. مسیدو په دغو کلونو کې د جگړې بشپړ تاکتیک زده کړی و. هغوی لومړی د کاروان پر لومړیو او وروستیو موټرو اور بلاوه او وروسته سړک ته را کوزیدل او په چرو او برجو سره یې د دښمن کار ور خلاصاوه. د مسیدو پوځي قوماندانانو په یوځلي خپل سرتېري سړک ته نه کوزول، بلکې د ناڅاپي پېښو د مخنیوي په موخه یې په ستراتیکو نقطو کې ملاتړې ډلگۍ ځای پرځای کولې.

د ډسمبر پر ۲۹مه له جرگې وروسته، د انگریزي ځواکونو یو کنډک له پلوسین نه د کوټکي پر لور لار، چې تر رسېدو پورې پرې څو ځایه بریدونه وشول. دغه کنډک د جنوري تر اوومې په کوټکي کې و. په دې وخت کې دوی له چنډولي نه تر کوټکي پورې د ټولې لارې امنیتي چارې په لاس کې واخستې او د نورو کاروانونو لپاره یې لارې پرانېستې. په کوټکي کې میشتو ځواکونو د کاروانونو د لارې پرانېستلو او پرمختگ په موخه د کوټکي سویلي سیمې هم تر خپلې ولکې لاندې راوستې. ددوی یوبل ځواک (۳۹\۴) گروال راینفل په سپین غره کې خپلې مورچې ټینګولې، خو د ۱۱ او درې بجو ترمنځ پرې درې ځله بریدونه وشول. د شپې درې او ۱۵ بجې دوی خپل مړي او ټپیان ور غونډول او د

مبارزان مړه او ۴۰ نور ټپیان شول.^{۴۹}

د ډسمبر پر ۲۲مه انگریز ځواکونو د هوايي ځواک په ملتیا سره د مندنې غر ونيو. په داسې حال کې، چې انگریز ځواکونو په غره کې خپله پوسته ټینګوله د مسیدو یوې ډلې پرې له بلې خوا ناڅاپي برید وکړ او زیاته کچه وسلې، لاسي بمونه او نور تجهیزات یې ترې ونيول. انگریز ځواکونه ددې ماتې لامل د خپلو سرتېرو کم ظرفیتي او ناسمه روزنه گڼي، خو دا هغه وخت و، چې مسیدو د افغان انګلیس درېیمې او نړیوالې جگړې په اوږدو کې گڼې وسلې ترلاسه کړې وې او ډېرې نورې وسلې یې له انگریزانو نه په غنیمت نیولې وې.

د انگریزانو یوازینی تفوق د هغوی الوتکې او پر ځمکه شوبلې او نور پوځي گاډي وو، چې مسید او د هغوی مورچلې او کورونه یې په نښه کول. د انگریزانو دې ناکامۍ د هغوی قوماندانان کلیمو او سکین سخت نهیلی کړل او د زهرجن گاز غوښتنه یې وکړه، خو دا، چې دوی په دې جگړه کې گاز و کاراوه او که نه، انگریز جنرالان وایي، چې مرکزي قومانداني د دوی دغه غوښتنه ونه منله. له دې ماتې وروسته، کلیمو خپل قوماندان ته امر ورکړ، چې په سیمه کې یرغلیز عملیات وکړي. په دې جگړه کې مسیدو هم خپل ۵۰ تنه مبارزان او یو شمېر دودیزې وسلې له لاسه ورکړې او دوی په دې لټه کې وو، چې د وژل شویو سرتېرو تشه ډکه کړي.

د ډسمبر تر ۲۸مې پورې د دواړو خواوو ترمنځ په تور غره او نورو بېلابېلو سیمو کې څو شخړې وشوې، خو د ډسمبر پر ۲۹مه تورنجنرال کلایمو چنډولي ته د شاوخوا مسیدو د ملکانو یوه جرگه وغوښته. د مکین عبدلیو په دې جرگه کې گډون ونه کړ، ځکه دوی خپل شرایط لرل. انگریزانو له مسیدو نه د ولجه کړو وسلو د سپارنې او ناغې غوښتنې وکړې، خو دغه غوښتنې یې ونه منل شوې. انگریزانو په همدې وختونو کې د مندنې پر غونډۍ کار د ډسمبر تر ۲۵مې جاري وساته. کوټکي ته څېرمه یو شمېر مسید مبارزان د څپر غونډۍ په شاوخوا کې تاوېدل، خو انگریزي الوتکو د برید مجال نه ورکاوه. د مندنې غره د پوستې چارې په سبا بشپړې شوې او دوی دغه پوسته په خپل واک کې

کنډک مرستې ور رسېدلې وې، خو ځای یې ونه نیو او ماسپینین درې بجې یې بېرته پېښې واېستې. د مبارزانو په مرگونو بریدونو کې انگریزي ځواکونو لارې ورکې کړې، مبارزانو یې پر زیرمتونونو برید وکړ او ډېر توکي او وسایل یې ترې په ولجه یووړل. په دغه برید کې د یوه انگریز افسر په گډون ۱۸ پوځیان مړه او ۴۰ نور ټپیان شول. په ټپیانو کې هم څلور انگریز افسران وو. په دویم برید کې هم ددوی ۲۵ تنه مړه او ۸۴ نور ټپیان شول او پاتې پوځیان بېرته د خپل کمپ پر لور وتښتېدل. په همدې ورځ (۹/۲) گورخه ځواک له چنډولې نه د کوټکي پر لور راغی او دوه نورې ډلې له ۴۳ کنډک سره د سیمې په تخلیه کې په مرسته وگومارل شوې.^{۱۰}

په زیروام کې، چې د پیکټ جوړونې چارې ناکامې شوې، تورجنرال سکین پرېکړه وکړه، چې نور د انې تنگي په نیولو کې ځنډ کول وړ نه دي. د ډگر جنرال گوین توماس تر مشرۍ لاندې ۴۳ کنډک ته امر وشو، چې له کوټکي نه گهیځ پنځه بجې را وخوځېږي او د جنوري پر ۱۱مه ۷:۱۵ بجې د تنگي په لویدیز اړخ کې ځای پرځای شي. د ډگر جنرال لوکاس تر مشرۍ لاندې ۶۷ کنډک پټیبلې وه، چې په شپه کې د سپین غر له لارې پر تنگي ورشي. دوی د یوڅه مرگ ژوبلې په ورکولو سره په دې بریالي شول، چې د تنگي خولې ته ورسېږي، خو دا د جگړې پای نه و. انگریزانو ددې تنگي پر سر، چې مسیدو ته یې د لښکرکشی پرمخ لاره پرانېستله، ۱۵ افسران او ۲۵۰ پوځیان له لاسه ورکړل. جنرال کلیو او سکین پخپله پر دې اعتراف کړی، چې په دې جگړه کې مسیدو ډېر ښه تاکتیک غوره کړی و او د جگړه ییز تاکتیک د پیاوړتیا ترڅنګ یې په خورا بې باکۍ او زړورتیا سره مقاومت کاوه.

د جنوري پر ۱۵مه د انې تنگي د انگریزانو لاس ته ورغی، خو انگریزانو له دې جگړې ترخې تجربې یووړې. ۶۷ کنډک وروسته د زیر وام په لویدیز کې د انې کمپ په نامه مرکز ورواوه. د انې تنگي له عملیاتو وروسته مسیدو داسې فکر کاوه، چې په شنه کلي کې به ددوی خلاف انگریزان عملیات کوي. په همدې موخه ددوی، د واڼه او توچي د وزیرو یو ستر لښکر په شنه او شل منزې کڅ کې سره راغونډ شوی و، چې د

کمپ پر لور شاته کېدل، چې د مسیدو بې شمېره مبارزان پرې ورغلل او د دواړو خواوو ترمنځ سختې نښتې پیل شوې. کله، چې گروال رايفل له سیمې نه وتل، مسیدو له یوې لوړې نقطې پر رامنډې کړې، خو بریدمن کیني له لسو پوځیانو سره یوځای پسې راوگرځېد او د هغوی د تگ لاره یې پرانېسته. په دغه برید کې د دوو انگریزي افسرانو په گډون ۳۵ پوځیان ووژل شول، خو د مبارزانو ۷۷ تنه هم پکې مړه او ټپیان شول. دغه متقابل برید په انگریزي ځواکونو کې روحیه را وتوکوله او دا یې د مبارزانو لپاره یو درس باله. په همدې وخت کې د انې تنگي په شاوخوا کې د مبارزانو یو بل لښکر سره راغونډېده، چې ځلال خېل او هییت خېل هم پکې وو. دوی د شنه کلي له خوا، چې ددوی کورنۍ هلته کډه شوې وې، د برید هوډ درلود. انگریزانو د جنوري پر پنځمه د خپلو پیکتونو د تقویې لپاره سیمې ته ۴۳ کنډک واستاوه، خو دغه پیکتونه مبارزانو ونیول او دوی بېرته خپل مرکز ته ستانه شول. د جنوري پر شپږمه له پلوسین نه خوځېدلی ۶۷ کنډک کوټکي ته ورسېد.^{۱۱}

د انگریزي ځواکونو بل هدف د انې تنگي نیول و. دغه تنگي اتیا متره اوږد او ۳۰ متره پلن دی. د انې له تنگي تېرېدل د انگریزانو لپاره خورا سخت تمام شول، ځکه د جنوري پر اوومه دوی کونښن کاوه، چې د کاروان د تېرېدو لپاره د تنگي لوړې څوکې ونیسي، خو په دغه تاکتیک کې یې شاوخوا ۱۷۰ پوځیان له لاسه ورکړل. مبارزانو د تنگي په کین اړخ کې پر داسې ځایونو مورچل نیولي وو، چې د سیند بلې غاړې ته یې انگریزي ځواکونه په اسانۍ تر برید لاندې راوستل. انگریز جنرالانو د جگو سیمو د نیولو لپاره د زیروام پر لور د یوه ځانگړي ځواک بېړنی پلان وسنجاوه. د پلان له مخې، د کوټکي ۶۹ کنډک د جنوري پر نهمه گهیځ اته بجې د سیند پر بل اړخ ورغی او ۴۳ کنډک د زیروام په سویل ختیځ کې پر نوي پیکټ چارې پیل کړې. پر پیکټ جوړونې چارې گړندی شوې او گاریزون هم غرمه ۱۱ بجې له خپلو زیمو سره پر همدې لور وخوځېد. مبارزانو پر دوی سخته شخه ولگوله او ددوی د څو ساعتونو خوارۍ یې ټولې په اوبو لاهو کړې، دوی له دزندې مرگ ژوبلې وروسته بېرته وگرځېدل. ددښمن ځواکونو ته له غورلم کڅ نه د ۶۷

احمد وام، سرویک، کرکېې او سرکې غره ته خپل ځواکونه واستول. د دواړو خواوو ترمنځ نښتې وشوې او انگریزانو ته درنده مرگ ژوبله واوښته. د جنرال موسی خان او ملا فضل دین په مشرۍ ۱۲۰۰ شابی خپلو او عبدلیو پر بریږي تنگی د برید لپاره تیارې نیوه. انگریزانو ددغه برید د مخنیوي لپاره د جنرال لوکاس او گوین توماس تر مشرۍ لاندې د بریږي تنگی پر لور خپل ځواکونه واستول.^{۵۱}

د جنوري پر ۲۹مه د مسیدو له لښکر سره د شاه دوله خان په مشرۍ د وزیرو لښکر او دوه توپخانې یوځای شوې. دغه توپې د لومړي ځل لپاره د انگریزانو خلاف په شینکور^۱ کې وکارول شوې او دوه زره متره لرې هدف یې ویشته. انگریزانو د سختو بارانونو له امله خپل موټر او ټرانسپورټ نه شواي کارولای او عملیات یې د فبروري تر لومړۍ نېټې وځنډول. د شاه دوله، ملا لالا پیر او حاجي عبدالرازق تر مشرۍ لاندې ۱۶۰۰ وزیر له مسیدو سره یوځای شول او په دوه توی او بنګي ویاله کې یې په بېلابېلو ډلو کې ځای پرځای کړل.

د بریږي تنگی جوړښت داسې و، چې ټول په لنډو ونو او بوټو پوښلی و او پټنځي او سنگر جوړول پکې اسانه، خو ددښمن موندل پکې سخت وو. له الوتکو هم ددوی دقیق ځای په نښه کول ناشوني و. تنگی د ژور او تنګ جوړښت له امله د کتارونو د په نښه کولو لپاره ښه پټګن و. د لښکر اصلي مرکز شینکور و او ددې سیمې او احمدوام ترمنځ په پرتو کلیو کې ټول د مسیدو او وزیرو مبارزان ځای پرځای شوي وو. تورجنرال سکین پټیلې وه، چې خپل لومړنی ټولی سرتېري د شپې له تیارو نه په گټې اخستنې د تنگی پر لور ورسوي. دغه ټولی د فبروري پر لومړۍ نېټه له خپل کمپ نه وخوځېد. دوی د تنگی په نښۍ غاړه کې او بل ټولی او توپخانې د سیند په کینې اړخ کې د بنګي ویالې او اکاڅلو پر لور ځای پرځای شول. په همدغه وخت کې یو شمېر مبارزانو پر دوی برید وکړ او د اکاڅلو کلی یې ونیو. انگریزان له دې سیمې وتښتېدل. د بریتانیا

انگریز ځواکونو د عملیاتو مخه ونیسي. د جنوري پر ۱۲مه انگریزي ځواکونو شاوخوا سیمې او سیندغاړې تر خپل کنټرول لاندې راوستې او د ۶۷ کنډک پرمختګ ته یې لاره پرانېسته. په انې تنگی کې له دوی سره گڼ نور ځواکونه او ډلې یوځای شوې، خو د غرمې په وخت کې پرې د انې تنگی له کینې اړخه برید وشو، چې شپږو تنو ته یې مرگ ژوبله واړوله. جنرال سکین، چې د مهمو سیمو د کنټرول پلان یې درلود، اساخان کمپ ورغاوه، مبارزانو په څلورو او پنځو بریدونو کې ددوی گڼ کسان ووژل. په دغو بریدونو کې ددوی ټول ۹ بریتانیایي افسران او ۳۶۵ هندي پوځیان مړه او ټپیان شول. له انگریزانو سره په دغو عملیاتو کې شاهي هوايي ځواک بشپړه ملتیا کوله. مسیدو په دغو عملیاتو کې د انگریزانو دوه الوتکې وویشتې او د هغوی د کنټرول په سیمه کې وغورځېدې.

انگریزي ځواکونه د خپلو لیکو د رغونې، اکمالاتو، ستراتیژیکو نقطو د تشخیص او نیولو او دغه راز نورو اهدافو په خاطر د جنوري تر ۲۷مې پورې د ساړه راغه په کمپ کې پاتې شول. انگریزانو د ۱۹۱۹ز کال د ډسمبر له ۲۹مې نه د ۱۹۲۰ کال د جنوري تر شلمې پورې پوځي تعرضي عملیات په دې موخه پیل کړي وو، چې د مسیدو د مقاومت ځواک وځپي او د انگریز سرکار پر وړاندې یې سر پورته کولو ته پرې نه ږدي. مبارزانو د ۱۹۱۹ کال د ډسمبر له ۲۹مې نه د ۱۹۲۰ کال د جنوري تر شلمې پورې له انگریزانو سره شاوخوا شل داسې جگړې وکړې، چې د هغوی له یوه زیات کنډکونه پکې ښکېل ول.

په واڼه او مسیدو کې د افغانستان د نامنظمو ځواکونو قوماندان شاه دوله خان مسیدو او وزیرو ته خپلې وسلې په واک کې ورکولې، چې د دیره جاتو د ځواکونو پر ضد یې وکاروي. هغه دغه راز پر وزیرو وړې وسلې او د هغو مهمات هم وپشل. شاه دوله د وزیرستان خلک خوست ته په تگ هڅول، چې له افغان چارواکو سره خپلې غوښتنې شریکې کړي. له دوی سره حاجي عبدالرازق او ملا لالا پیر هم ملګري وو، چې توپخانې او پرمختللي وسلې یې درلودې. د جنوري پر شلمه د مسیدو یو لښکر او د شکی وزیر احمدوام ته راوتلي وو. انگریز سرکار د دوی د ماتولو لپاره د جنرال لوکاس په مشرۍ

^۱ - ډبرې ته څېرمه د کاور په نامه سیمه شته، خو د شین کور د نامه دقیقه ښه مې ونه موندله.

نېټه دوی د درې توی پر لور یو شمېر سرتېري واستول، چې د درې توی په سویل ختیز او د مکین په ختیز کې میشتو کلیو سره خبرې وکړې. وروسته انگریز ځواکونو سپلېت سر ونيوه او دلته یې د پوستې پر جوړولو پیل وکړ. دوی په دې جگړو کې ۳۴ پوځیان له لاسه ورکړل او ۲۸ نور یې تپیان شول. د ځواک اصلي برخه د تورجنرال لوکاس تر قوماندې لاندې وه، چې په سیمه کې یې د مبارزانو کلي وړانول. پر دوی له شاوخوا کورونو او دیوالونو سختې ډزې وشوې او مازینگر درې نیمې بجې له دې ځایه ووتل. دوی په دغو تخریبي عملیاتو کې ۱۷ برځورې کلاوې، یو شمېر استنادي دیوالونه او ۱۶۰ کورونه ړنگ کړل. په دغو عملیاتو کې ددوی ۲۷ پوځیان مړه او ۶۳ نور تپیان شول.

د فبروري پر ۲۱مه د بهلولزي مسیدو عمر خېل ښاخ، چې د درې توی په ښی غاړه اوسېږي، انگریزانو ته خپل استازي واستول، چې دوی چمتو دي له انگریزانو ولجه کړي ۱۲ ټوپک بېرته ور وسپاري. تورجنرال کلایمو ددوی د استازي وړاندیز ومانه. له دې سره هممهاله یې د عمرخېلو د ازموینې او په مکین دره کې د یو شمېر برځونو د له منځه وړو لپاره سپلېت سر ته څو جزایي قطعات واستول. دوی دغه برځورې کلاوې د توپو په ډزو ړنگې کړې.

په همدې ورځ په مروبي کې د ملا فضل دین او د هغه د پلار ملا پیونده مسید کلی هم انگریزانو له خاورې سره برابر کړی و. دا هغه کلی و، چې د انگریزي افسرانو د ترور ډېری طرحې دلته جوړېدې او د مبارزانو د عملیاتو مرکزي قوماندانده هم له دې ځایه ور کول کېده. د فبروري پر ۲۳مه د درې توی په کین اړخ کې د مکین پر کلیو یوځل بیا انگریزانو عملیات وکړل. وروسته یې ټولو کورونو ته اور واچاوه او په توپو یې له منځه یووړل. په دغو عملیاتو کې د انگریزانو پنځه پوځیان ووژل شول او اووه نور یې تپیان شول. په دوو نورو ورځو کې یې هم د کورونو او کلیو د ړنگولو چارې جاري وساتلې. په ۲۷مه نېټه انگریز وړانکارو د پاس درې توی او دشکي لگد پر وړاندې خنډ برخ له ۴۷۰۰ مترو فاصلې څخه د توپ په لسو مرمیو وویشت. په راتلونکو ورځو کې انگریزي وړانکارو ځواکونو د عمر خېلو له کوټونو او مېلو (مېنو) پرته، نوې ټولې مېلې (مېنې)، برځونه او کوټونه، چې

شاهي ځواکونو څارگرو الوتکو د مبارزانو د تحركاتو څار کاوه. هغوی پليو ځواکونو ته پر وخت اطلاعات ورکول او پخپله یې هم پر مبارزانو بمباري کولې.

د مکین پر لور لشکرکشی

انگریزانو خپل ځواکونه د فبروري پر ۱۶مه په پیاوړه رغزې کې سره غونډ کړل او یوڅه نور ټولي یې پر دوه توی ور خوشي کړل. دوی په همدغه ترڅ کې د شاپي خېلو او عبدلیو د خپلو لپاره د کانیکروم او مکین پر لور د پرمختگ تیاری نیوه.

انگریزانو مسیدو ته خبرداری ورکړ، چې ترڅو په جرگې کې پردوی لگول شوې ناغې او مشخص شمېر ټوپکې ورنه کړل شي، د کانیکروم، لادا او مکین پر لور به ددوی څپونکي عملیات جاري وي. مسیدو دوی ته یو شمېر ټوپک ور کړي وو، خو دغه ټوپک له کاره غورځېدلي او د ترمیم وړ نه وو. دوی گواښ وکړ، چې د مسیدو مېنې به له یوې مخې ونړوي.

د فبروري پر ۱۵مه ددوی ځواکونه له پیاوړې نه د کانیکروم، لادا او مکین پر لور وخوځېدل. ددوی د امنیت ساتنې لپاره د گوین توماس په مشرۍ ځواکونو دوه توی او یو شمېر نورې سیمې ټینګې کړې. اصلي کنډک د ډگروال ډي.ایم واټ تر مشرۍ لاندې د دوه توی تنګي پر لور وخوځېد. انگریزي ځواکونو غوښتل، چې د مروبي او کڅې پر لور کمپ وغځوي. مروبي د پیاوړې رغزې له کمپ نه لویدیځ پلو څلور کیلومتره لرې پروت و. تودې چینې ته پر لار مبارزانو پر دوی بریدونه وکړل او د پرمختگ پرځای یې په رغزې کې، چې له تودې چینې څو سوه متره او له مکین نه دوه میله لرې پروت دی، د لنډ وخت لپاره دمه وکړه. د فبروري پر ۱۷مه ددوی دایمي جزایي قطعات او څاروي له بار کوزولو وروسته بېرته د پیاوړې کڅې پر لور وخوځېدل. ماسپنبن دوه بجې شاوخوا ۵۰ مسیدو سرتېرو د ۳\۴ گورڅه رایفلو پر هغې ډلې برید وکړ، چې په یوه ړنگ کلي کې یې د سون لپاره لرگي ټولول. له برید وروسته هغوی په یوه کلي کې مورچې ونیوې او سخت وجنگېدل. په دې جگړه کې د انگریزانو لس پوځیان مړه او ۳۷ نور تپیان شول. په ۲۲مه

ښار تر شمال لویدیز پورې یې ۱۳ تنه ووژل شول.

کانیگروم د مسیدو په سیمه کې یوازینی دوه ژبې سیمه ده، چې مسید او ورمېر گډ پکې اوسېږي. دا سیمه د مکین په څېر د مسیدو یو اقتصادي مرکز گڼل کیږي، چې پخوا وسلې او نور وسپنیز توکي پکې جوړېدل. دلته په هغو کلونو کې شاوخوا زر کوره او پنځه برخونه ودان وو. څو ورځې وروسته د ورمېرو یو پلاوی د انگریزانو کمپ ته ورغی او په ډاگه یې کړه، چې د مسیدو ملکان د توپکو په راټولولو کې پاتې راغلل، خو هغوی داسې هیڅ هوډ نه لري، چې په سیمه کې انگریزانو ته سرخوړ جوړ کړي.

انگریزانو له چنډولې نه تر مکین پورې د مسیدو د کورونو او برخونو د نړولو په سیاست نه یوازې دا، چې هغوی سولې او خبرو ته تیار نه کړل، بلکې دغه سیاست په قبیلو کې د انگریزانو پر وړاندې د غچ لمبې را وپارولې. د کانیکروم په لښکرکشی کې دوی په خپلو پوځي تاکتیکونو کې بدلون راوست او دلته شته کورونه او برخونه یې ونه نړول. په اپریل میاشت کې انگریزانو د بر بدر توی پر کلي د برید هوډ وکړ، ځکه ددې سیمې خلکو پر انگریزي گڼو او مرکزونو بریدونه کول او خپلې سیمې ته یې د انگریزي ځواکونو ورتگ ناشونی باله. د اپریل پر شپږمه ددوی د ځواکونو یوه برخه د بدر توی، منوڅلي او سیني تیزې پر لور لاړل. په منوڅلي کې یې دوه برخونه او په سیني تیزه کې یې څو کلي ونړول. دلته یې له مبارزانو سره په نښتو کې دوه پوځیان له لاسه ورکړل. په بله ورځ گيگاڅپلو ته د عبدالرحمن خېلو په مبارزانو پسې ورغلل، ځکه هغوی په بېلابېلو سیمو کې د انگریزانو پر وړاندې مقاومت کاوه. په دې جگړو کې د انگریزانو ۱۰ تنه مړه او ۲۹ نور تپیان شول. انگریز ځواکونو تر دغو عملیاتو وروسته د لادا کمپ ته خپل نور ځواکونه واستول او دغه کمپ یې خپل دایمي پوځي مرکز وټاکه.

د هوايي ځواک پراخ استعمال

له ۱۹۲۰ کال وروسته، چې انگریز د افغانستان له اړخه ډاډمن شوی و او لومړنۍ نړیواله جگړه هم پای ته رسېدلې وه، وزیرستان د انگریزانو د ځپونکو او تصفیوي

شمېر یې ۵۱ برخونو او ۴۵۰ کورونو ته رسېده، له خاورو سره برابر کړل. د کورونو د وړانولو په وخت کې مبارزانو له دوی سره سخت مقاومت کاوه او په څو ورځو کې د دوی تر ۲۰۰ ډېر پوځیان ووژل شوي وو او یوازې ۲۰ پوځیان په وروستیو دوو ورځو کې ووژل شول. انگریزانو غوښتل، چې د مارچ پر لومړۍ نېټه له مکین نه ووځي او د پیاوړي او کانیکروم پر لور لاړ شي. د فبروري پر ۲۹مه ددوی یو شمېر ځواکونه له مکین نه ووتل او د مارچ پر لومړۍ نېټه یې نور ځواکونه هم له مکین، مروبي او دوه توی او درې توی نه د پیاوړي پر لور وخوځېدل. په لاره کې پر دوی څو ځایه بریدونه وشول او شپږ پنجابي پوځیان یې یرغمل شول، خو دا، چې هغوی مسلمانان وو، مسیدو بېرته پرېښودل.

د جنرال گوین توماس تر مشرۍ لاندې ځواکونه د بدرتوی پر لور وخوځېدل، چې پر کانیکروم د لشکر کشۍ لپاره وضعیت وڅاري. د فبروري پر ۲۹مه، چې انگریز ځواکونه په توده چینه کې وو، د مسیدو یو شمېر ملکان انگریزانو ته ورغلل، چې د کانیکروم له تخریبولو لاس واخلي. دوی تیاری وښود، چې ۱۰۲ حکومتی، ۱۱۳ د کانیکروم ساخت توپک او ۲۴ زره روپۍ به انگریزانو ته وسپاري، خو ملکان په خپلو هڅو کې بریالي نه شول، ځکه ډېری توپک یا پلورل شوي وو، یا چېرته تر خاورې لاندې شوي وو او ډېر نور دې ته تیار نه وو، چې انگریزانو ته ولجه کړي توپک بېرته وسپاري.

د مارچ پر درېیمه د کانیکروم پر لور انگریزي ځواکونو خپل پرمختگ پیل کړ. پر دوی پر لاره له څو اړخونو ډزې وشوې، خو ستر لښکر یې پر وړاندې راټول نه شو. شاه دوله خان او حاجي عبدالرازق له خپلو توپونو سره یوځای شکی ته لاړل. انگریز ځواکونو لادا ته نږدې په کښتونو کې واړول، خو ژوي او اوبنان یې د اکمالاتو د بشپړاوي لپاره بېرته پیاوړي ته ولېږل. د مارچ پر څلورمه او پنځمه یو شمېر پوځیانو له پیوزار کلي سره د تنگي پر سرک کار وکړ او یو شمېر نور یې د لادا پر لور وخوځېدل.

یوه ورځ وروسته د دیره جاتو د کنډک ثابت قطعات د کانیکروم پر لور لاړل. دغو ځواکونو له کانیکروم نه اته سوه متره لرې ختیز پلو یوه نوې لاره و اېسته. د لارې په اوږدو کې پر دوی ورو ورو ډلو بریدونه کول، خو دا، چې د هغوی نښې خورا دقیقې وې، د

په نامه یو افسر ووژل. انگریزانو له عبدلي مسیدو نه د مبارزانو د ورسپارنې غوښتنه وکړه، خو هغوی ټپه وکړه او انگریز هوایي ځواک په یوه غنچ اخستونکي برید کې پر عبدلي، ځلال خېلو، گوري خېلو او گریویو پوره ۴۲ ورځې بمبارۍ وکړې. د ۱۹۲۴ ز کال د فبروري پر لومړۍ نېټه انگریزانو د عبدلي مسیدو خلاف له لادا نه د پیاوړې پر لور ځواک ولپږه او دوه ورځې وروسته د ملا پیونده مسید کلي مروپي ته ورسېد. له دوی سره پر لاره د جنرال میتی سن تر مشرۍ لاندې دویم ځواک هم یوځای شو او تودې چینې ته وخوځېدل. د فبروري پر څلورمه له رزمک نه هم یو کنډک ورغی او د اوو ورځو په بمبارۍ کې یې عبدلي، لالي خېل، بندخېل او یو شمېر نور کلي له خاورو سره برابر کړل. د ۱۹۲۴ ز کال په اگست او ډسمبر کې انگریزانو د شابي خېلو پر استوني ښاخ بمونه او مردکي وغورځول، خو د بمبارۍ په ترڅ کې ترې مبارزانو یوه الوتکه را وغورځوله. په مارچ میاشت کې انگریز شاهي هوایي ځواک د څلورو ورځو لپاره پر شکي او دانا سیمو او په اپریل او جولای کې پر توجي خېلو او کوز شکتوی او د ۱۹۲۵ ز کال په فبروري کې پر احمد وام او عمر رغزي بمبارۍ وکړې.^۴ په ۱۹۲۴ کال کې په کوټکي، مستونگ لگډ، پیاژه، دوه توی، ساړه راغه، رزمک، منزۍ پوستې، سرویکي او گومل کې مبارزانو د انگریزانو پر مرکزونو، افسرانو او کتارونو بریدونه وکړل او گڼې مرگ ژوبلې یې ور واړولې. د افغانستان د خپلواکۍ له جگړو را ټوکېدلي پاڅون انگریزان دې ته متوجه کړل، چې په خپلو جگړه ییزو تاکتیکونو او پوځي تشکیلاتو کې بدلون راولي، ځکه پوره یو کال دوی په دې بریالي نه شول، چې د مسیدو مقاومت وځپي. په ۱۹۲۴ کال کې انگریز سیاسي ادارې د پخوانیو سکاوت ځواکونو پرځای نوې ملېشه ځواکونه جوړ کړل. د نوي پلان له مخې توجي سکاوت د شمالي وزیرستان په ملیشه او د جنوبي وزیرستان سکاوت د جنوبي وزیرستان په ملیشا بدل او تر تشکیلاتي بدلون او سازمانی جوړښت وروسته سکاوتیانو ته نوې دندې وسپارل شوې.

د ۱۹۲۵ ز کال په اوړي کې له لوگر، غزني او وردگو څخه یو شمېر عبدالرحمن خېل، چې افغانستان ته کډوال شوي وو، وزیرستان ته د جگړو لپاره را کوز شول. انگریزان

عملیاتو شاهد و. له ۱۹۱۹ ز کال نه تر ۱۹۲۳ کال پورې د مسیدو او وزیرو سیمې په پرله پسې توگه تر بمبارۍ لاندې راغلې.

د ۱۹۲۲ ز کال د مارچ پر ۱۲مه انگریزانو پر ځلال خېلو (زالول خېلو) سختې بمبارۍ وکړې او ټول کلی یې له منځه یووړ. د اپریل پر څلورمه مبارزانو د واڼه پر خاصه دارو د کلابندی په موخه برید وکړ، خو په غنچ اخستونکي برید کې پرې د انگریزانو الوتکې راپورته شوې او د اپریل له اوومې یې تر لسمې نیتې پورې بمونه او مردکي پرې وورول. د اپریل پر ۲۴مه د موسی خان په مشرۍ د عبدلیو مسیدو له ۳۰۰ تر ۴۰۰ پورې سرتېرو په جنجل سیمه کې پر انگریزي ځواکونو ناڅاپي برید وکړ، چې پنځه انگریز افسران پکې مړه او تپیان شول. ددوی له ځواکونو لارې ورکې شوې او له لادا او ساړه راغه نه نور تازه دمه مرستندوی ځواکونه ورغلل. په دغه برید کې انگریزانو خپل ۱۰ پوځیان له لاسه ورکړل او ۲۷ نور یې تپیان شول.^۵ وزیرو په اپریل میاشت کې یوځل بیا خپلې مبارزې پیل کړې، ځکه د کابل د خبرو اترو بهیر پایله ورنه کړه. هغوی انگریزانو ته د وسلو سپارل بند کړل، خو وروسته یې د سپټمبر پر لسمه له انگریزانو سره روغه وکړه. د وزیرو نویو تاکتیکي جگړو له انگریزانو نه د خبرو اترو او معاملې کولو واک واخست او په بېلابېلو سیمو کې د هغوی د لښکرو تر برید لاندې راغلل. په مې میاشت کې وزیرو په توجي، باران پوست، سپین ورسک او درگی اوبه کې د انگریزانو پر بېلابېلو ډلو او کتارونو بریدونه وکړل. د جولای پر ۱۶مه له شهیر تنگي یو کتار تېرېده، چې مبارزانو پرې برید وکړ، خو له چگمالي او حیدري کڅ نه مرستندویه ځواکونه ور ورسېدل او له محاصرې یې وژغوره.

په اگست کې عبدالرحمن خېلو لادا ته نږدې د انگریزانو پر یوه مرکز برید کړی و، چې د همدې میاشتې په ۱۱مه پرې انگریزانو تر اوو ورځو بمبارۍ وکړې. په همدې میاشت کې موسی خان د افغان حکومت په غوښتنه وسله وال فعالیت پرېښود او د سپټمبر پر پنځمه کابل ته لاړ. د هغه له تگ سره سم عبدلي مسیدو د سپټمبر پر ۲۷مه د یوې قومي جرگې د پرېکړې له مخې له انگریزانو سره اوربند وکړ، خو په ډسمبر میاشت کې د ملک موسی خان مبارزانو یوځل بیا د سرک جوړونې څو انجنیران او د تورن ډکسن

له دوی نه ډېر په تنگ وو او په ټانک کې یې له ټولو بهلولونو سره جرگې مرکې وکړې. انگریزانو پر دوی ټول بندیزونه لرې کړل او لونگی یې ورته ومنلې. په جنوري کې د مسیدو څو کسانو له منځې او سپلې توی نه څو تنه هندوان برمه کړل او د فبروري پر شلمه د گومل پر پوسته برید وشو. د مارچ پر نهمه یوځل بیا انگریزانو د عبدالرحمن خېلو پر ضد عملیات پیل کړل. درې لگډ، سپلې توی او گنې نورې سیمې یې تر اور لاندې ونيوې. د مارچ پر دېشمه پر مریسیو بمبارۍ وشوې. په اپریل کې د سرېلې خلکو له یو شمېر عبدالرحمن خېلو سره مرستې کولې، خو انگریزانو د اپریل پر ۱۲مه هغوی ته خبرداری ورکړ او بریدونه یې پرې وکړل. په همدې وخت کې یو شمېر انگریز دښمنه کورنۍ په برونه کې اوسېدې او عبدالرحمن خېلو غوښتل، چې بدر لگډ او له هغه ځایه افغانستان ته لاړ شي. په همدې ورځ د عبدالرحمن خېلو یو شمېر استازو انگریزانو ته وړاندیز وکړ، چې پر سپلې توی بمباري ودروي. د وزیرستان ریزیدنټ د دوی وړاندیز ومانه، خو په جرگه کې کومې پرېکړې ته سره ونه رسېدل او د سرېلې په گډون یوځل بیا پر سپلې توی بمبارۍ وشوې. دوی ته ۲۴ ساعته وخت ورکړل شو، چې له انگریزانو سره کومې پرېکړې ته ورسېږي، خو هغوی له سپلې توی نه بدرته لاړل. دوی لا پرلاره وو، چې انگریزي الوتکو پرې بمبارۍ وکړې او بېرته یې سپلې توی او برونه ته ځانونه واپستل. دوی پرېکړه کړې وه، چې که له انگریزانو سره جوړجاړي ته ونه رسیږي، له بمباریو د خلاصون په موخه به د خیساره له لارې افغانستان ته ځي. د اپریل پر ۲۳مه او ۲۸مه د عبدالرحمن خېلو انگریز دښمنه او له انگریزانو سره په سوله کې پایدونکو قبیلو په سرویکي او چنډولي کې دوه جرگې وکړې او د دوه اړخیزو شرایطو په ترڅ کې پرې بمبارۍ ودرېدې.^{۵۵}

د ۱۹۲۰ ز کال د جولای پر شپږمه نېټه د رمضان خان مسید سرتېري د ساړه راغه پر کلا را تاو شول او د توپو او توپکو ډزې یې پرې پیل کړې. دوی د څوڅک او ډنډر رغزي پوستې وسوځولې او په ټانک زام کې یې د اوبوتالاب له منځه یووړ. د رمضان بل ورور سادې خان د جولای پر اوومه د ۱۵۰۰ مبارزانو په ملتیا د انې تنگي پوسته وسوځوله او گنې پوځیان یې پکې مړه او ژوبل کړل.

(۲)

وزیر محوره مبارزې

په وزیرستان کې د خپلواکۍ مبارزو د مشرۍ دویم ځلانده پړاو له وزیرو پیلېږي، چې په شلمه پېړۍ کې یې د انگریز سیاسي او پوځي ختې واپستې. د انگریزانو پر وړاندې وزیر محوره مبارزې د ۱۹۲۵ کال په فبروري کې توري خېلو وزیرو پیل کړې. په ښکاره د هغوی د پاڅون لامل د چاند بي بي مساله گڼل کېږي، خو اصلي لامل یې په دې سیمه کې د یوه پوځي کمپ جوړېدل او د خیساره پر لور د سپک غځول و. انگریزانو د فبروري په نیمايي کې توري خېلو ته خپل پوځیان راوستل او دې چارې د خلکو کرکې را وپارولې.

انگریز حکومت د چاند بي بي له مسالې نه د خپلې فارورډ پالیسي لپاره گټه پورته کوله، ځکه هغوی پر یوې داسې سیمې واک چلاوه، چې اکثریت یې مسلمانان وو، خو د چاند بي بي پر پېښه ناراضه افراد یو وړوکی هندو- سک لږه کی و. انگریزانو فکر نه کاوه، چې د چاند بي بي د مسالې او پرمختگ پالیسي پر وړاندې به یې له ملا

بنو کمشنر، چې محکمه او قانون هم دده په لاس کې وو، اسلام بي بي د کور او میږه پرځای له سېک ډاکټر شمندر شاه سېنگ سره ولیرله. د جگړن کوب دې احمقانه پرېکړې د بنو او وزیرستان خلک را وپارول او پر حکومتي دفترونو او ادارو یې بریدونه وکړل. انگریزانو په ښار کې گرځندیز ولگاوه او د وضعیت د کنټرول په موخه یې اسلام بي بي مسلمان ملک تاج علي خان ته وسپارله، خو وروسته یې په پټه د یوه هندو سوداگر بگي له لارې د هند هوبنیار پور ته واستوله. نور علي شاه د هرپور له زندان نه تر خوشي کېدو وروسته، خورا زهیر و، خو وروسته ورک شو او بیا چا ونه لید.

ولسي غبرگون

هوبنیارپور ته د اسلام بي بي لیردونې په بنو او شمالي وزیرستان کې سخت غبرگونونه را وپارول. د ۱۹۳۶ز کال د اپریل پر ۱۱مه د بنوڅیو، وزیرو او داوړو مشران په توچي کې سره راغونډ شول او د انگریزانو د محکمې د پرېکړې خلاف یې غونډه او ویناوې وکړې. د ملا پیونده نږدې ملگري قاضي محمد نظیف او یو شمېر نورو مشرانو له ایبي فقیر وغوښتل، چې د اسلام بي بي د بېرته راستنولو د مبارزې مشري پرغاړه واخلي. په پیل کې ایبي فقیر دې مشري ته زړه نه ښه کاوه، خو وروسته یې د مذهبي او قومي مشرانو غوښتنې ته لیبک ووايه او د ۱۹۳۶ز کال د اپریل پر ۱۹مه یې په ملک اژدر کې یوه ستره جرگه وغوښته.^{۵۷}

د توچي د عالمانو او قومي مشرانو د جرگې د فتوا او پرېکړو له مخې، ایبي فقیر سملاسي پر بنو له بریده ډډه وکړه او د خپلو مبارزو د پیل لپاره یې لومړی د قبایلو او افغانستان له مذهبي او قومي مشرانو سره خبرې وکړې او بیا یې په شکوتی، نیتاسي او خیساره کې د لښکر د راټولولو چارې پیل کړې. جرگه والو پرېکړه کړې وه، چې په وسلو او تجهیزاتو له سمبالښت وروسته به د انگریز پر خلاف غلچکې وسله واله مبارزه پیلوي.

ایبي فقیر له نایب سالار موسی خان مسید، نایب سالار رمضان خان مسید، شهزاده فضل دین مسید، پیرملاخان، انګورخان، دلپاز خان احمدزي وزیر، د بېټیو له

پیونده مسید وروسته، د فقیر په جامه کې یو بل کس (حاجي میرزا علي خان) راپورته کيږي. هغوی له ایبي فقیر نه ځکه د خطر احساس نه کاوه، چې ډېری توري خپلو او داوړو د حکومتي دندو او نوکریو له لارې له انگریزانو پیسې او امتیازات ترلاسه کول. دغو قبیلو له دې مخکې د انگریز سبسايدی. یوڅه برخه په پټه توګه مبارزانو ته ورکوله او په دې توګه یې هم خان زغوره او هم به یې د هغوی مالي اړخ ټینګاوه.

د «اسلام بي بي» پېښه

د ۱۹۳۶ ز کال د مارچ پر پنځمه د رام کوري په نوم یوې هندوې اسلام راوړ او د بنو له یوه اوسېدونکي سید امیر نورعلي شاه سره یې واده وکړ. د رام کوري نوم په نورجهان واوښت، خو د هغې تره (هزنام داس) او مور (منسه دیوي) په ډومیل حوزه (تانېه) کې پر نوموړو د جبري واده دوسیه جوړه کړه. د رام کوري مور او تره استدلال کاوه، چې جینی. بالغه نه ده او نور علي شاه په زور خان ته واده کړې ده. د محکمې لومړنۍ پرېکړه د نورعلي شاه په گټه وه، خو هندوانو وروسته شورغږ وکړ او منسه دیوي رپوټ ورکړ، چې دا کونډه ده او لور یې له جنډو خپلو نه نورعلي شاه په زور وړې ده. د بنو د هغه وخت مرستیال کمشنر جگړن ایولي کوب د نورعلي شاه کورنۍ ته خبر ورکړ، چې نورجهان خپلې مور ته وسپاري. نورعلي شاه غوښتل نورجهان د گمبیتي او سپین وام له لارې افغانستان ته واړوي، خو دا، چې ددوی پر هوډ او سفر انگریزان خبر شوي وو، یوه مسلمان سي آی ډي انسپکټر (د جنایي څیړنو مدیر) عطاالله خان له دغه سفره را وگرځول. دوی د ټانک له لارې شام ته د یوه هندو په ټکسي کې روان ول، چې د غوریوالي تانې (امنیتي حوزې) په سیمه کې له پیژندنې وروسته ونیول شول. نورجهان د حوزې د امر (تانېه دار) د نوم پوښتنې په ځواب کې خان اسلام بي بي وښود، چې وروسته په همدې نامه مشهوره شوه.^{۵۸}

د محکمې په وروستي پړاو کې گومارل شوي هندو ډاکټر اعلان وکړ، چې اسلام بي بي د بلوغ پړاو ته شپږ میاشتې وخت لري او واده یې له وخت مخکې شوی دی. د

هندي روپۍ ناغه کړل. د خيساره توري خپلو وزيرو د ايبي له ننگې ډډه وکړه او هغه يې په ډگر پرېښود.

انگريز قوماندان جان کولريچ وايي: « کله، چې داور د اسلام بي بي پر مساله له راتول شوي لښکره ووتل او يوازې يې پرېښود، ده داورو ته په بېلتون او توري خپلو وزيرو ته دده د ننگې نه کولو له امله نښراوي وکړې».

د شمالي وزيرستان سياسي استازي او انگريز افسرانو د خيساره وزير گوانبل، چې که د ايبي فقير ملا وټري، د مرگ ملايکې (الوتکې) به پسې والوزوي. په مې مياشت کې ايبي فقير هوډ کړی و، چې خوست او بېرمل ته لاړ شي او خپله مبارزه له هغو سيمو پيل کړي، خو توري خپلو او د خيساره د نورو سيمو خلکو په مېلمستياوو راتم کړ. ايبي فقير ورو ورو په سيمه کې نوي پلويان وموندل. وروسته گړيوم ته لاړ او تر سپتمبر پورې په گړيوم، شام او شکتوي کې اوسېده. هغه دلته له ملا فضل دين او دين فقير بېتني سره وکتل او وروسته رزمک (دين درگي) ته لاړ. لږ وخت تېر نه و، چې د خپلې قبيلې په ننوتې بېرته خيساره ته لاړ او په کرکټه کې يې د انگريزانو پر ضد مبارزې پيل کړې.

جنرال کولريچ وايي: « د ۱۹۳۶ز کال د مې پر ۱۱مه (ايبي فقير) د زريني توري خپلو په بلنه د کوز خيسوره پر سيند بيچي بشکۍ (کرکټې) ته لاړ، هلته يې کور او جومات جوړ کړل او د (انگريزانو پر ضد) د ستونزې جوړونې لپاره يې متې ونغښتې».

ايبي فقير د اسلام بي بي او په لاهور کې مسلمانانو ته د شهيد گنج جومات د بېرته سپارنې غوښتنې کولې. د نومبر مياشتې په دويمه لسيزه کې د وزيرستان سياسي استازي کريکټن له خپل مرستيال ار، اين بېټلي سره تر سلا مشورې وروسته نايب پوليتيکل افسر محمد نوازخان ته دنده وسپارله، چې د ايبي فقير د لښکر او وسلو او تجهيزاتو په اړه معلومات غونډ کړي. نوازخان په خپل رپوټ کې ايبي فقير تش لاسی، د ولس له ملاتړه بې برخې او د څو شېخانو په دايړه کې ايسار کس وباله. ددغه رپوټ نچور د وزيرستان ريزيدنټ ته ورکړل شو او په پايله کې يې پر خيسوره د بريد تاييادې ونيول شوې.

فقير، د سوات له مياگل، د دير او باجوړ له نوابانو، کړيوغې ملا، د جلال اباد له نقيب او د نورو سيمو له قومي او مذهبي مشرانو سره تر سلا مشورو وروسته د انگريز پر خلاف د مبارزو مشري پرغاړه واخسته. د اپريل تر نولسمې پورې دده د لښکر شمېر تر څلورو زرو ډېر و او د ملک اژدر په جرگه کې د رزمک، مکين، لادا، ميرانشاه، دته خپلو، بنو، کړې او نورو سيمو مشرانو گډون کړی و. په نيتاسي کې د جهادي مرکز له رغونې سره جوخت هغه د انگريزانو خلاف د جهاد په ملاتړ ويناوې پيل کړې.^۸

ايبي فقير ته د انگريزانو خبرداری

د ملک اژدر له جرگې وروسته د انگريز خلاف د جهاد اعلان، انگريزان د ايبي فقير د فعاليتونو پر وړاندې څک کړل. د شمالي وزيرستان سياسي استازي او د بنو کمشنر جگړن ايولي کوب ايبي فقير ته د توري خپلو وزيرو يو پلاوی واستاوه، چې د انگريز سرکار خلاف له فعاليتونو يې را وگرځوي. انگريزانو گواښ وکړ، چې که ايبي فقير له خپل هوډه ونه گرځي، ځمکه به پرې سره تې وگرځوي.

فقير د انگريزانو د خبرداريو او گواښونو پروا ونه ساتله او هغوی هم د وړانکاري (نني تهرگر) او سولې دښمن په نامه وپېژاند او د هغه د نيولو هلې ځلې يې پيل کړې. په اپريل مياشت کې انگريزانو د الوتکو له لارې د لښکر خورولو گواښيانې خپرې کړې، خو د ايبي لښکرې تيت او خورې نه شوې. د اپريل پر ۲۳مه هغوی د ايبي فقير او د هغه د دوو ملگرو کورونه وړان کړل، خو فقير په خړ ځادر کې ددوی د سترگو پر وړاندې له کلي ووت او خيساره ته لاړ.

انگريزانو د فقير داور ملاتړي تر فشار لاندې راوستل، چې که د هغه ننگه پرې نه رډي په خاسه دار ځواکونو او سوداگريزو تړونونو کې به يې بې برخې کړي. د داورو لښکريان له دغو گواښونو وروسته د ايبي فقير له څنگه جلا شول او بېرته خپلو سيمو ته لاړل، خو انگريزانو هغوی کرار پرېښودل، ځکه د اپريل پر ۲۶مه يې په توچي کې گڼ دغه کسان ونيول او د جولای تر وروستيو پورې يې په زندان کې وساتل. په جون کې يې ۱۲ زره

د ایپي فقير لومړنی بری

په خیساره کې ایپي فقیر څه د خپلو ویناوو او د څه د پښتني ننگ له مخې، د خپلې قبیلې او توري خپلو وزیرو ملاتړ وموند. انگریزانو له توري خپلو په مکرر ډول له سیمې د ایپي فقیر د اېستنې غوښتنې کولې، خو هغوی په دې چاره کې ځانونه بې وسه گڼل. انگریزانو د ۱۹۳۶ز کال په نومبر میاشت کې پرېکړه وکړه، چې خیساره ته د رزمک او توچي دوه ټولي سرتېري واستوي. د انگریزانو د لښکرکشي هدف له سیمې نه د ایپي فقیر اېستل، نیول او د سیمې خلکو ته د خپل زور او ځواک ښودل و. د نومبر پر ۲۵مه لومړی ټولی د ډگرمن اېس مارشل په مشرۍ له ډامډیل څخه د خیساره سیند پر غاړه د بیچي کڅکۍ پر لور وخوځېد. له ډگرمن ایس مارشل سره لومړی او گورڅه دوه کنډکونه، یوه سپکه انگریزي او دوه هندي غرنۍ توپخانې او گڼ نور سرتېري او سپاره ځواکونه مل وو. د توچي یا میرعلې ټولی پر کتيري او غونډه تیره لگد پورې وت او ترڅو، چې تلپکان سیمې ته رسېده، د دواړو خواوو ترمنځ سختې نښتې وشوې.

انگریز قوماندان سي ايچ تريچ په خپل يوه يادښت کې وايي، چې

« ایپي فقير مسلمانانو (خپلو ملاتړو) ته ويل، چې له مرميو او بمونو به

خوندي وي او که څوک وويشتل شي عقیده يې کمزورې ده».

هغه په دغه پیغام سره خپل مبارزان هم مبارزې ته هڅول او هم یې د انگریزانو د بمباریو او مرگونو بریدونو پر وړاندې د ځان ساتنې سپارښتنه ورته کوله.

د رزمک ټولی، چې زیر پیزی ته ورسېد، مبارزانو پرې ډزې پیل کړې. د کتار د تېریدو پر لاره مبارزانو د غره له لورو تیرې او کاني اړتیرلي وو او کله، چې د انگریز ځواکونو لار اېستونکې ډلې د لارې د پاکولو چارې پیل کړې، د مبارزانو په بریدونو کې یې سخته مرگ ژوبله وزغمله. راجیوت کنډک او سېک رسالې ته ایپي فقیر لیک ولیږه، چې ددوی اصلي جگړه له انگریزانو سره ده او دوی باید پرمخ ورنه شي، خو هغوی غور پرې ونه گراوه، ځکه ویل یې: « مور د ایپي فقیر نوکران نه یو، مور د هند د بریتانیایي واکمن نوکران یو». دوی په سیمه کې روږدي نه وو، ځکه خو یې د ایپي فقیر له مبارزانو سره په جگړه

کې له مړو ډیرۍ جوړې شوې. د رزمک ټولی په زیرپیزی سیمه کې له مبارزانو سره ونښت او له گڼې مرگ ژوبلې وروسته بیچي کڅکۍ ته ورسېد. پر انگریزانو شپه واوښته او گڼ کسان یې په اخ و ډب کې ورک او د ونو او کانو تر شا پټ ول. دوی خپل سرتېري د شپېلکو او څراغونو په رڼاوو راټولول، خو له هر څراغ او شپېلکې سره به پر دوی هم ډزې کېدې.

د توچي ټولی، چې پروین هارس یې په سر کې و، د جلیز لگد له لارې د موساکۍ او حسن خپلو پر لور رهي و. غرمه لس بجې ددوی پر څارونکې ډله ډزې وشوې او وروسته ټولی تر سختو بریدونو لاندې راغی. پوځیانو د ځان ساتنې او محاصرې د ماتولو په موخه الوتکې وغوښتې او د هغو د بمبارۍ په پایله کې د سرتېرو په رگونو کې وینې وچلېدې. په دې نښته کې ددوی د دوو انگریز افسرانو په گډون گڼ پوځیان مړه او ټپیان شول. له سختې مرگ ژوبلې او زیان گالنې وروسته هغوی تر کتيري لگد واوښتل او د جلیز لگد شمالي غاړې ته تېر شول. سپورمی او وریخ دواړه ددوی پر سر گرځېدل او کتار یې له ورايه په نښه کېدای شوی. له جلیز لگد نه، چې تېرېده یوځل بیا د مبارزانو تر بریدونو لاندې راغی او د سر او پای برخې یې سره جلا شوې. وروسته اسمان وریځو وپوښه او باد او وور (باران) نيزونه راوستل، چې دوی یې لا پسې خوار کړل. د ایپي فقیر مبارزانو دا له دوی سره د خدای(ج) غیبی مرسته گڼله او د دښمن پر وړاندې یې روحيې لا اوچتې شوې.^{۹۰}

د نومبر پر ۲۶مه گهيځ هغوی خپل ورک شوي کارټوس او نورې وسلې لټولې، خو هيڅ شی یې ونه موندل. دغه ټولی د نومبر پر ۲۷مه له بري او لاسته راوړنې پرته بېرته میرعلې ته وگرځېد. په دې دوه ورځنۍ جگړه کې د دوو انگریز افسرانو جگړن سیکومبي رايډ او جگړن ټينډلر په گډون ۱۳۳ پوځیان مړه او ۱۰۷ تنه نور ټپیان شول. د مبارزانو د سر زیان ۴۱ تنه او ټپیان یې ۳۲ تنه وو. د خیساره په لومړۍ جگړه کې انگریزانو خپلې گڼې وسلې، مرمۍ، اسان، کچرې او د خوراک او پوښاک گڼ نور توکي له لاسه ورکړل او ایپي فقیر له دې جگړې وروسته ځانگړی نوم او شهرت وموند.

ډمډیل پر لور روانه وه، چې په زیربزی سیمه کې تر برید لاندې راغله، خو ځانونه یې ډمډیل ته ورسول. په دې جگړه کې د انگریز افسر جگړن ویلیم په گډون ۴۱ پوځیان او ۲۱ سرتېري ووژل شول او ۳۴ نور انگریز پلوه پوځیان تپیان شول. په همدې ورځ زریني توري خپلو په بیچه کڅکۍ کې پر پوځي مرکز برید وکړ، خو انگریز هوایي ځواک د خیساره په گډون د مسیدو او مداخلو وزيرو مشخصې سیمې تر هوایي څار لاندې راوستې وې او نښتې محسوسه پایله نه درلوده.

جنرال کولریچ په کوز خیساره کې پر مبارزانو فشار راوړ، چې سیمه پرېږدي. له دې سره جوخت د توري خپلو د غلي کولو او یوه نوي سړک د جوړولو چارې پیل شوې. کولریچ د ایبي فقیر او د هغه د مبارزانو په ماتولو کې پاتې راغی او د یو شمېر قومي مشرانو له لارې یې د ډسمبر پر ۲۹مه د یوې جرگې په ترڅ کې لنډمهالی اوربند وکړ. له اوربند نه د هغه یو هدف د سړک جوړونې د چارو گړندیتوب و. ایبي فقیر دغه مهال د مسیدو په سیمه شکتوی کې اوسېده، خو وروسته بېرته ارسلاکوټ ته لاړ. دی له انگریزانو سره د جنوري پر پنځمه د کېدونکې جبري جرگې مخالف و، ځکه پوهېده، چې انگریزان له سیمې وځي او ځان ته د خټې پوزه جوړوي.

ایبي فقیر ته دغه مهال له پکتیا، بنو، مسیدو، داوړو او نورو سیمو مرستې راتلې. جنرال کولریچ وروسته پوه شو، چې په خیساره کې پاتې کېدل گټور نه دي. د ۱۹۲۷ز کال د جنوري پر پنځمه انگریزانو د توري خپلو او مسیدو یوه جرگه وغوښته او د خپلو شرایطو په اعلان سره یې ځواکونه د بنو پر لور واېستل، خو پر شرایطو یې چا غوږ ونه گراوه.

انگریزانو د ۱۹۲۶ز کال د ډسمبر له ۳۱مې نه د ۱۹۲۷ز کال د جنوري تر څلورمې پورې څلور ورځې په پرله پسې توگه د ایبي فقیر پر استوگنځي ارسلاکوټ بمبارۍ وکړې. ایبي فقیر د بمباریو په وخت کې په ارسلاکوټ کې نه و. په بوبلی او ډاکی کې د ایبي فقیر پلویانو مرکزونه جوړ کړي وو او انگریزانو د هغوی په سر توري خپل تر فشار لاندې راوستل. دوی شاوخوا تر یوې میاشتې پورې په ارسلاکوټ، زیر بزی، ډاکی، جلیر

د وزیرستان انگریز ریزیدنټ او سیاسي استازي، مرستیال سیاسي افسر محمد نوازخان له دې امله له وزیرستان نه وشاړه، چې د ایبي فقیر او د هغه د وسله والو مبارزانو په اړه یې ناسم رپوټ ورکړی و. دې جگړې په وزیرستان او ټول سرحد ایالت کې د انگریزانو پوځي اتوریته وننگوله او د جبران لپاره یې پر خیساره د دویمې لښکرکښۍ تیاری نیوه. انگریز افسرانو د خپل باور او رعب د بیا احیاء او په نورو سیمو کې د احتمالي پاڅونونو د مخنیوي لپاره پر خیساره نوي عملیات طرح کړل. ددغو عملیاتو طراح او قوماندان جنرال کولریچ و. هغه ته له راولپنډۍ نه د ټانکونو ټولی او دوه غرنۍ توپخانې را واستول شوې. هغه هوډ درلود، چې له میرعلې تر خیساره او توچي کمپ پورې دوه سړکونه وغځوي او پر خلکو د فشار په موخه د خیساره په شاوخوا کې د ایبي فقیر د ملاتړو کورونه، بازارونه او د کرکيلي ځمکې له منځه یوسي.^{۱۰}

کولریچ او د هغه تر قوماندې لاندې د انجیرانو ډلې د نومبر پر ۳۰مه د میرعلې- خیساره د سړک جوړونې چارې پیل کړې او هوایي ځواک ته دنده سپارل شوې وه، چې خلکو ته د بمباریو خبرداری ورسوي. انگریزانو په روژه کې د ایبي فقیر د سرتېرو او پلویانو کورونه او مېنې له منځه یووړل او پر کلیو یې پرله پسې بمبارۍ وکړې. هغوی له بنو او نورو ښارونو څخه د خیساره پر لور د خوراکي او نورو توکو پر لېږد بندیز لگولی و او هممهال یې د ډسمبر پر ۱۵مه په زخه کې د ایبي فقیر کور ونړاوه او په شیخ محمد زیارت او ډاکی کې یې پر کلیو بمبارۍ وکړې. د انگریزانو د وحشت په ډېرېدو سره مسید، احمدزي وزیر، ځدران، بېټي او نورې پښتني قبیلې هم د ایبي فقیر په ننگه ودرېدې. د ډسمبر تر ۲۲مې پورې انگریزي ځواکونو د کورونو نړولو ته دوام ورکړ او په ترڅ کې یې د توري خپلو وزيرو ملکان ایبي فقیر ته ور ولیږل، چې له جگړې لاس واخلي، خو هغه په خپلو شرایطو ټینگ ولاړ و.^{۱۱}

د ډسمبر پر ۲۲مه د ایبي فقیر پلویانو، د جگړن ولیم تر مشرۍ لاندې د پنجاب رجمنټ پر پوځیانو برید وکړ او گڼ کسان یې ور ووژل. انگریزانو پوره درې او درې نیم ساعته بمبارۍ وکړې، خو خپل سرتېري یې ونه ژغورلای شول. د رزمک ټولي دغه برخه د

گلجان خروتي تر مشری لاندې د واڼه په اوبه سر سیمه کې پر انگریزي کتار برید وکړ او درنده مرگ ژوبله یې ور واړوله.^{۶۴}

د ۱۹۲۷ز کال د فبروري پر ۲۲مه ایبي فقیر د اختر د لمانځه په خطبه کې خلک د انگریز پر خلاف جهاد ته وبلل او ورپسې د جمعې په لمانځه کې یې په حکومت کې په دندو بوخت کسان د دندو په پرېښودو وگواښل. هغه اعلان وکړ، چې که څوک له انگریزانو سره دندې پرې نه ږدي، جنازې به یې څوک نه کوي. د مارچ پر څلورمه ایبي فقیر د ملایانو د فتوا پر بنسټ، د ټولو هغو ملکاتو او خاصه دارو د جنازو پر لمانځه بندیز ولگاوه، چې لا هم د انگریزي حکومت په چوپړ کې وو.^{۶۵} ایبي فقیر خپلو مبارزانو ته په بنو، ډېره اسماعیل خان، ټانک او نورو سیمو کې د بریدونو سپارښتنې وکړې او د انگریزانو کاروانونه نور پر لارو له بریدونو خوندي نه وو. انگریزانو وزیرستان ته نور پوځیان واستول او ارسلکوټ یې د هوا له لارې محاصره کړ. مبارزانو یې په غبرگون کې د ډامډیل پر پوسته برید وکړ او گڼ کسان یې پکې مړه او ټپیان کړل. مبارزانو د مارچ پر ۲۹مه له ایبټ اباد نه راغلي لوا، چې د منزی او ډبرې پر لور روانه وه، په اسد خېلو کې ودروله او گڼ کسان یې ترې مړه او ټپیان کړل. انگریز پوځیان د ایبي فقیر د پلویانو له بریدونو په تنگ شول او د اپریل پر پنځمه یې په میرانشاه کې د وزیرو یوې جرگې ته خپل شرطونه او بندیزونه اعلان کړل. له همدې سره جوخت یې پر ارسلکوټ او د اپریل پر لسمه پر دته خپلو تر شپږو ورځو بمبارۍ وکړې. د انگریزانو له دغو بمباریو او بندیزونو یو هدف دا و، چې په شهیر تنگی کې د ایبي فقیر او ملک خونیاخېل مسید د بریدونو مخه ونیسي. ایبي فقیر پر ارسلکوټ د بریدونو په وخت کې ساړه راغه ته تللی و.

د شهیر بریالی پټگن

شهیر تنگی، چې په شهور سره مشهور دی، د ټانک-واڼه پر لویه لار پروت دی. ختیځ ته یې چگملا لای او لویدیځ اړخ ته یې سپلې توی پروت دی. دلته د دښمن لپاره ښه کمین نیول کېده. دې سیمې ته د ایبي فقیر او خونیاخېل مسید سرتېري له شکتوی نه

او شاوخوا نورو سیمو کې بمبارۍ او تصفیوي عملیات وکړل.^{۶۶}

د جنوري له ۱۸مې نه تر فبروري پورې په وزیرستان کې شخړې کمې وې، ځکه انگریزانو او توري خېلو د جنوري پر ۱۵مه په یوه جرگه کې په دې پرېکړه کړې وه، چې له بوبلی نه تر بیچې کڅکۍ پورې به خلک د ایبي فقیر مبارزانو ته ځای نه ورکوي. په دې جرگه کې انگریزانو پر توري خېلو ناغې کېښودې، خو پوځیان بېرته د رزمک او بنو پر لور وخوځېدل. انگریزانو- مسیدو، داوړو او مداخلو وزیرو ته هم خبرداري ورکړل، چې د ایبي فقیر له ملاتړه لاس واخلي.^{۶۷}

په فبروري میاشت کې وضعیت یوځل بیا کړکېچن شو، ځکه انگریز سرکار بنو او راولپنډۍ ته د خپلو ځواکونو له لیږلو لاس واخست او له ایبټ اباد او نورو سیمو یې یوه لوا غرنۍ توپخانې او ټانکونه وزیرستان ته را وغوښتل. ایبي فقیر خپلو پلویانو ته یوځل بیا د جگړو د تودولو سپارښتنې وکړې. د فقیر د جهاد له اعلان سره مبارزانو دوه پوځي افسران کپتان کیوڅ او بریدمن ار ابن بیټي ووژل. کپتان کیوڅ له لادا نه چنډولي ته په موټر کې روان و، چې برید پرې وشو او د ژورو ټپونو له امله پر سبا ومړ. دده په وژنه کې د مکین عمرخېل مسید پږه وگڼل شول او ۱۲۰ خاصه دار یې ونیول شول. انگریز سیاسي استازي بارنې بارنيس ساړه راغه ته د مسیدو جرگه ور وبلله او ۷۵ زره روپۍ ناغه یې پرې کېښوده، خو مسیدو نه یوازې دا، چې دا پیسې ورنه کړې، بلکې وزیرو یې پر پله پل کېښود او د شمالي وزیرستان مرستیال سیاسي استازی ار.ابن. بیټي یې وواژه. بیټي د فبروري پر اوومه خاصه دارو ته د تنخوا ورکولو په موخه له میرانشاه نه پر دته خېلو د رزمک پر لور په موټر کې سفر کاوه، چې د غلنۍ په سیمه کې د مبارزانو تر برید لاندې راغی، دی ځای پرځای مړ شو او تنخواوې او وسلې ترې مبارزانو په غنیمت یووړې. وروسته د انگریزانو او مداخلو وزیرو ترمنځ جرگې وشوې، خو وزیرو وژونکي ور ونه سپارل. انگریزانو په غبرگون کې په خپلو شپږو الوتکو د کږې مداخلو پر دوو کلیو سترکلي او اڅرو ۱۵۳ساعته بمبارۍ وکړې. په دې وختونو کې د انگریزانو خلاف د ډیورنډ کرښې په دواړو خواوو کې کږکې مخ پر ډېرېدو شوې او د خروټو او سلیمان خېلو یوه لښکر د فبروري پر ۱۷مه د

سره هم جرگه وکړه او ۱۲ تنه یې ترې یرغمل بوتلل.^{۶۷}

د شهیر تنگي له برید وروسته انگریزانو د مې پر ۱۵ مه له راولپنډۍ نه تازه دمه سرتېري وغوښتل، خو پر وړاندې یې جگړې لا هم چټکې او پراخې شوې. توري خپلو د سپین وام کلا محاصره کړه، د میرعلې او ټل سپک یې بند او په تېۍ نري کې یې پر انگریزي اهدافو بریدونه وکړل. د عمرخېلو مولوي شیرعلي خان مسید(۷) د اپریل پر ۱۷ مه د تيارزې پر کلا برید وکړ او تر محاصرې لاندې یې راوسته. د هغه سرتېرو د واڼه او لادا ترمنځ ټیلیفوني سنتې له منځه یووړې. انگریزانو پر عمرخېلو او د مولوي شیرعلي خان پر سمخو د اپریل له اوومې نه تر ۱۹ مې پورې بمبارۍ وکړې او ټول کلی یې په کنډواله بدل کړ. مبارزانو په همدې وخت کې د الیگزاندر پر پوسته او تجوري تازه بریدونه وکړل. هغوی د جنرال جان کولریچ په مشرۍ په خیساره، سپین وام، دته خېلو، سپېلگې، کتيري لگې، بویه او نورو سیمو لښکرکشی وکړې او د مبارزانو له مقاومت سره مخ شول. کولریچ کوبنسې کاوه، چې مبارزان له غرونو څخه سمې ته راوباسي او بیا یې وځپي، خو دغه ناکاره تاکتیک یې له دې مخکې هم ازمويلی و.

جنرال ایلیت په دې اړه وايي: « جنرال کولریچ باید په دې پوه وای،

چې دی له داسې جنگیالیو سره مخ دی، چې له ده ډېر د جگړې په چل

پوهیږي. دی په دې نه پوهېده، چې ایبي فقیر د میرعلې په څېر سیمو ته د

سرتېرو استولو مرګونې تېروتنه نه کوي، خو جنرال کولریچ په خپل خړه سپور

و.»

کولریچ له ۱۰ زره پوځیانو او جنرال اې. اېف هارتلي له څلورو زرو ژویو او ۶۰۰ پوځیانو سره د ارسلکوټ مخه ونيوله. دوی له دوسلې نه تر ارسلکوټ پورې د سپک غځونې پلان هم درلود. دوی د مې پر شپږمه د دوسلې کلا ته ورسېدل. په خیساره، شکتوی، سره مېله، شام او ګریوم کې ددوی پر وړاندې تر ۳۰۰۰ ډېر سرتېري مبارزان را غونډ شول. دوی د ایشه او رزمک ترمنځ انګریز ځواکونو ته لارې ونيوې او په سیمه کې یې د انګریزانو پر لور تللې ویالې پنگې او په ځینو کې یې تیزاب وشیندل. د انګریزانو د څه

راغلي وو. د انګریزانو کتار د بریدمن هوپکینز تر مشرۍ لاندې د ۱۹۴۷ز کال د اپریل پر ۹ مه له منزۍ نه د واڼه پر لور رهي شو. په دغه کتار کې ۶۵ لاری، څلور زغره وال گاډي، امبولانس، بگۍ او گڼ پوځي تجهیزات لېږدول کېدل.^{۶۸} ددوی پر سر دپاسه الوتکې ګرځېدې. کتار، چې له چګمالي کوزېده، د خونیاخېل سرتېرو پرې برید وکړ او په ۱۵ دقیقو کې یې په داسې وضعیت اخته کړل، چې د تېښتې او ځان پټونې لارې یې ترې ورکې کړې. د شوبلو ماشیندارو یې پاس د غره د څوکو سرتېري نه شواي په نښه کولای او له سپکه ووتې. د کتار د سر څلورم او پنځم او ورپسې نور موټر په ټایرونو کې وېشل شوي وو او مخکې تګ یې نه شواي کولای. د نورو موټرو پر مخ سپک تړلی و او سرتېرو ته ښه فرصت و، چې هرڅه ترې په ولجه یوسي. د کتار طبي مسوول تورن اېن. اېم ډوراني د ډزبنډۍ غږ وکړ، خو دی هم د مبارزانو په مرمیو ډډ را ولوبد. د کتار مشر بریدمن هوپکینز له دريو گاډو سره له تنګي نه د سپلې توی پر لور پښې سپکې کړې. دده له تګ سره مل سیمې ته له منزۍ، چنډولي، سرویکي او میرانشاه نه مرستندويه ځواکونه او یوه الوتکه راغلل. مرستیال پولیټیکل لویس سیمې ته په بس موټر کې ملکان راوستل، چې مبارزان ډزبنډۍ ته وهڅوي، خو کله، چې مبارزانو یو ملک پر ټیر وویشت، نورو یې موټر پرخای پرېښود او له سیمې یې پښې سپکې کړې. الوتکو لا هم د مبارزانو مورچلې بمباري کولې، خو د جنوبي وزیرستان، چنډولي او سرویکي نه راغلو ځواکونو هم مبارزان مات نه کړای شول. مبارزانو یوه الوتکه وویشتله او په بېرته په چګمالي کې کښېناسته. په جگړه کې د بریدمن ازل، بریدمن هاینډ، بریدمن فرانس، بریدمن سکاټ، جګړن پالم، کپتان کورتې او کپتان ډوراني په گډون ۱۹ تنه مړه او گڼ شمېر نور ټپیان شول.

د جنوبي وزیرستان مرستیال سیاسي استازی لویس د شهیر له یو شمېر ملکانو سره په الوتکه کې په خونیاخېل پسې ګرځېده، خو ویې نه موند. د شهیر تنګي له پېښې وروسته د وزیرستان ریښدنت د اپریل پر ۱۷ مه د چګمالي له ځلال خېلو سره جرگه وکړه، ځکه برید ددوی په سیمه کې شوی و او خونیاخېل او نور مسید مبارزان یې ترې غوښتل. د اپریل پر ۲۲ مه د وزیرستان سیمه ییز واکمن (ریښدنت) له عبدالرحمن خېلو

مبارزانو له نورو سره دا تفاوت درلود، چې تاکتیکی جگړه یې کوله او یو تاکتیک یې ددبمن په پوځي یونیفورم کې جگړه کول و. پر گړیوم کمپ، چې د مې پر ۲۲مه کومو سرتېرو برید وکړ، ټولو د توپي سکاوت په څېر خړ کالي اغوستي وو. په شام او گړیوم کې د انگریزي ځواکونو له خورېدو سره یوځای د مې پر شلمه شپه ایبي فقیر له ارسلکوټ نه د ملک خونیاخېل د استوگنځي بونه منزه پرلور وتلی و.

مبارزانو په همدې ورځو کې په دته خېلو کلا، تیتاخېل، پیزو، تجوړي، پاسل کلي او گړیوم کې پر انگریزي ځواکونو او د هغوی پر پوستو بریدونه وکړل. د جون پر لومړۍ نېټه انگریزانو د عمر تیتاخېلو پېښې په غبرگون کې د بېټنیو کوټ ته څېرمه پر څلورو سیمو او د دین فقیر پر کور بمبارۍ وکړې او بیا یې په ځمکنیو ځواکونو تصفیې کړې. له دې وروسته یې د مسیدو پر سیمو لښکر کشۍ وکړې، خو د محمد امیر کلي، گچ خوا او تودې چینې په سیمو کې یې مبارزانو پر وړاندې مقاومت وکړ. انگریزانو د جولای پر لسمه او ۱۱مه د مسیدو ملکان په ساړه راغه کې یوې جرگې ته وبلل او د وروستي وضعیت په اړه یې له هغوی سره خبرې وکړې. انگریزانو د مسیدو د څلورو مشهورو مشرانو ملک خونیاخېل، ملک موسی خان، مولوی شیرعلي خان او ملا فضل دین نظرونه معلومول. ملا فضل دین په دې وختونو کې غلی و او ملک موسی خان په ډاگه ویلي و، چې افغان حکومت له انگریزانو سره ښه اړیکي لري او دی دغه مهال د جگړې په جبهه کې نه دی، خو ملک خونیاخېل خپل برخلیک په ایبي فقیر پورې تړلی و او مولوي شیرعلي خان نه یوازې دا، چې جرگې ته ورنغی بلکې په اسمان منزه کې یې د انگریزانو پر یوه پوسته برید وکړ او ۱۶ تنه یې ترې مړه او ټپیان کړل. حکومت ددې پېښې په د کاینیگروم او مردار لگد پر خلکو واچوله، خو هغوی د مبارزانو په مخنیوي کې خپله بې وسي وښوده.^{۶۰}

ایبي فقیر په دې وختونو کې د ارسلکوټ او منډوام ترمنځ پټ گرځېده او د شکتوی لگد او رزمک ترمنځ یې گڼ مبارزان استوگن وو. انگریزانو غوښتل، چې ایبي فقیر ژوندی ونیسي او په همدې موخه له گړیوم نه والادین او لکيو سیمو ته لاړل. دوی د

باندې لس زره پوځیانو لپاره په یوه کلا کې اوسېدل ستونزمن وو، ځکه د څښاک ستونزې مخ پر ډېرېدو وې. وروسته دوه ځایه شول او یوه برخه یې د دوسلې کلي ته څېرمه میشته شوه. پر دغو پوځیانو د مې د اتمې نېټې په غرمه ۱۱ بجو مبارزانو مرگوني بریدونه وکړل او هغوی یې اړ کړل، چې بېرته د دوسلې کلا ته لاړ شي. په دغه برید کې له دوی نه شل تنه ووژل شول او گڼ نور ټپیان شول. مبارزانو د رزمک پر لوا هم برید وکړ او دواړو خواوو ته درنده مرگ ژوبله واوښته. مبارزانو په سره مېله کې ځانونه ټینگ کړل او له څلورو زرو سرتېرو څخه یې یوه برخه په رزمک کمر، شام ډاگ او نورو سیمو کې ځای پرځای کړل.^{۶۱}

تر ټولو خندوونکی وضعیت د دوسلې کلا د پوځیانو و.

دوی د ۱۹۳۷ز کال د مې پر ۱۲مه په ابلنکي خطرناکې لارې شام ته رهي شول. جورج لامین او پرنډرگسټ ددغو ځواکونو مشري کوله. د دوی یو شمېر کسانو د مزریو خپلۍ پښو کړې وې، چې د شپې په مزل کې یې مبارزان کړپ او کړوپ ونه اوري. دوی له ځانونو سره ۷۲۰ هغه کچرې هم واخستې، چې غږ یې نه اېست او په پټه خوله مزل یې کاوه. په غاښي کې لاره ډېره خرابه، تیرې ښوې او تېرې وې. ډډې ټولې په ونو، بوټو او تېرو تیرو او کمرونو پوښلې وې او کچرې پکې ښویدې او لاندې به خوږه ته رسېدې. کچرو درانده بارونه هم لیردول، ځکه خو به یې، چې پښې وښویدې، له رغېدو سره به یې ټول تنگی بغارو ونیو.^{۶۲}

پرنډرگسټ، چې وروسته د جان کیننگهم په پیر کې د جاپان جگړې ته د تلونکو مسیدو او نورو قبایلو د یوې ډلگۍ قوماندان و، وايي، چې د گهيځ په خړه کې پر دوی له څو خواوو بریدونه وشول او د ډگروال کیز په مشرۍ د سیکانو کنډک له ویرې بیخي سره غونج شوی و. انگریز پوځیان له درندې مرگ ژوبلې وروسته له ابلنکي غاښي ووتل او د مې پر ۱۷مه گړیوم ته ورسېدل. په گړیوم کې دوی له ډلې او باران او د مبارزانو له بریدونو دواړو سره مخ وو. د رزمک لوا تر اوږده مزل او شخړو وروسته ارسلکوټ ته ورسېده او هلته یې د ایبي فقیر کور د هوايي او ځمکنی ځواک په مرسته له منځه یووړ. د ایبي فقیر

کړي سر کې عملیات او بمبارۍ وکړې. دغه بمبارۍ د اګست پر درېیمه وشوې او بیا ایبي فقیر مندیچ ته لاړ.

د افغان حکومت د منځګړتوب هڅې

انګریزان د ایبي فقیر د مسیدو او وزیرو سرتېرو له بریدونو تر سپرمو رسېدلي وو. دوی له افغان حکومت نه مرسته وغوښته، چې پر ایبي فقیر د خپل شته نفوذ له لارې هغه سولې ته وهڅوي.

افغان حکومت ددې چارې لپاره نایب سالار ملک موسی خان مسید د منځګړي په توګه وټاکه. موسی خان دغه مهال د انګریزانو پر وړاندې په جګړو کې فعال رول نه درلود، خو له افغانستان نه د ور تلونکو سرتېرو ډوډۍ او نور سمبالښت دده پر غاړه و. ایبي فقیر د موسی خان د جرګې بلنه ومنله او له رزمک نه شپږ میله سویل پلو د عبدلیو مسیدو سیمې مندیچ ته لاړ. دې جرګې ته د مسیدو، توري خېلو او احمدزیو وزیرو قومي مشران هم غوښتل شوي وو. انګریزانو د قومي مشرانو د پاڅون له وېرې د جرګې مخالفت وکړ، خو موسی خان د اګست پر ۱۶ مه په منې سیمه کې یوه بله جرګه راوغوښته، چې شاوخوا شپږو زرو کسانو پکې ګډون درلود. په جرګه کې پرېکړه وشوه، چې انګریزان به د خلکو په دیني او عقیدوي چارو کې له مداخلې لاس اخلي، اسلام بي بي به بېرته راګرځوي، د سرکونو غځول به بندوي او د مسیدو په ګډون له هغو سیمو به خپل پوځیان وباسي، چې مخکې پکې انګریز سرکار چاوڼۍ او مرکزونه نه درلودل. دوی خپلې پرېکړې افغان حکومت ته هم واستولې، چې په پليتابه کې یې ددوی غاړه واخلي. په دې جرګه کې ملا فضل دین د ایبي فقیر د شرطونو ننگه وکړه او هغه ته یې د انګریزانو پر ضد د مبارزې په تړاو ژمنې ورکړې. موسی خان له ځان سره د لومړي وزیر محمد هاشم خان د سپارښتنې پر بنسټ رسمي مکتوب راوړی و. (د مکتوب متن په ضمیمو کې وګورئ).

په دې جرګه کې د مسیدو او وزیرو پر ګڼو مشرانو سربېره، سادي خان شمن

۱۹۳۷ز کال د جون پر ۱۹ مه د سویلي وزیرستان ملیشې هم له چنډولي د پیزو او بنو پر لار په پټه توګه دوسلي ته یووړې او هلته په رزمک نري کې د توجي ملیشې هم ورسره یوځای شوې. د جون پر شلمه ګریوم ته لاړې او پر سبا یې شکتوی لګد او ارسلکوټ سیمې محاصره کړې، خو ایبي فقیر له سیمې وتلی و.^{۷۱}

انګریزانو په سویلي وزیرستان کې د امنیت ټینګښت او د مسیدو او وزیرو د کنټرول په موخه غوښتل د رزمک او واڼه ترمنځ لاره، چې د مسیدو پر سیمو تېرېږي، د بنو او رزمک د ځواکونو او اکمالاتي کتارونو پرمخ پرايږي. په همدې موخه یې څلویښتي، منوڅلي، توروام او بر بدر ته او بل پلو له واڼه نه سرویکي، شپانه رغزي، او تيارزې ته د ځواکونو د لیږلو پرېکړه وکړه. د جون پر ۲۲ مه په شرونګي نري کې د ملا شیرعلي خان سرتېرو پرې برید وکړ او د دواړو خواوو د قوماندانانو په ګډون ګڼ کسان ووژل شول. د بنو او رزمک ځواکونه توروام ته پر لاره په بدر کې د مبارزانو تر برید لاندې راغلل، خو انګریز ځواکونو ځانونه تر توروام ورسول. له دې پېښې وروسته د جون پر لومړۍ نېټه د ملا شېرعلي خان سرتېرو د ټیټي پل په سیمه او ترخه لګد کې له انګریزانو سره نښتې وکړې.

د جولای پر اتمه او نهمه نېټه انګریزانو مکین ته څېرمه د رازین کلي پر خلال خېلو مسیدو بمبارۍ وکړې او په سپین وام کې یې د ملک گلجان او ګاکو کورونه ړنګ کړل. افغان حکومت هڅه کوله، چې د ایبي فقیر او انګریزانو ترمنځ سوله راوړي او هغه له جګړې لاس واخلي. په دې برخه کې یې د کربوغې له فقیر نه مرسته وغوښته، خو ایبي فقیر، خونیاخېل او ملا شېرعلي خان له جګړو لاس وانخست او په سویلي او شمالي وزیرستان کې یې د انګریزانو پر ضد خپلې مبارزې لا چټکې کړې. ایبي فقیر د انګریزانو د بمباریو له امله د شابي خېلو مسیدو پرې کړي سر سیمې ته لاړ. ددې سیمې موقعیت داسې و، چې دمسیدو، وزیرو، داوړو او بېټنیو ټولو ورتګ ورته اسان و او بل پلو د انګریز ځواکونو له عملیاتو او هوایي بمباریو خوندي و. ده له دې ځایه خیساره، شوال، شکی، واڼه او نورو سیمو کې خلک د انګریز خلاف جګړې ته هڅول. په همدغه وخت کې ده د بېټنیو فقیر د خپل اعلی قوماندان په توګه وټاکه. انګریزانو ددوی پر ضد په کرکټیوام او پرې

پرېښودې. انگریزانو د سپټمبر پر ۱۶ مه په غیمبکی بمبارۍ وکړې او وزیرو ته یې خبرداری ورکړ، چې که د ایبي فقیر او د هغه د ملگرو مخه ونه نیسي ددوی پر ضد به عملیات وشي.

د مولوي شیرعلي خان او ایبي فقیر پلویانو په سپټمبر کې په سپین کمر، ماموسر، سره دار، ممي راغه، سرویکي، پاکې لوټې، انخر نري او تبي نري کې له انگریزانو سره نښتې وکړې. دا وخت د هغوی شاهي ځواک پر سپلې توی لگد او په غیمبکی کې د ایبي فقیر پر استوگنځي بمبارۍ وکړې، خو چاته پکې مرگ ژوبله ونه اوښته. د همدې میاشتي پر ۱۸ مه د انگریزانو گرمې پر میرانشاه، بویې، توت نري، لکی میدان، ډمپیل، جلیر لگد، بیچې کڅکی، پوست لگد، شکوی لگد او مندوام وگرځېدې او بیا کوز شکوی ته لاړې، خو په کوز شکوی کې دوه ځلې له مبارزانو سره په شخړه واوښتې. په اپریل کې په درگی سر، ونې سر، گنډیري لگد او نورو سیمو کې د دواړو خواوو ترمخ وړې نښتې وشوې.

د ملا شیرعلي خان سرتېرو کونښن کاوه، چې درگی سر د توپ کارونې لپاره په خپل واک کې وساتي، خو د انگریزانو په سترگو کې د ۱۹۳۶ز کال د شهیر تنګي پښه غړېده او نه یې غوښتل مبارزان پر لوړو نقطو حاکم شي. د ۱۹۳۸ز کال په اپریل کې د سویلي وزیرستان سیاسي استازي پوځیانو ته خبر ورکړ، چې له سپلې توی نه څلور میله لرې په درگی سر کې مبارزان سره راغونډیږي. د اپریل پر ۱۴ مه د تورن ایان ډیور او بریدمن پیپ الډرمن په مشرۍ شپږ ټولي له سرویکي څخه او پنځه نور ټولي د جگړن ووډز، تورن بابنگین او بریدمن پیټیګریو تر مشرۍ لاندې د درگی سر پر لور وخوځېدل. د تورن ایان ډیور ټولېو درگی سر ونيو، خو پنځه نور ټولي د مبارزانو د سخت مقاومت په پایله کې له درندې مرگ ژوبلې وروسته بېرته مرکز ته لاړل. وروسته لومړنی ټولی هم د مبارزانو په دویم برید کې ددرگی سر په ساتلو کې بریالی نه شو او د قوماندان ډیور په گډون یې گڼ کسان له لاسه ورکړل. انگریز ځواکونو ته وروسته هوايي مرسته او کارتوس را ورسېدل او د درگی سر یې بېرته ونيو. د ملا شېرعلي خان سرتېرو خپل جوړ کړی توپ د

خپل، عبدالله خان مداخلې وزیر او گڼو نورو مشرانو گډون کړی و.

د اگست پر ۲۴ مه جنرال کولریچ په سویلي او شمالي وزیرستان (میرانشاه) کې د مسیدو او وزیرو جرگو ته اعلان وکړ، چې انگریز ځواکونه په وزیرستان کې پاتې کیږي او د سپکونو د غځولو چارې به هم روانې وي. مسیدو ته وویل شول، چې ددوی یو شمېر سیمې به په خوندي سیمو (Protacted Areas) کې راځي او اېف سي ار قانون به پکې پلي کیږي. د مسیدو پر دریاوو ښاخونو او عمر خېلو یې ناغې هم کېښودې. وزیرو او دواړو ته یې هم په همدې ډول مسالې ډاگیزې کړې. د اگست پر ۱۷ مه یې د بېټنیو جرگه هم وغوښته او پر دوی یې د بندیزونو ترڅنګ، د اگست له دېرشمې نه د سپټمبر تر ۲۳ مې پورې په دريو وقفو کې سختې بمبارۍ وکړې. انگریزانو د برمه شویو هندوانو خلاصون غوښت، چې وروسته بېټنیو خوشي کړل.

انگریزانو په مسیدو او وزیرو کې د سپک غځونې چارې جاري وساتلې او چا یې، چې پر وړاندې خنډ جوړاوه، د خونیاخېلو او غیمبکی په څېر یې ۱۱ او ۱۲ ټپي بمونه پرې غورځول. مولوي شېرعلي خان له منې نه تر ستنېدو وروسته د بر بدر په لسوندي کې اوسېده او له همدې ځایه یې په وزیرستان او له وزیرستان نه بهر سیمو کې عملیات پلاندول. د سپټمبر پر شپږمه د هغه سرتېرو د ډېره اسماعیل خان ولسوالۍ په چودوان کلي کې پر انگریز پلوه هندوانو، پر اوومه او اتمه په بدر لگد، تور وام، شرونګي، ترې ژور، شولام، شکی او څلوېښتي کې د خاسه دارو پر پوستو بریدونه وکړل. جنرال کولریچ په همدې ورځو کې د یو شمېر سیمو د مباردولو پرېکړه وکړه. هغه د سپټمبر په ۱۱ مه او ۱۲ مه د رزمک پوځ د تودې چینې او لادا پر لور ولېږه او د سپټمبر پر نهمه او لسمه یې پر لسوندي بمبارۍ وکړې. انگریز ځواکونو په اسمان منز او بر بدر او د ساړه راغه په سرنه کې پر کلیو بریدونه وکړل او د سپټمبر پر ۱۶ مه یې د ملک خونیاخېل او د هغه د ملگرو پر کورونو بمبارۍ وکړې.

انگریزانو، چې د ایبي فقیر شرایطو ته غاړه کېښوده، له مندیچ نه د غیمبکی پر لور لاړ. د فقیر د سپارښتنو پر بنسټ، په گڼو کلیو کې زلمیانو له خاسه دارو سره نوکړۍ

پر بنو برید، نړیوال شهرت

بنو هغه ځای و، چې وزیرستان ترې کنټرولېده.

ایڼي فقیر پر بنو د برید لپاره له ډېر وخت راهیسې تیاری نیوه. د اسلام بي بي په تړاو د بنو د محکمې غیرعادلانه پرېکړې بنوخي، وزیر، مسید او نور مبارزان سخت قهرولي وو. د ۱۹۳۸ز کال د جولای پر ۲۳مه د ملا شېرعلي خان ۲۰۰ تنو مبارزانو پر بنو برید وکړ او تر څو ساعتونو پورې ټول ښار ددوی په لاس کې و. په برید کې اووه برېټانیایي مامورین ووژل شول او یو شمېر هټی و سوځول شوي.

په دغه برید کې مبارزانو ته هم مرگ ژوبله واوښته او ۲۰ تنه ترې انگریزي ځواکونو ژوندي ونیول. دغه برید د انگریزانو پوځي اتوریته وننگوله او گڼو هندوانو له بنو څخه کېدې وکړې. یو شمېر سرچینې ددغه برید سمبالوونکی مهردل خټک گڼي، چې د بنو احمدزي وزیرو یې ملاتړ کاوه. وروسته انگریزانو په گیمبتي کې پر دوی ځپونکي عملیات وکړل.^{۷۲}

د بریدونو او بمباریو دوام

د ۱۹۳۸ز کال په ډسمبر کې ایڼي فقیر له موسی نیکه نه په راستېدو سره مچ په مداخلو ته لار او انگریزانو پرې سختې بمبارۍ وکړې. له بمباریو نه مداخلې ډېر په ستونزه کې وو. ایڼي فقیر وروسته په تارموره کې میشت شو، خو دلته یې هم په کراره پرېښود او لټکې، مستوی او په مې میاشت کې خړې ته لار. ایڼي فقیر دغه مهال له مداخلو او توري خپلو وزیرو ډېر نهیلی و او په مسیدو کې یې د انگریز خلاف هلې ځلې کولې. توري خپل او مداخلې وزیر ملامت هم نه وو، ځکه دده په ورتگ سره به انگریزانو ددوی پر کلیو او کورونو بمبارۍ کولې. انگریزانو د ۱۹۳۹ز کال د مارچ پر ۱۶مه پر شکتوی برید او په فبروري کې پر مداخلو بمبارۍ وکړې. د ډسمبر پر درېیمه ټانک ته نږدې د یوه انگریز تورن (Duggle) له برمه کولو وروسته انگریز الوتکو پر شابي خپلو بمبارۍ پیل کړې او د ۱۹۴۰ز کال تر جنوري روانې وې.

جولای پر ۱۱مه په ممي راغه کې وکاراوه. دوی په شپږ سوه مترو کې ترکی مورچل په نښه کړ او ۱۴ مرمۍ یې پرې وار کړې. وروسته، چې دوی د کوټکي پر لور تلل انگریزي پوځیان یې په لټون پسې ووتل. ددواړو خواوو ترمنځ په ونې سر کې سختې نښتې وشوې او انگریز ځواکونو ته درنده مرگ ژوبله واوښته. دوی د ساړه راغه پر کلا د برید هوډ درلود. له چنډولي او ساړه راغه څخه د ونې سر پر لور د بریدمن جیمز او بیتل لویس او پیپ الډرمن په مشرۍ ځواکونو د تگ هدف هم پر ساړه راغه د ملا شېرعلي خان د برید مخنیوی و. مبارزانو دلته یوه الوتکه هم وویشته، چې په بیړه په چنډولي کې کښېناسته.

دا وخت د ایڼي فقیر مرکز په خړه کې و، چې د مداخلو وزیرو سیمه ده.^{۷۳}

دلته د افغانستان او نورو سیمو مبارزانو وخت ناوخته پناه اخیسته او د زمک خان ځدران په مشرۍ له افغان حکومت ناراضه مبارزان هم دلته میشتېدل. شاهي ځواکونو په جولای کې د ایڼي فقیر دغه مرکز بمباري کړ او د ۱۹۳۸ز کال د جولای پر ۱۳مه یې دې سیمې ته پلي ځواکونه واستول. دوی، چې خرسین ته ورسېدل، څو کورونه یې ړنگ کړل، پر سبا په دوو بېلو لارو سره بېل شول. د زمک لوا له اتو ټولویو سره د ای ډبلیو ویلیمز په مشرۍ د مزدک پونگه پر لور او دویمه برخه ۱۳مه پلې لوا د باب ینگمتین په مشرۍ ووته. دوی پر لاره بلد نه وو او د پیچومو له امله یې کچرې ښوییدې. مبارزانو پر لاره ماینونه ورته اېښي وو، خو وروسته گرد او توپان هم لارورکي کړل. مبارزانو د تنگي په مهمو نقطو کې ځایونه نیولي وو. دې ټولو عواملو ددوی د خړې عملیات له ناکامۍ سره مخ کړي وو. دوی ته ماینونه د کابل یوه افغان طالب جوړول، چې وروسته په بنو کې انگریزانو پر دار راوځړاوه. د باب ینگمتین پر لوا په یوه پیچومي کې برید وشو، ځکه خو یې مخکې او شاته د تگ لارې بندې شوې. دوی په دې ورځ د تنگي لوړو څوکو ته په ختو بریالي نه شول، شپه یې همدلته تېره کړه او پر سبا د سکاوت سرتېرو په ملتیا وژگې ته لاړل.

وه، چې له خلاصون وروسته به پرې بمباری او عملیات نه کیږي. په همدغه کال او بیا پر ۱۹۴۷ز کال د پاکستان تر رامنځته کېدو پورې د انگریزانو پر خلاف په وزیرستان کې د مسیدو او وزیرو جگړې روانې وې. جنرال ایلېټ له ۱۹۳۶ نه تر ۱۹۴۹ز کال پورې وضعیت په اړه وايي:

«که څه هم د وزیرستان بغاوت له ۱۹۳۶ز کال نه تر ۱۹۴۹ز کال پورې تر ډېره خپل شوی و، خو حکومت پر سویلي سیمو بشپړ کنټرول نه درلود. په وانه او رزمک کې پوځ او سپکونه خوندي نه وو. پوځ یوازې له وسله وال کاروان سره یوځای سفر کولای شوی. د پوځ د پلي کنټرول پرځای په کلیو کې عملیات او بمباری هوایي ځواک پرمخ وړل. تر دوو کلونو په پرله پسې توگه هوایي بمباری کېدې. حکومت د پیلوټانو د روغې ستنېدا لپاره ستر انعامونه ټاکلي وو. په ۱۹۴۴ز او ۴۵ کلونو کې د بوما جگړې لپاره د مسیدو له سیمې نه دوه ټولې جوړ شول. په دوی کې ډېری مسید د ملېشو پخواني سرتېري وو. په ۱۹۳۹ز کال کې حکومت له رزمک او وانه نه د پوځ پر اېستلو او د ملېشو پر تجهیز غور وکړ، خو د امنیتي ملحوظاتو له مخې دا چاره وځنډېده. په ۱۹۳۷ز کال کې د ټول کال په عملیاتو کې سکاوټیان له خپلو پوستو بهر په شام میدان او نورو سیمو کې د سپکونو د خونديتوب او په شکتوی کې د قبیلو د محاصرې په دنده وگومارل شول. پر ۱۹۴۴ز کال د جنرال ټکر تر مشرۍ لاندې د سرحد دفاعي کمېټې له سیاسي او پوځي افسرانو د هغوی ژبنۍ او لیکنې راپې واخستې او وروسته یې لاندې وړاندیزونه وکړل:

- سکاوټونو ته زیاتې وسلې، واړه توپونه او ټانکونه ورکړل شي
- هغوی ته د ازادو قبایلو سیمو د یوه سیمه ییز پوځ درجه ورکړای

شي.

په ۱۹۴۰ز کال کې د مسیدو او وزیرو په گڼو سیمو کې جگړې وشوې. د همدغه کال د اگست پر شپږمه د تورن بلیز ریډرفورډ تر مشرۍ لاندې پوځیان د ټپي کلي پر نښي او کین لوري را تاو شول، خو، چې شاوخوا وزیرو د مبارزانو په ملاتړ پر انگریز ځواکونو را وځغستل، له سیمې یې پښې سپکې کړې. په دې جگړه کې وزیرو سرتېرو انگریز افسر تورن رسل ځای پرځای وواژه. له دې پېښې وروسته انگریزانو د مې له ۲۵مې نه د ۱۹۴۱ز کال د سپټمبر تر ۳۰مې پورې په اسدخېلو، سین تیږې، ټیکري سر، کلندرې سر او دته خېلو کې څو سختې جگړې وکړې.

په سین تیږه کې انگریزانو غوښتل، چې د رزمک او وانه په لواگانو د عبدلي مسیدو کورونه ونړوي. د رزمک لوا، چې تودې چینې ته رسېده، د مبارزانو تر برید لاندې راغله. کله، چې د لوا قوماندان ووژل شو، پوځیان بېرته د رزمک پر لور په تېښته ول، خو بیا هم د مبارزانو تر بریدونو لاندې راغلل. د ډسمبر پر څلورمه او شپږمه الوتکو پر سین تیږې بمباري وکړه او پوځیان په دویمه ورځ د تودې چینې کمپ ته ورسېدل. په دغه برید کې د انگریزانو د رزمک لوا تر سلو ډېر پوځیان ووژل شول. د ۱۹۴۰ز کال په جولای کې ایبي فقیر د بېرمل په مرغه کې اوسېده، خو وروسته د مولوي شیرعلي خان او نورو مسیدو په غوښتنه د نومبر په وروستیو کې مکین ته لاړ. دده په راتگ سره د مبارزانو بریدونه چټک شول او پر تیارزې کلا (۳۰ نومبر)، لادې کلا، شکرکوټ، خټې کلي، درپه خېلو، سپین وام، رزمک نري، نری ویالې، بویه کلا، ابلنکي، خر کمر، منز غره، ژام چینې، سپرې غر، سپین میدان، سرویکي - وانه سرک، خمتې غره، شکتوی، ډمډیل، زیر غره او گڼو نورو سیمو کې مبارزانو پر انگریزي ځواکونو بریدونه وکړل او په یو شمېر مواردو کې پر دوی بمباری وشوې. د ۱۹۴۱ز کال په جون کې شابي خېلو د جنوبي وزیرستان سیاسي استازی ډونلډو وتښتاوه او واړه شکتوی ته یې یووړ. ډونلډ ۱۲ ورځې وروسته د شپږزه رویو په بدل کې خوشی شو، خو شاهي الوتکو ددوی سیمې سختې بمباری کړې او دوه الوتکې یې د سرتېرو په بریدونو کې را وغورځېدې. په دې پېښه سیاسي استازي ځان په تومانچه وواژه، ځکه ویل کیږي ده له شابي خېلو سره ژمنه کړې

پاکستان نه وغوښتل، چې له وزیرستان او نورو پښتني سیمو خپل ځواکونه وباسي. هغه د ۱۹۵۲ز کال د مې پر ۲۸مه (د ۱۳۳۱ل کال د جوزا اتمه) د پښتونستان په جرگه کې د یوه پرېکړه لیک له لارې د پښتونستان رسمي اعلان وکړ. په دې جرگه کې د لر او بر گڼو پښتنو مشرانو او د وزیرو او مسیدو تر ۱۰ زرو پورې کسانو گډون کړی و. د جرگې په پرېکړه لیک کې د منځني پښتونستان (وزیرستان، کورمه، بنو او نورې سیمې)، شمالي پښتونستان (تیرا، مومند ایجنسی، اورکزۍ ایجنسی، باجوړ او نورو سیمو) او جنوبي پښتونستان (کوټې او اړوند سیمو) مشرانو، د ایالتي حکومتونو رییسانو او د چترال شهزاده پر نړیوالو غږ وکړ، چې پښتونستان په رسمیت وپېژني. دوی پاکستان ته گوتهڅنډه وکړه، چې د پښتونستان په خاوره کې له لاسوهنې ډډه وکړي، زندانیان یې ور خوشي کړي او که دا کار نه کوي د پښتونستان ملت به یې پر وړاندې زور او د ځواک استعمال ته اړ وځي. دا وخت د منځني پښتونستان د حکومت رییس ایبي فقیر او د ایالتي ملي شورا رییس ظهیر الدین رضانی مسید و. د قضا (ستري محکمې) رییس یې مولوي محمد ظاهر خان، د کورنیو چارو امیر (ایالتي وزیر) مولوي وارث خان او د بهرنیو چارو امیر (وزیر) حبیب الرحمن خان و. اورنگزیب مسید د مسیدو د اعلي قوماندانۍ د مرستیال په توگه دنده ترسره کوله او په گورویک کې د پښتونستان پر مرکزي گارد هم کار کېده. احمدزي، اتمانزي وزیرو، سیدگیو او داورو هم خپلې پوځي اعلي قوماندانۍ درلودې.^{۷۰}

د منځني پښتونستان د گورویک په جرگه کې ایبي فقیر حاجي میرزا علي خان، عبدالله خان مداخېل وزیر، فرقه مشر شاه بهرام مسید، ظهیرالدین رضاني، ملا شیر علي خان جنگي مسید، زمانخان داور، فرقه مشر دلبرخان احمدزي وزیر، د جنوبي پښتونستان د ایالتي حکومت رییس محمد ایوب خان، د شمالي پښتونستان د تیرا خانگې د ملي محلي شورا رییس او د اړیديو مشر حاجي نوردل خان او ملک ولي خان کوکي خېل اړیدي، د مومندو خانگې د ملي محلي شورا رییس محمد شعيب خان، د اورکزيو خانگې رییس زرغون شاه خان، د چترال شهزاده احيات خان، د چترال د

• ددوی د سمبالښت لپاره دوه جگړیان وگومارل شي، چې یو به په کوټه کې د بلوچستان ملېشې او بل به په پېښور کې سرحدي ملېشې سمبالوي.

• او پوځي چاوڼۍ له ازادو سیمو لرې شي

د سرحد (اوسنۍ پښتونخوا) والي جورج کښنگهم وړاندیز وکړ، چې په وزیرستان کې د ۱۹۱۹ز کال تر حدودو، یوازې په وانه، میرانشاه او چنډولي کې ملېشې پوستې پرېښودل شي او له هغه وروسته کلونو کې جوړې شوې پوستې خاصه دارو ته وسپارل شي.^{۷۱}

د ۱۹۴۷ز کال د اگست پر ۱۴مه د پاکستان په نامه یو نوی هېواد وټوکېد او وزیرستان هم ددغه هېواد تر قلمرو لاندې راغی. ایبي فقیر د ډیورنډ کرښې مخالف و او د پاکستان له رامنځته کېدو سره یې څه بدلون ونه لید، ځکه په وزیرستان کې پوځ او سیاسي استازي د انگریزانو وو او پر دفترونو د بریتانیا بیرغ رپېده. قانون، سیاست او نظام هرڅه ددوی په لاس کې وو او ډیورنډ کرښه او د پښتنو بېلتون په خپل حال پاتې شو. هغه به ویل: «د ډیورنډ کرښه شپېته گزه ده، چې ۳۵ گزه تورخم او ۲۵ گزه سپین بولدک دی او نوره کرښه نشته». هغه د پاکستان له حکومت سره هم مخالفت وکړ او د مرگ تر پایه یې ونه مانه.

د ۱۹۴۷ په اکتوبر او د ۱۹۴۸ز کال په مارچ کې ایبي فقیر کابل ته دوه ځله خپل پلاوي واستول او په گورویک کې یې د پښتونستان لپاره عملي چارې پیل کړې. ظهیرالدین رضاني د پښتونستان د خپلواکۍ غوښتنې شعار د پراختیا په موخه له گورویک مرکز نه د ازاد پښتونستان په نامه یوه اوونیزه خپرونه.

د ۱۹۵۰ز کال د جنوري میاشتې په دویمه اوونۍ کې د وزیرستان، بنو، اکوړيو، کورمې او نورو پښتنو سیمو تېرونو د پښتونستان د ملي اسمبلې د وزیرستان خانگې او مشر د ټاکنې په تړاو جرگه وکړه او ایبي فقیر یې د خپل رییس په توگه وټاکه. نوي امیر له

صدراعظم دل ارام خان زوی محمد عثمان خان او گڼو نورو مشرانو گډون کړی و.

(د جرگې پرېکړه لیک په ضمیمو کې وگورئ).

د پښتونستان غورځنگ په گورویک کې په زرگونو کسان ورجذب کړل، خو دې چارې د پاکستان حکومت د ایبي فقیر پر وړاندې غبرگون ته وهڅاوه. پاکستانی الوتکو د ۱۹۴۸ز کال د جون پر ۲۹مه په داورو، په جولای کې په خدرخېلو، د ۱۹۴۹ کال د فبروري پر لومړۍ په ملک اژدر زیارت، د جون پر ۱۲مه په مغلگي، د ۱۹۵۰ کال د جولای پر ۲۶مه په واڼه، د سپتمبر پر نهمه په مکین، د اکتوبر پر درېیمه په دانا او شولام کې د پښتونستان پر ملاتړو غونډو بمبارۍ وکړې او گڼو کسانو ته یې مرگ ژوبلې واړولې. د گورویک د غونډې پرمهال هم پر گورویک مرکز پاکستانی الوتکې گرځېدې، خو د بمبارۍ لپاره یې فرصت ونه موند.

خلورم څپرکی

د استخباراتي جگړې منځی

د لومړۍ او دویمې نړیوالې جگړې په ترڅ کې بریتانیا، روسیې، جرمني او ایټالیا ټولو وزیرستان، یو بل ته د ضربې رسونې، یا په بله وینا د هند نیمې لویې وچې د واکمنۍ په موخه د خپلو استخباراتي هڅو ډگر گرځولی و.

وزیرستان هغه وخت د بریتانیا د خورگوتې حیثیت درلود، چې نه یې غوڅولای شوی او نه یې د رغېدن هیله درلوده. د بلشویکي روسیې او وروسته د جرمنیانو د پرمختگ د مخنیوي لپاره بریتانیا ته افغانستان له ستراتیژیک لحاظه خورا مهم و. له افغانستان سره لومړۍ او دویمه جگړه په واقعیت کې له سند نه د افغانستان پر لور د سرحدی پولو رانږدې کول و. په دې دواړو جگړو کې افغانانو په ښکاره بری ترلاسه کړی، خو له بده مرغه ترېخ واقعیت دادی، چې افغانستان په دغو جگړو کې د خپلې خاورې یوه ستره برخه له لاسه ورکړې ده.

انگریزي څارگری

په ۱۸۷۸ز کال د بریتانیا په ټولو پوځي درستیزوالیو کې استخباراتي څانگې پرانېستل شوې، چې په لومړي سر کې دريو افسرانو او د هغوی دوو مرستیالانو پرمخ وړې، خو په ۱۸۹۲ز کال کې دغه شمېر پنځو افسرانو او د هغوی څلورو مرستیالانو ته

جاپان او جرمني څارگرو (استخباراتو) اړیکې، د شوروي د کمیتین او قبایلو اړیکې او د جرمني او ایپي فقیر اړیکې ټول له نږدې څارل او له څو مواردو پرته یې د هغوی ډېری هڅې شنېدې کړې وې.

بل پلو جرمنیانو د ترکیې د اسلامي خلافت غورځنگ د پلویانو او یو شمېر افغان واکمنو په مرسته کونښن کاوه، چې په وزیرستان کې د انگریزانو پر وړاندې د وزیرستان او قبایلي سیمو پښتانه را وپاروي. جاپان او ایټالیا د دویمې نړیوالې جگړې په وخت کې پر داسې پلانونو کار کاوه، چې په وزیرستان کې د وزیرو او مسیدو د مبارزو په هڅونې او پیاوړتیا سره په هند کې انگریزان بوخت وساتي او اروپایي جبهو ته ونه رسیري. افغانستان په دې لوبه کې تر یوه بریده ښکیل و، خو د بریتانیایي هند پرله پسې گواښونو او په قبایلي سیمو کې د کابل واکمنو او انگریزانو پر وړاندې عمومي پاڅون، دا مجال نه ورکاوه، چې ددغو لوبو اصلي برخه وگرځي.

د جرمني د پوځي څارگری ډلې مشر سکارین نيدر ماير او د ډپلوماتیکې ډلې مشر ورزین هنتیگ په کابل کې پر دې کار کاوه، چې په وزیرستان او نورو قبایلي سیمو کې د خپلو ترکي متحدانو په همکاري د انگریزانو پر وړاندې خلک را پاڅوي. په ۱۹۱۴ کال د انگریزانو پر وړاندې د مکې د والي غالب باي په حکم د عبدالرحیم لاهوري د اسلامي خلافت فتوا په قبایلي سیمو او د وزیرستان په توچي کې د وزیرو مبارزې چټکې کړې. جرمنیان وروسته د انگریزانو په فشار افغان امیر له کابل نه وشړل، خو سکارین نيدر ماير د چین له لارې له وزیرستان سره خپل اړیکې ساتل.^{۷۷}

د قلبي خان انگریز پلوه شبکه

انگریزانو له یو شمېر معاش خورو ملایانو نه د کابل حکومت، بلشویکي روسیې او وروسته جرمني او ایټالیا پر وړاندې د یوې وسیلې په توگه کار اخست. هغوی د بلشویکانو د مخ پر ودې فعالیتونو د مخنیوي په موخه د ۱۹۳۹ز کال په اگست کې د قلبي خان تر مشرۍ لاندې د ملایانو یوه شبکه جوړه کړه. انگریزانو د قلبي خان او

لوړ شو. په ۱۹۰۳ز کال کې ددغو څانگو مشرۍ ته یو ډگر جنرال راغی، چې ټوله څانگه یې تنظیموله. کله، چې په ۱۹۱۲ او ۱۳ کلونو کې په هند کې د بریتانیایي پوځ په منځ کې لوړ اصلاحات پیل شول، د (MO3) په نامه یې یوه نوې څانگه پرانېسته. دې څانگې د پوځي عملیاتو او عمومي کارکوونکو ریاست درلود، چې د ډگر جنرال په مشرۍ د پوځي عملیاتو عمومي ریاست ته به یې رپوټ ورکاوه.^{۷۶} دې څانگې څلور نور ښاخونه درلودل، چې پر سرحد ایالت او قبایلي سیمو، افغانستان، او روسي ترکستان یې فعالیتونه را څرخېدل. پنځم ښاخ یې پر څانگرو محرمانه چارو تمرکز درلود. ټول کارکوونکي یې ۱۵ افسرانو او ۱۰ کارکوونکو ته رسېدل. دغه استخباراتي څانگې تر ۱۹۴۷ز کال پورې فعالې وې او له اړتیا سره سم یې د کارکوونکو شمېر ډېرېده. په افغانستان او قبایلي سیمو کې د بریتانیا ډپلوماتیکو مرکزونو او ډپلوماتانو د سیاسي فعالیتونو ترڅنگ استخباراتي فعالیتونه هم درلودل. پولیټیکل اجنتان د بریتانیا د څارگرو ادارو په بشپړ خدمت کې ول او په افغانستان کې د بریتانیا، روسیې او جرمني سفارتونه او سوداگریز او نور مراکز عملا د استخباراتي جگړو مرکزونه وو.

د انگریزانو څارگری په افغانستان، بریتانیایي هند او روسي ترکستان کې خورا پیاوړې وه. د جرمني او ایټالیایي څارگرو د پراشوتې عملیاتو او وسلو د انتقال درې پرله پسې هڅې د انگریز څارگری ځیرکتیا شنېدې کړې. د شلمې پېړۍ په څلورېنیمو کلونو کې د جاپان هڅې هم د انگریز څارگری له خوا له ماتې سره مخ شوې.

د ۱۹۴۰ کال په وروستیو کې جاپان په بریتانیایي هند کې قونسلگری درلوده او خورا ځیرکو جاسوسانو یې پکې کار کاوه. د جرمني ابویر څارگری ادارې کونښن کاوه، چې له جاپانپانانو سره یوه تفاهم ته ورسیري، ځکه دوی تر دې وخته له انگریزانو سره په مستقیمه جگړه کې ښکیل نه ول او جرمنیانو ته یې معلومات ورکولای شول. وروسته جوتنه شوه، چې جاپانپانانو هغوی ته د بریتانیایي ځواکونو د استحکاماتو او ځواکونو په تړاو معلومات ورکړي وو او په کابل کې یې خپل شارژدافیر ایواساکي د انگریزانو د پوځي استحکاماتو او بولان لارې د ارزونې په موخه د بلوچستان کویټې ته لېږلي و. انگریزانو د

سوات لومړي وزير حضرت علي د سوات، بونير، مردان او رانيزيو ملايانو ته پيسې ورکولې، چې سړي سر ۱۵ هندي روپۍ وې. د اشغور او دواڼې ملايانو ته لس روپۍ ورکول کېدې. د کوهات ملايانو ته مرستيال کمشنر شيخ محبوب علي پيسې ورکولې او د بنو د ملايانو معاشونه نواب ظفرعلي خان او تاج علي خان ورکول. ^{۷۸} د ديره اسماعيل خان ملايانو (د اماخېلو فقير، پير موسی زي او پير زکوري) ته مرستيال کمشنر محمد اسلم پيسې ورکولې. هغوی ته سړي سر ۲۰۰ هندي روپۍ ورکول کېدې. د خيبر اړيديو او د اسمار ملايانو ته سياسي استازي يکن او مولوي برکت الله پيسې ورکولې او دوی د جرمني او ايتاليا ترڅنگ د کانگرس پر ضد هم تبليغات کول. کينگهم وايي، چې د ايبي فقير د خپلولو لپاره دوی هغه ته د شوې فقير، اماخېلو فقير، کړوغې ملا او حاجي اخوندزاده په لاس ليکونه ور وليدل، خو فقير د انگرېزانو خلاف له خپلو بريدونو لاس واخست. ^{۷۹}

د انگرېزانو له سره، چې د شوروي يرغل ويره ووته، هغوی د قلي خان او د هغه د ملايانو له لارې د جرمني او ايتاليا پر ضد تبليغات پيل کړل. د قلي خان (انگرېزانو) دې شبکې په کابل، سرحد ايالت او د هند په نورو سيمو کې ځانگې درلودې او د انگرېزانو له سياستونو او سپارښتنو سره سم فعاليتونه يې کول. د روسيې د څارگرو ادارو ارشيفي اسناد نښي، چې دې شبکې د ايبي فقير پر وړاندې د ملا فضل دين ^۷ په گډون د وزيرستان څو ملايان او په مومندو کې د ۵۰ زره هندي روپو کلنۍ سبسايډي په بدل کې د ترنگريو حاجي زوی پاچاگل او ملک پنچگل ور خپل کړي وو، خو په دې برخه کې

^۷ د ملا فضل دين د مبارزو سرښت يو لامل د نادرخان واکمنېدل و او بل له ايبي فقير سره يې د پخې همکاري لامل دا کېدای شي، چې توري خېلو وزيرو د ۱۹۱۳ز کال په نومبر کې د وزيرو او مسيدو د شخړو د حل په تړاو د ملا پوونده په نوبت د زمک په جرگه کې له هغه سره وړ چلند نه و کړی او وروسته يې د هغه له پلويانو سره په شخړو کې دده د تره زوی فقير او شپږو شېخانو په گډون ۲۴ تنه مسيد ووژل. په دې پېښه کې له وزيرو هم ۱۵ تنه وژل شوي وو، خو ملا پوونده هغوی له غچ اخستونکو بريدونو را وگرځول. دا پېښه د ملا له مرگ (۱۹۱۲، د نومبر دويمه) نه درې مياشتې مخکې شوې وه.

ملا مروت له لارې د سرحد له جمعيت العلماء سره اړيکي ټينگ کړل او وروسته يې د روسانو او جرمنيانو پر وړاندې د معاش خورو ملايانو شمېر تر ۵۹ تنو ورسېد.

د سرحد ايالت د هغه وخت والي جورج کينگهم وايي: « قلي خان د ملا مروت له لارې د سرحد جمعيت العلماء له مشرانو او په هند کې د هغوی له ملاتړو سره اړيکي ټينگ کړل. دوی په منبر او غونډو کې د روسانو او جرمنيانو خلاف ويناوې او ليکنې کولې. دوی ټولو ته د ملا مروت په لاس پيسې ورکول کېدې».

دغو ملايانو ته داسې پيغام ورکول کېده، چې انگرېزان اهل کتاب دي، خو بلشويکي روسان خدای او کتاب نه مني او له هغوی سره بايد په گډه مبارزه وشي. يادو ملايانو د انگرېزانو تر اغيز لاندې خلک په شعوري يا غير شعوري ډول د هغوی په ليکو کې خدمت او گومارنې ته هم هڅول.

کينگهم په خپلو يادښتونو کې وايي: « ما د سرحد د جمعيت العلماء مشران په دې راضي کړل، چې په وزيرستان کې د ايبي فقير ليدو ته لار شي او ورته ووايي، چې تراوسه يې د انگرېز خلاف جگړه جهاد و، خو اوس انگرېزان پخپله له جرمني او ايتاليا سره په جگړه کې ښکيل دي او ايبي فقير دې په دې ورځو کې د انگرېزانو خلاف جگړه ودروي، ځکه هغوی د کفر خلاف جگړه کې ښکيل دي او دا هم په يو نه يو ډول د اسلام خدمت دی».

ايبي فقير او نورو مبارزانو د سرحد د جمعيت العلماء د پلاويو درناوی کاوه، خو په دې نه پوهېدل، چې ددوی تر شا د انگرېزانو ملاتړ او هڅونې دي. له ورو ملايانو سره انگرېز چارواکو د سيمې د ملکانو او نوابانو له لارې اړيکي ټينگول، خو د منځنۍ کچې ملايان له مرستيال کمشنرانو او ستر او مشهور ملايان پخپله له والي سره په اړيکه کې وو. کينگهم وايي، چې د شيرپاو غلام حيدر د رځې، کوټ، ترناو، تنگي، اتمانزيو، پړانگ، عمرزيو او چارسدې له ملايانو سره اړيکي ټينگول. دوی ته د مياشتې ۴۰ او پنځوس هندي روپۍ ورکول کېدې او په څلورو مياشتو کې ترې کاري رپوټونه غوښتل کېدل. د نوبنار او پښور (مشخصو) ملايانو ته د مياشتې ۱۵ روپۍ ورکول کېدې. د

ژمنې او مرستې په هغه حد کې نه وې، چې د انگریزانو پر وړاندې د یوې نوې جگړې پروژې پرې پرمخ لاړه شي. امان الله خان په اپریل میاشت کې له انگریزانو سره د بنه گاوندیتوب پر سر خبرې پیل کړې او اعلان یې وکړ، چې افغانستان د روسیې او شوروي اتحاد ترمنځ نه راځي او د ناپیلتوب سیاست خپلوي.^{۸۰}

وروسته د بلشویکانو سیاست داو، چې په افغانستان او هند کې د کمیتین (د بلشویکانو کمونېستي انټرناسیونال) څارگرې ادارې فعالیت په منځنۍ اسیا کې د انگریز دریځ کمزوری کوي. شوروي اتحاد د بریتانیایي هند پر وړاندې د یوه انقلابي مرکز په لټه کې و او دغه مرکز له وزیرستان پرته بل ځای نه و. هغوی په ۱۹۲۰ کال د منځنۍ اسیا او هند لپاره په تاشکند کې د ترکستان دفتر پرانېست. ددغه دفتر پټې غیر رسمي برخې په افغانستان او هند کې استخباراتي چارې تنظیمولې. هغوی په قبایلي سیمو کې د خلکو د پارونې لپاره یوه پوځي څانګه جوړه کړه، چې جذب کېدونکو کسانو ته پکې په قبایلي سیمو کې د کارېدونکو ټولو وسلو (توپچي، هوایي، سپاره نظام، پلي ویشتونکو او انجنیري) زده کړې ورکول کېدې. په دې څانګه کې ډېری له هند نه کېوال شوي مسلمانان، قبایلي وګړي او د ترکستان مسلمان افسران جذب شول، چې په شپږو میاشتو کې به وزیرستان او قبایلي سیمو ته استول کېږي.

د هند د کمونست ګوند لومړۍ شمېره کارت د وزیرستان او خیبر د مرستیال کمشنر وراره عبدالقیوم دولت خېل اخستی و. هغه د پولنډ له جبهې نه په بیره را غوښتل شوی و، خو د هند د انقلابي کمېټې چارې پرمخ بوځي. په تاشکند کې روسي څارگرۍ د لومړي ځل لپاره د قبایلي سیمو له هغو وګړو سره خبرې وکړې، چې د انگریزانو پر وړاندې د مرستې ټولولو په هدف تللي وو. د ۱۹۲۰ کال په پای کې له وزیرستان نه د سلیم خان په مستعار نامه یو کس (اکبرشاه) ورغی. اکبرشاه غوښتل، چې د وزیرو او مسیدو د مبارزو د چټکتیا لپاره د ولادیمیر ایلیچ لېنین مرسته ترلاسه کړي، خو په مسکو کې کمیتین او شوروي مشرانو د هغه غوښتنې رد کړې.^{۸۱}

د ۱۹۲۰ کال په نومبر کې د عبدالحق او محمد اقبال په نومونو دوه کسان د

یې کره سند او شواهد نه دي وړاندې کړي. د فضل دین په اړه دا ادعا هم شوې، چې له ایبي فقیر سره مخالف و. پر دې سربېره د سرحد والي جورج کینګهم په خپلو یادښتونو کې د پورتنیو دريو کسانو او د وزیرستان د هیڅ داسې ملا نوم نه دی یاد کړی، چې له انگریزانو یې د قلي خان د شبکې له لارې پیسې اخستې وي.

په قبایلو کې د روسي څارګرو نفوذ

افغانستان د ۱۹۱۹ او ۲۱ کلونو په ترڅ کې د بریتانیا پر وړاندې د سترې جگړې توان نه درلود، خو د وزیرستان او نورو قبایلي سیمو خلکو ته یې وسلې او امکانات ورکول.

د ۱۹۱۹ کال په ډسمبر کې د شوروي اتحاد د ډپلوماسۍ مسوولیت په هند کې د انگریزانو ځپل او له قبایلي سیمو نه د یوه چاودېدونکي کپسول (Detonator Capsule) په توګه کار اخستل و. دغه مسوولیت د روسیې استازي براوین پر غاړه درلود. روسانو په دې وختونو کې غوښتل، چې په جلال اباد، کندهار، غزني او کاني ګروم کې «پټې کونسلګرۍ»^{۸۲} پرانيزي او له امان الله خان نه قبایلي سیمو ته د وسلو د ټرانزیت اجازه واخلي. افغان حکومت په افغانستان او قبایلي سیمو کې د بلشویکانو له نفوذ، د انگریزانو له غبرګون او په روسي وسلو د قبایلي وګړو له سمبالښت نه وپریږده، ځکه د کابل امیر یې هم ګواښلای شوی.

د افغان- انگریز له درېیمې جگړې وروسته امان الله خان او د هغه ملګرو کونښن کاوه، چې د بریتانیایي هند د پرمختګ پر وړاندې قبایلي سیمې د یوه پوځ دیوال په څېر وکاروي او په همدې موخه نادرخان د قبایلي سیمو او وزیرستان مبارزانو ته پټې وسلې او مالي مرستې ورکولې. د ۱۹۲۰ کال په مارچ کې د افغان حکومت او شوروي اتحاد ترمنځ د بریتانیایي هند پر لور د ګډ برید په اړه خبرې وشوې، خو د روسیې

^{۸۱} - د روسي لیکوال تیخانوف په وینا، په روسي ارسیفونو کې همدا ډول لیکل شوی.

ترینگلي کړل. بلشویکي مشرانو له دغه فرصت نه د گټې اخستې په هدف یوځل بیا په قبايلي سیمو کې د نفوذ او د خلکو د پارونې په تړاو خپلې هڅې گړندی کړې. په کابل کې د شوروي استازي راسکلنیکف په دې لټه کې و، چې د درېیمگرو له لارې له قبايلي وگړو سره مرستې وکړي او هغوی د انگریزانو پر وړاندې وپاروي. انگریزانو د شوروي اتحاد ټولې څارگرې کړنې څارلې او لارډ کرزن د ۱۹۲۳ کال د مې پر اتمه په بهرنیو اړیکو کې د روسیې د خلکو د کمشنرۍ مرستیال م. لیتوینف ته داسې اسناد ورکړل، چې په قبايلي سیمو کې یې د روسیې له مداخلې پرته پورته کوله. په دې کې یو داسې سند هم و، چې د ۱۹۲۳ کال د فبروري پر ۲۱ مه شوروي استازي راسکلنیکف مسکو ته استولی و: «زه په دې لگیا یم، چې له وزیرستان سره ۳۰۰ روپل (ټوپک) او ۱۰ صندوقه کارتوس مرسته وکړم».

دغو پرله پسې ناکامیو شوروي اتحاد دې ته اړ کړ، چې په قبايلي سیمو کې د هند د انقلابي مرکز له رامنځته کولو او د قبايلي وگړو له بېرني پارونې لاس واخلي. د امان الله خان پر ضد په خوست او جنوبي سمت کې د خلکو پاڅون هغه دې ته اړ کړ، چې له روسیې او جرمني پیلوټانو نه د هغوی د ځپنې لپاره مرسته وغواړي. دې چارې روسیې ته دا فرصت ورکړ، چې په بریتانیايي هند کې د نفوذ لپاره د افغانستان له خاورې گټه واخلي. افغان حکومت د کمینټرن پر جاسوسانو سترگې پټې کړې او هغوی نور له باکو نه په افغانستان او قبايلي سیمو کې خپلې چارې تنظیمولې. په ۱۹۲۵ کې هغوی په کندهار کې د قبايلي سیمو نامنظمه تشکیلاتو کار پیل کړ، چې په پام کې وه د هرات او میمنې له لارې وسلې ور واستوي. دغه تشکیلات باید لومړی بلوچستان او بیا د ژوب-گومل له لارې وزیرستان ته تللي وای. روسان دې ته چمتو وو، چې پر قبايلي وگړو ددوی وسلې د افغانستان دفاع وزارت ووېشي، خو په افغانستان کې وروستیو بدلونونو د روسیې څارگرو چارې ټکنې کړې.

جرمني څارگر «شامي پیر»

قبايلي سیمې له یو شمېر استازو سره تاشکند ته لاړل. هغوی ته زر تزاری کروڼسه او د ۲۵ زره هندي روپيو په ارزښت د سپینو زرو افغاني سکې ورکړل شوې. په کابل کې د شوروي د سفارت او ترکستان کمینټرن اسناد نښي، چې هغوی ته په باجوړ کې د فعالیت دنده ورکړل شوې وه، ځکه کمینټرن په باجوړ کې خپل پټ دفتر پرانېستی و. عبدالحق د نومبر پر ۲۹ مه په کابل کې له افغان چارواکو سره خبرې وکړې او ټولې پیسې یې له خپلو نورو ملگرو پټې کړې او په داسې حال کې، چې له اطلاعاتو سره یوځای انگریزي چارواکو ته روان و، د افغان حکومت امنیتي ځواکونو لاس ته ورغی. هغه همیلټن ته په خپل لیک کې لیکلي و، چې له مهمو او ارزښتناکو معلوماتو سره ور روان دی. روسان دغه وخت وپوهېدل، چې نوموړی د انگریزانو جاسوس و. روسانو په دې برخه کې گټې نورې هڅې هم وکړې، خو قبايلي وگړو خپل ټول اطلاعات له افغان چارواکو سره شریکول او د هغوی له اجازې پرته یې فعالیت نه کاوه. د روسیې اسناد نښي، کله چې د ۱۹۲۱ز کال په اوړي کې په قبايلي سیمو کې وچکالی خلک سخت وځپل، د روسیې د ترکستان دفتر (په کابل کې د شوروي استازي راسکلنیکف له لارې) په وزیرستان کې د عبدالرزاق د فعالیتونو د پراختیا په هدف، نوموړي ته د ۱۵۰۰۰ روپلو په ارزښت د سرو زرو سکې ولیږلې.^{۸۷}

د افغانستان حکومت شوروي ته اجازه نه ورکوله، چې له افغان خاورې قبايلي سیمو ته وسلې تړانزېت کړي. دې چارې روسان دې ته اړ اېستل، چې د پامیر (چترال-باجوړ) په څېر له پټو لارو خپلې اجنداوې پرمخ بوځي. دلته د میشتو اسماعیلی وگړو اړیکي له افغان امیر سره ټینگ وو. د چترال خانانو انگریزانو ته د ۱۹۲۲ کال د نومبر پر ۱۱ مه او ۲۳ مه د ترکستان دفتر دوه ډلې وسپارلې او په دې توگه د کمینټرن او ترکستان دفتر هڅې شنډې شوې.

د ۱۹۲۲ کال په وروستیو کې، چې په وزیرستان او نورو قبايلي سیمو کې د انگریزانو د پرمختگ پالیسي پر وړاندې د خلکو مبارزې تودې شوې، انگریزانو پر وزیر او مسیدو سخت عملیات او بمبارۍ وکړې. دې مسالې د افغانستان او انگریزانو اړیکي

الله خان د بیا واک ته رسېدو لپاره د وزیرستان او قبایلي سیمو د وگړو راپورته کول و. هغوی پوهېدل، چې یو خوا د وزیرستان خلک (پر ژمنو د نه درېدو) او سلیمان خېل(د مالیې لوړېدو) له امله د نادري کورنۍ خلاف دي او بل پلو د امان الله خان پلویان هم، چې له انگریزانو سره په جگړه کې دي، د هغه بېرته راتگ ته لېوال دي.

هینیتیک د ټانک له نواب سره هوکړه وکړه، چې د سود له مخې به شامي پیر ته پیسې ورکوي، خو دا، چې د ټانک نواب د انگریزانو نږدې سپری و، په دې چلوته کې د انگریزانو له لاس درلودو انکار نه شي کېدای. د ۱۹۳۸ کال په لومړیو کې شامي پیر له انگریزانو نه د ویزې تر ترلاسه کولو وروسته، وزیرستان ته لاړ او په خلکو کې یې خورا تود هرکلی وشو.^{۸۴}

شامي پیر د ۱۹۳۸ کال د جون پر ۱۵مه په کانپګروم کې د مسیدو او وزیرو جرگه راوغوښته او د ظاهرشاه د نسکورولو په اړه یې له خلکو سره خبرې وکړې. له شامي پیر سره دا وخت د سرورزو یونیم ټن سکې وې او پر خلکو یې د کابل حکومت خلاف د پاڅون په موخه وېشلی. په لږ وخت کې هغه د ظاهرشاه خلاف پنځه زره کسان راغونډ کړل، خو ایپي فقیر یې ملاتړ ونه کړ، ځکه هغه پوهېده، چې د شامي پیر او څارګرو ادارو هدف بل څه دی.

د افغانستان لومړي وزیر هاشم خان، چې د وزیرو او مسیدو له لښکرو ډېر وپړېده، له جرمني نه خپل سفیر الله نواز خان راوغوښت، خو جرمني هغه د الوتکې د تخنیکي ستونزو په پلمه اووه ورځې په بغداد کې ایسار کړ. ظاهرشاه خپل ټول مخور وزیرو، مسیدو، مومندو، شینوارو او سلیمان خېلو ته واستول، خو گټه یې ونه کړه، بالاخره یې انگریزانو ته خبرداری ورکړ، چې که د شامي پیر مخه ونه نیسي، دوی به له برېټانیایي هند سره خپل ډپلوماتیک اړیکي وشلوي. دغه گواښ انگریزان دې ته اړ اېستل، چې د شامي پیر جنګیالي محاصره کړي او د جون پر ۲۴مه نېټه د مسیدو او وزیرو مورچلې بمباري کړي.^{۸۵}

انگریزانو شامي پیر ته له جگړې د لاس اخستنې په بدل کې ۲۵ زره پونډه ورکړل

په ۱۹۳۸ کال کې د وزیرستان عملیاتو په نړیواله کچه غبرګونونه را وپارول.

په وزیرستان کې د انگریزانو پر وحشیانه بمباریو او پوځي عملیاتو اروپایي هېوادونو سختې نیوکې وکړې او په جرمني کې، چې په برېټانیایي هند کې د دویمې نړیوالې جگړې پر درشل د انگریزانو لپاره د سرخوړ پیدا کولو په لټه کې و، په دې اړه لا ډېرې غوغاوې را پورته شوې. د جرمني نازیانو غوښتل، چې په قبایلي سیمو کې د انگریزانو پر وړاندې د مسیدو او وزیرو مبارزې لا چټکې شي او انگریزان په دې سیمه کې ښکیل پاتې شي.

په ۱۹۳۷ز کال د ملتونو اتحادیې (Nations Union) د وزیرستان د وضعیت په اړه ځانګړې ناستې وکړې او برېټانیا ژمنه وکړه، چې په وزیرستان کې به د ملګري مرګ ژوبلې د مخنیوي لپاره نور پر ملګري سیمو بمبارۍ نه کوي. له دې ټولو سره سره، په وزیرستان کې د ایپي فقیر او مولوي شیرعلي خان مسید بریدونو د برېټانیا پوځي اتوریته ننگولې وه او په نړیواله کچه یې د اروپایي هېوادونو په ځانګړې توګه، جرمني او ایټالیا پام ور اړولی و.^{۸۳}

په ۱۹۳۸ کال کې جرمني او ایټالیا پلان درلود، چې په وزیرستان کې ایپي فقیر ته وسلې واستوي او د انگریزانو پر وړاندې غلچکي بریدونه په مرګونو او جبهه یي جګړو واړوي. جرمني د لومړي ځل لپاره په افغانستان کې د څارګرو عملیاتو پلان جوړ کړ او ددغه پلان مشري یې د بهرنیو چارو وزارت د منځني ختیځ دفتر مسوول هینیتیک ته وسپارله. هغه له دې مخکې په ۱۹۱۵ او ۱۶ کلونو کې هم افغانستان ته راغلی و او په چین کې یې د وزیرستان مبارزان د انگریز خلاف جګړو ته هڅول. نیدیر مایر هینیتیک له خپل ځري محمد سعدي گیلاني سره اړیکي ټینګ کړل. په وزیرستان کې د فقیر ایپي مبارزان ډېری د قادریه طریقي پیروان وو او سعدي گیلاني هم هلته خلکو د شامي پیر په نامه پېژانده. دی د امان الله خان ملګری او تره یې د بیت المقدس لوی مفتي و، چې په ۱۹۲۰ کلونو کې یې له جاپان، ایټالیا او جرمني سره نږدې اړیکي درلودل.

د جرمني د څارګرو ادارو د پلان له مخې د شامي پیر دنده په کابل کې د امان

د هند د ملي کانگرس پخواني رييس سوبهاس چندرا بوس د ۱۹۴۱ کال د اپريل په لومړيو کې په جرمني کې د ايبي فقير د وسله وال ملاتړ طرح وړاندې کړه. هغه په خپله طرح کې وړاندیز کړی و، چې وزیرستان ته بايد جرمني روزونکي واستول شي او د يوه راډيويي ستیشن او چاپخونې له لارې د ايبي فقير په گټه تبليغات وشي. چندرابوس او په کابل کې د ايتاليا سفیر پترو کواروني په بېړه په کابل کې د ظاهرشاه پرځای د امان الله خان د راتگ پلان درلود او په وزیرستان، قبایلي سیمو او هند کې يې د انگریزانو خلاف د پاڅونونو وړاندیزونه درلودل.^{۸۱}

د ۱۹۴۱ز کال د مې پر ۱۳مه د ايتاليا ديکتاتور لومړي وزير مسولينی او د جرمني د بهرنیو چارو وزير واکيم فون رینتروپ د وزیرستان په تړاو د دواړو هېوادونو د همکارۍ پر سر خبرې وکړې.^{۸۲} موسولينی په دې ناسته کې اعلان وکړ، چې ايتاليا له ايبي فقير سره اړيکي ټينگ کړي او غواړي هغه ته مرستې ورکړي او د انگریزانو پر وړاندې يې لا وپاروي. له دې ناستې وروسته ايتاليا د ايبي فقير د ملاتړ په موخه شپږ ميليونه ليرې او جرمني يو ميليون مارک او د ابوير (د جرمني څارگرې ادارې) دوه تنه کارکوونکي بېل کړل. د ۱۹۴۱ کال په فبروري کې ايتاليانانو او جرمنيانو ايبي فقير ته ۳۰۰ زره افغانۍ واستولې او په مارچ کې دوه ايتاليانان د وزیرستان گورويک ته لاړل او ايبي فقير ته يې ۳۰۰ زره هندي روپۍ، دوه ټوپک او د هغو کارتوس وسپارل. د انگریزانو د استخباراتي سرچينو په وينا، دغه دوه ايتاليانې څري (اشيري او د هغه ملگری) د ايران له لارې وزیرستان ته تللي وو. فقير ايبي د انگریزانو خلاف د مبارزې د دوام لپاره پيسو ته اړتيا درلوده او دا دده سياسي نبوغ و، چې د برېتانيا او جرمني- ايتاليا خپلمنځي سيالي يې د وزیرستان د خپلواکۍ لپاره کاروله. له ايبي فقير سره د اړيکو مسوول د افغانستان د لومړي وزير هاشم خان ځانگړی ډاکټر او د جرمني د ځانگړي امنيت سازمان څړی «کورټ بريکمن» و. دده هڅې ځکه ناکامې شوې، چې د ايبي فقير په نامه ترې له وزیرستان نه هر ورتلونکي کس پيسې اخستې.

او په جولای میاشت کې يې په يوه ځانگړې الوتکه کې بغداد ته ولېږه. په برېتانيا کې د هند وزير له وایسرای او انگریز چارواکو وغوښتل، چې له ايبي فقير سره هم ورته جوړجاړي ته ورسېږي، خو وایسرای يې په ځواب کې وليکل:

«له ايبي فقير سره د شامي پير په څېر سودا نه کېږي، ځکه هغه

نه يوازې زموږ ملگرتيا نه کوي، بلکې څوک يې په پيسو هم نه شي

اخستلای... څوک به وي، چې ما له دغه سرکش ملا نه وژغوري!».

د افغانستان حکومت د شامي پير توطيې پرې پر انگریزانو اچوله، خو انگریز چارواکي اولف کارو په دې پېښه کې جرمني او د سرحد ايالت والي جورج کينگهم ايتاليا بنکيله بلله. جرمني د شامي پير له لارې په خپل هدف کې بريالی نه شو، خو د افغانستان او برېتانيايي هند اړيکي يې ترينگلي کړل او انگریزان يې دې ته هم اړ اېستل، چې افغانستان ته وسلې او الوتکې او هر کال پنځه ميليونه هندي روپۍ ورکړي.

د جرمني تر ټولو ستر پلان داو، چې په قبایلي سیمو کې د اړودوږ له لارې برېتانيا په دويمه نړيواله جگړه کې د هندي سرچينو له کارونې را وگرځوي او خپلې وسلې، پوځيان او الوتکې په قبایلي سیمو کې مصروفې وساتي. هتله په دې باور و، چې امان الله خان په هند، کراچۍ، لاهور او پښتني سیمو کې د جهادي لارښود نوم خپل کړی او د هغه د پلويانو «جهادي يون» په ټول برېتانيايي هند کې د انگریزانو پر وړاندې د اور لمبې راپورته کولای شي.

له دې پېښې وروسته د جرمني د بهرنیو چارو وزير فن رینتروپ، نيدر ماير هيټنگ په افغانستان کې د جرمني سفیر په توگه وټاکه. له دې وروسته هغوی په دې لټه کې ول، چې د امان الله خان په بېرته راتگ کې د روسيې همکارۍ ترلاسه کړي، خو دغه هڅې يې د مسکو او برلين ترمنځ د ناباوريو او پر «ابوير» کېدونکو عملياتو د انگریزانو د خبرېدو له امله ناکامې شوې.

ايبي فقير او جرمني- ايتاليانې څارگرې

ایټالیایي ځواکونو سره د علماوو شورا تر نظر پوښتنې وروسته، پر لاندې دريو شرطونو په گډه جگړه توافق کړی و :

- د انگریزانو خلاف جگړه کې به واک او قوماندنه زموږ وي
- زموږ بیرغ او اسلامي نښان به پیل وي

- د مسلمانانو په سیمو کې به جرمنی هیڅ تصرف نه شي کولای

دغه درې تنه پر دریمه ورځ د لوارې او گیانې له لارې ارگون، گردېز، د لوگر محمد اغې او بیا کابل ته راغلل. انځلیوتی په جولای میاشت کې کابل ته ورسېد او داسې ویل کیږي، چې له ایټی فقییر سره یې د برتانیایي ځواکونو پر یوې پوستې د برید په عملیاتو کې گډون هم کړی و.

د روسیې څارگرې ادارې ارشیفونه وایي، چې انځلیوتی او ایټی فقییر په دې ناسته کې د انگریزانو پر ضد د مبارزې چټکولو لپاره هوکړه وکړه، چې جرمني او ایټالیا به د وزیرستان د مبارزانو مشر ته ۱۲ نیم زره پونډه مرسته ورکوي او د پاڅونونو په ډېرېدو سره به یې کچه ۷۵ زره سټرلینګ پونډو ته رسیږي. پر دې سربېره ایټی فقییر له هغوی غوښتنه وکړه، چې وسلې ور ولیږي، خو وسلې به له الوتکې نه ور غورځوي. جرمنیانو ایټی فقییر ته د افغانستان له لارې وسلې استولې. افغانستان ته دا وسلې د جرمني مشهور جاسوس اېف وېنګر قاچاق کولې. هغه دغه وسلې د ترکیې او ایران له لارې افغانستان ته را رسولې.

له انځلیوتی سره تلونکي دوه جرمني څارگر «مانفرد اوډورډرفرو او ډاکټر فرد براندت» په جون کې په گردیز کې ونیول شول او بېرته کابل ته واستول شول. افغان حکومت د انځلیوتی د نیولو لپاره ۱۵۰ زره افغانۍ اعلان کړې وې او د ارگون د ملېشو غونډمشر اکبرجان ته لومړي وزیر محمد هاشم خان دنده سپارلې وه، چې انځلیوتی او جرمني څارگر ونیسي.

پر شوروي د جرمني له برید سره هممهال، د جرمني د څارگرې ادارې (ابور) د ۱۱مې ورانکارې ډلې مشر د ۱۹۴۱ کال د جون پر ۲۴مه په کابل کې د جرمني سفارت

ایټالیایي څارگر په وزیرستان کې

د ۱۹۴۱ز کال په جون کې د جرمني دوه څړي مانفرد اوډورډرفرو او ډاکټر فرد براندت کابل ته په دې موخه راغلل، چې د ایټالیا د سفارت په مرسته په وزیرستان کې له ایټی فقییر سره وگوري.

هغوی وزیرستان ته د ننگ لپاره په کابل کې د ایټالیا له سفیر کواروني نه مرسته وغوښته او هغه هم د خپلو څړو بهارت رام تلوار او د افغانستان د څارگرې ادارې غړي شیرافضل خان په مرسته د بنو له لارې وزیرستان ته د جرمني جاسوسانو د سفر لارې چارې وڅیړلې.

د ایټالیا سفیر د ۱۹۴۱ز کال د جون پر ۱۲مه خپل مستشار «اینریک انځلیوتی» د پښتنو په جامه کې وزیرستان ته ولیږه. د ایټی فقییر او د ایټالیا د سفیر ترمخ د اړیکو مزي په ارگون کې د مرغې وزیر او د ایټی فقییر خلیفه گل حبیب او په کابل کې پیلوټ گلات میر (غلام عمر پیلوټ) ټینگ کړي وو.^{۸۸}

د ایټالیا د سفارت مستشار انځلیوتی د غزني له لارې ارگون (باباجي چینه) او پیرکوتي، مرغې ته لاړ او د گل حبیب په پلرني کور کې له تم کېدو وروسته پر لوارې وزیرستان ته لاړ. دوی (عبدالحبیب تحویلدار(۱۰)، گل حبیب او انځلیوتی) په مزدک غره کې د وزیر تبي په کور کې له ایټی فقییر سره وکتل. په دې ناسته کې انځلیوتی ایټی فقییر ته وړاندیز کړی و، چې جرمني او ایټالیا چمتو دي دده پنځوس زره کسيز غلچکی ځواک په وسلو تجهیز کړي او د هوايي ځواک لپاره د الوتکو خدمات ورکړي. دوی په مزدک غره کې له ایټی فقییر سره دوه شپې وکړې.

ایټالیایي څړي ته ایټی فقییر وویل: « ځمکنۍ جگړې موږ پخپله کولای شو، خو هوايي ملاتړ ته اړتیا لرو. د الوتکو استعمال به زموږ په لاس کې وي، یوازې پیلوټان به ستاسې وي». ایټالیایي څړي وپوښتل: « تاسې به تېل څنگه پیدا کوئ؟». ده ورته وویل: « له مور سره ددغه لالټین تېل نشته، د الوتکو لپاره به یې له کومه کړو». ایټی فقییر د جرمني الوتکو د کښېناستو لپاره د لوارې سیمې یو پراخ ډگر ور نښودلی و. ده له جرمن-

د الوتکو د ورتگ پر وخت به یې دوی هوا ته خوشي کوي او الوتکو ته به هوايي ډگر جوتیږي. انگریزانو په کابل کې د جرمني څارگری د فعالیتونو په غبرگون کې پر افغان حکومت بندیزونه ولگول او لومړی وزیر هاشم خان یې هم له افغانستان نه د جرمني او ایټالیایي جاسوسانو پر اېستلو فکرکولو ته اړ اېست. د اکتوبر پر ۳۰مه او ۳۱مه هغوی له کابل نه و اېستل شول. جرمنیانو د مسکو په ویرماخت سیمه کې له ماتې وروسته پرېکړه وکړه، چې وزیرستان ته خپل کومانډویان ونه لیږي. دغه راز کومې پیسې او امکانات، چې د پړانگ عملیاتو لپاره په پام کې نیول شوي وو، هغه بل ځای ته بېل شول.

د ۱۹۴۲ز کال په جنوري کې جرمنیانو د ایران په ختیز کې شاوخوا سل تنه وړانکاري له الوتکې را کوز کړل، چې په وزیرستان کې ایبي فقیر ته لار شي او له بلوچستان نه غځېدلې پټلۍ والوزوي، خو فقیر تر هر کار مخکې له هغوی نه پیسې غوښتې او ایټالیایي سفیر کواروني پیسې نه درلودې. وروسته جرمني کواروني ته ۳۰۰ زره افغانۍ ورکړې، چې ویل کیږي هغوی ایبي فقیر ته ولېږلې، خو جرمني پراشوتستان له وړانکارۍ مخکې بریتانیایي څارگرو نیولي وو او ایبي فقیر هم د اورگاډي پټلۍ د الوزولو پلان پلي نه کړ. د جرمني څارگری جاسوس بهارت رام په باجوړ کې د ماخوتي په نامه سازمان چارې پیل کړې وې. د اپریل په دویمه لسبزه کې جرمنیان په دې بریالي شول، چې له ایبي فقیر سره مستقیم اړیکي ټینګ کړي.^{۹۱} د ایبي فقیر استازو په کابل کې له جرمنیانو نه د وسلو غوښتنې کولې، ځکه ددوی د جنگیالیو شمېر ډېر و او په سرحدی سیمو کې پرمختللې او کار وړ وسلې نه پیدا کېدې.

جرمني څارگر راسموس ایبي فقیر ته په یوه لیک کې لیکلي وو:

« په شته وضع کې مو، چې تر څو له تاسې سره هوايي اړیکي نه وي ټینګ کړي، د جگړه ییزو چارو لپاره اړتیا وړ مرستې نه شو درسره کولای. زموږ په باور تر هغه وخت بریدونو ته اړتیا نه لیدل کیږي. ښه داده، چې خپل ټول زور د قبایلو په یووالي واچوو. تاسې باید خپل ځواکونه زموږ د

ته امر وکړ، چې په وزیرستان کې اوریلوونکي عملیات (Firebug Operations) پیل کړي. جرمني څارگری ادارې خپلو دوو څړیو (اوبردورفر او ډاکټر فرد براندت) ته سپارښتنه وکړه، چې ایبي فقیر ته وسلې او پیسې ورسوي. له دې سره هممهال باید هغوی وزیرستان ته تللي وای او هلته یې په سپټمبر میاشت کې پر هند د جرمني پوځیانو له برید سره سم، له ایبي فقیر سره یوځای پړانگ عملیات کړي وای. په کابل کې جرمنیان وزیرستان ته د تگ په حال کې وو او د بنو یوه افغان ډگروال میرصاحب خان یې همکاري کوله. انگریزان او شورویان وزیرستان ته د جرمني جاسوسانو پر تگ خبر وو، ځکه په اوریلوونکو عملیاتو کې داسې کسان شامل وو، چې د افغان حکومت او انگریزانو جاسوسان وو.^{۸۹}

جرمنیانو ایبي فقیر ته له برلین نه انگریزي ټوپک، لاسي بمونه، د زغره والو گاډو ضد وسلې او د الوتکو ضد توغندي غوښتي وو، خو دا، چې جرمني جاسوسان او د هغوی وزیرستاني بدرگه وال د لوگر په پل علم کې ونیول شول، ایبي فقیر ته دغه وسلې ونه رسېدې. له دوی نه څو تومانچې، کارتوس، درې سوه زره افغانۍ، څه باندې لس زره هندي روپۍ او د قبایلي سیمو نقشې ترلاسه شوې. په دې پېښه کې یو جرمنی څړی اوبردورفر ووژل شو او وروسته په کابل کې امنیتي ځواکونو گڼ وزیر او مسید ونیول.^{۹۰}

د جرمني د پوځي اطلاعاتو سازمان (ابویر) په وزیرستان کې د اوریلوونکو عملیاتو تر ناکامي وروسته د پړانگ عملیاتو پلي کېدل غوښتل. هغوی اوس له ایبي فقیر سره د مستقیمو اړیکو په لټه کې وو. انگریزانو خپل استخبارات دومره څک کړي وو، چې په کابل او هرات کې به جرمنیانو د ایبي فقیر لپاره بانکتوتونه په سکو بدلول، هغوی ترې خبرېدل. فقیر ته باید د پرېکړې له مخې په میاشت کې ۲۵ زره پونډه ور رسېدلې وای. د ۱۹۴۱ز کال په اگست کې جرمنیانو د وزیرستان په لواره سیمه کې یو داسې ډگر وموند، چې د کوندور الوتکو د کښېناستو لپاره وړ و. بهارت رام کونښن کاوه، چې د هوايي ډگر د جوړونې لپاره له فقیر ایبي سره اړیکې ونیسي. په کابل کې جرمني جاسوس راسموس هغه ته طلا، پیسې، فیشنګ اچوونکي او د هغو دېرش کار توس ورکړل، چې

سیمو په تراو خپرونې پیل کړې. پر دې سربېره د ازاد هند غورځنگ په جرمني کې دوه راډیوګانې درلودې، چې یوې یې د وزیرستان غږ په نامه د وزیرو او مسیدو لپاره خپرونې کولې. دې راډیو په قبايلي سیمو او وزیرستان کې د انگریزانو پر ضد تبلیغات کول او خلک یې د هغوی پر وړاندې جګړې ته هڅول.

د ۱۹۴۲ز کال د اګست پر ۲۲مه د بیت المقدس لوی مفتي سید حسین گیلاني د ایټالیا غږ راډیو له لارې په یوه وینا کې د بریتانیایي هند مسلمانان د انگریز پر وړاندې د ایبي فقیر ملاتړ ته راوبلل. راډیو چلوونکو د وزیرستان او قبايلي سیمو خلکو ته ژمنې ورکولې، چې که جرمنیان او ایټالیایان هند ونیسي، دوی ته به د سند سیند په غاړو کې پراخې او د کرکيلې وړ ځمکې ورکړي.

په کابل کې د جرمني څارگرې ادارې سیمه ییز رییس ویتخیل په همدې میاشتو کې د ایبي فقیر د ۵۰ زره جنگیالیو د اعاشې او اباتې لپاره د میاشتې ۱۲ نیم زره مرمی، وسلې، یو میلیون روپۍ، ۲۵ زره د سپینو زرو سکې او دوه سوه کیلوګرامه سره زر وغوښتل. هغوی دغه راز د ایبي فقیر استازو ته ژمنه ورکړه، چې د الوتکو له لارې به په وزیرستان کې ددوی جبهو ته توپونه ور ولېږدوي، خو په قفقاز او ستالینګراد کې د جرمني ځواکونو له ماتې وروسته وزیرستان او ایبي فقیر ته د هوايي او مالي مرستو د رسونې دغه پروژې ناکامې شوې او جرمنیانو پر هند له برید نه لاس واخست. د ۱۹۴۲ز کال په مني کې جرمنیانو د ایبي فقیر مبارزانو ته د لومړي ځل لپاره څو صندوقه وسلې را وغورځولې، خو د نورو مرستو پټه یې ونه لګېده. دې وسلو د فقیر لاسونه ډک کړل او د دته خپلو کمپ محاصره یې ټینګه کړه. انگریزانو دغه محاصره په سپتمبر میاشت کې د اوو ټانکونو او درې الوتکو په له لاسه ورکولو ماته کړه. جرمنیانو په وروستیو کې غوښتل، چې د ماڅوټه سازمان له لارې وزیرستان ته درې زره هندي مسلمان جنگیالي واستوي، خو په جګړه کې له پرله پسې ناکامیو وروسته په افغانستان او سیمه کې د هغوی استخباراتي شبکې هم یو په بل پسې شنډې او له منځه لاړې.

له ۱۹۱۴ز کال نه تر ۱۹۴۲ او ۴۳ کلونو پورې، چې په وزیرستان کې د بریتانیا،

رښتینې مرستې تر رسېدو پورې خوندي کړې. دا کار هله کېدای شي، چې جبهه تاسې ته نږدې وي. د یوې سترې جګړې لپاره باید چمتو شئ. په دغو ځواکونو باید په خپل ټاکلي وخت کې پر انگریزانو بریدونه وکړو او دخدای په مرسته یې وځپو».

د ۱۹۴۲ز کال د مې پر ۲۵مه افغان حکومت د بریتانیا په غوښتنه په کابل کې د جرمني او ایټالیا شاوخوا سل جاسوسان ونیول.^{۹۱} په دې کې هغه پنځوس زره افغانۍ هم ضبط شوې، چې یوه ایټالیایي جاسوس (غلام عمرخان پیلوټ) باید ایبي فقیر ته رسولې وای. دې نیونو له ایبي فقیر سره د جرمني او ایټالیا اړیکې تر جولای میاشتې وځنډول. جرمني ددې چارې په غبرګون کې ایبي فقیر ته د افغان اردو د زرو وسلو د پېرني پر سر له کابل سره پیل کړې خبرې بندې کړې، خو وروسته یې د خپلو پورونو په بدل کې غوښتل، چې دغه وسلې وزیرستان ته ولیږي. پر دې سربېره جاپانیانو هم هوډ درلود، چې د الوتکو له لارې په وزیرستان کې وسلې وغورځوي. وروسته په افغان حکومت کې هم د جرمنیانو ملګري پیدا شول او له ایبي فقیر سره د هغوی اړیکې او مرستې بیا پیل شوې او هغه هم د دته خپلو پوځي کمپ کلانبندي اوږده کړه. انگریزانو د فقیر په مرکزونو بمبارۍ وکړې او په خوست کې یې پر یوې سیمې په بمبارۍ سره شاوخوا ۵۰ زره تنه د خان دښمنان کړل. ایبي فقیر له کابل سره ښه اړیکې درلودل او د افغان چارواکو له غوښتنې پرته یې د پاڅون کوونکو مرستې ته زړه نه ښه کاوه، خو هغوی ته یې ژمنې ورکړې، چې پر خپل وخت به د انگریز پر ضد ګامونه اخلي.

تبلیغاتي جګړه: وزیرستان ژغ

پر افغان خاوره د انگریز الوتکو بمبارۍ جرمني او ایټالیا ته دا فرصت ورکړ، چې د تبلیغاتو له لارې په قبايلي سیمو او پښتنو کې د بریتانیا پر وړاندې غبرګونونه را وپاروي. د ۱۹۴۲ز کال د اګست پر لومړۍ نېټه د هغوی «همالیا» راډیو د افغانستان او قبايلي

پریندرگاسټ لپاره د مسیدو راغونډول جنجالي کار و، ځکه هغوی له دې مخکې په بلوچ غونډ (Baloch Regiment) کې د خپلو افسرانو امرونه نه منل او کله، چې ډېر ترې په عذاب شول ټول افسران یې ور ووژل. انگریزانو دې سرتېرو ته ویل، چې جاپانیان د خدای دښمنان دي او دوی له هغوی سره جهاد ته بیایي. کښنگهم پریندرگاسټ ته لارښوونه وکړه، چې په کلیمه ښکلی شوی بیرغ په لاس کې ورکړي او د همدغه بیرغ تر سیوري لاندې یې د جگړې ډگر ته بوځي. دغه بیرغ پخپله جورج کښنگهم له یوه شنه بخل نه په هندو خیاط جوړ کړی و او له ټولو یې پرې لوړه اخسته. انگریزانو پر مسیدو او نورو قبایلي سرتېرو باور نه درلود او د نویو ټوپکو پرځای یې د قبایلي سیمو د کمپنیو جوړ ټوپک ورکړل. انگریزانو دغه ټوپک په ادم خپلو درې او کانیکروم کې وپیل. ^{۹۲}

پریندرگاسټ له مسیدو نه ۵۰۰، له اپریډیو ۲۵۰ او له مومندو هم ۲۵۰ تنه راټول کړای شول، چې شمېر یې ۱۰۰۰ تنو ته رسېده. دوی لومړی اټک ته څېرمه مانسا سیمې ته لاړل او د ۱۹۴۲ز کال په اگست کې ویزاگرام، اندرا پردیش، جنوبي بیهار او اریسه ته لاړل. وروسته یې د بنگال خلیج په ختیزه غاړه کې ویرگا ته ولېږدول. دوی غوښتل، چې دلته د جاپانیانو پوځ په قبایلي زلمیانو شاته وتمبوي، خو له دوی سره نوې وسلې نه وې او قوماندان یې نه غوښتل، چې په کمزورو وسلو وجنگېږي. دغه سرتېري وروسته چیتاکانگ او برما ته نږدې کالادام ته لاړل. قبایلي سرتېرو په کالادام کې پر خپل قوماندان ټینگار وکړ، چې پوځي پرمختللي وسلې ورکړي، خو دوی نه ورکولې او بالاخره هغوی له جگړې انکار وکړ او بېرته پېښور ته راغلل.

په دغو وختونو کې په قبایلي سیمو او افغانستان کې جاپان هم خپل استخباراتي فعالیتونه پیل کړي وو او د هند په سرحد کې یې د پښتنو جنگیالیو لپاره یو پښتون قوماندان گومارلی و. کله، چې جرمنیان په قبایلي سیمو کې په څارگریزو فعالیتونو کې مات شول، گردې چارې یې جاپانیانو ته وسپارلې، خو هغوی هم په خپلو عملیاتو کې بریالي نه وو. له دې مخکې، چې کوم اپریډي اروپایي هېوادونو ته تللي وو، هغوی د مخابراتې په مسلک کې ډېر بریالي وو.

جرمني، ایټالیا او شوروي د څارگرو تر منځ رواني او فزیکي جگړې روانې وې، ایبي فقیر او د وزیرستان نورو مبارزو مشرانو داسې سیاست خپل کړی و، چې د نورو له مالي او پوځي امکاناتو نه د خپل اصلي دښمن پر ضد کار واخلې او مبارزان او د عقیدې او خپلواکۍ ساتنې مبارزه یې د نورو د خپلمنځي سیالیو، یا د نورو د اهدافو د پلټنې قرباني ونه گرځي. دغه سیاست د ایبي فقیر او د هغه د ملگرو د سیاسي ځیرکۍ او د خپلواکۍ او دین ساتنې په تړاو د هغوی د ژمنتیا ښکارندويي کوي.

قبایل د جاپان په جبهه کې

د استخباراتي جگړې په درشل او په ۱۹۴۱ز کال کې د جاپان او جرمني له گواښونو سره مل، بریتانیایي جنرالانو غوښتل، چې له قبایلي سیمو نه د نړیوالې جگړې ډگر ته یو نوی او مقاوم ځواک واستوي.

د ډسمبر په وروستیو کې دوی له افغانستان سره پټې هوکړې ته ورسېدل او د ۱۹۴۲ کال په فبروري کې شاه محمودخان په یوه جرگه کې د انگریزانو په پنځه میلیونه هندي روپیو سره قومي مشران دې ته اړ کړل، چې په بریتانیایي پوځ کې د پښتنو له گومارنې سره مخالفت ونه کړي. وروسته په مارچ او اپریل کې دوی (انگریزانو او افغان حکومت) په جلال اباد او پېښور کې دوه نورې جرگې وکړې او د پښتنو ملکانو ټولې غوښتنې یې ومنلې.

له دې جرگو وروسته انگریزانو د اپریډیو، موندو، یوسفزیو او نورو پښتنو له منځه د سرتېرو د گومارنې چارې پیل کړې. د سرحد والي جورج کښنگهم ددغه پلان طراح و. د کښنگهم ددغه گام اصلي هدف د جاپان پر وړاندې په هند کې د خپلې جبهې پیاوړي کول او له قبایلي سیمو او وزیرستان نه د جگړه ییز ځواک اېستل و. کښنگهم ددې چارې لپاره د وزیرستان سکاوت پخوانی افسر جي ایچ پریندرگاسټ (G.H. Prendergast) له نوي ډیلي نه پېښور ته وغوښت او دنده یې ور وسپارله، چې شپږ سوه مسید، د تیرا او خیبر څلور سوه اپریډي او له مومندو نه څلور سوه مومند راغونډ کړي. د

عدم مداخلې (Non-interference) پالیسی تعقیب نه کړې او په سرحد او قبایلو کې یې د تورن جان جاکوب د پرمختګ پالیسی (Forward Policy) په مخ کې ونیوله. ددې پالیسی اصلي هدف هرات، کندهار او ورپسې پېښور او هند ته د ناپليون او شوروي د پرمختګ مخنیوی و. دوی په کوټه کې د سنډیمن سیستم هم د همدې لپاره پرمخ یووړ، چې د برېتانیایي هند لپاره له کوټې او بولان نه تر خیبر او وزیرستان پورې یوه محکمه پوله ورغوي. د لارډ کنگ او جان لارنس په څېر انگریز سیاستوال ددغه سیاست مخالف وو، خو د سرهنري راولنسن په څیر نورو تر کوټې او کورمې پورې د انگریزانو د نفوذی سیاستونو ملاتړ کاوه. دغه سیاست په وروستیو کې تعقیب شو او رابرت سنډیمن او لارډ رابرت په دې بریالي شول، چې د پرمختګ پالیسی په پلټنې کې ټاکونکی رول ولوبوي. هغوی په دې باور وو، چې د برېتانيا د نفوذ سیمه باید په قبایلي سیمو کې پیاوړې شي او گټې یې سره شریکې شي، چې د هر بهرني گوانډ پر وړاندې به هغوی اړوځي، چې د برېتانیایي هند په ننگه ودریږي. لارډ رابرت لنډ قبایلي سیمې بې څښتنه (No man Lands) بللې او سیاست یې هم پر دې متمرکز و، چې په قبایلي سیمو کې له تدریج سره مل پرمخ لاړ شي.

له ۱۸۴۹ ز نه تر ۱۸۹۴ ز کال پورې برېتانیایي ځواکونو ددغې پالیسی د تعميل پاشلې هڅې کولې، خو له ۱۸۹۵ نه تر ۱۹۲۳ او له ۱۹۲۳ نه تر ۱۹۴۷ پورې دوی د پرمختګ او نوې پرمختګ پالیسی تعميلوونکي وو. دوی په همدې وختونو کې وزیرستان ته پوځي ځواکونه واستول او د نوې پرمختګ پالیسی له مخې یې په قبایلي سیمو کې د خپلو استحکاماتو پر ټینګولو لاس پورې کړ. د برېتانیایي جنرالانو او ستراتیژستانو لپاره په قبایلي سیمو کې څلور مسالې پر وړاندې پرتې وې، چې له مخې یې باید دوی قبایلي وگړي تر خپل واک او مدیریت لاندې راوستي وای:

• ستراتیژیک مسایل (حایل سیمه، د افغانستان او بریتانیایي هند اړیکې، د افغانستان او هند پر لور د روسیې او وروسته د جرمني او ایتالیا نفوذ او د برید وېرې)

• سیمه ییزې او ملاتړې سرچینې

پنځم څپرکي

انګلیسي مرمی او روپی

(پوځي او ملکي سیاست)

په وزیرستان او قبایلي سیمو کې د انگریزانو پوځي او ملکي طرحې او سیستمونه د هغوی د گټو په دفاع او خونديتوب کې وضع کېدل. د انگریز قوانین او لایحې یوازې د هغوی د پرمختګ پالیسي تقویتی او بشپړوونکی اړخ و.

د انگریزانو ملکي سیاست د هغوی د پوځي سیاستونو په خدمت کې و. انگریز پوځي او ملکي سیاستوالو په ۱۸۴۳ او ۱۸۴۹ ز کلونو کې له خپل اداري نظام سره د سند او پنجاب له یوځای کولو وروسته، په سیمه کې د یوې ټینګې پولې لپاره ستراتیژیکې نقطې غوښتې. دې مسالې په هغوی کې د پرمختګ او تړلې پولې دوه بېلې ایدېاوې را وټوکولې. په سند کې واکمنو انگریز پوځي او سیاسي ستراتیژستانو د افغانستان پر لور د پرمختګ پالیسی پلوی کاوه، خو په پنجاب کې واکمنو انگریزانو د سند سیند یا ډیورنډ تر کرښې پورې د تړلې پولې او ثابتې پالیسی سیاست درلود. د پنجاب واکمن لارډ لارنس په دې باور و، چې د سند سیند ددوی محکمه پوله کېدای شي، خو لارډ کینگ دغه پوله د افغانستان پر لور په مخکې سیمو کې غوښتنه. هغوی د

• عقیدوي او فرهنگي مسایل

• او د ټولنپوهنې لید

انگریزانو د لومړۍ افغان-انگریز جگړې پرمهال د افغانستان او هند پر لور د روسي يرغل گواښ نه انگیره، خو قبایلي سیمې او وزیرستان ددوی پر وړاندې د گواښ او مقاومت پوتانسيل و. د قبایلي سیمو وگړي په فرهنگي، توکميز او عقیدوي لحاظ له کابل سره تړلي وو او هره شیبه دا احتمال و، چې د انگریزانو پر وړاندې د خپلواکۍ کارت وکاروي. انگریزانو په پیل کې له مسیدو سره د ټانک د نواب له لارې اړیکي ټینګول، خو په وروستیو کې یې په سیمه کې داسې ملکان وموندل، چې له دوی سره یې په اداري چارو او د قبیلوي اړیکو په ټینګښت کې مرسته کوله. په ۱۸۷۸ز کال کې هغوی د سرحدي جرایمو لایحه وضع کړه، چې د تښتوني، بریدونو او نورو جرمونو په تړاو یې د فرد پرځای قبیلې په نښه کولې.

له ۱۸۴۹ ز کال نه تر ۱۸۹۳ کال پورې د وزیرستان اداري چارې له بنو او ټانک نه تنظیمیدې. دوی د ډېره اسماعیل خان ولسوالۍ تر ادارې لاندې وو، چې مشري یې یوه مرستیال کمشنر کوله. دغه کمشنر په خپل وار سره د دیره جاتو کمشنر ته رپوټ ورکاوه او هغه په لاهور کې د پنجاب حکومت ته ځواب ویونکی و او د لاهور حکومت په خپل وار په هند کې د بریتانیایي حکومت د بهرنیو چارو وزارت تر واک لاندې و. وروسته په واڼه او توجي کې انگریزانو سیمه ییزې ادارې جوړې کړې او سیمه ییز استازي یې وگومارل. انگریزان، چې د پرمختګ په سیاست کې پاتې راغلل، په ۱۹۰۱ کال کې نایب السلطنه لارډ جورج کرزن اړ شو، چې د پښتونخوا یو شمېر سیمې له پنجاب نه بېلې کړي او د شمال لویدیځ ایالت په نامه یو بېل ایالت جوړ کړي. د سرحد لومړنی لوی کمشنر سرهارلوډ ډین شو، چې د هند بریتانیایي حکومت ته ځواب ویونکی و، خو قبایلي سیمې د اوس په څېر له مرکز ګټورولېدې. کرزن د «کلي سوی د کلي په سپي ووهه» وینا په مصداق، په سرحد او قبایلي سیمو کې پوځي تشکیلات له منځه یووړل او د انگریز افسرانو ترمشرۍ لاندې یې د سیمه ییزو وگړو نوي ملیشایي تشکیلات جوړ

کړل. دغو تشکیلاتو له بریتانیایي ځواکونو سره د عملیاتو او رغونې په چارو کې مرسته کوله او د سیاسي استازي له خوا یې چارې کنټرولېدې. کرزن د مسیدو پر وړاندې یوه نوې پالیسي خپله کړه او غوښتل یې ملا پیونده د یولړ امتیازاتو په بدل کې له جگړې او مقاومت را وگرځوي.

د افغانستان پر لور د انگریزانو د پرمختګ سیاست د بریتانیا او روسیې د ۱۹۰۷ کال د کنوانسیون له مخې ودرېد او د نوې پرمختګ پالیسي په بڼه په قبایلي سیمو کې د انگریز واکمنۍ پر ټینګښت متمرکز شو. د هند وایسرای د ۱۸۹۹ز کال د جون په میاشت کې په یوه وینا کې اعلان وکړ، چې په نږدې وختونو کې به د وزیرستان غرنۍ سیمې ددوی تر بشپړ واک لاندې راشي.

هغه وایي: «... دا خبره حتمي ده، چې د وخت په تېرېدو سره به

تر ډیورنډ کرښې پورې ټول وزیرستان گام پرگام زموږ تر کنټرول لاندې راشي. د نړۍ هیڅ پالیسي ددې کار مخه نه شي نیولای او نه یې پر وړاندې خنډ گرځي. هیله من یم، چې دغه کار د بریتانیایي پوځ له مرستې او فشار پرته پرمخ بوځم».^{۹۴}

انگریزانو د ۱۹۱۹ کال له جگړو وروسته په خپلو پوځي تشکیلاتو کې یوځل بیا تغییرات راوستل او په ډېرو هغو سیمو کې، چې پوځي چاوڼۍ او مرکزونه نه ول، هلته یې هم خپل ځواکونه ځای پرځای کړل، خو سره له دې، چې هوايي او ځمکنیو ځواکونو یې په بشپړه توګه ملتیا کوله او په میلیونونو پونډه لګښت کېده، له ۱۸۹۵ نه تر ۱۹۰۱ پورې د روسیې او له ۱۹۲۳ نه تر ۱۹۴۷ کلونو پورې د جرمني نفود او يرغل پر وړاندې په خپله پرمختګ او نوې پرمختګ پالیسي کې په دې بریالي نه شول، چې وزیرستان او دلته میشتې قبیلې تر بشپړ واک او کنټرول لاندې راولي.^{۹۵}

د تړلي سرحد پالیسي له مخې انگریزانو په داسې میکانیزم کار کاوه، چې د قبیلو په محصورولو او محکومولو سره د هند په نیمه لویه وچه کې خپل واک خوندي وساتي او په دویمه هغه (پرمختګ) کې یې د واک د سیمې پراختیا غوښته. انگریزانو

سیمې) له خپلې اصلي خاورې نه په بېلابېلو (لاهور، گندمک او ډیورنډ) تړونونو جلا او تر خپل واک لاندې راوستې. پر هغوی یې ماليې کمې کړې او د روپۍ سیاست «Money policy» تر نامه لاندې یې مشخصو ملکانو ته ځانگړي امتیازونه ومنل.

ددغه سیاست بنسټگر د پنجاب کمیسیون منصبوال رابرت سنډیمن و، چې له ۱۸۶۶ز کال راهیسې یې په بلوچستان کې کار کاوه. هغه د پنجاب ایالتی ادارې په ملاتړ په بولان، کاکړو او کوټه کې د برېټانیا پښې ټینګې کړې او له سیمه ییزو قبایلو یې جگړه ییز ځواکونه جوړ کړل. د سنډیمن سیاست کار ورکړ او د لومړي ځل لپاره په ۱۸۷۶ کال انگریز ځواکونو د بولان له لارې د خپلو کاروانونو د تګ راتګ امکان وموند. په همدغه کال د کلات خان له کاله د سل زره هندي روپیو په بدل کې برېټانیا ته اجازه ورکړه، چې کوټې ته د اورگاډي پټلۍ او ټلگراف تار وغځوي.

هغه د بولان نورې سیمې هم ور خپلې کړې او په خیبر او کورمه کې یې هم خلک یې پریټوب ته وهڅول. هغه په بلوچستان کې د چاونیو او پوځي قرارگاوو جوړول د فارورډ پالیسی مهم ټکی باله، ځکه انگریز په دغه کار سره په دې لټه کې و، چې د اباسین پر لور د روسیې د پرمختګ مخه ډب کړي. له گندمگ تړون او د کلات له خانانو سره تر هوکړې وروسته، خیبر، کورمه، پښین، لورالایي، کوټه او تر بولان پورې گردې سیمې انگریزانو تر خپل واک لاندې راوستې. په دویمه افغان- انگریز جگړه کې انگریزانو د سنډیمن له تړون نه ډېرې گټې وکړې، ځکه پر دې ټوله لاره هغوی له مزاحمت سره مخ نه شول او پای دا، چې امیرمحمد یعقوب خان د لرې پښتونخوا گټې سیمې پر انگریزانو خرڅې کړې. گندمگ تړون انگریزانو ته دا مجال ورکړ، چې په نیول شویو او هغو سیمو کې خپلې پښې ټینګې کړي، چې وروسته یې د ډیورنډ تړون له لارې له برېټانیایي هند سره ونښلولې.

افغان امیر عبدالرحمن خان د انگریزانو د پرمختګ سیاست اندېښمن کړی و او په ۱۸۹۲ کال کې یې خپلو سرتېرو ته امر وکړ، چې په چترال، باجوړ او وزیرستان کې پر خلکو افغان تذکرې وپوښي. انگریزانو وزیرستان له لاسه نه ورکاوه، ځکه له دې سره جوخت یې

خپل ټول قوانین او سیستم د خپلو گټو او پراختیا غوښتنې په سیاست کې تعریفول او دغه سیاست ددې لامل شو، چې په وزیرستان او قبایلو کې یې خلک پر وړاندې پراخ غبرگون وښيي. هغوی د څارویو د شپول په څېر تړلې سیمه کې را ایسار شوي وو او له هیچا سره یې د اړیکو حق نه درلود، خو له بهره هر ډول مجرمانو او جنایتکارانو ته په دې سیمه کې د پټېدو او اوسېدو حق و. په وړه خبره د سزا لپاره لښکرکشی، د بازار بندښت، اقتصادي بندیزونه، پر ځمکو او کرکیلو بندیز، د کورونو او کلیو وړانول هغه څه دي، چې انگریز او په راوروسته کې پاکستان حکومت دواړو تړې د قبایلو د رام کولو په موخه گټه اخستې ده.

پر ۱۸۷۲ز کال د سرحد د جرایمو قانون (Frontier Crimes Regulation)

په تصویب سره له خکو مدني ازادۍ او حقوق واخستل شول. دغه قانون واک مشخصو ملکانو ته وسپاره او ډیرې غیر مدني تگلارې یې وضع کړې. دغه قانون تر انگریزانو وروسته د پاکستان حکومت هم په قبایلي سیمو کې په همغه شدت پلی کوي. انگریزان د پرمختګ پالیسي د ازموینت پړاو او د تړلي سرحد پالیسي د پرځایښت یا تطبیق پړاو بولي. په لومړۍ هغه کې یې سیمې په زور ونیولې او په دویم هغه کې یې په زور او جبر تر خپل قانون لاندې راوستې. درایلزي په ۱۸۷۴ ز کال کې د افغانستان پر لور د پرمختګ پالیسي پرمخ وړله او په همدې موخه یې په وزیرستان او قبایلي سیمو کې لښکرکشی وکړې. لرډلیټن په ۱۸۷۶ کال کې د روسیې د گوانښ په پلمه غوښتل، چې په هرات او کندهار کې دفاعي کرښې ورغوي. هغوی د سند پوله ټینګه نه گڼله او د خپل پوځي دکتورین له مخې یې هوډ درلود، چې ستراتیژیکه پوله تر امو او هندوکش پورې د یوه علمي سرحد په توګه وغځوي.

«سنډیمن» او «د روپۍ سیاست»

پر افغانستان له برید مخکې انگریزانو د افغانستان دفاعي کرښې (قبایلي

ونبلوي او خپل سیستم په وزیرستان او نورو قبایلي سیمو کې هم پلي کړي.

له سنډیمن مخکې میکاولي غوښتل، چې گومل له ژوب سره ونبلوي.

دغه سیستم د بلوچستان په مشخصو سیمو کې بریالی و، خو په وزیرستان کې یې چاپیریالي شرایط، دودیز قبایلي سیستم او نور مسایل د پلي کېدا پر وړاندې خنډ ول. کله، چې پر ۱۸۸۹ز کال ډگروال سي اي بروس وزیرستان ته راغی، لومړنی هدف یې په دې سیمه کې د سنډیمن په څېر سیستم پلي کول و. سره له دې، چې سنډیمن او بروس خلکو ته ښې ډېرې پیسې ورکړې، خو د گومل لاره تر پایه په اصلي بڼه له ژوب سره ونه نښلېده. بروس په دې باور و، چې د کویتې او کلات په سیمو کې پلي شوي پرنسیپونه په وزیرستان کې هم د پلي کېدو وړ دي.

مسید د ډیورنډ کرښې له غځېدو وروسته د بریتانیا تر واک لاندې سیمو کې راغلل او بریتانیایي جنرالانو غوښتل، چې دلته هم نامستقیمې واکمنۍ عملي شي. په بلوچستان کې د نامستقیمې واکمنۍ یا حاکمیت سیستم ځکه کار ورکړ، چې د بلوڅانو او د بلوڅانو د خوی تر اغیز لاندې نرم چلنده کاکړو او مندوخلو یې پر وړاندې اوږدمهالی مقاومت ونه کړ، خو په وزیرستان کې خلک وسله وال وو او دغه سیستم یې د خپلې ازادۍ پر وړاندې گواښ باله. په بلوچستان کې یې د بریالیتوب بل لامل ملاتړی ځواک و، چې د هغه په زور یې پر خلکو د ملکاتو او خانانو پرېکړې منلې. بروس د همدغه سیستم له مخې د واژه د کنټرول هوډ درلود. ملا پیونده مسید هغه ته د یوه لیک په ترڅ کې خبرداری ورکړ، چې له واژه نه لاس پر سر شي او د مسیدو سیمې ته پوځ ونه لیري. بروس پر ملکاتو متکی و او دده پر گواښ یې غور ونه گراوه او ملا پیونده مسید هم د واژه پر کمپ د ۳۰۰۰ کسانو په ملتیا برید وکړ. دا د سنډیمن سیستم او په وزیرستان کې د انگریزي ځواکونو د ځای پرځای کېدو پر وړاندې د مسیدو او وزیرو لومړنی ستر برید او غبرگون و.^{۹۱}

په سنډیمن سیستم کې ډېر واک ملکاتو ته ورکړل شوی و او هغوی د انگریز او عام ولس ترمنځ د پله په توگه رول لوباوه. په وزیرستان کې د سنډیمن سیستم د ناکامېدو

کورمه هم له لاسه ورکوله. عبدالرحمن خان د هند د نایب السلطنه لارنس دود د ضرب الاجل په پایله کې دې ته اړوت، چې خپل ځواکونه له چترال، باجوړ او وزیرستان نه وباسي او ورپسې د ډیورنډ کرښې تړون هم لاسلیک کړي. په ۱۸۹۷ کال کې د هند نایب السلطنه د یوې کړنلارې له مخې په ډاگه کړه، چې دوی د خپل علمي سرحد (امو سیند) پر لور د پرمختگ لاره پرانستې ده، خو د ډیورنډ تړون پر وړاندې په وزیرستان او نورو قبایلي سیمو کې پراخ پاڅونونه وشول او عبدالرحمن خان هم له دې امله، چې په تړون کې د مومندو د سیمې پر سر انگریزانو له خپلې هوکړې سرغړونې وکړې، قبایلي وگړو ته د اتیا زرو میلو په شاوخوا کې وسلې ورکړې. انگریزانو دغه پاڅونونه په سختو پوځي عملیاتو سره غلي کړل، خو په وزیرستان کې یې دوام وکړ. د انگریزانو د زور سیاستونو کار ورته کړ او بالاخره په ۱۹۰۱ کال د هند نوي نایب السلطنه لارډ کرزن له قبایلي سیمو ځواکونه و اېستل او د پېښور په مرکزیت یې شمال لویدیځ سرحدي ایالت جوړ کړ، چې اوس خیبر پښتونخوا یادېږي. قبایلي سیمې د مېشته ځواکونو په درلودو سره پر پنځو ایجنسیو ووېشل شوې، چې اوس یې شمېر اوو ایجنسیو ته رسېږي.

سنډیمن سیستم په وزیرستان کې

انگریزانو د پرمختگ پالیسي په خدمت کې د سنډیمن (Sandmen) او داخلي کنټرول (Control From within) سیستمونه هم پرمخ وړل. سنډیمن پالیسي په سوله ییز نفوذ ولاړه وه. ددغه سیستم هدف په هره سیمه کې د یوې قرارگاه پر جوړاوي، بانفوذ څېرو ته په امتیاز ورکولو، د قوانینو پر وضع کولو او د قومي مشرانو له لارې له خلکو سره پر اړیکو متمرکز و. ددې پالیسي هدف د بېلابېلو لارو نښلول او پرانېستل و، چې له ښکیلاک سره مل اقتصادي اړخ یې درلود. انگریزانو په دغه سیستم سره غوښتل په ټولو سیمو کې ستراتیژیکې نقطې تر ولکې لاندې راولي او د ارتباطي کرښو له لارې یې سره وتړي. سنډیمن سیستم عملاً د پرمختگ پالیسي په خدمت کې و. سنډیمن غوښتل بلوچستان د ژوب له اړخه د اورگاډي په پټلۍ له وزیرستان سره

دایره کې حرکت کوي، ځکه ملکان په مسیدو کې له سترگو لوېدلي او د مسیدو میشتو سیمو په تړاو د هغوی رول پیکه شوی دی. هغه وړاندیز وکړ، چې د ملکانو پرځای ټولو مسیدو ته امتیازات ورکړل شي او د افرادو پرځای له مسیدو سره د ټولنیز مسوولیت له مخې عمل وشي. پر دغه وړاندیز په سمله کې لارډ کرزن د پنجاب والي ینگ، د پنجاب د سرحدي ځواکونو قوماندان جنرال ایجرتین او مېرک په دوو ناستو کې خبرې وکړې. هغوی د مېرک وړاندیز ومانه، خو ددې طرحې له پلټتابه مخکې یې له مسیدو نه د ۶۰ زره روپوې ناغې راټولولو شرط کېښود.^{۹۷}

په اکتوبر میاشت کې مسیدو سرتېرو په گومل کې د پوځي پولیسو پر مرکز برید وکړ او د بریدمن نینسي (Nensy) په گډون یې څلور پوځیان ووژل. مرک د وژونکو د محاکمې او له مسیدو د ناغې اخستلو په موخه د نومبر پر اوومه په ټانک کې د مسیدو ملکانو جرگه راوغوښته او ملا پېونده ته یې د نومبر تر ۲۵مې پورې ضرب الاجل ورکړ، خو ملا یې پر ضرب الاجل غوړ ونه گراوه.

انگریز سرکار د ډسمبر له لومړۍ نېټې څخه د مارچ تر لسمې پورې د مسیدو سیمې محاصره کړې او د هغوی ټول امتیازات یې بندل کړل. له محاصرې او بندیزونو سره سره، مسیدو په ډېره، گومل او ژوب کې خپل بریدونه جاري وساتل. انگریزانو په مکین، سپلې توی، شهیر او شکتوی کې عملیات وکړل او مسیدو ته یې دوه نیم سوه زره روپۍ زیان واړاوه. د ۱۹۰۲ز کال د مارچ پر ۱۶مه دواړې خواوې خبرو ته کېښناستې.

د سرحد ایالت چیف کمشنر ډین د مارچ پر ۲۷مه د برېټانیایي هند حکومت ته ولیکل، چې مسید په بندیزونو او محاصرې نه ماتیري: « له داسې قبیلې، چې خپل ټول وخت یې په لوټ او پرگاوندیانو په ظلم تېر کړي، دا هیله ناسمه ده، چې په محاصرې او بندیزونو به سولې ته غاړه کېږدي. د مسیدو قبیلې یوازینی حل پوځي زور دی».

دا وخت کرزن هم په همدې باور و، خو مېرک فکر کاوه، چې مسید په پیسو او امتیازونو ور خپلولای شي.

یو لامل له دغه سیستم سره د ملایانو حساسیت هم و. د ملکانو د رول او د روپۍ په سیاست د هغوی د پېرني په چټکېدو سره ملایان او مذهبي مشران حاشیې ته لارل او همدا لامل و، چې ملا پېونده مسید یې هم پر ضد شدید مبارزه کوله. دلته یو بل محسوس توپیر داو، چې بلوڅان عموماً د خپلو خانانو (لکه د کلات خانان) تر سخت اغیز لاندې وي، خو په مسیدو او وزیرو کې مشر او ملک تر یوه ځانگړي حد پورې محدود واک او صلاحیت لري او دا ستونزمنه ده، چې ټولې قبیلې دې پر یوه یا څو ملکانو راغونډې شي او یا ټول ملکان دې په یوه خوله واوسي. دا، چې سنډیمن سیستم په غوڅ ډول د برېټانیا د پرمختگ پالیسي او حکومتي پیاوړتیا په خدمت کې و، د خلکو د ژوندانه په ښه والي او د قانون واکمنۍ یا ټولنیز پرمختگ او عدالت په برخه کې یې هېڅ رول نه درلود. په دې معنا، چې د انگریز واکمنو اکثریت سیاستونه او پالیسي د هغوی د اقتدار د غځونې او دوام په موخه وضع شوي او پر کومو سیمو، چې دوی واک چلاوه، د هغو د بهبود لپاره یې هېڅ طرح او پلان نه درلود.

هغه قبیلوي نظام، چې په وزیرستان او ورڅېرمه نورو قبایلي سیمو کې حاکم و، له دې پالیسي سره لا پیاوړی شو، ځکه د پالیسي تمرکز پر ټولنیز پرمختگ نه و. همدا اوس، چې قبایلي سیمې او بلوچستان لا هم د ژوند د ادامې په بحران کې ښکېل دي، لامل یې په همغو پالیسيو کې لټول کېدای شي، چې انگریزانو یې بنسټ اېښی او پاکستان ادامه ورکړې ده. انگریزانو په خپلو ستراتیژیو کې د پښتنو پر نالوستي توب تمرکز کاوه او هغوی یې له مډرنو زده کړو بې برخې ساتل، ځکه په دې ډول په هغوی کې د وینتابه او ملي بیدارۍ انگیزې را ټوکېدې. کله، چې د باچاخان د ښوونځي جوړونې بهیر ته پښتنو هرکلی ووايه، انگریزانو پرې بندیزونه ولگول او په یو شمېر مواردو کې یې شرخوښي کسان دې ته وهڅول، چې ښوونځي له منځه یوسي. دغه سیاست په لرو او برو پښتنو کې نن هم په همغه بڼه پرمخ روان دی.

د بروس له تگ وروسته مېرک د ډېره اسماعیل خان د نوي کمشنر په توگه راغی. ده د ۱۹۰۰ز کال په جولای کې د پنجاب حکومت ته ولیکل، چې دوی د کرکې په

خپل نفوذ لپاره کار کاوه او دا که د قبایلي دودونو د تقویې له لارې کېده او که د سیستم او پالیسی د بدلون او یا هم زور او لشکرکشی له لارې، دوی ترې دریغ نه دی کړی. په وزیرستان کې دانگریزانو ډېر تمرکز د معاش خورو ملکاتو له لارې د قبیلو پر کنترول، جرمي څرنگتیاوو، تر ملاتړ لاندې سیمو (Protected Areas)، د کلي او قبیلې پر مسوولیت مشخصولو او د «یاغیگری» پر مخنیوي و. هغوی په دې باور ول، چې د سیمې طبیعي سرچینې او عواید باید د قبیلو او سیمو پر رغونه ونه لگېږي، ځکه د خلکو په ټولنیز پرمختګ، د سیاسي شعور په وده او سواد زده کړې سره یې په سیمه کې د خپلې واکمنۍ لمر ډوب لیده. البته په وروستیو کې یو شمېر انگریز استازو د بیا رغونې او خیر نېغې پر سیاست ټینګار درلود. انگریزانو ټول لګښت ملکاتو ته په ځانګړو امتیاز ورکولو (Allowance)، خاصه دار ځواکونو، د پوځي عملیاتو او ارتباطاتو لپاره پر سپک جوړولو، پخو پوځي کلاوو او پوځي تصفیوي عملیاتو کاوه، چې پایلې یې تر ډېره منفي وې.

ډګروال سي اي بروس په وزیرستان کې د خپلې ستراتیژۍ په اړه وایي: «د هرې پالیسی ستر ازمویښت او بری د خلکو او قبیلو لپاره د فرصتونو په رامنځته کولو او خیر نښکته کې دی. د پالیسی بنسټ د قبیلې موجوده اډانه او د هغوی دودونه دي. په دې برخه کې تر ټولو اغیزناک رول د ملکاتو دی او د هغوی له مرستې پرته هیڅ کار شونی نه دی».

د ملکاتو په برخه کې د بروس خبرې پرځای دي، ځکه انگریزانو د ځانګړو امتیازونو او د روپۍ سیاست له مخې هغوی او هغوی خپلې قبیلې یرغمل کړې وې.

بروس وایي: «د مدیریت بنسټ د ولسوالۍ افسرو او د قبیلوي جوړښت او تنظیم هغه ملک دی. هغه پالیسی، چې دوی (ملکان) کمزوري کوي، هغه د قانون بنسټ کمزوری کوي».

انگریز د روپۍ سیاست او ملکاتو د پېرني له فرصتونو نه په سیمه کې د خپل

هغه د نومبر پر ۱۵مه نېټه له ۶۱ زره روپو کلني امتیاز څخه ۵۴ زره روپۍ مسیدو ته او پاتې نورې خپلو وفادارو ملکاتو ته ورکړې. ده په مسیدو کې د سولې ټینګښت لپاره له دوه سوه مسیدو زلمیانو د یوه څلوېښتي ځواک بنسټ هم کېښود. میرک له مسیدو سره د یوې لویې جرګې له لارې په پارلماني بڼه خبرې کول غوښتل، خو دې مسالې انگریزان دې پایلې ته ورسول، چې دا ډول لویې جرګې سملاسي پایلې نه شي ورکولای، ځکه هر کس انفرادي نظر ورکوي او د نظرونو د وحدت په موخه باید جرګه څو ورځې وغځيږي.

د مېرک پالیسی نه یوازې دا، چې په مسیدو کې ټیکاو نه راوست، بلکې وضعیت لا هم له کنټروله ووت. د هغه پر بدلونونو درې میاشتې نه وې اوبښتې، چې د واڼه سیاسي استازي جانستین د مسیدو لپاره نوې لارې را واپستې. د هغه په باور، د امتیازاتو د وېش په نوي سیستم سره د حکومت او ملکاتو ترمنځ اړیکې کمزوري شوي او د مسیدو له زرګونو وسله والو کسانو جوړېدونکې جرګې بې ګټې او امنیت ته ګواښناکې دي. هغه وړاندیز وکړ، چې ملکاتو ته ۹ زره روپۍ نورې هم زیاتې شي. د سرحد ایالت چیف کمشنر ډین دده وړاندیز ومانه.

د ۱۹۰۳ز کال په فبروري کې جانستین په چنډولي کې د مسیدو یوه ستره جرګه وغوښته، چې ملا پیونده مسید هم پکې ګډون درلود. په جرګه کې پرېکړه وشوه، چې ملکاتو به د مسیدو استازي وي او ۱۶ زره روپۍ امتیازات به ورکول کیږي. دغه راز درې مسید قبیلو ته هم په کال کې د ۵۴ زره روپۍ امتیازاتو پر ورکولو همغږي راغله. ملا پیونده په ښکاره د جرګې له پرېکړې او نورو امتیازونو سره مخالفت ونه ښود، خو واک ته د ملکاتو د بېرته راتګ پر چاره راضي نه و.^{۹۸}

له دې بېلابېلو سیستمونو او پالیسیو ښکاري، چې انگریزانو په وزیرستان او قبایلي سیمو کې یوازې پر خپل پوځي حضور او د افغانستان پر لور په پرمختګ غور کاوه. د هرې زړې پالیسی او سیستم له منځه وړل او د نویو هغو معرفي کول پر حکومتولۍ منفي اغیز پرېاسي، خو انگریزانو په دې سیمه کې د حکومتولۍ پرځای د

د سرحد ایالت نوي قوماندان جنرال میغي په ۱۹۲۱ کال د وژیرو او مسیدو او نورو قبایلي سیمو د پاڅونونو د ځینې په موخه د خیبر او وزیرستان د نیولو او هلته د خپلو ځواکونو د میشتونې یو نوی پلان طرح کړ، چې د انگریزانو د نوې پرمختګ پالیسی-بنکارندوی و. په دغه پلان او وړاندیز کې د هغه لومړی کار په قبایلي سیمو کې د انگریز واکمنۍ ټینګښت او د یرغلونو د مخنیوي په هدف په رزمک او د مسیدو د کنټرول په خاطر په واڼه کې د سترو پوځي مرکزونو جوړول وو. په دې توګه انگریزانو ټولې ستراتیژیکې سیمې تر څار لاندې راوستې شوې او بل پلو یې د ځنځیري سپکونو په غځولو سره د مرستې رسونې چارې او د بیړني وضعیت کنټرول تنظیمولای شوای.^{۱۰۰}

د میغي پلان وړاندیز کاوه، چې:

- په وزیرستان او نورو قبایلي سیمو کې د بریدونود مخنیوي په خاطر یو ستر خوځند ځواک ځای پرځای شي.
- د سترېرو د مانورو او عملیاتو د توان لوړاوي په هدف د لارو شبکه پراخه شي.

- له سترېرو سره په تعامل، د پولیسو شمېر ډېر شي.
- د قبایلي یرغمل استازي د شرطونو تر پلي کېدو پورې په هندي زندانونو کې وساتل شي.

- قبایل په هند کې د هغوی د گټو له لارې تر کنټرول لاندې راشي.
- سوداګریزې چارې، کاروانونه او په بنو او نورو سیمو کې د هغوی ځمکې پر هغوی د فشار په توګه وکارېږي.

- د ډیورنډ کرښې او اداري پولو په امنیت کې ډېر رول هوایي ځواک ته ورکړل شي.

- او یو شمېر سرکښو او بانفوذ کسانو ته امتیازونه ورکړل شي او له کورنیو سره یې یوځای له وزیرستان نه بهر په ځمکو ونازوي.

د جنرال میغي په پلان کې وړاندیز شوی و، چې د وزیرستان او قبایلي سیمو د

نفوذ لپاره گټه پورته کوله. کله، چې انگریزانو په سیمه کې پښې ټینګې کړې، د خپلو ملاتړو ملایانو امتیازات یې ورقطع کړل، خو وروسته، چې د شوروي اتحاد او جرمني څارگرې ادارې فعالې شوې، نور اجیر ملایان یې پیدا کړل.

د انگریز د پرمختګ دویمه پالیسي

د ۱۹۲۱ز کال د نومبر پر ۲۲مه بریتانیا او افغانستان تر ۱۱ میاشتني خبرو وروسته د ډیورنډ کرښې پر سر هوکړې ته ورسېدل، خو انگریزانو په وزیرستان او قبایلي سیمو کې د ځپونکو عملیاتو په تړاو خپلې کړې ژمنې پلې نه کړې.

د نومبر د ۲۲مې تړون په ۱۱مه ماده کې راغلي و:

« دواړه اړخونه به د ډیورنډ کرښې د دواړو خواوو قبایلو پر وړاندې

په درناوي ولاړ اړیکي ساتي او دواړې خواوې به په قبایلو کې د نظم په موخه

د جدي پوځي گامونو په تړاو یو بل ته خبر ورکوي».

په دې کتنه کې د انگریز پلاوي رییس هنري دابس د افغانستان د بهرنیو چارو وزیر محمود طرزي ته یو بل تضمیني لیک هم ورکړی و. امان الله خان د وزیرستان او قبایلي سیمو خلکو ته تر دریو کلونو پورې د انگریزانو پر وړاندې د مبارزې نه کولو سپارښتنه وکړه، خو دا ټینګار یې هم وکړ، چې که انگریزان له خپلو ژمنو غاړه وغړوي، د راتلونکې پرېکړې لپاره به د لر او بر دویمه جرگه را وغواړي.^{۹۹}

د ۱۹۲۱ز کال د تړون پر بنسټ انگریزانو خپلې کړې ژمنې پرځای نه کړې او یوځل بیا د دواړو خواو ترمنځ اړیکي ترینګلي شول. د انگریزانو او افغان حکومت ترمنځ د اړیکو د ترینګلتیا یو لامل دا و، چې افغان حکومت قبایلي سیمې ازادې او د پخوا په څېر د یوه حایل په توګه غوښتې، خو انگریزانو کوشښن کاوه، چې د نوې پرمختګ پالیسي (New Forward Policy) له مخې یادې سیمې تر خپل بشپړ واک او کنټرول لاندې راولي. د نوې پالیسي اصلي تمرکز پر وزیرستان او خیبر و، ځکه دغه دوه سیمې په ټولو قبایلي سیمو کې د پاڅونونو سرچینې وې.

سیمو کې د خپلو پښو د ټینگولو لپاره ملکانو ته خورا ډېرې پیسې ورکړې او په دې توګه یې په بېلابېلو قبیلو کې پلویان او د پر وخت اطلاعاتو د انتقال کانا لونه وموندل.

د انگریزانو نوې فارورډ پالیسی د افغانستان او برېټانیا ترمنځ اړیکې ترینګلي کړل او د ۱۹۲۳ کال د جنوري پر ۱۳مه افغان حکومت په وزیرستان کې د انگریزانو پر نوي سیاست نیوکې وکړې او دلته یې د بمباریو د ژر بندیدلو غوښتنې وکړې. امان الله خان د انگریز ددغه سیاست پر وړاندې په متقابل عمل لاس پورې کړ او قبایلي وګړو ته یې د جلال اباد په جرګه کې د انگریز خلاف د مرستې ژمنې ورکړې. پر دې سربېره هغه په وزیرستان کې د خاصه دارو ځانګړې ډلې جوړې کړې.

د افغانستان او برېټانیا د اړیکو له ترینګلتیا سره سره، انگریزانو په وزیرستان کې خپلې چارې جاري وساتلې او د مسیدو کلي یې له خاورو سره برابر کړل. د انگریز هوایي ځواک ۷۲ الوتکو د ۱۹۲۵ کال د اپریل په وروستیو کې د ۵۷ ورځو لپاره مسید میشتې سیمې بمارولې.

هغوی د سیمې د کرارولو لپاره ډېر خلک د وزیرستان او قبایلي سیمو له حوزې بهر واپستل او په نورو سیمو کې یې د ناقلانو په توګه ځمکې ورکړې، هغه سیاست، چې د پاکستان حکومت یې یوه پېړۍ وروسته هم تجربه کوي، خو دغه سیاست هغه وخت هم ناکام و، ځکه په خلکو کې د خپلوۍ او قوم او قبیلې رشتې همغسې قوي وې او نن هم ناکام دی، ځکه له وزیرستان نه د مسیدو په جبري مهاجرت سره نه یوازې دا، چې ټوله پښتونخوا ناامنه شوې، بلکې دغه نارامي د پاکستان سترو سوداګریزو ښارونو کراچۍ، اسلام اباد او لاهور ته هم رسېدلې ده.

انگریزانو د خپل ستراتیژیک پلان له مخې د وزیرستان لرې پرتو سیمو ته د ۱۰۰ کیلوميټري سرکونو پر جوړونې کار کاوه او هوډ یې درلود، چې د وزیرستان له لارې افغانستان ته د اورګاډي پټلۍ وغځوي. هغوی نړیوال اقتصادي ناورین لیده او په سیمه کې یې د خپل واک د ټینګښت لپاره د خلکو بې وسلې کول او د ماليې اخستل حتمي ګڼل. برېټانیا یې ځواکونو په دې پالیسی سره په لنډمهالې توګه په وزیرستان کې نسبي

خلکو د کنټرول لپاره ډېرې الوتکې او زغره وال ګاډي ورکړل شي او هغوی تر سختې محاصرې او لوړې لاندې د انگریز حکومت منلو ته اړ اېستل شي. په مرګ د محکومیت، محاصرې او لوړې تاکتیک دوی له دې مخکې هم په وار وار کارولی او د سختې کاختۍ په مقابل کې هغوی اړ شوي، چې خپلې وسلې ښکیلاکي حکومت ته وسپاري او بندیزونه پرې لرې کړي.

د ۱۹۲۲ کال په لومړیو کې ددغه وړاندیز په تصویب سره د افغانستان او برېټانیا یې هند د نوې پولې د ټینګښت عملي چارې پیل شوې. انگریزانو د نیو فارورډ پالیسی له مخې د ډیورنډ تر کرښې پورې په ټولو سیمو (وانه، رزمک، میرانشاه او خیبر) کې د پرمختګ او ځان ټینګونې پراخې هڅې پیل کړې. د رزمک پوځي کمپ جوړونې او په هغه کې د ۱۰ زره سرتېرو ځای پرځای کولو یوځل بیا مسید را وپارول. د ۱۹۲۳ کال له جنوري نه تر مارچ میاشتې پورې د انگریزانو او مسیدو او وزیرو ترمنځ ګڼې شخې وشوې. هغوی په مکین او ورڅېرمه نورو سیمو کې سختې بمبارۍ وکړې، خو د خلکو مبارزې په ټپه ونه درېدې. هغوی په وزیرستان کې د ۷۲ چورلکو تر چتر لاندې د بنو- میرانشاه او رزمک- چنډولي لارو د جوړونې چارې پیل او د ۱۹۲۳ کال تر پایه یې بشپړې کړې. په دې موده کې دوی په وانه، رزمک او میرانشاه کې هم د خپلو پوځي مرکزونو ودانیزې چارې سرته ورسولې. د وانه، میرانشاه او رزمک کمپونه یې خورا ټینګ او په امنیتي لحاظ داسې خوندي کړل، چې مسید او وزیر مبارزان د کمپونو داخل ته لاره ونه کړای شي. د رزمک او وانه دواړو کمپونو هوایي ملاتړ له ټانک او میرانشاه هوایي ډګرونو تنظیم شو. انگریزانو له اداري حوزو نه د بریدونو د مخنیوي په هدف د انگریز افسرانو تر مشرۍ لاندې د سیمه ییزو خلکو له جلب او جذب نه د سکاوتونو او خاصه دارو په نامه نوي مرستندویه پوځي تشکیلات اعلان کړل. ددوی ټول شمېر ۷۲۸۵ تنه و، چې ډېری یې په وزیرستان کې ځای پرځای شول. انگریزانو نویو تشکیلاتو ته مسید او اړیدي ونه نیول، ځکه دوی په ډېرو پېښو کې خپل افسران وژلي وو او د افغان- انگریز درېیمې جګړې په ترڅ کې یې د ټوپک میلې پر انگریز پلوه ځواکونو ور اړولې وې. انگریز ځواکونو په قبایلي

ارامي راوستله، خو وروسته په قبايلي سيمو کې د ميشتو وگړو او د هغوی د ناقلو ملکانو ترمنځ اړيکي دومره کمزوري شول، چې د قبيلو په کنترول کې يې خپل رول له لاسه ورکړ. نن هم، چې له وزيرستان نه کومې کورنۍ ناقلي شوې، ملکانو يې په وزيرستان کې له ميشتو خلکو سره اړيکي له لاسه ورکړي او په خپل قوم او قبيله کې پخوانی نفوذ ور پاتې نه دی.

شپږم خپرکی

د سياسي قبلي بدلون

د لومړۍ هجري پېړۍ په وروستيو او د دويمې هغې په لومړيو کې په هند کې گڼ پښتانه ميشت وو. هند ته د پښتنو د تگ اصلي لاملونه تر اوسه نه دي په ډاگه شوي، خو د کرلايو پښتنو سيمې (توچي، گومل او دغه راز خيبر) هغه لارې وې، چې د هند پر لور په ډېری لښکرکشيو کې «د برياليتوب کلي» په توگه کارېدلې دي.

د لودي پښتنو له وخت نه تر مغولو، غزوي او دراني واکمنو پورې په ډېری لښکرو کې د جگړې اصلي ځواک د اوسنيو قبايلي سيمو له کرلايي او غلجي پښتنو جوړېده. د پښتنو يوه ستره برخه په همدې لښکرکشيو کې د هند په بېلابېلو سيمو کې پاتې شوه او يو شمېر کسان يې د خپل زړورتوب او جنگاورتوب له امله په هند کې د بېلابېلو واکمنو له خوا د نوابانو او جاگيردارانو په توگه وگومارل شول. وروسته د پښتنو دغه خورې ورې کتلې سره يوځای شوې او په هند کې يې د حکومت واگې ترلاسه کړې.

تاريخ مرصع په هند کې د ستر پښتون واکمن بهلول لودي له خولې وايي:

«په خپل ملک کښې عمر په حسرت او فقر تيروي، غواړم چې دوی له وطن را طلب کړم او منصب جاگير په هندوستان کې ورکړم چه له تنگي او له تنگ خرڅي خلاص

لېږدولي دي. دغه نقل مکان د قومي جوړښتونو او سیاسي ملاتړي پوتانسيل له پلوه په سند کې د مهاجر قومي غورځنگ (MQM) د بېلتونپالنې د ټولو هڅو مخه ډب کړې ده. لکه څنگه، چې پښتانه په تېرو پېړيو کې په شعوري يا غير شعوري ډول د بېلابېلو امپراتوريو د سياستونو او قدرت ملاتړي او دفاعي ځواک گرځېدلی، په اوس مهال کې هم ترې د همغه ځواک په توگه کاراخیستل کېږي.

هند ته د پښتنو له نقل مکان سره سره، د هغوی دودیزه سیاسي قبله کندهار او کابل وو، خو په ۱۹مه او شلمه پېړۍ کې انگریزانو په شعوري ډول په دې کار وکړ، چې د پښتنو مخه د دودیزې سیاسي قبلې «کابل» پرځای د پېښور محوره سیاسي-وگړني پوتانسيل په مرسته د نوې قبلې لاهور (په اوس وخت کې اسلام اباد) پر لور واړوي. په افغانستان کې تېر ډېری حکومتونه له پېښوره اغیزمن دي. له شاه شجاع نه نیولې تر، نادرخان (یحی خېلو کورنۍ) مجاهدینو او طالبانو پورې ډېری افغان واکمنان د پېښور محوره سیاسي-وگړني پوتانسيل په مرسته واک ته رسېدلي دي. دغه سیاسي-تاریخي شالید ته په پام سره، پاکستان تل دا جرات کړی، چې په افغانستان کې د اسلام اباد تر اغیز لاندې څوک واک ته ورسوي.

انگریزانو د تاریخ خلاف عمل وکړ، ځکه پښتانه په تاریخي لحاظ د هندوانو تر واکمنۍ لاندې نه دي راغلي، بلکې هند تل د پښتنو تر واک لاندې راغلی دی. هغوی په شعوري ډول کونښنې وکړ، چې د پښتنو تاریخي، سیاسي، اقتصادي او فرهنګي اړیکې په ډیلي او پنجاب پورې وتړي. په سیاسي او اقتصادي لحاظ له پنجاب (اوسمهال لاهور او اسلام اباد) سره د پښتنو د وصل اصلي هدف دا و، چې د کابل او سرحدي پښتنو ترمنځ تاریخي-سیاسي رېښې وشلیري او خلک په نوې جغرافیا کې یو نوی هویت ومومي. په وروستیو کلونو کې، چې پاکستان منځ ته راغی، یوه نوې سیاسي تیوري هم منځ ته راغله، چې که د قومي نفوذ او اغیز مساله را پورته کیږي بر اقلیت پښتون باید د لر اکثریت پښتون تر واک لاندې وي، خو دا، چې دغه تیوري د پښتنو د یوه بېل هېواد د رامنځته کېدو او د پاکستان د ټوټه کېدو لامل گرځي، پاکستاني

شي او زه هم به په قوت او په مدد د دوی په خپلو غلیمانو غالب دست شم، وارو په فکر د بهلول افرین ووې...بېشماره پښتانه له کوهستانه د روه په ملازمت د سلطان راغلل».

د هند پر لور د پښتنو د کېدوالۍ څو لاملونه کېدای شي:

- په هند کې د واکمنو پښتنو د سیاست او جګړې اړتیاوې
- په هند کې د پښتنو پراخه واکمني، چې د قبایلي سیمو او پښتونخوا ظرفیتونه یې ورجذب کړل.

• په قبایلي او غرنیو سیمو کې د خلکو کمزوری او په کورنیو دودیزو سرچینو تړلې اقتصاد او د کرکيلې لپاره د ځمکې او لازمو اوبو نشتوالی

• په قبایلي سیمو کې د نفوس چاودون او قبیلوي پراختیا غوښتنې. (ډېرې قبیلې، چې پراخې او زورورې شوې د نورو وړو قبیلو ځمکې یې ونیولې. د بېلګې په توګه په وزیرستان کې وزیرو د بنو پر لور مخه وکړه او مسیدو ورمې او بېټني دې ته اړ کړل، چې له خپلو سیمو پر شا لاړ شي).

پښتنو په هند کې د مغولو تر واکمنېدو پورې د ډیلي پر لور د سیاسي-اقتصادي نقل مکان پر بنسټ ډېر تمایل درلود، خو کله، چې د مغولي نظام په پیاوړتیا سره هلته پښتانه واکمن کمزوري شول، ددوی اړیکي د اقتصادي نقل مکان (Economic Relocation) پر ځای د صادراتو او وارداتو پر اصل ولاړې سوداګرۍ ته واوښتل. د سیاسي او پوځي اړتیاوو پر بنسټ د اقتصادي نقل مکان مساله د بهلول لودي له نقل قول نه ښه را برسېره کېږي.

د غرتوي محمود او احمدشاه بابا په مهالپېرونو کې یوځل بیا په هند کې د پښتنو واکمنۍ راژوندۍ شوې، خو دا، چې داخل د واک او ټولواک مرکز غزني او کندهار وو، دغه اړیکي او په اقتصادي او پوځي شرایطو ولاړ «نقل مکان» ورو ورو کمزوری شو او د انگریزانو په واکمنۍ او د پاکستان په رامنځته کېدو سره د لاهور او کراچۍ پر لور لاړ. د پاکستان د جوړېدو له وخته تر اوسه د ستراتیژیکو او جیوپولیتیکي اړتیاوو له مخې اقتصادي نقل مکان څه باندې څلور میلیونه پښتانه د کراچۍ پر لور

نشنلیزم د بیداری سیاسي مبارزې او د پوهې او پرمختګ فردي فعالیتونه تر سخت څار او کنټرول لاندې راوستي وو.

په پښتنو کې د یووالي ستر محرکات اسلام، پښتو، پښتونولي، پښتني جغرافیا او پښتون نشنلیزم دی. څومره چې پښتانه له خپلې جغرافیا، قومي جوړښتونو، ژبې او ټولنیزو ارونو او معیارونو لرې پاتې شوي، پرمختګ یې کړی، خو له خپلو همزیو سره یې د پیوستون روحیه کمزورې شوې او په نهایت کې یې د پردیو پر وړاندې د مقاومت زور هم اوبه شوی دی. د انګریزانو سیاست د پښتنو پر یوه مخلوط فرهنگ او د قبیلوي جوړښتونو ترمنځ په تفریق او ترېګنۍ ولاړ و. هغوی قبیلوي جوړښتونه له اختلافاتو سره مل ژوندي ساتل.

د الفنستون او اولف کارو په تاریخ سپړنه کې ټول کونښنې په دې دی، چې د درانیو او غلجیو، د سلیمان د غرو او اباسین د غرو ترمنځ اختلاف او بېلتون ثابت کړي. هغوی په خپل شاوخوا سلن کلن حکومت کې دا هڅه کوله، چې د پښتون او افغان، پښتون او پټان، پښتو، پختو- پښتو، لویدیزو او ختیځو افغانانو، کرلاټي او نورو پښتنو په نومونو په پښتني نفوس او جغرافیا کې یو داسې بېلتون راولي، چې پښتون د کابل او لاهور له ګټو سره سم په دوو بېلو محورونو ووېشي.

ستراتیژیستان به یې د پلټنې هڅې ونه کړي.

برېتانيا د پښتنو ترمنځ د بېلتون په سیاست کې تر ډېره بريالی وه، ځکه په پښتنو سیمو کې د کانګرس او مسلملیګ نفوذ د سیاست او واک محور پر لاهور او ډیلي را وڅرخاوه. پېښور محوره پښتنو (باچاخان) او د افغانستان پاچا امان الله خان له انګریزانو نه د خپلواکۍ اخستنې په هڅو کې د سیاست او جغرافیا اصلي تستې له لاسه ورکړې او د خپلواکۍ اخستنې د ناسم تعریف له مخې مو د خپلو نیمګړتیاوو پایلې د هند نیمې لویې وچې د وېش په وخت کې ولیدې. د امان الله خان د خپلواکۍ اخستنې نیمګړې اقدام او په هند پورې د پښتنو د سیاسي برخلیک ترنې هڅو پښتانه په څلورو بېلو ټوټو (افغانستان، بلوچستان، سرحد او قبایلو) کې بې برخلیکه پرېښودل.

وزیرستان دغه مهال د ټول برېتانیایي هند د مبارزو د ثقل مرکز و. څومره چې وزیرستان او قبایلي سیمې تر کندهار وروسته د افغانستان د سیاست او جغرافیا په جګړو کې د ثقل دویم مرکز و، د هغه دوه برابره یې دا توان درلود، چې د پنجاب، لاهور او نوي ډیلي د ولسي مقاومت سپرې سپرغۍ په اور بدلې کړي. وزیرستان خپل دغه ځواک په اوسمهالي پیر کې هم ثابت کړی، ځکه لا هم له کابل نه تر لاهور او کراچۍ پورې د یوویشتمې پېړۍ د پښتون مقاومت د ثقل مرکز دی.

انګریزانو د شلمې پېړۍ په دویمه او درېیمه لسيزه کې خپل ټول پوځي امکانات پر وزیرستان او قبایلي سیمو متمرکز کړي وو، ځکه یو خوا دا سیمه د برېتانیایي هند او افغانستان، روسیې او محور هېوادونو (ایټالیا، جرمني او ...) ترمنځ له خورا سخت مقاومت سره مل حایل و، له بله اړخه په دې سیمه کې د وخت درې مهمو استخباراتي شبکو (کمیټین، ابویر او ایټالیایي څارګرو) پراخ فعالیت درلود. دغه مسایل ددې لامل ګرځېدلي وو، چې برېتانيا خپل ډیری اقتصادي او پوځي سرچینې (په میلیونونو پونډه، وسلې او جګړه ییز ځواک) پر وزیرستان او نورو قبایلي سیمو ولګوي، په داسې حال کې، چې ددې سیمو له نشتمنو خلکو د ماليې اخستل هم په لوی لاس خان ته غم کتل و.

انګریزانو د نن په څېر دې ټولو مسالو ته په پام سره، په سرحد کې د پښتون

د ۱۹۱۹ز کال په فبروري کې د امیر حبیب الله خان له وژل کېدو وروسته، د هغه زوی امان الله خان د پاچاهۍ، خپلواکۍ او په مې میاشت کې له انگریزانو سره د درېیمې افغان-انگریز جگړې اعلان وکړ. افغان ځواکونو د پکتیا، چترال، خیبر او کندهار له استقامتونو پر انگریزانو بریدونه پیل کړل.

انگریزانو د ۱۹۱۹ز کال په مې کې د افغانستان سیاسي وضع او د پوځ تحركات له نږدې څارل. دغه مهال د دیره جاتو، بنو او سویلي او شمالي وزیرستان د انگریزي ځواکونو عمومي قوماندان تورن جنرال ووډیاټ و. د مې پر ۲۱مه جنرال نادرخان له خپلو ځواکونو سره یوځای د خوست له لارې د توچي او واڼه پر لور د بریدونو تیاری نیوه. د واڼه او توچي ملېشاوو د سیاسي او اداري پولو پر خوندي کولو او ټینګښت کار کاوه، خو وضعیت دومه ژر تغییر وکړ، چې له بنو نه یې د جنرال ووډیاټ د ځواکونو مرستې ترلاسه نه کړای شوې. د جنرال ووډیاټ ځواکونو یو خوا د افغان او مسیدو او وزیرو د لښکرو پر وړاندې د مقاومت توان نه درلود او بل خوا په توچي او واڼه کې وزیر او مسید له افغان ځواکونو سره د مخکینۍ همغږۍ پر بنسټ، د ډېرو پوستو پر نیولو بریالي شوي وو. انگریزانو، چې کله په گومل، توچي او واڼه کې د مسیدو او وزیرو قومونو مقاومت او په انگریز ملېشه وو کې د پښتنو سرتېرو له خوا د افغان ځواکونو د هرکلي پېښې ولیدې، د بریتانیایي هند د نورو سیمو پر لور یې پښې سپکې کړې.

نادرخان د مې پر ۲۳مه د متون له لارې له درې زرو کسانو سره په کیتو او توچي شمالي وزیرستان ته راغی. د مې پر ۲۴مه د بنو د ۶۵مې لوا قوماندان ډگر جنرال لوکاس غوښتل، چې د برتوچي د ملېشو گاريزيون او سیمه ییزې قبیلې دردونې ته د ورتلونکو سرتېرو تر ورتگ پورې دفاع ته وهڅوي. په همدې وخت کې دوی ته خبر ورسېد، چې جنرال نادرخان د ټل او میرانشاه پر لور پرمختگ کوي. د شمال لویدیز ایالت د سرحدي ځواکونو عمومي قوماندان امر وکړ، چې ځواکونه زر دردونې ته وگرځي او دلته د افغان ځواکونو د پرمختگ مخه ونیسي. له دغه حکم وروسته ډگر جنرال لوکاس د برتوچي پوستو د تخلیې امر ورکړ. دوی د مې پر ۲۵مه خپلې پوستې تخلیه کړې. د انگریز

اووم څپرکی

د «تخت گټني» جگړې

د افغانستان د خپلواکۍ له جگړې او د جهاد تر اعلان وروسته، د بریتانیایي هند مسلمانانو، د اسلامي خلافت پلویانو، خدایي خدمتگارانو، د وزیرستان او نورو قبایلي سیمو خلکو امان الله خان ته د ناجي او د اسلام د بادشاه په سترگه کتل. کله، چې امان الله خان د سقاوي اړودو پر پایله کې له واک نه لرې شو، د هند پر مسلمانانو او د وزیرستان او قبایلي سیمو پر خلکو یې خورا بدې اغیزې وکړې. په لاهور، کراچۍ او نورو سیمو کې خلکو د امان الله خان د بېرته راتگ غوښتنې کولې او په وزیرستان کې عملاً د هغه د مرستې لپاره خلکو بسپنې راټولولې.

د زلمي پاچا په ننگه

په اروپا کې د لومړۍ نړیوالې جگړې له پیلېدو سره سم په افغانستان کې د انگریز ضد جگړې پلویان وموندل. په جگړه کې د بریتانیا پر ضد د ترکیب گډون په کابل او بریتانیایي هند کې د اسلامي خلافت او له بریتانیا سره په جگړه کې ښکېلې ډلې او مبارزان هم د خپلواکۍ ساتنې جگړې ته وهڅول. امان الله خان او د امیر حبیب الله خان ورور نایب السلطنه نصرالله خان د هغو کسانو په ډله کې وو، چې د لومړۍ نړیوالې جگړې په درشل کې یې د انگریزانو پر ضد د جگړې پلویتوب کاوه.

له سپین وام نه د تعقیب په صورت کې مرسته واخلي. دوی په سختو حالاتو کې د ملېشو د مرستې لپاره له خجوري کڅ نه د کیتو پر لور د ډگروال بي بي الیووډ تر مشرۍ لاندې ځواک واستاوه. د برتوچي له نیولو وروسته مداخلې، منظرخېل او خدرخېل وزیر، بر داوړ او د مسیدو یو ستر لښکر د میرانشاه په شاوخوا کې د ملېشو پر مرکز د برید په موخه سره راغونډ شول. د قبایلي لښکرو او افغان ځواکونو یووالي په میرانشاه کې د انگریزانو او د هغوی د هندي او ځایي ملېشو وضعیت کړکېچن کړ. د شمالي وزیرستان په ملېشو کې شاملو قوماندانانو او سرتېرو ته له خوست نه داسې لیکونه راغلل، چې د انگریز ځواکونو لیکې پرېږدي او له افغان ځواکونو سره یوځای له وزیرستان نه د برېټانیایي ځواکونو د اېستلو په جگړه کې برخه واخلي. د اړیکو د پراختیا په پایله کې شاوخوا ۶۰۰ وزیر له ملېشو نه د جلا کېدو په لټه کې شول، خو خټک سرتېري انگریزانو ته وفاداره پاتې شول. ددوی ترمنځ په کلا کې شخړې وشوې او د جمعه دار غیور ترین په مشرۍ وزیرو د شپې په اوږدو کې د کلا په فراولخانه کې سوري وکړل او له وسلو او مهماتو سره یوځای د افغان ځواکونو لیکو ته ورغلل. د اپریدو سرتېري هم له افغان ځواکونو سره یوځای شول او د مې پر ۲۶مه انگریزانو خپل پوځیان میرانشاه ته سره ورغونډ کړل. د شمالي وزیرستان سیاسي استازي تورن ارگریټ په خپلو ځواکونو کې د وزیرستان سرتېري وړ ونه گڼل، ځکه هره شیبه یې د انگریزانو خلاف کړکې ډېرېدې. ارگریټ وزیر له کلا نه و اېستل او ددفاع چارې یې هندي ځواکونو ته وسپارلې.^{۱۱}

د میرانشاه کلا محاصرې پنځه ورځې وخت واخست.

مبارزانو شاوخوا ټولې پوستې ونيولې. د مې پر ۲۶مه او ۲۷مه شپه د لر توچي پوستې او سیدگي پوسته تر بریدونو لاندې راغلې او د ټل، سور کمر، ایشه (اوبنه)، خجوري او شینکي پوستې له مهماتو سره یوځای په کنډوالو بدلې شوې. د مې پر ۲۷مه د انگریزانو یوه څارونکې الوتکه، چې له کوهات نه د درونې پر لور د لښکرو د څارگرۍ لپاره را الوتې وه، مبارزانو وغورځوله. انگریزانو د خپل هوايي ځواک د اعتبار خوندي کولو په موخه د جون پر دویمه په توچي کې پر کلیو بمبارۍ وکړې.^{۱۲}

منظمو ځواکونو ورې ډلې دته خېلو، توت نري او شپانه خیساره ته لاړې. د تېنټې په ترڅ کې یې گرانیه توکي له ځانونو سره واخستل او پاتې څیزونو ته یې اور واچاوه. د ملېشو گاریزونونه او نور ځواکونه محمد خېلو ته وتښتېدل. دوی خپل پوځیان له بویه پوستې هم و اېستل او پوسته یې یوه سیمه ییز داوړ قومي مشر ته وسپارله. د پوستو د سوځونې او تخلیې خبر د اور په څېر په وزیرو کې په خپرېدو و. وزیرو د غچ اخستنې ښه موقع ومونده او په بویه او محمد خېلو کې تر راغونډېدو وروسته یې بویه پوسته ونيوله. په محمد خېلو کې راغونډې شوې ملېشې د درونې پر لور وخوځېدې، خو په ملېشو کې اکثریت کسان له افغان ځواکونو سره د جگړې پلویان نه وو او د شپې په اوږدو کې ترې شاوخوا ۱۵۰ تنه له وسلو سره یوځای لاړل.

د مې پر ۲۴مه د نادرخان ځواکونه د کیتو له سپینکي لښتي واوښتل او د سپین وام مخه یې ونيوله. په شمالي وزیرستان کې د مې پر ۲۵مه انگریزانو خپل پوځیان او تجهیزات د بر توچي له پوستې، شیوې کلا او سپین وام نه و اېستل او د تېنټې پرمهال یې سپین وام کلا ته اور واچاوه، وروسته کلا د جگړن دادمحمد اورکزي او جگړن عبدالقیوم ځواکونو تر خپل واک لاندې راوسته.^{۱۱}

انگریز پوځیان شپه تله او د مې پر ۲۵مه ایدکو ته وتښتېدل، خو سپاره سرتېري یې د خجوري پر لور لاړل. د انگریزانو شاوخوا ۱۸ ملېشه سرتېري او د هغوی منصبوال ایدکو ته پر لار له افغان ځواکونو سره یوځای شول او د دته خېلو، توت نري، شپانه خیساره کلاوې هم افغان او سیمه ییزو مبارزانو ونيولې. ملېشه یوه ورځ وروسته په میرانشاه کې خپل مرکز ته لاړه. د ښو د ۶۷مې لوا قوماندان تصمیم ونيوه، چې د برتوچي پوستې نه خپل پوځیان وباسي، خو پوستې د تخلیې پرځای افغان ځواکونو او قبایلي لښکرو ته تسلیم شوې.

د سپین وام او شیوې پوستې په تخلیه کولو انگریز افسران پښېمان وو، ځکه دا له ایدکو نه په ۲۱ او ۲۹ میله واټن نږدې پټې وې. دلته پر دې لار د اوبو هیڅ سرچینه او داسې پټنځای یا مرستندویه پوسته نه وه، چې ملېشه ځواکونه ترې د شاتگ او ماتې، یا

بریدمن سي اېس ليز، تورن اون او بریدمن اي جي مککورستي تر مشرۍ لاندې د توی خولې پوستې پر لور ووتل، خو د توی خوله په غابني کې انگریز افسرانو ولیدل، چې یو اړیدی او وزیر نشته او ټول ترې پر لاره بېل شوي دي. له دوی سره یوازې سل تنه هندي پوځیان پاتې وو، خو دوی خپل مرل جاري وساته او د مې پر ۲۷ مه سهار اووه بجې د توی خولې پوستې ته ورسېدل. دلته پر دوی له ختیزې خوا مبارزانو ډزې وکړې، ځکه ددوی د ملاتړ لپاره په پوسته کې هیڅوک هم نه و. روسېل پرېکړه وکړه، چې د مغل کوټ پر لور خپل مرل جاري وساتي. دوی له سختې گرمۍ او د وزیرو د بېلابېلو مبارزو ډلو له بریدونو سره مخ وو. پلاره ددوی ډېر ملگري په جگړه کې ووژل شول او ډار، لورې او تنډې یې روحيې ځپلې وې. روسېل او تر قوماندې لاندې سرتېرو یې مغلکوټ پوسته د سیاسي استازي په لارښوونه پرېښوده او د مې پر ۳۰ مه د میرعلي خېلو پر لور وخوځېدل. په مغولکوټ کې د مبارزانو د سختو او پرله پسې بریدونو په پایله کې کپتان سي ټي برن هورداک، کپتان ایچ ار ټریل، کپتان ای ایف ریلی، بریدمن سي اېس ليز او بریدمن اي جي مککورستي ووژل شول او تورن روسېل او بریدمن ار ای هونټ ټپیان شول. کپتان ریلی او ځانگړی مرستیال کمشنر خان بهادر محمدیارخان مغل کوټ ته تر رسېدو مخکې وژل شوي وو. د دوی مرگ ژوبله ۴۰ تنو ته ورسېده او یوه برخه یې د منې خوا، سنډېمن کمپ او شیرانیو پر لور وتښتېده.^{۱۰۴}

د جنوبي وزیرستان له ملېشو نه یوازې ۶۰۰ تنه پاتې وو، چې هغوی هم ځانونه مرتضی او ټانک ته رسولی وو. له دوی نه ۱۱۰۰ تنه بېل شوي وو. ۱۱۹۰ رايفل ټوپک، ۵۰ مسکیت او د ۳۰۳ ټوپکو ۷۰۰ زره کارتوس یې له ځانونو سره وړي وو. ځینې رپوټونه وايي، چې د مې پر ۲۶ مه مسیدو او وزیرو د واڼه پر کمپ له برید وروسته د شپږو ټوپونو په گډون ۱۱۹۰ مارټیني هنري ۳۰۳ ټوپک، یو میلیون کارتوس، دوربینونه او نور ټوکي ترلاسه کړل، خو دا روښانه نه ده، چې دغه وسلې له لومړنیو هغو بېلې وې او که همغه د غنیمت په توگه شمېرل شوې دي.

د ملا فضل دین مبارزانو گرنۍ او خیرگي کلاوې محاصره کړې او د ارتباطي مزو

په جنوبي وزیرستان کې تورن جنرال ایس ایچ کلایمو هم له ورته وضعیت سره مخ و. دلته ۱۶ زره مسیدو او اووه زره وزیرو د نادرخان له ورتگ مخکې خپلې سوې پیل کړې وې. د مسیدو مبارزانو د انگریزانو ټولې مخابراتي لارې وشلولې او گڼې چاوڼۍ او پوستې یې ونيولې.

د واڼه کمپ په ۱۸ سوه کسيزه ملېشه کې دغه وخت د اتو انگریز او ۳۷ پښتنو افسرانو تر قوماندې لاندې ۲۳۰ وزیر، ۲۵۰ خټک، ۹۰ یوسفزي، ۶۰ بېټني، ۷۸۰ اړيدي، ۱۳۰ اورکزي، ۹۰ گدون او ۹۰ شیراني سرتېري په دنده بوخت وو، خو د شمالي وزیرستان ملېشو ته په پام سره، پر دوی د انگریزانو پوره باور نه و.

د مې پر ۲۱ مه افغان ځواکونه د موسی نیکه له لارې د واڼه پر لور د پرمختگ په حال کې وو. دغه وخت د جنوبي وزیرستان د ملېشو قوماندان تورن جي ایچ روسېل و. سیاسي استازی تورن سي جي کروسټوايت په سرویکي کې د مسیدو یو شمېر ملکانو ته د لونگۍ او امتیازاتو پر وېش بوخت و. چيف کمشنر، سیاسي استازي او د ملېشو قوماندان ته سپارښتنې کړې وې، چې د پیسو په زور قومي مشران د افغان ځواکونو له ملاتړه را وگرځوي. د مې پر ۲۵ مه د جنوبي وزیرستان سیاسي استازی او پوځي جنرالان د توچې له تخلیې خبر شوي وو او د افغان ځواکونو او مسیدو او وزیرو د ډېرېدونکو بریدونو پر وړاندې یې د مقاومت تاب نه درلود.

د مې پر ۲۶ مه مسیدو او وزیرو د واڼه پر کمپ برید وکړ. انگریزانو خپل یو شمېر ځواکونه مابنم شپږ بجې د تیارې په خپرېدو سره د خجوري کڅ او ژوب پر لوري وایستل او پاتې نور یې پر مرتضی متمرکز کړل. کپتان ایچ ار ټریل، او بریدمن ار ای هونټ، ای ار بارکر، په همدې مابنم له خپلو اویا سرتېرو سره له واڼه کمپ نه د تورې تیرې پر لار کرب کوټ ته ووتل. کپتان ټریل او بریدمن هونټ غوښتل، چې گاریزون پرېږدي او تنایي ته ځان وباسي. بریدمن بارکر د خجوري کڅ، مغلکوټ او ژوب پر لور لاړ. د شپې اووه نیمې بجې تورن روسېل د کمپ پښتنو افسرانو ته خبر ورکړ، چې یو یو له کمپ نه ووځي. دوی بیگاه پاوکم لس بجې د تورن جنرال ایچ روسېل، کپتان سي ټي برن هورداک،

انگریز پر خلاف په جگړو بوخت ول. له شاه دوله خان سره ۳۰۰ تنه مبارزان او څو توپونه وو او په وانه، سرویکي، کاینګروم (شوره)، گومل او نورو سیمو کې یې مسید د انگریزانو پر ضد مبارزې ته هڅول. په نومبر میاشت کې انگریزانو پر مسیدو مرګونې میاشتې بمبارۍ وکړې او په زرګونو پوښه بمونه یې پر کلیو او جبهو را وغورځول.

نادرخان په اکتوبر کې د وزیرو او مسیدو مشران متون ته وغوښتل او بیا یې په کابل کې له افغان پاچا امان الله خان سره وکتل. امان الله خان د انگریز خلاف د وزیرو او مسیدو د سرښندنو ستاینې وکړې او هر مشر ته یې ۳۰۰ روپۍ، اعزازي رتبې او ځمکې ورکړې او سرتېرو ته یې سړي سر ۱۰۰ روپۍ ورکړې. دوی د نومبر په لومړیو کې بېرته وزیرستان ته راغلل، خو یو شمېر یې په افغانستان کې پاتې شول. د افغان انگریز په درېیمه جگړه کې مسیدو پر انگریزانو سل ستر او په لسګونو واړه بریدونه کړي وو، چې د سر او مال دروند زیان یې ور اړولی و. د شمالي وزیرستان وزیرو ۵۰ ستر او په لسګونو واړه او د وانه وزیرو ۳۲ ستر او ګڼ واړه بریدونه کړي وو.^{۱۰۷}

سقاو ضد پاڅون

د حبیب الله کلکاني په لاس د امان الله خان د واکمنۍ تر نسکورېدو وروسته، تر ډېر وخت پورې د پخواني پاچا هڅې پر دې متمرکزې وې، چې د کندهار او شاوخوا سیمو جنگیالي د تخت ګټنې جگړې ته وهڅوي.

امان الله خان د خپل وخت د کورنیو چارو وزیر عبدالاحد مایار، شاه دوله خان او ملا عبدالرزاق او ده جنرېل یارمحمد مریاني ته دنده سپارلې وه، چې د مسیدو او وزیرو سیمو ته د جهاد فرمانونه ورسوي. امان الله خان ۱۹۲۹ کال په اپریل (د ۱۳۰۸ ز کال د غویی میاشتې په پیل) کې له کندهاره د غزني پر لور حرکت کاوه او د مسیدو او وزیرو لښکرې هم باید په همدې وخت کې غزني ته رسېدلې وای. د ۱۳۰۸ کال د حمل پر ۲۸ مه (د اپریل ۱۶ مه) دغه فرمانونه دوزیرستان غروبه، وانه او شکی سیمو ته ورسېدل. د غویی پر لومړۍ (اپریل ۲۰ مه) نېټه د مسیدو او وزیرو شاوخوا ۶۵۰۰ تنه مبارزان له

تر غوڅولو وروسته یې د ۶۰۰۰ مبارزانو په ملاتړ د چنډولي کلا تر محاصرې لاندې راوسته. انگریزانو په سیدګي او چنډولي کې خپل ځواکونه تقویه کړل. د مې پر ۲۹ مه د ډګر جنرال پي جی میلز په مشرۍ انگریز ځواکونو په خیرګي کې خپلې پښې ټینګې کړې او د چنډولي، ګرنۍ، مانجی او نورو سیمو محاصرې یې ماتې کړې. مسیدو او شیرانیو سرتېرو د مرتضی، گومل، مانجی او زرکاني پوستې تر پرله پسې بریدونو لاندې راوستې. ۱۰۰ د اګست پر اتمه د موسی خان مسید تر مشرۍ لاندې ۲۰۰ عبدالیو سرتېرو د سیدګي او شینکۍ ترمنځ د پنجاب د ۸۴ کنډک پر سرتېرو مرګونې برید وکړ او د یوه افسر په ګډون یې شل تنه ترې ووژل.

د انگریزانو خلاف دغه جگړې د ملا فضل دین، ملک موسی خان مسید، رمضان خان مسید، جنرېل ملک بهادر دین لنگرڅېل، حمزالله احمدزي وزیر، زرخان او زرین وزیر په مشرۍ ترسره کېدې.

افغان او قبایلي سرتېري د مې پر ۲۸ مه له سپین وام نه د ټل پر لور وخوځېدل. د مې پر ۳۱ مه نادرخان د ټل کلا ونیوله او له کوهات نه، چې د کلا د بېرته نیولو په هوډ د ډګر جنرال ار ایچ ډایر په مشرۍ کوم پوځ راخوځېدلی و، پر لاره د بیرک خان ځدران له څلور زره کسيز ځواک سره مخ شو.^{۱۰۸}

وزیرستاني مبارزان او افغان ځواکونه او قومي لښکرې د پرمختګ په حال کې وو، خو د جون پر درېیمه د دواړو خواوو ترمنځ اوربند وشو او جگړه ودرېده. له اوربند او تړون لاسلیکولو وروسته انگریزانو یو شمېر کلاوې بېرته ونیولې او په دته خپلو، میرانشاه، ټل، توچي، انغر کلي، توغري کلي، کجوري او ایبي کلیو کې یې ګڼ کورونه وسوځول او پر قبیلو او پرتګو یې د افغان ځواکونو د ملاتړ له امله درندې ناغې کېښودې.

مسیدو او وزیرو د انگریز خلاف د بنو په هوايي ډګر، کجوري، شینکي تنګي، سیدګي، گمبیلې تنګي، مانجی، ګرنۍ او نورو سیمو کې تر اوږدې مودې پورې شخې شولانګې وکړې. د وانه کلا د اګست میاشتې تر اتمې نېټې پورې د مسیدو او وزیرو په لاس کې وه. افغان مبارزان لالا پیر، عبدالرزاق، شاه دوله خان له مسیدو سره یوځای د

وروستیو کې^۱ له وزیرستان نه وخوځېد او د جوزا پر لومړۍ نېټه یې د ارگون پوځي کلا، چې قومانداني یې د غونډمشر عبدالغیاث خان او کنډکمشر سید حسن خان په لاسونو کې وه، محاصره کړه. دغه مهال پر دې کلا د سقاو د زوی بیرغ ځپېده. غونډمشر د وزیرو او مسیدو خبرداري ته پام ونه کړ او سرتېرو هم سهار پنځه بجې پر کلا بریدونه پیل کړل. ۱۹ ورځې وروسته کلا مسیدو او وزیرو ته ونيوله او ټولې وسلې او مهمات هم ددوی لاسونو ته ورغلل. د مسیدو او وزیرو لښکره مشرانو نادرخان ته د ارگون د کلا خبر ورکړ. دغه لښکر پر لاره د کوچیانو او د سقاو د ملاتړو د شته والي له امله د هغوی تر کوچېدو پورې وځنډېد، ځکه نه یې غوښتل، چې په خپل منځ کې یې وینې سره توی شي. د ۱۹۲۹ کال د اګست پر ۱۸ مه دوی په ماما زیارت کې د یوې غونډې په ترڅ کې پرېکړه وکړه، چې د ارگون کلا وسلې به له ځان سره اخلي. د خوست په ختیز کې د مسیدو او وزیرو له مبارزانو سره د تیو مبارزان هم یوځای شول. دلته د سقاو یو شمېر پلویانو ددوی پر وړاندې ستونزې پېښولې، خو ۱۲ ورځې وروسته ۷۱ منگل او د زمرک ځدران په مشرۍ اتیا ځدران هم له دوی سره ملګري شول. وزیرستاني لښکر د خوست ښار ونيو او د خوست د چاوڼۍ وسلې یې ترلاسه کړې. په بنگي باغ کې د غونډمشر قاضي عبدالله شمل په مشرۍ شاوخوا ۳۰۰۰ جنگیالیو ددوی پر لښکر ډزې وکړې او په دې توګه د دواړو اړخونو ترمنځ درې ورځې جګړه روانه وه، خو په پای کې د سقاو پلویانو ماته وکړه او لښکرې یې خورې شوې. نادرخان او وروڼه یې د علیخیلو په سفري کې میشت ول او په ځمکنیو کې یې د سقاو پلویانو پوره څلور میاشتې د پرمختګ مخه ډب کړې وه. د مسیدو، داوړو، تیو او وزیرو لښکر دغه خنډ له مخې لرې کړ او په علي خېلو کې له نادرخان سره یوځای شول. د ۱۹۲۹ز کال د سپتمبر پر ۲۵ مه نادرخان او د

وسلو سره یوځای د واڼه د خوجلخېلو په جومات کې د ملا فضل دین او ملا حمز الله احمدزي وزیر تر مشرۍ لاندې سره راغونډ شول او تر پرېکړو وروسته د خپلو ځانګړو مشرانو تر مشرۍ لاندې د غزني پر لور روان شول. دغه لښکر د غويي پر درېیمه د ارگون کلا د محاصرې په موخه ارگون ته ورسېد. غونډ مشر عبدالغیاث کوهدامنی دا مهال د ارگون پوځي کلا قوماندان و.^{۱۸}

د مسیدو او وزیرو لښکرو قوماندانانو پر دې پوځي کلا د برید پلان طرح کړ، خو مخکې له دې، چې دوی پر کلا برید وکړي، لښکریان خبر شول، چې د امان الله خان لښکرو ماته کړې او بېرته کندهار ته ستون شوی دی. وزیر او مسید د امان الله خان د لښکرو له ماتې وروسته، بېرته وزیرستان ته وګرځېدل.

امان الله خان هومره مالي امکانات نه درلودل، چې د خپلو مبارزانو او جګړې لګښتونه ترې وکړي، خو د هغه تر تګ وروسته، نادرخان په دې بريالی شو، چې د امان الله خان له پلویانو نه گڼې مرستې ترلاسه کړي.

نادرخان د ۱۹۲۹ ز کال د مې پر ۲۳ مه له فرانسې نه پېښور ته راغی او په قبایلو او وزیرستان کې یې د امانی تخت گټنې تر شعار لاندې د غفارخان په مشرۍ د خدایي خدمتګارانو او د ملا فضل دین په مشرۍ د ملا پیونده د غورځنګ او نورو خلکو د ملاتړ ترلاسه کولو هڅې پیل کړې. نادر په مارچ میاشت کې جنوبي ته لاړ او په خلکو کې یې د سقاوي اړودور خلاف د راپورته کېدو هلې ځلې پیل کړې.

د کابل یا پښتون واک د ژغورنې په جګړه ییز پلان کې نادرخان د جګړې اصلي رول مسیدو او وزیرو ته ورکړی و، ځکه هغوی هم ښې وسلې درلودې او هم یې له انګریزانو سره په پرله پسې جګړه کې پوځي تاکتیکونه بریالي وو.

مسیدو او وزیرو ته ددې رول سپارنې یو لامل دا هم و، چې د لښکر غوڅ اکثریت دوی و او ټول په خپلو وسلو او تجهیزاتو سمبال وو. هغوی له خپلو ۹۰ زرو جنگیالیو څخه شاوخوا ۴۵۰۰ جنگیالي راغونډ کړل، چې د کابل د تخت گټنې لپاره یې کفایت کاوه. د مسیدو او وزیرو لښکر د ۱۹۲۹ز کال په مې او د ۱۳۰۸ل کال د غويي په

^۱ د دوی د سترو او وړو ډلو مشران شهزاده ملا فضل دین، ملک موسی خان مسید، جنېل بارمحمد مریاني، ملک ډانډې مداخېل وزیر، فرقه مشر انګورخان وزیر، فرقه مشر دلپازخان وزیر، فرقه مشر ملک شوي خېل داوړ، فرقه مشر امیرخان نازي خېل، جنېل علي بات خان، مرکز (دادک) لنگرځېل او کزېل سادي خان وو.

حبيب الله کلکاني پر همدې ورځ خپلو جنگياليو ته د بنار پرېښودو اعلان وکړ او ۴۰۰ ځانگړو ساتونکو ته يې د ارگ د دفاع مسووليت وسپاره. وزيرو او مسيدو سهار وختي د ارگ ديوالونو ته ځانونه رسولي وو. د سقاو شاهي ځواک هم سخت مقاومت کاوه او د خيرخانې له خوا پردل له شپږو زرو جنگياليو سره د ارگ پر لور رهي و. ۱۲۰۰ مسيد او وزير د هغوی پر وړاندې ودرېدل او له کابل نه يې د پردل خان له مړي سره يوځای وتلو ته اړ کړل.

د ميزان پر ۱۹مه (د اکتوبر پر ۱۰مه) د نورالمشاېخ مجددي ورور اغاگل مجددي له خپلو نورو ملگرو سره يوځای د سقاو د زوی د تسليمی او امن غوښتنې پيغام راوړ. شاه وليخان او شاه محمودخان اود هغوی نورو ملگرو ددغه پيغام منلو ته غاړه کېښوده، خو مسيدو او وزيرو د کلکاني د اعدام غوښتنه کوله. وروسته دوی هم په ارگ کې د هغوی د ايسارو ښځينه او نارينه بنديانو د خلاصون په موخه خپله غوښتنه بېرته واخسته. حبيب الله کلکاني د ارگ د شمالي دروازې له لارې د کوهدامن پر لور وتښتېد او ارگ ته د وزيرو او مسيدو لښکرې ننوتې. د ارگ ساتنې مسوولان سلطان خان او امين خان وزير وو. ۱۰ د کابل په جگړه کې د مسيدو او وزيرو ۲۰۰ مبارزان ووژل شول او پنځوس نور ټپيان شول. د ۱۳۰۸ز کال د ميزان پر شلمه د شپې ناوخته کابل په بشپړه توگه د مسيدو او وزيرو لاس ته ورغی. درې ورځې وروسته نادرخان هم چهلستون ماڼۍ ته ورسېد. وزيرستانيان د بنار په ساتنه لگيا وو او نادرخان او وروڼو يې په خپلو منځونو کې د حکومت تشکيلات جوړول. وزيرستانيان په دې تمه وو، چې نادرخان به پاچاهي د امان الله خان او د هغه د ورور په نامه اعلانوي، خو نادرخان پاچاهي د ځان په گټه اعلان کړه. هغه وزيرو او مسيدو ته پر ورکړو ژمنو عمل ونه کړ، يو شمېر هغو يې

۱۰ - د مسيدو او وزيرو مشران وايي، چې په همدې شپه څو وزير او مسيد پورته شول او پر نورو يې غبر وکړ، چې د پاچا په توگه يې اعلان کړي. يو شمېر تاريخ ليکونکي پر قبایلي سرتېرو د لوت او تالان تور لگوي، خو دا کار څو محدودو کسانو کړی و.

وزیرستان مشرانو سره وکتل. د همدې میاشتې پر ۲۸مه په جرگه کې پرېکړه وشوه، چې د ځدرانو، منگلو او ځاځیو لښکر به بېل، د مسیدو، وزیرو، داوړو او تیبو به بېل وي او نادرخان به د کابل تر نیولو پورې په ځاځیو کې وي او شاه ولي خان به له دوی سره ملگری وي. د سپتمبر پر لومړۍ نېټه وزیرستاني مبارزان د دوبندي او کابل پر لور لاړل. په دوبندي کې شاه وليخان ددوی هرکلی ووايه او بیا د شترگردن له لارې خوشي ته لاړل. د ۱۳۰۸ کال د تلې پر اتمه (د ۱۹۲۹ کال د سپتمبر پر ۲۹مه) د وزیرو او مسیدو ۱۲۰۰ تنه مبارزان د لوگر د واغجان تنگي پر لور وخوځېدل. په دغه لښکر کې د وزیرو او مسیدو شمېر ۴۵۰۰ تنه، د تیبو ۹۰ تنه، د داوړو جنگيالي ۲۰۰ تنه، د منگلو ۷۰، د ځدرانو ۸۰، د ځاځیو او گردیز ۴۰۰ او د سلیمانخېلو ۳۰۰ تنه جنگيالي وو.^{۱۰۹}

یوه ورځ وروسته د محمدعمرخان ناصري (سورجرنېل) او پردل خان سقاو پلوه ځواکونو سره ونښتل. په دې جگړه کې واغجان تنگی او ۵۰۰ سقاویان ونیول شول او گڼ نور یې مړه او ټپیان شول. له وزیرو او مسیدو نه دلته ۲۰ تنه ووژل شول. هغوی وروسته د زرغون بنار پر لور لاړل، خو په همدې وخت کې سقاویان بېرته واغجان تنگي ته ورغلي وو. وزیرو او مسیدو د تلې پر ۱۱مه نېټه د محمد اغې ولسوالۍ له نیولو وروسته واغجان تنگی بېرته ونیو او په زرغون بنار کې محمدگل خان مومند هم له دوی سره یوځای شو. پر ۱۴مه نېټه احمدزي کوچیان د محمدگل خان مومند تر مشرۍ لاندې د موسهي له لارې او وزیر، مسید، داوړ او تبي د چار اسیاب له لارې د کابل خولې ته ورسېدل او د سقاوي ځواکونو او دوی ترمنځ سختې جگړې پیل شوې. شاه وليخان له خپلو ملگرو سره چهلستون ته رسېدلی و. وزیرستاني مبارزانو بيني حصار، لاهوری دروازه، بالاحصار او شاوخوا سیمې تر خپلې ولکې لاندې راوستې او د ميزان پر ۱۷مه (اکتوبر اتمه) يې پر ارگ د برید لپاره ځانونه چمتو کول. شاه وليخان د شير دروازې د غره د نیولو پر سر يو ميليون افغانۍ او د ارگ نیونې لپاره ۷۰۰ ميليونه افغانۍ جایزې ټاکلې وې. وزیرو او مسیدو پر دې غره دوه ورځې جگړې وکړې او بالاخره د اکتوبر پر اتمه نېټه ددوی لاس ته ورغی.

په خوست، لوگر، وردگو او غزني کې ځمکې ترلاسه کړې، خو ډيری هغه يې بېرته وزیرستان ته لاړل.

نادر شاه ضد لومړی پاڅون

له پاچا کېدو وروسته د نادرخان انگریز پلوه سیاستونو او د امان الله خان د پلویانو څپنې د هغه پر وړاندې په وزیرستان او قبایلي سیمو کې د خلکو کرکې راوپارولې. نوي پاچا انگریزانو ته دا فرصت ورکړ، چې په وزیرستان کې د پوځي عملیاتو او د استحکاماتو د رغونې له لارې د نیوفارورډ پالیسی پاتې چارې بشپړې کړي.

نادرخان تر ټولو ډېر له مسیدو او وزیرو وپېرېده، ځکه هغه لښکر، چې نوموړي ته يې د سقاو له زوی نه واک او تخت گټلی و، په خورا خواشینۍ بېرته وزیرستان ته راگرځېدلی و. نادرخان لومړی له هغوی سره پر کرو ژمنو عمل ونه کړ او وروسته يې د امان الله خان پرځای ځان د پاچا په توگه اعلان کړ. په درېیم گام کې هغه د امان الله خان په پلویانو پسې راواخسته او په څلورم گام کې يې له بریتانیا سره د پټ جوړجاړي له لارې هغوی ته دا فرصت ورکړ، چې په وزیرستان کې میشت مبارزان او د امان الله خان پلویان وڅپي.

نادرخان د ۱۹۳۰ کال د سپټمبر پر لومړۍ نېټه د بریتانیا استازي

ریچارد مک اوناکي ته وویل: « قبایلي وگړي، په تېره د وزیرستان مسید او

وزیر د امان الله خان سرسخته پلویان دي او که هغه د جهاد اعلان وکړي،

نه به زه يم او نه به بریتانیا په سرحدی ایالت کې د پښې د تینگولو ځای

ولري».

د نادر له دغه خبرداري وروسته انگریزانو په وزیرستان کې د مبارزانو د څپنې چارې لاگړندی کړې. د ۱۹۳۲ز کال په وروستیو کې د امان الله پلویانو، لیوني فقیر او په ځانگړې توگه غلام نبي څرخي د نادرخان پر وړاندې کودتايي چارې پیل کړې.

هغوی په اکتوبر میاشت کې د وزیرستان له مبارزانو سره د نادرخان پر ضد یوې گډې هوکړې ته ورسېدل. د امان الله د پلویانو اصلي مرکز په مداخلو وزیرو کې و. د وزیرستان له مبارزانو سره د اتو سوو زرو افغانیو او غنیمت د مالونو پر سر هوکړه شوې وه او د پکتیا قومونه هم چمتو وو، چې له دوی سره په دې جگړه کې شریک شي، خو د نومبر پر اتمه د هغوی پلان شنېد شو، ځکه نادرخان د غلام نبي څرخي په گډون، د امان الله خان ټول مهم پلویان ونيول او د هغوی کودتايي شبکې يې شنډې کړې.

د لېوني فقیر پلویان او د یو شمېر نورو قبیلو مشران، چې د نادرخان پر ضد يې د لښکرکشی هوډ کړی و، شمالي وزیرستان ته لاړل. په وزیرستان کې وزیرو او مسیدو اعلان وکړ، چې دوی یوازې د امان الله خان لپاره د سقاو لښکرې ماتې کړې او اوس، چې د هغه تخت یوه انگریز پلوه کس نیولی، دوی يې پر وړاندې جگړې ته تیارې لري.

نادرخان او انگریزانو د لیوني فقیر او د امان الله خان د څلورو نورو پلویانو د نیولو لپاره گډې هلې ځلې پیل کړې. انگریزانو د ۱۹۳۳ کال د جنوري پر لسمه په خوست کې افغان چارواکي ډکروال گل میر ته خبر ورکړ، چې ددوی خاصه دار ځواکونو په مداخلو کې د امان الله د پلویانو خلاف عملیات کړي، خو مداخلو وزیرو او تیو بېرته پر شا تمبولي دي. انگریزانو کونښن کاوه، چې د وزیرو مشران په پیسو واخلي او د امان الله خان پنځه واړه ملاتړي ور وسپاري، خو وزیرو غاړه ورته کېښوده. د ۱۹۳۳ز کال د فبروري په لومړیو کې په کابل کې نادرخان ته داسې اطلاعات ورسېدل، چې مسید او وزیر د جنوبي سمت د قبیلو او مومندو، شینوارو او خوگیاڼیو په ملاتړ پر کابل د برید لپاره تیارې نیسي. نادرخان ژر خوست ته خپل وسله وال ځواکونه واستول او انگریزانو هم له رزمک او میرانشاه نه سرحدی سیمو ته پوځیان واستول. وزیرو او مسیدو انگریزانو ته گواښ وکړ، چې که ددوی د مخنیوي هڅه وکړي، په وزیرستان کې به يې پر وړاندې پاڅیږي. انگریزانو په ښکاره دوی پرېښودل، چې افغانستان ته لاړ شي، خو د څپنې لپاره يې بشپړ پلان چمتو کړی و. د فبروري تر ۲۱مې پورې له وزیرستان نه خوست ته ۱۱ زره جنگیالي لاړل. د فبروري پر ۲۲مه يې پر متون برید وکړ او یو شمېر سیمې يې ونيولې. د

نادر ضد دویم پاڅون

نادرشاه د پکتیانی قبیلو او وزیرستانیانو تر لومړي پاڅون وروسته، د اپریل پر لومړۍ نېټه د الله نوازخان او شاه محمودخان په کونښن د وزیرو او مسیدو جرگه راوغوښته او کونښن یې وکړ، چې په بېلابېلو امتیازونو یې بېرته خوشاله کړي. دا، چې په دې جرگه کې د مسیدو او وزیرو ډېرو کمو مشرانو گډون کړی و او د لېوني فقیر په اړه یې د کابل غوښتنې ونه منلې، افغان چارواکي د مسیدو او وزیرو په خپلولو کې پاتې راغلل. له جرگې څو ورځې تېرې نه وې، چې د وزیرو او مسیدو وسله والو یوځل بیا په خوست کې پر افغان ځواکونو خپل بریدونه پیل کړل او هلته میشت منگل او نورې پښتني قبیلې هم ورسره یوځای شوې. د اپریل پر ۱۷ مه لیونی فقیر هم ور ورسېد او پر متون یې له سره جگړې پیل کړې. د متون فرقه قوماندان په یوه تاکتیکی عمل کې پر فرقه د تسلیمۍ په دود سپین بیرغ ودرواه، خو کله، چې وزیر او مسید جنګیالي ورنږدې شول، تر خورا سختو ډزو لاندې راغلل او گڼ کسان یې ترې ووژل. پاتې نور جنګیالي بېرته وزیرستان ته لاړل، خو له هغوی هم پر لاره برېټانیایي ځواکونو ۴۵۰۰ میله وسلې واخستې او ډېر کسان یې ترې بندیان کړل.^{۱۱۱} د ۱۹۳۳ کال په نومبر کې د نادر له وژل کېدو وروسته جنوبي ولایتونه د وزیرو او مسیدو له بریدونو په امن کې وو، خو په ۱۹۳۷ز کال په وزیرستان کې د ایبي فقیر او د وزیرو او مسیدو مبارزو د افغانستان په جنوبي ولایتونو کې یوځل بیا د جگړې ښکته وکړنگول. افغان حکومت د ایبي فقیر پر وړاندې د انگریزانو له نېغې مرستې ډډه کوله، خو د پکتیا پښتنې قبیلې یې هم د مسیدو او وزیرو مرستې ته نه پرېښودې. د افغانستان د بهرنیو چارو وزیر د ۱۹۳۷ز کال د جون پر اتمه پر برېټانیایي ځواکونو تور ولگاوه، چې خلک د کابل پر وړاندې پاڅون ته هڅوي. وزیر او مسید د نادري کورنۍ له سیاستونو خورا ناراضه وو، ځکه دغو سیاستونو د انگریز پر وړاندې له دوی نه د خوست میشتو قبیلو د همکارۍ جذبولو فرصت اخستی و. وزیرو او مسیدو افغان حکومت ته گواښ وکړ، چې په راتلونکي فرصت کې به یې بې

سیمې گڼ نور خلک هم له وزیرو او مسیدو سره یوځای شول او ددوی شمېر ۲۱ زرو تنو ته ورسېد. هغوی د مارچ په لومړیو کې د ارگون ښار په شاوخوا کې گڼې سیمې ونيولې او ځینې پوځي کنډکونه هم ورسره یوځای شول.^{۱۱۰}

نادرخان دغه وضعیت اندېښمن کړ او خوست ته یې له کابل نه د شاهي گارد په گډون اضافی سرتېري واستول. دغو ځواکونو د وزیرستان جنګیالي او د هغوی ملاتړي دې ته اړ کړل، چې د فبروري پر ۲۶ مه شاتگ وکړي. د ۱۹۳۳ کال د مارچ په لومړیو کې د لیوني فقیر په مشرۍ یو شمېر نور جنګیالي خوست ته لاړل او د متون پر لور یې پرمختگ پیل کړ. نادرخان، چې د وزیرستان او فقیر لیوني لښکرو وارخطا کړی و، د امان الله خان په څېر یې (چې روسي او جرمني پیلوټان یې راغوښتي وو) له انگریزانو پر دغو لښکرو د بمبارۍ مرسته وغوښته او برېټانیایي ځواکونو هم د مارچ پر اتمه د وزیرو او مسیدو پر وړاندې د ځمکې او هوا له لارې عملیات وکړل. وروسته انگریزانو د خوست او وزیرستان ترمنځ لاره وتړله او په دې توگه متون او د ارگون په شاوخوا کې میشتو ځواکونو ته له وزیرستان نه د مرستې رسېدو لارې بندې شوې.

د مارچ پر نهمه د سرحد ایالت (اوسنۍ پښتونخوا) والي جورج کیننگهم د ۱۶ الوتکو په بدرگې سره واڼه ته لاړ او وزیرو او مسیدو ته یې په جرگه کې اعلان وکړ، چې تر څلورو ورځو پورې خپل جنګیالي بېرته را وغواړي. هغه دغه راز گواښ وکړ، چې که دغه جنګیالي را ونه غوښتل شي پر وړاندې به یې جدي گامونه واخلي. انگریزانو د مسیدو او وزیرو په سلگونو مشران خوست ته په موټرو کې یووړل، چې هلته تللې لښکرې بېرته راستنې کړي. لیوني فقیر د متون پر فرقه د برید لپاره تیاری نیوه، چې مسیدو او وزیرو خپلو جنګیالیو ته د کیننگهم د گواښ خبر ور ورساوه. د مسیدو او وزیرو پر کورونو د بمبارۍ گواښ ډېر وزیرستاني جنګیالي دې ته اړ کړل، چې بېرته وزیرستان ته وگرځي.

انگریزانو او افغان حکومت په گډه د مارچ تر شلمې پورې پر خوست بریدکوونکي وځپل او په دې توگه پر کابل د برید او د نادرخان د راپرځولو پلان ناکامه شو. د مارچ تر پایه پورې د وزیرستان ټول جنګیالي بېرته خپلو کورونو ته را وگرځېدل.

شمالي وزیرستان کې د افغان حکومت پر ضد جنگیږي، په پروني افغانستان کې یې سلف د نادري کورنۍ پر ضد جنگېدل.

د ملي مبارز ببرک خان ځدران زوی زمرک خان په مشرۍ گڼ ځدران او سلیمانخېل په وزیرستان کې د لښکرو پر راغونډولو بوخت وو. د مسیدو جرگې پرېکړه وکړه، چې دوی له زمرک خان سره مرسته نه شي کولای، خو مداخلو وزیرو یې ننگه کوله. شاه محمود خان خپل یو جنرال پیرمحمد خان وزیرستان ته ولیږه، چې د پیسو له لارې خلک د زمرک او نورو ځدرانو له ملگرتیا راوگرځوي. هغه زنگي خان ته د زمرک خان د شړلو په بدل کې د یو میلیون افغانیو د ورکړې وړاندیز وکړ، وروسته یې دوه میلیونه کړې، خو زنگي خان اعلان وکړ، چې دوی خپل غیرت او عزت په پیسو نه خرڅوي.

د افغانستان د بهرنیو چارو وزارت خپل استازي ایبي فقیر ته واستول، خو هغه د زمرک خان د زامنو په نیولو کې د کابل له همکارۍ ډډه وکړه. هاشم خان په دې برخه کې د انگریز له حکومت نه مرسته وغوښته او انگریزانو هم د وزیرو مشران بنو ته ورغونډ کړل، چې د ځدرانو ملاتړ پرېږدي، خو هغوی د زمرک خان زامن او ملگري چاته ونه سپارل. زمرک خان د ۱۹۴۴ز کال په اپریل کې جگړې پرېښودې او د ځدرانو پاڅون پای ته ورسېد. په جون میاشت کې هاشم خان د وزیرو د بیا راپورته کېدو وېرې واخست او انگریزانو یې په ملاتړ په وزیرستان کې د وزیرو ټول هغه کلي بمبار کړل، چې ځدرانو ته یې پناه ورکوله.

په ۱۹۴۵ کال کې د امان الله پلویانو یوځل بیا په مسیدو او وزیرو کې د پخواني پاچا په پلوي تبلیغات پیل کړل او جنوبي ولایتونو ته لارل، خو افغان ځواکونو شاته وتمبول او ددوی هڅې ناکامې شوې.

ځوابه پرې نه ږدي.

کله، چې پر برېتانیایي هند د روسیې او جرمني د بریدونو اوازو زور واخست، افغان چارواکي او انگریزان یوټریله لا سره نږدې شول او په قبایلي سیمو کې یې د جنگیالیو او قومي مشرانو د ور خپلولو هڅې پیل کړې. شاه محمودخان ډېرې هڅې وکړې، چې وزیر او مسید له انگریزانو سره له جگړې را وگرځوي، خو هغوی یې خبرې ونه منلې او د انگریز پر وړاندې یې خپله مبارزه جاري وساتله. وروسته شاه محمودخان د الله نوازخان په هڅو سره، چې په مسیدو او وزیرو کې یې ځانگړی نوم درلود، په دې بریالی شو، چې د ۱۹۴۰ کال د جولای پر ۱۲مه په خوست کې د وزیرستان له خلکو سره په گډه جرگه کې کښینی. ^{۱۱۱} قبایلي وگړو هغه ته د شوروي یرغل په صورت کې د ۷۰ زره سرتېرو ورکولو ژمنې وکړې. وروسته د اگست پر ۱۷مه، چې په کابل کې د افغانستان د خپلواکۍ جشن جوړېده، د ایبي فقیر په گډون د قبایلي سیمو او وزیرستان ۵۶ مشهور مشران کابل ته لارل او د ۵۰ زره سرتېرو د ورکولو ژمنې یې وکړې. د دواړو اړخونو ترمنځ پر دې توافق وشو، چې د اوربند په وخت کې به افغان حکومت هغوی ته د میاشتې ۲۰ افغانۍ او نور لگښت ورکوي او که جگړه نښلي معاش به یې ۵۰ افغانیو ته لوړېږي. پر دې سربېره د تپیانو لپاره پر ۵۰۰ افغانیو او د وژل کېدونکو لپاره پر ۱۰۰۰ افغانیو هوکړه وشوه، خو فقیر ایبي او د هغه نورو مبارزانو له کابل نه په ستنېدو سره په وزیرستان کې د انگریز پر ضد خپلې مبارزې بېرته پیل کړې.

د ۱۹۴۱ کال په جنوري کې هاشم خان د ملایانو د یوې ډلې له لارې له فقیر ایبي سره خبرې پیل کړې. فقیر ایبي له کابل سره د خپلو ستراتیژیکو اړیکو د خونديتابه په موخه تر مشخص وخت پورې عملیات کمول، خو وروسته به یې بېرته خپل بریدونه ډېر کړل.

په وزیرو کې د افغان حکومت مخالفان

دا خبره پرځای ده، چې تاریخ تکرارېږي. لکه نن، چې د ځدرانو «حقانیان» په

له چارواکو سره د اړیکو له لارې اصلاحاتو ته د حاکم ځواک ترغیبول
او اقتصاد پیاوړي کول او پراخ اړیکې (رسنۍ او ډیپلوماسي).

په پښتنو کې له باچاخان وړاندې بايزيد روښان په خپل طریقت بنسټه
سیاست کې، چې ډېرځله له عدم تشدد سره پرتله کېږي، همدغه ستراتیژي د خپل
اعتراض، له چارواکو سره د مکاتباتي اړیکو، منبر او کتابونو په اډانه کې کاروله.
په پښتنو کې د تشدد او تاوتریخوالي عوامل او د نړۍ په عامه ذهنیت کې د
هغو راټوکېدلی تصور له خپلمې بهرنۍ دی. د غچ، وینې، بدل او نورو پښتني دودیزو
ارزښتونو تعریف د پښتون تاریخ په څېر تر ډیره ناپښتنو کړی او کوبښښ شوی، چې د «
وینه په وینه نه مینځل کېږي» پښتو متل برعکس، پښتانه د «وینه په وینه مینځونکي» په
توگه را وپېژني.

د قدرت او سیاست اهرمونو په هر دور کې د پښتني جغرافیا پر وړاندې د
همدغه تعریف له مخې د سخت چلند (Hard Conduct) پالیسي خپله کړې او
دغه چلند پښتانه هم د خشونت پر وړاندې خشونت ته اړ اېستي دي. له امو نه تر
اباسین پورې پرته سیمه په هر دور کې د یرغلگرو د بریدونو اصلي لاره پاتې شوې او هر
امپراتور او بریدگر، چې د هند پر لور تېر شوی، لومړنی وار یې پر پښتنو کړی دی. په دغو
تاراکونو کې پښتانه په لوی لاس جگړې ته اړ شوي او خپلې ټولې ښیرازې یې پکې له
لاسه ورکړې دي. په هغو دورو کې، چې پښتانه د بهرنیو له تاراکه په امن کې پاتې شوي،
له کابل او کندهار نه یې تر پېښور او ډیلي پورې مدنیتونه جوړ کړي، خو هرځل، چې د
بهرني یرغل هدف گرځېدلي، د «دولت او قدرت» په نشتوالي کې یې د تاوتریخوالي پر
وړاندې تاوتریخوالي ته مخه کړې ده. بهرنیو تاراکونو په پښتنو کې د تشدد پر وړاندې د
تشدد فصلي خوی را ټوکولی او دغه خوی په هر فصل کې د هرچا د تېشې لاستی
گرځولی دی.

اتم څپرکی

د «خولې» او «وسلې» ستراتیژي

(د باچا خان او ایبي فقیر مبارزاتي تگلارې)

عدم تشدد د قایل پر وړاندې د هابیل له سوله ییز دريځه پیلېږي.
عدم تشدد سیاست د ټولنیزو او سیاسي بدلونونو لپاره د انسان له سوله ییز
چلنده سرچینه اخلي او د هدف تر حصول او تعقیب پورې دوام کوي. د تاو تریخوالي
له لارې ترلاسه کېدونکې پایلې (سیاست او قدرت) له تاوتریخوالي پرته پایښت نه لري.
په خشونت کې حاکمیت او قدرت د جبر له لارې ترلاسه کېږي او د قدرت او ایډیولوژي
د خوندیتوب لپاره په جبر او زور غځیږي.
عدم تشدد د ځینو تعریفونو برعکس، د «عدم جهاد»، «تسلیمی» او
«بلواکی» په معنا نه دی. د عدم تشدد سیاست هدف د ظلم پر وړاندې سر ټیټول نه
دي، بلکې دا ښودل دي، چې له ښکښلو، جگړې، وژلو او وینې تویولو پرته هم انسان
کولای شي په سوله ییزو، مدني او ولسواکو لارو خپل هدف ته ورسېږي. دمگړۍ د
خشونت د مخنیوي لپاره څلور ډیموکراتیکې ستراتیژۍ کارېږي.

پر شفافو ټاکنو ټینگار

سوله ییز لاریونونه او احتجاج

«باچا خان» او «ایبي فقیر»

انگریزانو ته څه زیان نه رسیده. مومندو به، چې برید وکړ، وزیر، مسود او اپریدی به کرار ناست وو او که به د اپریدو او انگریزانو جگړه وه، مومند، وزیر او مسود به نه وو خبر، هر یوه به ویل، چې دا د هغه جنگ دی، مور یې څه کوو. په کار و، چې ټول قبایل په یوه غورځنگ کې راټول شوي وای، نښه روزل شوي او ټول یوځل راپورته شوي وای».

د ایبي فقیر په باور، د هغه وخت عیني شرایطو دا غوښتنه کوله، چې له انگریزانو سره جهاد او وسله واله مبارزه وشي، ځکه انگریزانو ددوی پر خاوره یرغل کړی و او کوم سیاسي جریان نه و، چې په هغه کې د عدم تشدد سیاست پرمخ یووړل شي. بل دلیل یې دا و، چې د خلکو سیاسي شعور او د پوهې کچه دومره نه وه، چې هغوی د عدم تشدد او سیاسي سوله ییزې مبارزې اصل درک کړای شي. په ټولنه کې عمومي باور دا و، چې انگریزانو د پښتنو خاوره په زور نیولې او دیني او ټولنیزې ازادۍ یې سلبيوي او د د غسې ښکیلاکي عمل پر وړاندې د پښتون میشتو سیمو د نفوس لومړنی او دودیز غبرگون وسلې ته لاس اچول دي. له ټولو مهم دا، چې دغه غبرگون د دین ساتنې او پښتونولۍ له ترکیبي شعار سره مل و او مشري یې هم په وزیرستان او قبایلو کې تر ډېره د ملا او پیر په لاس کې وه.

د کانگرس پر لور د باچاخان له بریده زیات تمایل دده او ایبي فقیر ترمنځ د نظر او مبارزې دواړو له مخې واټن پیدا کړی و؛ هغه قبایل، چې پوره یوه پېړۍ یې د خپلې عقیدې او ټولنیز واکمن فرهنگ د خونديتابه لپاره وسله والې مبارزې کړې وې او قربانۍ یې یوې حتمي پایلې ته د رسېدو پر درشل وې، ناشونې وه، چې د هندوانو تر اغیز او نفوذ لاندې راشي. تر ټولو حساسه مساله دا، چې د وزیرستان او قبایلي سیمو مبارزانو خپل ټول عمر د انگریزانو له هندي اجیرو ځواکونو سره ډغرې وهلې او ددوی د یو شمېر هغو په ذهن او فکر کې د انگریز او هندو دواړو یو ډول تصویر و.

فقیر ایبي په دې باور و، چې د یرغل پر وړاندې وسله والې مبارزې ته اړتیا ده او

د هند په نیمه لویه وچه کې د انگریزانو پر وړاندې هممهاله څو ډوله مبارزې روانې وې. په یوه اړخ کې د مهاتماگاندي او باچاخان تر مشرۍ لاندې د هند او پېښور په مرکزیت د عدم تشدد مبارزې وې، خو په بل اړخ کې د اسلامي خلافت یو شمېر پلویان او په وزیرستان او قبایلو کې ملا پیونده، ایبي فقیر، د تنگزو حاجي صېب او یو شمېر نور ملي مبارزان له شعوري او غیر شعوري پښتون نشنلیزم سره مل په جهاد او وسله واله مبارزه بوخت وو. قبایلي سیمې او د انگریز تر ادارې لاندې بندوبستي سیمې د دوو بېلو قطبونو تر نفوذ لاندې وې. په قبایلي سیمو کې د پاکستان تر جوړېدو پورې کابل برلاسی و، خو بندوبستې سیمې، چې مرکز یې پېښور و، تر ډېره د انگریز تر نفوذ لاندې وې. د عدم تشدد په سیاست ولاړ د باچاخان د خدایي خدمتگارانو غورځنگ تر ډېره په هندمحوره کانگرس متکي و، خو ایبي فقیر او نورو مبارزانو د کابل د واکمنو تر متزلزل ملاتړ لاندې مبارزې کولې.

د «پښتونستان» یا د پښتنو د بېل وطن په تړاو د باچاخان او ایبي فقیر مبارزې تر ډېره پر یوه هدف راڅرخېدې، خو د مبارزې د څرنگتیا او لومړیتوبونو په تړاو د دواړو انتخابونه بېل وو. ایبي فقیر خپلې مبارزې د دین ساتنې په شعار متمرکزې کړې وې او باچاخان د خپل ایډیال پښتون وطن لپاره د یوموتي هند تر شعار لاندې خپلې هیلې په کانگرس پورې تړلې وې. د دواړو شعارونه سپېڅلي وو او دواړو گډ اهداف درلودل، خو اهدافو ته د رسېدو لارې یې متفاوتې او په ځینو مواردو کې سره په ټکر کې وې.

باچاخان له تنخوا او جگړې پټه په پښتونخوا کې شاوخوا ۱۲۰ زره ملگري پیدا کړي وو او غوښتل یې وزیرستان او قبایلي سیمې هم د انگریزانو پر وړاندې د چره یي ټوپکو پرځای د قلم، اعتراض او لاریون مبارزې «عدم تشدد» ته وهڅوي. هغه د قبایلي سیمو د مبارزانو وسله والې جگړې له دې امله نیمگړې گڼلې، چې ترمنځ یې همغږي او یووالی نه و، ځکه دلته مبارزې تر ډیره په قبیلوي پولو کې محدودې وې.

باچاخان وايي: «کله ناکله د پښتانيانو او ازادو قبایلو ترمنځ

جگړې کېدې، خو ټول قبایل په یوه سلا او یوه خوله نه وو، نو ځکه

باچاخان د تمایل هم خپل عوامل وو، چې یو پکې د افغان امیرانو د سیاسي او تاریخي تېروتنو له امله په انگریز پورې د پښتني سیمو تړلی برخلیک و. انگریزانو له ۱۸۴۶ز کال نه تر ۱۹۴۷ کال پورې پر دې کار کاوه، چې د لاندې پښتنو سیاسي، اقتصادي او فرهنګي قبله د کابل پرځای د پنجاب پر لور وگرځوي او په دې چاره کې بریالی شوی هم دی. بل لامل، د لاندې پښتنو د سیاسي برخلیک او جغرافیا په تړاو د افغانستان د حکومت کمزوری دریځ و. له امان الله خان پرته، چې وخت ناوخت یې د لاندې پښتنو دفاع کوله، د افغانستان ډېری واکمنو له ډیورنډ مسالې سره د ځمکنۍ بشپړتیا او د پښتون ولس د برخلیک ټاکونکې مسالې پرځای، د شخصي، سیاسي او سلیقوي مسالې په توګه چلند کړی دی.

باچاخان د عدم تشدد تګلارو ته خورا ژمن رهبر و، خو سیاسي تحولاتو او شرایطو تقاضا کوله، چې دی او کابل پر یوې دریمې لارې غور وکړي او هغه د قبایلي سیمو له مبارزانو سره په همغږۍ د یوه نوي قوت جوړول و، چې د هند د وېش تر وخت پورې عام ذهنیت د پښتنو د یوه ازاد هېواد داعیې ته چمتو کړي. په وزیرستان او قبایلو کې تر ۱۹۵۴ز کال پورې ددغسې داعیې پوره رجحان او قوت محسوس و. ددغه درېیم ځواک تشه د هند او پاکستان د وېش پر وخت انگیل کيږي، ځکه دغه وخت د پښتنو د حقونو، یا بېل ازاد ایالت په تړاو د باچاخان خبرې نه کانګرس واورېدې او نه هم انگریز. پخپله باچاخان د سرحد ایالت د هغه وخت د والي اولف کارو له خولې، چې د ټولپوښتنې په ورځو کې تقاعد شوی و، وایي، کارو او برېټانیا په دغه وېش سره له پښتنو نه د هغوی د مبارزو غچ واخست. د وېش په وخت کې د پښتنو او خدایي خدمتګارانو لپاره د (پاکستان یا هند) ټولپوښتنې بڼه د نه منلو وړ وه، ځکه هند د وېش په پرېکړې سره ددوی پر حقونو پښې کېښودې او په پاکستان کې یې ادغام د هغې مبارزې بر عکس مسیر و، چې دوی د یوه خپلواک پښتون ایالت\هېواد لپاره کولې. د ۱۹۴۷ز کال په مارچ کې د هند د نوي وایسرای لویې موټیپاټن اصلي دنده د هند د وېش نقشې پلي کول او د شمال لویدیځ سرحدی ایالت د خپلواکۍ معامله کول و.

عدم تشدد باید د سیاست او ټولنیز ژوندانه برخه وگرځول شي. مهاتماګاندي تل باچاخان ته ډاډ ورکاوه، چې عدم تشدد په یوه نامتمدنه ټولنه کې هم وده کولای شي، اما هغه د پښتنو له خوی او مذهبي، ټولنیز، اقتصادي او فرهنګي وضعیت سره نابلده و. په پښتنو کې د عام ولس واک د حاکمې طبقې (ملا او پیر) په لاس کې و او هغوی عدم تشدد له جهاد سره په ټکر کې باله، خو برعکس په هند کې د عدم تشدد د بریالیتوب یو مهم لامل په هندي ټولنه، دود او گروهه کې له تشدد د اجتناب تلقین و. دغه مذهب د ځمکې پرمخ د موجوداتو د اعدام او عدم مخالف دی. گاندي په داسې ټولنه کې دعدم تشدد چارې پیل کړې، چې واردمخه له دودیز او مذهبي اړخه د تاوتریخوالي پرېښودو ته چمتو وه. په بل اړخ کې هغه د برېټانیا د ټولپوښتنې د مطالعې په رڼا کې پر دې مساله هم تمرکز درلود، چې د لیبرال انگریز کلونیا لیزم پر وړاندې د جګړې او تاوتریخوالي پرځای عدم تشدد بڼه کار ورکوي.

د گاندي شعار د ټولې نیمې وچې د ولسونو پر مبارزه ولاړ و، خو د وېش په بهیر کې د کانګرس دوه مخیو او په معامله ولاړو پرېکړو او د مولانا ازاد، لال نهرو او پخپله گاندي هوکړو او همغږۍ وښوده، چې پښتانه د هغوی د « محکومو تېرونو د حقوقو شعار» اصلي برخه نه جوړوي او د هدف پر لور د نږدې کېدو او پر انگریزانو د فشار لپاره یې د یوې وسیلې په توګه ترې کار اخستی دی.

باچاخان سره له دې چې په کابل هم متکي و، د هغه وخت د سیاسي فضا تر اغیز لاندې د سرحد او قبایلي سیمو د دودیز سیاسي او ټولنیز تمایل د اړخ « سیاسي قبلي» د تغییر جریان ژوندی وساته. هغه په پښتنو کې د سیاسي هستې «رهبرۍ» د پیاوړتیا او د پښتونخوا په محور د عدم تشدد او وسله وال مقاومت د همغږۍ پرځای غوښتل وزیرستان او نورې قبایلي سیمې له یو موټي هند سره ونښلوي. په دې چاره کې قبایلو او د ایبي فقیر په څېر مشرانو خپله روښانه راتلونکې نه لیده، ځکه قبایلي سیمې د عقیدې، توکم، ژبې، فرهنگ او اقتصاد له اړخه تر نن ورځې په افغانستان پورې تړلې او ددغه تړاو سملاسي له منځه وړل ورته له ځان وژنې پرته بل څه نه و. د ډیلي پر لور د

له هغه څه نه، چې ایبي فقير وېرېده، خدایي خدمتگاران او باچاخان د هند د وېش یا سیاسي اوج په پړاو کې ورسره مخ شول.

قبایليستان او یاغيستان

د پښتنو د ازاد هېواد د داعیې لپاره په برېټانیایي هند او قبایلي سیمو کې عام ذهنیت چمتو و. افغانستان له انگریزانو سره د نږدې اړیکو او د نادري کورنۍ پر وړاندې د قبایلي سیمو د خلکو د ممکنه پاڅونونو له امله په سیاسي لحاظ د پښتونستان د الحاق شعار نه پورته کاوه او په عقیدوي، ټولنيز او فرهنگي لحاظ قبایل له برېټانیا او هند سره د جوړجاړي په دریځ کې نه وو. د هغوی لپاره درېیمه لار د یوه بېل هېواد شته والی و، چې د خپلې عقیدې، ژبې او فرهنگ په اډانه کې پکې سره یوځای شي.

کله، چې پر ۱۹۴۰ز کال په وزیرستان او نورو قبایلي سیمو کې انگریزانو د دویمې نړیوالې جگړې تر نښلېدو مخکې خپلې بمبارۍ او د مسیدو او نورو قبیلو د پاڅون مخنیوي هڅې چټکې کړې، د هند یو شمېر مسلمانو سیاستوالو د انگریزانو پر دغه نوي یرغلیز سیاست (New Forward Policy) سختې نیوکې وکړې.

د هند د قانون جوړونې جرگې غړي مولانا ظفر علي د هند په پارلمان کې د وزیرستان د عملیاتو مساله راپورته کړه او په ډاگه یې کړه، چې د وزیرستان خلک او قبایل د خپلو طبیعي حقونو او ازادۍ د حصول لپاره جنگیري، خو که د پوځي لگښتونو یوه پر لسمه برخه د سیمې پر رغونه او ټولنیزو خدمتونو لگېدلې وای، انگریزان به له دغسې وضعیت سره نه مخ کېدل. مولانا ظفرعلي انگریزانو ته وړاندیز وکړ، چې په قبایلي سیمو کې د درې میلیونه نفوس په درلودو سره یو نوی حایل هېواد (قبایليستان) رامنځته کړي، خپل ځواکونه له وزیرستان او قبایلي سیمو ویاسي او ایبي فقير ته ډاډ ورکړي، چې انگریزان به د هغوی له عقیدوي گروهو سره سر او کار نه لري.

په ښکاره د مولانا ظفرعلي او هندي مسلمانو سیاستوالو د دغې طرحې هدف په سرحد ایالت او قبایلي سیمو کې د جگړې او تاوتریخوالي بندول او د

په سرحد ایالت کې د باچاخان او د هغه د ورور ډاکټر خان د پښتونستان شعار او پښتون حکومت د خپلو لپاره انگریز والي اولف کارو گومارل شوی و. هغه په سرحد ایالت (اوسنۍ پښتونخوا) کې د خدایي خدمتگارانو پر ضد خلک راپارول او د اپریل پر ۲۸مه او ۲۹مه، چې موټیپاټن پېښور ته راغی، له ۵۰ زره ډېر پلویان یې د «پاکستان زنده باد» تر شعار لاندې ورته را اېستلي وو.^{۱۱۲} د ۱۹۴۷ ز کال د جون پر ۲۷مه د باچاخان د پښتونستان جوړولو اعلان او د هند په کاري کمېټه کې د لومړي ځل لپاره د پښتونستان مطرح کېدل له وخت وروسته کار و، ځکه د کانگرس اصلي لوبغاړو له انگریزانو سره د پښتنو پر حقوقو واردمخه معامله کړې وه. که باچاخان له کانگرس او یوموتې هند سره د خپلو هېلو د تړلو پرځای د مبارزې په لومړیو کې خلک او ملي مبارزان پر یوه دغسې شعار راغونډ کړي وای، د هند د وېش په وخت کې انگریزان، د هند مقننه جرگه او د پاکستان د موسسانو جرگه مجبور وو، چې غاړه یې ورته اېښې وای. د هند په کاري کمېټه (Working Committee) کې سردار پټیل، راج گوپال اچاریه او جواهر لال نهرو د وېش ملاتړي وو، خو د وېش په تړاو د باچاخان په گډون په لومړۍ ناسته کې گاندي هم ددوی ملا وتړله.

د هند وایسرای موټیپاټن د وېش اعلامیې له خپراوي مخکې په پېښور کې له اولف کارو سره پر دې توافق کړی و، چې د سرحد ایالت برخلیک به مسلملیک ته سپاري. موټیپاټن له کانگرس سره دې هوکړې ته رسېدلې و، چې انگریز به د بنگال او پنجاب وېش ته غاړه ږدي او کانگرس به په سرحد ایالت کې ټولپوښتنه کوي.

باچاخان وایي، د انگریز هدف دا و، چې له پښتنو غچ واخلي، ځکه د هند د ازادۍ یو ستر عامل د پښتنو مبارزې او قربانۍ وې، چې په اقتصادي او پوځي دواړو اړخونو کې یې برېټانیا ته سختې ضربې ورکړې. د باچاخان په وینا، کانگرس ۶۰ کاله له انگریزانو سره د ازادۍ اخستنې مبارزې وکړې، خو انگریزانو پرې غوږ نه گراوه او کله، چې په پښتني سیمو کې د پښتنو سربښندنو انگریزان تر فشار لاندې راوستل، د ازادۍ بېرته ورکولو ته یې غاړه کېښوده.^{۱۱۴}

کانگرس په وزیرستان کې

وزیرستان او قبایلي سیمو ته د کانگرس د مشر جواهر لال نهرو راتگ او په شاوخوا دېرشو غونډو کې ویناوې نه یوازې دا، چې د کانگرس او خدایي خدمتگارانو لپاره گټور نه وو، بلکې خلک، مسلملیگ او انگریزان یې لاهم حساس کړل.

د نهرو لپاره په شمالي وزیرستان کې سیمه ییز پولیټیکل بینجی بروم هیډ په خپل باغ کې د وزیرو یوه دوه زره کسيزه جرگه را وغوښته، چې لال نهرو خپلې خبرې ورته پکې وکړې. په وینا کې د هغه ځینې تېروتنې ددې لامل شوې، چې د وزیرو مشران یې په غبرگون را وپارېږي: «یوازې ځواک د ځواک زور ویلای شي، یوازې بم اچوونکې الوتکه د بم اچوونکې الوتکې ځواب ویلای شي، نه تورې، غشي او ټوپک، چې دا هم زړه او له کاره وتې وسله ده». په واقعیت سره دا د وزیرستان د ملي مبارزانو او غازیانو د څو پیړیو مبارزو ننگول او په یو نه یو ډول سپکاوی و، ځکه د وزیرستان او قبایلي سیمو خلکو په همدې له کاره لوېدلې او دودیزې وسلې له پیړیو پیړیو راهیسې د خپلې سیمې دفاع کړې ده. بل څه، چې مسید یې په رزمک کې را وپارول د کانگرس له خوا له انگریز مریې توب نه د وزیرو او مسیدو د خلاصون شعار و. دې خبرې ټوله جرگه وپاروله او د مسیدو یوه ملک مهردل خان کاکا له امسا سره یوځای نهرو ته مخامخ ورغی او ورته وپې ویل: «تا مور ته سپکه راواړوله، چې مور دې د انگریزانو مریان وگپلو، مور د هیچا مریټوب نه دی کړی او نه به ستاسې مریټوب وکړو...».

نهرو په دې غونډه کې ځینې مهمې خبرې هم وکړې، چې په هغو کې یوه د انگریزانو د پرمختگ پر پالیسي Forward Policy نیوکې وې. نهرو وویل، چې د هندی- بنځو او وگړو برمه کول د انگریز ستونزه نه ده، بلکې له دې مسالې هغوی په سیمه کې د خپلو بنیکلایي اهدافو او امپریالیستي نقشې د ټینګښت په برخه کې گټه اخلي. په دې ناستو کې لال نهرو د ایپي فقیر د هغه لیک یادونه هم وکړه، چې د کانگرس مشر ته یې په وزیرستان کې د هندي وگړو د برمتې او د انگریزانو د توروونو د توضیح په موخه استولی و. ایپي فقیر په دغه لیک کې کانگرس ته بلنه ورکړې وه، چې د

افغانستان او بریتانیایي هند ترمنځ د انگریزانو د سیاستونو په رڼا کې د یوه حایل رامنځته کول و، خو که تاریخي بهیر وکتل شي، دا په قبایلي سیمو کې د پښتنو د یوه ځانگړي هېواد د جوړولو لومړنۍ نظریه ده، چې یوه هندي مسلمان سیاستوال ورکړې ده. هغه نظریه، چې تر ډېره بریده د ایپي فقیر په مبارزو او دريځونو کې ترې څرک لگېدای شي. د ازاد قبایليستان او «یاغیستان» په نامه له دې مخکې د ډیورنډ په دواړو غاړو کې د پاڅون کوونکو او د هغوی د یو شمېر سیمه ییزو مشرانو په کچه او د ۱۹۲۸ او ۲۹ کلونو د جگړو په وخت کې خبرې کېدې، خو مهمو سیاستوالو د «احتیاط» له مخې په دې اړه ډېر لږ خبرې کولې.

د مولانا ظفر علي دغه وړاندیز ته چا پام ونه کړ، ځکه انگریزانو په قبایلي سیمو کې جگړې او حضور د ټول هند د ژغورنې سیاست باله. په دغو کلونو کې وزیرستان د جرمني او ایټالیایي څارگرو ادارو د فعالیتونو منځی و او د افغانستان له لارې بریتانیایي هند ته د روسی او جرمني ځواکونو د راتگ له وپرې هغوی د افغانستان په پولو کې په سلگونو زره سرتېري ځای پرځای کړي وو. هغوی پر هند د روسیې او نورو ځواکونو د واک د مخنیوي په خاطر د قبایلي سیمو د حایل ساتنې سیاست د پاکستان تر وپش پورې په خپل حال وساته او دغه حایل (Buffer Zone) پر افغانستان د شوروي اتحاد د یرغل په کلونو کې د انگریزانو د سیاست پوځوالی ثابت کړ، ځکه روسان له همدې ملاتړو جبهو مات شول او هند (اوسنی پاکستان او هند) یوځل بیا قبایلي حایل سیمو له یرغل او نیواکه وژغوره. د پښتونستان او قبایليستان په نومونو د یو یا دوو بېلو هېوادونو منځته راتگ د انگریزانو لپاره بې گټې و، ځکه د یوه خپلواک هېواد په رامنځته کېدو سره هغوی پر بفر زون خپل اغیز له لاسه ور کاوه او دغه زون په نهایت کې د هغوی د دښمنانو (شوروي اتحاد، جرمني او ایټالیا، په وروستي گام کې د افغانستان) لاسونو ته لوېده. دا تر ډیره د هند له ویش مخکې سیاست و، خو په وروستیو کې د خپلواکۍ مبارزانو عملا د پښتنو د یوه خپلواک هیواد «پښتونستان» لپاره مبارزه کوله.

۲۰۰۵ / وزیرستان؛ وروستی تمخای

وضعیت څیړنې لپاره سیمې ته خپل پلاوی ور واستوي او هرڅه له نږدې وڅیړي. هغه په لیک کې له انگریزانو سره د وسله والې مبارزې پر دوام ټینګار کړی و: «د ازادۍ یوه لنډه شیبه د زرو کلونو د مریټوب له ژونده غوره ده. د برمه نیونې تور د اسلام او قبایلو بدنامه کول دي».^{۱۱۰}

د مسیدو مشرانو نه غوښتل، چې له نهرو سره وګوري، خو د انگریز ځایناستي پولیټیکل (سیاسي استازي) هیدسن له پرله پسې غوښتنو وروسته سره جرګه شول. د لال نهرو دغه سفر پر وزیرستان سربېره په ملاکنډ، خیبر او باجوړ کې هم له هرکلي او مخالفتونو دواړو سره مل و، خو هغه څه، چې کانګرس او خدایي خدمتګارانو غوښتل، په قبایلو کې یې ونه موندل. په دې کې شک نشته، چې د لال نهرو پر وړاندې ګڼ شمېر قومي مشران مسلملیګ او انگریزانو را پارولي وو، خو له قبایلو د کانګرس او هندو مشرۍ په تړاو دا ډول غوښتنې د وخت په شرایطو برابرې نه وې.

ولي خان په خپل کتاب رښتیا رښتیا دي (Facts Are Facts) کې لیکي، چې د لال نهرو پر سفر د سرحد والي اولف کارو خوښ نه و او د مانګي شریف پیر هم په ملاکنډ، خیبر، باجوړ او پېښور کې د مسلملیګ په ملاتړ تبلیغ کاوه او یو شمېر کسانو او ملکانو ته پیسې وپشل کېدې.

نهم څپرکی

ډیورنډ د غومبسو په ځاله کې

- د اعلیحضرتې د دولت په نظر د وزیرستان مساله پوځي ده... د عالیجنابې دولت ژر ستاسې له هېواد سره د یوې ثابتې او دوامدارې پولې راکاږل غواړي!
- وزیرستان! دا د غومبسو ځاله ده، دا به ښه وي، چې هغوی په خپل حال پرېږدئ
- جغرافیایي حقایقو ناشونې کړې ده. د نړۍ د غوره پوځ په استعمال سره به یې په ګونډو کړو
- له وزیرو پرته، هرڅه....
- هغوی له خپلې یوې ټوټې ځمکې سره اوسېږي. له همدې امله هغوی د نه کنټرول وړ ګڼل کېږي. مور به دغه وضعیت بدلوو
- تاسې به دیوال جوړوئ، چې وزیر په دوه برخو ووېشي؟
- اړتیا یې نشته، مور به په پولو کې داسې څلي جوړ کړو، چې هرڅوک وپوهېږي دا (سیمه) چیرې پرته ده.

شول. انگریزانو په وزیرستان او د قبایلو په قومي او کورنیو چارو کې د مداخلې یو دلیل په وزیرستان کې د افغان امیرانو لاسوهنې گڼلې. ددوی په وینا، د افغان امیرانو د سیاستونو له امله دوی اړ وو، چې په قبایلي سیمو کې د میشتو تیرونو چارې او فعالیتونه له نږدې وڅاري او په ځینو مواردو کې یې په زور تر خپل واک لاندې راولي.

د ۱۸۹۲ ز کال په فبروري کې امیر عبدالرحمن خان یوځل بیا په وزیرستان کې خپل فعالیتونه پیل کړل. په مې میاشت کې د سردار گل محمد خان په مشرۍ د سپاره او پلي نظام دوه کنډکونه وزیرستان ته راغلل. د سردار سرتېرو له مسیدو او دروېش خپلو وزیرو غوښتل، چې له انگریزانو سره ټولې هوکړې لغو کړي او د امیر تر امارت لاندې راشي، خو انگریزانو خپلو وفادارو ملکونو ته ویلي و، چې د امیر د سرتېرو پر وړاندې مقاومت وکړي: «د امیر استازو ته وواياست، چې موږ له انگریزانو سره ښه اړیکي لرو او د یوه اړخ پلویتوب هم نه کوو».

برېټانیایي هند په جولای میاشت کې افغان امیر ته د لیک له لارې خبرداری ورکړ، چې د هند حکومت د وزیرستان له قبایلو سره له پخوا اړیکي لري او د وزیرو په سیمه کې یې مداخله نه شي زغملای.^{۱۱۶} برېټانیایي حکومت وزیرو او مسیدو ته هم اعلان وکړ، چې لندن په نږدې ورځو کې له افغان حکومت سره خپلې پولې ټاکي او د امیر د خبرداریو تر اغیز لاندې رانه شي. په بلوچستان کې هم هغوی جنرال گورنر وپوهاوه، چې سردار گل محمدخان د امیر په نامه د هند د وایسرای د لیک له محتوا خبر کړي. د مسیدو مهمو مشرانو بادشاه خان، بدرالدین، غازي خان، مشک عالم خان، مظهرخان، جمعه خان او افضل خان له سردار گل محمد سره مرسته کوله او په وزیرستان کې یې د هغه د فعالیتونو لپاره زمینې برابرولې. د دوی د فعالیتونو په پایله کې د ۱۸۹۲ ز کال د جولای پر ۱۵ مه په مغلکوټ او میرعلي خېلو کې د انگریزانو پر دریو پوځي سپرو او د ژوب پر لیوي مرگوني بریدونه وشول. د جولای پر شلمه د کجوري کڅ او مغلکوټ په سیمه کې د بلوچستان لیوي څلور پوځیان ووژل شول. د اگست پر دویمه د میرعلي خېلو او گلکڅ ترمنځ له پنځو انگریز سپرو څخه درې تنه ووژل شول او د

- له وزیرو سره معامله نه شي کېدای....

دا د هغې مذاکرې سناریويي ډيالوگ دی، چې ویل کېږي امیر عبدالرحمان خان د ډیورنډ تړون له لاسلیکولو مخکې له مورټیمر ډیورنډ سره درلود. امیر وزیرستان د غومبسو ځاله گپله او دې ځالې ته، چې له کوم وخته لاس ور اچول شوی، ارامه نه ده پاتې شوې.

انگریزان د ۱۹ مې پېړۍ تر نیمايي پورې تر ډېره په پوځي عملیاتو کې بوخت وو، خو کله، چې په ۱۸۸۴ ز کال د افغانستان امیر کونینس وکړ وزیر او د وانه کمپ تر خپل واک او اغیز لاندې راولي، پر وړاندې یې غبرگون وښود.

په ۱۸۸۸ ز کال کې افغان امیر انگریزانو ته ډاډ ورکړ، چې دده هدف د وانه نیول نه و، خو امیر تر ۱۸۹۲ ز کال او بیا د ډیورنډ تړون د لاسلیک کېدو تر وخته له وزیرستان نه زړه نه سرپاوه. ددې یو لامل دا و، چې انگریزانو په ۱۸۸۶، ۸۷ او ۱۸۹۱ کلونو کې پشین، چمن، کوټیه، اټک، جنرال او یوسفزي نیولي وو او امیر له سویل او سوېل ختیځو اړخونو کلانډ شوی و. امیر عبدالرحمان خان غوښتل، چې د وزیرو او مسیدو خپلواکي خوندي او په سیاسي او اداري لحاظ له افغانستان سره پاتې شي، خو دده دا هیلې انگریزانو پرځای نه کړې، ځکه هغوی وزیرستان ته ننوتل او دلته یې د چاونیو او پوځي کلاگانو د رغونې چارې پیل کړې.

د افغان امیرانو د سیاست ضعف په دې کې و، چې هغوی یې یوازې د فشار د یوې وسیلې په توگه خپلواک پرېښي وو، خو کله یې هم د رعیت په توگه د هغوی د ټولنیز پرمختگ او ژوند ښه والي فکر نه درلود. دې مسالې انگریزانو ته دا فرصت ورکړی و، چې د وزیرستان او قبایلو سیمې بې څښتنه وگڼي او هلته د نيزې او ټوپک په زور خپل واک وغځوي. لارډ لنډسن دا نه خوښوله، چې په یوه سیمه کې دې دوه دولتونه واکمن وي، په همدې لامل افغان امیران په قبایلي سیمو کې د لاسوهنې له امله گواښل کېدل. په لومړي سر کې پر یوې داسې طرحې فکر کېده، چې دروېش خېل وزیر د بېرمل په گډون په افغانستان پورې وتړي، خو د پلي کېدو لپاره یې عملي گامونه اوچت نه

خپل شته وضعیت پاتې شي. هغه وزیرستان د غومبسو ځاله بلله او کونښنې يې کاوه، چې انگریزان په دې سیمه کې له لاسوهنې را وگرځوي. انگریزانو ټینګار درلود، چې دوی کولای شي ددې سیمې خلک تر حکومتی کنترول لاندې راولي، خو د خپل واک تر پایه په دغه هدف کې بریالي نه شول.

د افغانستان «نبی مټ» غوڅیږي!

په ۱۸۹۳ ز کال د امیر عبدالرحمن خان او انگریزانو ترمنځ د کابل کنوانسیون په پایله کې د ډیورنډ کرښې تشخیص په وزیرستان کې دوه ډوله غبرګونونه را وپارول. یو اړخ ته، د ۱۸۹۴ کال په اکتوبر کې د احمدزي وزیرو او کابل خپلو یو شمېر ملکانو، چې د انگریزانو معاش يې خوړ، د دیره جاتو کمشنر او په وزیرستان کې د پولې د په نښه کولو مسوول ډګروال سي اي بروس او ګرانټ انگریز چارواکو ته د جنوبي وزیرستان د مرکز واڼه د اشغال بنې ورکړې. د احمدزي وزیرو د مشخصو ملکانو له خوا، چې د بروس په نامه د اکتوبر پر ۱۸ مه کوم لیک لیکل شوی و، په هغه کې انگریز چارواکو ته ویل شوي و، چې امیر عبدالرحمن خان د وزیرستان خلکو ته خبر ورکړی، چې وزیرستان به د افغانستان په خاوره پورې تړلی پاتې کیږي.^{۱۱۸}

د وزیرستان په تړاو د امیر عبدالرحمن خان دوه ډوله دریځ لیدل کیږي:

لومړی: د شمالي وزیرستان په (Indo-Afghan Boundary) دوسیه کې د احمدزي وزیرو د ملکانو لیک او انگریزانو ته د غومبسو له ځالې سره د وزیرستان تشبیه کول ښيي، چې امیر کونښنې کاوه وزیرستان له ده سره پاتې شي.

دویم: د امیر د خپلو یادښتونو له مخې، د وزیرستان له خلکو دده سترګه سوځېده او په دې باور و، چې مسید او وزیر تر کنترول لاندې نه شي راوستلای او هره شیه دده پاچاهۍ ته ګواښ پېښولای شي.

د ډیورنډ او امیر ترمنځ تړون په وزیرستان کې خلک د امیر پر وړاندې کرکجن کړل، ځکه هغوی خبر شوي وو، چې امیر عبدالرحمن خان د شپږ سوه زره روپيو په بدل کې پر

بلوچستان د جنرال ګورنر پر هغو استازو هم برید وشو، چې سردار گل محمد ته يې د هغه لیک ووړ. دغه بریدونه د گل محمد په لارښوونه د زري بند وزیر، جمعه خان، ستارخان او عیدمحمدخان مسید سرتېرو کول. سردار د انگریزانو پر وړاندې د مسیدو او بېټیو د پارونې په موخه کانیکروم او چنډولي ته خپل استازی خلیفه نورمحمد مسید ولیږه. د بېټیو سیمه دا وخت د انگریزانو تر واک لاندې وه او نورمحمد ته يې له سیمې د وتلو خبرداری ورکړ. هغوی په ټانک کې د مسیدو د فراري ملکانو په مشوره د گل محمد د فعالیتونو د مخنیوي لپاره د کرنېل ډیویډسون تر مشرۍ لاندې کجوري کڅ ته وسله وال کنډک واستاوه او وروسته يې د اګست پر ۱۲ مه چنډولي ته هم د سرتېرو یوه ډلګۍ ولیږله.

د اګست پر ۲۹ مه د بریتانیایي هند وایسرای افغان امیر ته لیک واستاوه، چې سردارگل محمد او د هغه سرتېري له واڼه او گل کڅ نه بېرته کابل ته وغواړي او که داسې ونه شي انگریزان به يې پر وړاندې له زوره کار واخلي. د سپټمبر پر ۲۲ مه افغان امیر سردارگل محمد خان ته امر وکړ، چې له واڼه او گل کڅ نه ووځي او د ۱۸۹۳ ز کال د اکتوبر پر ۱۲ مه يې له انگریزانو سره یو داسې کرغین تړون لاسلیک کړ، چې د وزیرستان په ګډون يې ګڼې پښتني سیمې پکې بریتانیایي هند ته ورکړې. کابل ته د وزیرو او مسیدو تللی ګډ پلاوی د امیر د مرستې او ملاتړ له حصول پرته بېرته وزیرستان ته راغی او دې چارې د هغو ملکانو په رګونو کې یوځل بیا وینې په حرکت راوستې، چې د انگریزانو په ملاتړ يې کار کاوه.^{۱۱۹}

د ډیورنډ او امیر عبدالرحمن خان تر منځ د اکتوبر میاشتې پر ۱۲ مه نېټه، چې کومې خبرې شوې، ویل کیږي اکثریت يې پر وزیرستان راڅرخېدې. دا خبره د رون هوچینسن (۱۲) له تیاتري سناریو ښکاري، چې ویل کیږي د بریتانیا د ارشیفي اسنادو پر بنسټ يې لیکلې ده. بریتانیا د وزیرستان مسالې د حل لپاره پوځي لاره غوره ګڼله، خو امیر غوښتل، چې وزیرستان که دده تر واک لاندې نه وي، د یوې ازادې سیمې په توګه په

دغه لیک کې یې انگریز افسرانو ته سپارښتنه کړې وه، چې د پولې له تشخیص وروسته له واڼه نه ووځي. د ملا دغه نرمښت په غالب گومان د امیر ددریخ په رڼا کې و، ځکه امیر عبدالرحمن خان له انگریزانو سره کړي تړون ته ژمن و.

پر واڼه کمپ له برید وروسته د ډیورنډ کرښې د په نښه کولو چارې وځنډېدې. د ۱۸۹۵ز کال په جنوري کې د مسیدو په سیمو کې د ملا پیونده پر ضد له عملیاتو وروسته، چې نوموړی ترې مداخلو وزيرو ته لاړ، د وزیرستان په سیمه کې د ډیورنډ کرښې د غځولو چارې یوځل بیا پیل شوې.^{۱۱۱}

د افغانستان له اړخه د امیر په فرمان د پکتیا (ارگون) والي گل محمد خان د خپلې سیمې او د شیریندل خان سیمې ملکانو (ملک اکرم یحی خېل، سلطان خان، کتي خان او امیر حذر) او انگریزانو (ډگروال سي اي بروس، تورن واب، تورن پالک، کپتان میکسوني، بریدمن شپږ او ابل. ډبلیو کنگ) د کرښې معلومولو رسمي چارې پیل کړې. دغه چارې د همدغه کال د فبروري پر ۱۲مه سرته ورسېدې او په ښکاره، د ولس د خوښې خلاف د سویلي وزیرستان او افغانستان پولې سره جلا شوې.

انگریزانو له سویلي وزیرستان وروسته د ۱۸۹۵ز کال په فبروري میاشت کې په شمالي وزیرستان کې د ډیورنډ کرښې د اېستلو پر سر په بنو کې د وزيرو او داوړو قبیلو له ملکانو سره خبرې پیل کړې. دا وخت ملا پیونده مسید په داوړو او مداخلو کې اوسېده. هغه داوړو مشرانو ته سپارښتنه وکړه، چې له انگریزانو سره د ډیورنډ کرښې په اېستلو کې همکاري ونه کړي، خو هغوی د ملا پر خبرو غوږ ونه گراوه او د فبروري پر ۱۸مه یې د بنو له مرستیال کمشنر ایچ. ای اندرسن سره پر ډیورنډ کرښه خبرې وکړې. د انگریزانو پر وړاندې په شمالي وزیرستان کې هم د ډیورنډ کرښې ستر مخالف ملا پیونده مسید و. پیونده د ۱۸۹۵ز کال له جنوري راهیسې په مداخلو، کابل خېلو او داوړو کې د انگریزانو او ډیورنډ کرښې خلاف تبلیغات کول.

ایچ. ای اندرسن له ځان سره د جنرال لوکهارټ تر مشرۍ لاندې گڼ پوځیان توچي ته بوتلل او په عیدک کې یې د ملا پیونده کور ونړاوه. د دته خېلو په شیرنه کې د

انگریزانو پلورلي دي. انگریزانو په وار وار د هغوی دا شکایتونه اوریدل، چې «نه رښتیا مور امیر د کال په شپږ لکه پلورلي یو؟!»، «هغه ته دا حق چا ور کړی، چې زموږ پر سر داسې معامله وکړي؟». د هند په ملي ارشیف کې د پنجاب د چیف سکریټري او د هند د گورنر ترمنځ د ۱۸۹۳ کال د جنوري میاشتې تبادلې شوي لیکونه ښيي، چې وزیرستانیان د انگریزانو او امیر ترمنځ پر تړون او په دې بشپړ نه وو خبر، چې څومره د انگریز او څومره د امیر تر ولکې لاندې راغلي دي. په هغه محرم لیک کې، چې د هند حکومت گورنر د پنجاب حکومت چیف سکریټري ته لیږلی، په دې اعتراف شوی، چې امیر او انگریزانو د ډیورنډ په معامله کې وزیرستانیان او قبایل بشپړ له پامه غورځولي دي. ډي. (۱۲) فیتزپټریک وايي: «کېدای شي، دا خبره له هرچا سره ونه ویل شي، خو زما په نظر له امیر سره د خبرو لپاره باید د وزيرو یوه شورا جوړه شوې وای، په دې توگه به هرڅه پخپله په دوی پورې اړوند وو، هر تصمیم به د دوی له خوا نیول کېده او دا به تر ټولو ښه او هراړخیز تصمیم هم وای. زما هدف دادی یو شمېر هغه وزیر چې له مور سره موافق نه دي، د هغوی نظریات هم باید مور او هم امیر په تړون کې په پام کې نیولی وای، اوس مور باید دا هم خلکو ته په ډاگه نه کړو، چې گواکې د وزیرستان زیاته برخه د امیر په انډول زموږ په واک کې ده».^{۱۱۹}

په بل اړخ کې، ملا پیونده مسید، ملا حمز الله احمدزی وزیر او د هغوی نور ملگري د ډیورنډ په تړاو د امیر احمقانه پرېکړې سخت پارولي وو. په اکتوبر کې ډگروال سي اي بروس د پولې د نښې اېښودنې لپاره د ډگر جنرال ای ایچ ټرنر د ځواک په ملتیا له دیره اسماعیل خان او ټانک نه د واڼه پر لور راغی. د وزیرستان په ځمکه کې د ډیورنډ کرښې د غځولو پر وړاندې لومړنی غبرگون د ملا پیونده مسید و، چې له امیر سره یې هم نږدې اړیکي درلودل. پیونده په کرب کوټ سیمه کې د خپلو استازو په لاس بروس ته یو گواښونکی لیک واستاوه، خو د انگریزانو دلیل دا و، چې دوی د وزيرو د ملکاتو په بلنه واڼه ته ځي او ملا که څه ویل غواړي د ملکاتو له لارې دې بې ووايي.^{۱۲۰} د نومبر پر دویمه ملا پیونده ډگروال بروس ته یو بل لیک واستاوه، خو د لومړني هغه په پرتله نرم و، ځکه په

۲۱۳/ وزیرستان؛ وروستی تمخای

افغان ملک شیریندل خان استازي(ملک عبدالوحید زرمتم خېل، ملک میر اکبرخان خوشتوال، غلام رسول) او د شمالي وزیرستان ملکان (شادم خان مداخېل، نبی خان مداخېل، سیدخان خدرخېل، پیاو خان حسن خېل، اکبر توري خېل، گلیم توري خېل او خان محمدخان محمد خېل) وو. د مارچ میاشتی پر اتمه د کرښې معلومولو چارې پیل شوې او د اپریل تر ۱۵مې پورې بشپړې شوې.

انگریزانو په سویلي وزیرستان کې د ډیورنډ کرغیږنې کرښې له په نښه کولو سره په واڼه کې پوځي کمپ جوړ کړ او په شمالي وزیرستان کې یې هم، چې د کرښې لپاره سیمه معلوموله، په توچي کې یې د خپلو ځیره خورو ملکانو په مرسته کمپ ورغاوه. وروسته ددغه کمپ په غبرگون کې په توچي، درپه خېلو، میرانشاه، ممي راغه او یو شمېر نورو سیمو کې پر انگریز منصبوالو مرگوني بریدونه وشول او گڼ منصبوال او پوځیان یې ور ووژل.

لسم څپرکی

د مقاومت وروستی تمخای

وزیرستان د خپل تاریخ په ټولو دورو کې د افغانستان ملاتړې جبهه پاتې شوې او همدا لامل دی، چې د لر او بر پښتون د هر مقاومت وروستی تمخای هم گڼل کیږي. په تاریخي لحاظ د افغانستان له هرې جگړې وروسته وزیرستان نارامه شوی او، چې افغانستان د ارامۍ ساه هم اخستې وزیرستان په مقاومت کې پاتې شوی دی.

دغه تاریخي واقعیت له انگریزانو سره د افغانستان له دریو جگړو، د خپلواکۍ جگړې، سقاوي اړودور، روسي یرغل، طالبانو او د امریکا له یرغل او حضور نه ترا جوتیږي. وزیرستان د کوشانیانو، هپتالیانو، غزنویانو او درانیانو په دورو کې د افغانستان تر اغیز لاندې و، خو په افغانستان کې د روسیې او انگریز د پراختیا غوښتنې سیاستونه ددې لامل شول، چې افغان امیران د خپل نږدې دښمن انگریز پر وړاندې، چې د افغانستان په خوله کې پروت و، د وزیرستان جبهه د رعیت پرځای یوازې د فشار، مقاومت او ملاتړ د جبهې په توگه وکاروي.

په ۱۸۳۶ز کال د بارکزیو له واکمنۍ مخکې او د امیر شیرعلي خان تر واک ته

وزیرو او مسیدو یو شمېر ملکان په وېره کې وو، ځکه ملا په سیمه کې خورا نفوذ پیدا کړی و. ملکان د انگریزانو پیسو ته د ټینګې نه وو او کابل یې پر وړاندې تر ټولو ښه وسله ملایان او طالبان گڼل. هغه څه، چې نن یې د کابل پر وړاندې پاکستان کوي.

د ۱۸۹۶ ز کال د جولای پر ۱۵مه د مسیدو ۵۰ ملکانو انگریز حکومت ته د ملا پیونده له مخ پر دېرېدو نفوذ نه وېره وښوده، ځکه ملا په مسیدو کې هغه کسان نه پرېښودل، چې د انگریزانو معاش یې اخست او یا یې له هغوی سره کار او پروژې پرمخ وړې. ملا پیونده د ۱۸۹۶ ز کال د جولای پر ۲۲مه بېرمل ته لاړ او پنځه ورځې وروسته له هغه ځایه کابل ته وخوځېد. ویل کیږي له پیونده سره په دغه سفر کې څلور زره تنه وزیر، مسید او داوېر ملګري وو. په دې کې ډېری کسانو خپلې کورنۍ هم له ځانونو سره بوولې وې. په کابل کې د امیر عبدالرحمان خان له حکم سره سم هر محمدزي امیر ۲۰۰ تنه مېلمانه کړل او وروسته یې استوګنځي او د خوراک او څښاک اسانتیاوې ورکړې. د اګست میاشتې پر اتمه نېټه ملا له امیر عبدالرحمن خان سره په کتنه کې پر ډیورنډ تړون ناخوښي وښوده، ځکه په دغه تړون کې د لرو او برو پښتنو نظر نه و اخستل شوی او امیر په ظالمانه ډول د لاندې پښتنو برخلیک انگریز ته ورکړی و. د ملا پیونده دریځ دا و، چې دوی د انگریزانو تر واک لاندې اوسېدل نه غواړي او کابل ته یې د تګ هدف دادی، چې امیر د ډیورنډ او وزیرستان په تړاو خپله پرېکړه بېرته واخلي. د ملا پر وړاندې د امیر ځواب ستغ و او ټینګار یې کاوه، چې له انگریزانو سره شوی تړون بېرته نه شي ملغی کېدای.

د شمالي او جنوبي وزیرستان د ایجنسیو د ریکارډ اړشيف د ادعاوو برعکس، چې امیر ملا پیونده له مرستې او ښه چلند پرته بېرته وزیرستان ته لیرلی و، عبدالرحمن خان او د هغه دربار د مسیدو او وزیرو له مشرانو سره خورا ښه چلند کړی و او د هغه ټولو هغو مسیدو او وزیرو ملګرو ته یې ځمکې ورکړې، چې افغانستان ته یې هجرت کړی و. بل پلو کابل ته له وزیرستان نه د څلور زره کسانو راتګ او په ارګون کې د هغوی پراخ هرکلی د امیر له اجازې پرته ناشونی و. عبدالرحمن خان په دغه سفر کې ملا پیونده مسید ته ۱۲۰۰ کابلۍ روپۍ (افغانۍ)، یو ټوپک او یو اس ورکړل او ملا حمز الله ته یې

رسېدو پورې، چې ډېری شخړې پکې د بارکزیو ورونو ترمنځ وې، وزیرستان د افغانستان د کورني سیاست له محوره وتلی و. په دغو وختونو کې ډېر رول د پېښور د سردارانو پر شاوخوا ملاتړو قبیلو متمرکز و.

کله، چې په ۱۸۶۸ز کال کې امیر شیرعلي خان د دویم ځل لپاره د افغانستان د واک پر گدی کښېناست، افغانستان د تزاری روسیې او انگریزانو د پراختیا غوښتنې د سیاستونو له گواښ سره مخ و. امیر شیرعلي خان، چې د برېټانیا پر وړاندې د روسیې د مرستو او انگریز پراختیا غوښتنې د مخنیوي په هڅه کې و، په وزیرستان کې یې وخت ناوخت د ملي مبارزانو او هغو ډلو وسله وال او مالي ملاتړ کاوه، چې د انگریزانو پر وړاندې په جګړه بوخت وو. د افغان-انگریز له دویمې جګړې څو میاشتې مخکې په جنوري کې په ټانک کې مسیدو د عمرخان او حمز الله تر مشرۍ لاندې د انگریزانو د کرسمس پر مراسمو برید وکړ او ۶۵۳ تنه یې ترې ووژل. د عمرخان پلار جنګي خان د اتلسمې پېړۍ په شپیتمو کلونو (۱۸۶۰ز) کې د افغانستان له امیر دوست محمدخان سره نږدې اړیکي درلودل او د عمر خان زوی بادشاه خان هم دغه اړیکي وساتل او دده زوی او د جنګي خان کړوسي قطب خان، چې وروسته منزي مسیدو خپل مشر وټاکه، په ۱۹۱۹ ز کلونو کې د افغانستان د خپلواکۍ د جګړو پرمهال په افغانستان کې له خپل تره سره د انگریز خلاف په جهادي فعالیتونو بوخت و.

په کابل کې د امیر محمد یعقوب خان واک ته رسېدل د ډیورنډ کرښې پورې غاړې پښتنو لپاره بد پیغام درلود، ځکه دغه بې تجربې او خام مغزه امیر د گندمک په تړون سره گڼې پښتني سیمې انگریزانو ته ورکړې او خلکو هم د انگریزانو گوداګی وباله. په تاریخي لحاظ د یعقوب خان او د وزیرستان د مبارزانو ترمنځ هیڅ اړیکي نشته، خو د انگریزانو په مرسته د امیر عبدالرحمن خان له واکمنېدو سره هممهاله یوځل بیا د وزیرستان د مبارزانو او افغان امیر ترمنځ اړیکي ټینګ شول.

د اتلسمې پېړۍ په نویمو کلونو کې ملا پیونده مسید د بېرمل له خلیفه او د پکتیا (ارګون) له والي سردار گل محمد سره نږدې اړیکي درلودل. له همدې اړیکو نه د

جهد اعلان له وزیرستان سره د نوي افغان امير اړيکي مضبوط کړل. امان الله خان د جهاد او خپلواکۍ له اعلان نه د کورني سياست د ټينگښت او اړودور د مخنيوي په برخه کې پوره گټه واخسته او د وزیرستان او نورو قبایلي سيمو خلک يې ور جذب کړل. امان الله خان د وزیرستان له خلکو سره د اړيکو لپاره ملا عبدالرزاق او شاه دوله خان وگومارل او د لومړي ځل لپاره يې د خپلو ځانگړو فرمانونو له مخې د مسيدو او وزيرو له مشهورو مشرانو ملا فضل دين، ملک موسی خان، ملا حمزالله، د شکي له قاضي، جرنيل مشرف خان او د جنگي خان له کړوسي قطب خان سره اړيکې ټينگې شوې. امان الله خان د نورو اميرانو په څېر وزیرستان نه هېراوه او پر ۱۹۲۰ز کال د مسوري په کنفرانس کې د هغه پلاوي انگریزانو ته په ډاگه وويل، چې وزیرستان د افغان خاورې نه بېلېدونکې برخه ده.

په شمالي وزیرستان کې د ايبي فقير په را څرگندېدو سره له ۱۹۲۹ ز کال نه تر ۱۹۳۶ کال پورې د ملا فضل دين فعاليتونه ساړه وو. د انگریزانو خلاف د ملا فضل دين د جگړو د سپښت ستر لامل د ۱۹۲۹ز کال د اکتوبر پر شپږمه په کابل کې د ژمنې خلاف د يوه انگریز پلوه پاچا محمد نادرخان واک ته رسېدل و. نادرخان په وزیرستان کې میشت مسيد او وزير د انگریزانو خلاف له جگړې منع کول او کومې مرستې، چې د امير عبدالرحمن له وخت نه د امان الله خان تر وخته پورې د وزیرستان مبارزانو ته ورکول کېدې، د نادرخان د واکمنۍ په اوږدو کې کمې او وروسته بيخي بندې شوې. د نادرخان له وژل کېدو وروسته، د هغه زوی محمد ظاهرشاه هم د خپل پلار سياستونه تعقيب کړل، خو د افغانستان او روسيې ترمنځ پر يو او بل د نه بريد تړون د ظاهرشاه پر وړاندې هم خلک را وپارول. ايبي فقير له ۱۹۲۵ز کال نه د پاکستان تر جوړېدو پورې د افغانستان له واکمنانو سره اړيکي درلودل او يوځل د ۱۹۴۰ ز کال د اگست پر ۱۷مه د افغانستان د خپلواکۍ په جشن کې د گډون لپاره کابل ته لاړ، خو د ژوند په وروستيو کې افغان حکومت يوازې پرېښود.

د نادري کورنۍ په واک ته رسېدو سره د افغانستان او برېټانيايي هند ترمنځ

۸۰۰ افغانۍ او يو اوس ورکړل. نورو ملايانو ته يې سړي سر لس افغانۍ او لونگۍ ورکړې. پيونده، چې له کابل نه وزیرستان ته ستنېده، په ارگون کې يې هرکلي ته ۷۰۰۰ کسان راوتلي وو. ملا د ۱۸۹۶ز کال د اکتوبر پر اوومه مرويي ته له رسېدو سره سم د مسيدو، وزيرو او داوړو مشران ور وغوښتل او د واڼه سياسي افسر گرانټ ته يې خبرداری ورکړ، چې په سيمه کې له پراختيا غوښتنې ډډه وکړي. دغه خبرداری ښيي، چې ملا پيونده له کابل نه د امير له پوره ډاډ سره راستون شوی و. سره له دې، چې امير د ډيورنډ کرښې په تړون او غځولو سره لاندې پښتانه عملاً پر انگریزانو خرڅ کړي وو، له دې سره سره ملا پيونده او په وزیرستان کې نورو جنگېدونکو مبارزانو امير عبدالرحمن خان د اسلام بادشاه باله. ملا پيونده ته د هغه له مړينې يو کال مخکې هم د ۱۹۱۲ز کال په جنوري کې د جنوبي سمت نایب الحکومه شاغاسي محمد اکبرخان بلنه ورکړې وه، چې متون ته لاړ شي.

په ۱۹۱۳ز کال د ملا پيونده له مرگ وروسته د هغه مبارزه او لاره د ده زوی ملا فضل دين جاري وساتله. له ملا پيونده او ملا فضل دين سره امير عبدالرحمن خان او حبيب الله خان دومره مرستې نه کولې، ځکه دوی له انگریزانو سره په دوستۍ قایل وو، خو د جنوبي سمت نایب الحکومه او د امير حبيب الله خان ورور نصرالله خان د هغه مرسته جاري ساتله. د وزیرستان پر لور د نصرالله خان د پاملرنې يو لامل د انگریزانو پر وړاندې د جرمني او ترکيې د اتحاد هڅې وې. ملا فضل دين د پلار له مړينې وروسته د ۱۹۱۴ کال په اکتوبر کې کابل ته لاړ او له سردار نصرالله خان سره يې وکتل. د کابل سردار هغه ته اته زره کابلی روپۍ کلنۍ بودجه وټاکله. پر ملا فضل دين سربېره افغان سردار د وزیرستان د عبدلي او عبدالرحمن خېلو مسيدو مشرانو ته ځانگړي امتيازات ورکول. امير حبيب الله خان په ۱۹۱۷ کال کې ملا فضل دين ته خبرداری ورکړ، چې د انگریزانو خلاف له جگړو لاس واخلي، خو د امير ورور نصرالله خان د هغه مرسته جاري ساتله او ټوپک او مالي مرستې يې ورکولې.

په ۱۹۱۹ ز کال کې د امان الله خان له واکمنېدو سره سم، د انگریز خلاف د

ملا تر کاوه او افغانستان اړ و، چې شوروي اتحاد ته ور وگرځي. د پښتونستان داعيې د شوروي اتحاد او امريکا په دخالت سره نړيوال اړخ وموند او دواړو هېوادونو په سيمه کې خپلې مداخلې پيل کړې.

د داودخان له کودتا سره سم پاکستان په وزيرستان او قبايلي سيمو کې د پرمختگ چارې پيل کړې. له قبايلي سيمو د محمد علي جناح په پرېکړه اېستل شوي ځواکونه ورو ورو بېرته خپلو پخوانيو چاونيو ته وليږل شول. په ۱۹۵۱ز کال مومند ايجنسۍ منځ ته راغله او قرارگاه يې غلنۍ ته وليږدوله. د رزمک کمپ، چې په ۱۹۴۷ز کال کې تخليه شوی و، د ذوالفقار علي بوټو په وخت کې بېرته ځواکونه ورغلل. بوټو پر ۱۹۷۳ کال د باجوړ او اورکزيو په نامه دوه نوې ايجنسۍ جوړې کړې.

پر همدغه کال د پاکستان د اساسي قانون له مخې قبايلي سيمې د (FATA) په نامه له اسلام اباد سره وتړل شوې او له افغانستان سره د قبايلو د راښکون او يوځای کېدو ټولې لارې او زمينې له منځه يووړل شوې. په افغانستان کې، چې څومره سياسي بدلونونه او د پاکستان پر وړاندې دريځونه بدلېدل، په همدغه کچه د پاکستان حکومت په قبايلي سيمو کې سياسي، اقتصادي او پوځي- استخباراتي رېښې ځغلولې. لکه څنگه، چې د دويمې نړيوالې جگړې په درشل کې جرمني په افغانستان کې د لويو لارو، پلونو او هوايي ډگرونو چارې گړندۍ کړې وې او برېتانيا په سرحد ايالت کې د هغو پر وړاندې د پرمختگ پاليسۍ ته زور ورکاوه، په ۱۹۶۳ز کال کې د سالنگ لارې او له ترکستان نه تر کندهاره لارې غځېدو پاکستان دې ته وهڅاوه، چې په قبايلي سيمو او وزيرستان کې د شوروي اتحاد د احتمالي يرغل پر وړاندې خپلې پولې ټينگې کړي. په دې چاره کې له پاکستان سره د امريکا په مشرۍ نړيواله ټولنه هم ملگرې وه او هغه رول، چې پخوا برېتانيا لوباوه، په وروستيو کلونو کې يې لوبغاړی واښکښ و. د داودخان له کودتا سره يوځای په وزيرستان او قبايلو کې د سرکونو د غځونې چارې گړندۍ شوې. اورکزي له کلات سره، کورمه د تيرا له اپريديو سره او تيرا له سدي سره ونښلول شول. په تيارزه، لادا، دته خېلو او رزمک کې د انگرېز د وخت چاوني او قشلي

اړيکي دوستانه پاتې شول، خو د ۱۹۴۲ز کال په مني کې لومړي وزير هاشم خان وپټيله، چې له انگرېزانو څخه له ډيورنډ پورې غاړه پښتني سيمې بېرته واخلي. د دويمې نړيوالې جگړې په اوږدو کې هند ته د اړۍ کرپيس د سفر پر مهال افغان حکومت له لندن نه په ليکلي ډول وغوښتل، چې له ډيورنډ پورې غاړه سيمې بېرته ور وسپاري. برېتانيا افغان حکومت ته گونگ ځواب ورکړ، چې د پښتنو پر سيمه د کابل د ادعاوو مساله به جدي وڅيړل شي. د پښتونستان په تړاو د افغانستان حکومتونو ثابت دريځ نه درلود. کله له افغانستان سره د پښتونستان د يوځای کېدو سياست پرمخ وړل کېده او کله د ازاد پښتونستان هېواد او په ځينو مواردو کې يې د پښتونستان شعار يوازې سمندر ته د لارې موندلو او قبيلوي سوداگريزو گټو لپاره کاراوه. دغه متزلزل دريځ انگرېزان، را وروسته پاکستان او نور ستر ځواکونه دې ته ځير کړل، چې افغان حکومت په خپله ادعا کې جدي نه دی.

پر ۱۹۴۹ز کال د افغان حکومت له خوا د لويې جرگې راغوښتل کېدو د پښتونستان مساله خپل اوج ته ورسوله، ځکه دې جرگې له برېتانيايي هند سره کړې معاهدې لغو کړې او ډيورنډ کرښه يې د نړيوالو حقوقو له اړخه بې اعتباره وگڼله.

د بنگله دېش له جلا کېدو او په افغانستان کې د پښتونستان پلوه داودخان له واکمنېدو سره جوخت په پاکستان کې دا اندېښنې ډېرې شوې، چې کابل د شوروي اتحاد په مرسته د پښتونستان غورځنگ ته عملي اړخ ورکوي. هغه وېره، چې برېتانيايانو له بلشويکي روسيې درلوده، له سيمې نه د انگرېزانو په وتلو سره د پاکستان سر ته وخته. په ۱۹۵۴ او ۵۵ کلونو کې د سیتو او سیتو تړونونو پرمهال امريکا کونښن کاوه، چې افغانستان او پاکستان دواړه له دغسې دفاعي چتر لاندې راشي. د امريکا ولسمشر ريچارډ نیکسن په همدې تړاو کابل ته سفر درلود، خو واشنگټن په خپل هدف کې پاتې راغی. پتياگون دا وخت پاکستان د سيمې مهم هېواد باله او افغانستان ته له ستراتيژيک اړخه په کم نظر کتل کېدل. د پاکستان د غوښتنې پر بنسټ امريکا تر نن ورځې هم افغانستان ته وسلې نه ورکوي. امريکا په دې وختونو کې د پاکستان د داعيې

په پاکستان او قبایلي سیمو کې د مذهبي ډلو رول د ضیاءالحق په واکمنېدو سره لا پیاوړی شو، ځکه هغه د کشمیر او افغانستان دواړو جبهو لپاره تر ټولو اغیزناک ځواک مذهبي ډلې گڼلې. پاکستانی څارگرو ادارو په ۱۹۸۰یمو کلونو کې یوازې په پښتونخوا ایالت کې د دیني مدرسو شمېر ۱۳۰۰ ته ورساوه او دې چارې د پاکستان په مخالف او مختلف نفوس کې د «پاکستانیت» او «پاکستاني یووالي» په برخه کې مهم رول ولوباوه. افغان جهاد تر لنډې مودې پورې د ډیورنډ کرښې قومي او ناسیونالستي رنگ له منځه یووړ او نور دې کرښې ته د یوې ایډیالوژیکې کرښې په توگه کتل کېدل. په دې معنا، چې د کرښې په یوه خوا کې کفر او په بله کې اسلام دی او دغه توپیر نور ټول قومي/ژبني امتیازات نفی کول. د افغان جهاد له بري وروسته ډیورنډ کرښې د اسلام او کفر د کرښې رنگ له لاسه ورکړی و، خو د اسلام اباد سیاست پر همدې متمرکز و، چې دغه کرښه باید خپل ایډیالوژیک رنگ له لاسه ورنه کړي. د طالبانو او القاعدې راتگ او په سیمه کې د یوه بل بهرني ځواک «امریکا» حضور یوځل بیا پاکستان ته دا فرصت ورکړی، چې د افغانستان او ډیورنډ په تړاو خپل دغه سیاست وغځوي.

وزیرستان سره له دې، چې د شوروي اتحاد د یرغل او د مجاهدینو د خپلمنځي جگړو پر وخت له کابل سره خپل دودیز-تاریخي نږدیتوب له لاسه ورکړی و، خو د طالبانو په راتگ سره یې یوځل بیا پخوانی، اما څو اړخیز «کنټرولېدونکی» رول وموند.

بیا فعالې شوې. له ۱۹۷۱ز کال نه تر ۱۹۷۶ز کال پورې د پاکستان مرکزي حکومت په وزیرستان او قبایلي سیمو کې پر سپکونو خورا زیاتې پیسې ولگولې. د لومړي ځل لپاره له بېل او لگښت پرته د برېښنا ستنې او مزي وغځول شول، د کرنې ځمکې شپېته په سلو کې پراخې شوې او قبایلو ته د کرنې په برخه کې مرستې لس سلنه لوړې شوې.

د پښتونستان په تړاو، چې روسانو کومې ژمنې کړې وې، داودخان په عملي ډگر کې د پلي کېدو وړ ونه لیدې، ځکه روسیې د پښتونستان مساله د افغانستان د نیولو او ورپسې د هند تودو اوبو ته د ځان رسونې لپاره کاروله. په ۱۹۷۱ز کال له پاکستان نه د بنگله دېش تر جلا کېدو وروسته، اسلام اباد کونښنې کاوه، چې د پاکستان په کورني سیاست، پوځ، څارگرو او نورو ادارو کې پښتنو ته ونډې ورکړې او په قبایلي سیمو کې د اقتصادي او نورو اصلاحاتو له لارې د پښتون بېلتونپالنې مخه ونیسي.

پر افغانستان د شوروي اتحاد د ځواکونو له یرغل سره جوخت، په وزیرستان کې د افغان حکومتونو رول او نفوذ صفر ته ټیټ شو او اسلام اباد په پاکستان او افغانستان کې د مذهبي گوندونو په پیاوړتیا او ملاتړ سره په دې بریالی شو، چې په لاندې پښتنو کې پاکستانی نیشنلیم پیاوړی کړي او بیا د افغان جهاد په پیر کې د اسلام تر شعار لاندې د ډیورنډ کرښې دواړو غاړو ته په عامه ذهنیتونو کې د پښتونستان او ډیورنډ مساله حد اقل کچې ته ورسوي.

له ۱۹۷۹ز کال وروسته پاکستان په افغانستان کې د ستراتیژیک عمق په لټه کې دی او د پښتونستان مساله نوره ددغه هېواد لپاره بالقوه گواښ نه گڼل کېږي. پاکستان په کابل کې د یوه داسې حکومت د واکمنېدو په لټه کې دی، چې د اسلام اباد د سیمه ییزو سیاستونو ملاتړی او د پخوانی «مخالفې جبهې» برعکس یوه «ملاتړې جبهه» واوسي. له ۱۹۷۹ز کال وروسته د افغانستان او پاکستان ترمنځ سیاسي لوبه یوه بل پړاو ته لاړه او دغه پړاو تر ډېره د پاکستان په لاس کې دی. اوس په وزیرستان او قبایلو کې د افغان واکمنو رول صفر ته ټیټ شوی، خو برعکس د افغانستان په قبایلو کې د پاکستانی څارگرو رول پیاوړی دی.

د پېښور د ملاتړې جبهې او دویمه برخه یې وزيرستان میشتي پخواني مجاهدین او جهاد ته لیواله کسان وو.

په ۱۹۷۵ او ۷۶ کلونو کې د واڼه د مقتدر مولوي «نورمحمد وزیر» له پاڅونونو پرته، د وزيرستان څه باندې څلور لسيزې امن د لومړي ځل لپاره په ۲۰۰۴ز کال کې د همدغه وزیر په سیمه کې ونډېدل. پر ۲۰۰۱ز کال په کابل کې د طالبانو تر ماتې وروسته، امریکایي ځواکونو په توره بوره کې د القاعدې جنګیالي او د هغوی مشر اسامه بن لادن محاصره کړې وو، خو هغوی له سختو بمباریو او د امریکا د ځانګړو ځواکونو له عملیاتو سره سره، له سیمې په وتلو بريالي شوي وو. مولوي نورمحمد وزیر هغه کس گڼل کېږي، چې د پاکستان د پوځ او خپلې پنځوس کسيزې ډلې په مرسته یې بن لادن او ایمن الظواهري له تورې بورې نه د وزيرستان پر لور اېستلي وو.

وزيرستان ته د اسامه بن لادن او القاعدې له راتګ سره سم، د ازبکستان اسلامي غورځنګ، لیبیا اسلامي غورځنګ، ختیځ ترکستان غورځنګ او اسلامي جهاد شاوخوا اته زره جنګیالي لارل او دې مسالې د امریکا او نړۍ پام د وزيرستان پر لور واړاوه. له دغو جنګیالیو سره پریمانه پیسې وې او یو شمېر خلکو د پیسو لپاره هم د هغوی همکاري کوله.

د ۲۰۰۲ز کال په جون کې د پاکستانی پوځیانو او چیچن جنګیالیو ترمنځ لومړنۍ جګړه ونښته او اسلام اباد په وزيرستان کې د عملیاتو په موخه سیمې ته د خپلو پوځیانو د استولو پرېکړه وکړه. دوی د ۲۰۰۲ز کال په جولای کې د لومړي ځل لپاره خیبر ایجنسی او ورپسې جنوبي وزيرستان ته پوځي جوړې واستولې. څومره، چې پاکستانی پوځ د سیمه ییزو او بهرنیو جنګیالیو پر وړاندې د عملیاتو دایره پراخوله او د سرتېرو شمېر یې ډیریده، په خلکو کې د پوځیانو پر ضد د کرکې څپې هم لوړېدې.

د ۲۰۰۲ ز کال په می کې امریکایي کومانډویانو په وزيرستان کې خپل پټ عملیات پیل کړي وو. دې مسالې په خلکو کې د پاکستان د پوځ پر وړاندې کرکې لا ډیرې کړې. د می پر درېیمه داسې اطلاعات خپاره شول، چې د امریکایي کومانډویانو

یوولسم څپرکی

د امارت راستنېدل

وزيرستان تر ۱۹۹۴ز کال پورې د یوې سیاحتی سیمې په توګه پېژندل کېده.

بڼکلي او ازاد طبیعت، له پښتون طبیعت زېږدلي منځلاری او له قبیلوي ژونده د نویو ارزښتونو پر لور متمایل یون د یوې ښې ګانډې زیری ورکاوه. یونیم ځل د قبیلو ترمنځ خال خال شخړو د وزيرستان ارامۍ ته ټکان ور کاوه، خو د قبیلوي جوړښتونو نالیکلي قانون «نرخ» د سیمې ثبات ژوندی ساته.

په ۱۹۹۴ز کال کې د افغانستان د طالبانو غورځنګ په جوړېدو سره وزيرستان د خپل تاریخي شالید پر بنسټ، ورو ورو د کابل د امارت تر اغیز لاندې راتله او تر ۱۹۹۶ز کال پورې، چې هغوی په کابل کې واکمنېدل، په وزيرستان کې د اسلامي شریعت او ورپسې امارت او امارتي نظام او جبهې د ټینګښت هڅې په پیلېدو وې.

عبداللہ مسید، بیت اللہ مسید، نیک محمد وزیر، حاجي عمر، مولوي عباس، حاجي شریف او ګڼ نور هغه کسان، چې له ۲۰۰۱ز کال وروسته په وزيرستان کې د واک او ځواک څښتنان شول، د طالبانو د اسلامي غورځنګ مخکښ غړي وو. په دوی کې یوه ډله، چې د عبداللہ مسید په ګډون غوڅ اکثریت یې طالبان او طلبه^{۱۱} وو،

^{۱۱}د اسلامي ګوندونو د پوهنتون او کالج د دورو محصلان

نذیر هغوی ته د ۲۰۰۷ز کال تر اپریل پورې ضرب الاجل ورکړ، چې د وزیرو سیمه پرېږدي. همدا ضرب الاجل له وزیرو نه د مسیدو پر لور د طالباني رجحان، جگړې او مشرۍ د انتقال پیل و. عبدالله مسید او بیت الله مسید هغوی ته پناه ورکړه او پر افغان، ناتو او امریکایي اهدافو یې له وزیرستان نه خپل بریدونه چټک کړل. په هلمند کې د عبدالله مسید له بوختېدو او د وزیرستان له صحنې نه تر څو میاشتني غیابت وروسته د طالبانو مشري د بیت الله مسید لاس ته ورغله. هغه د طالبانو وړې ډلې د ۲۰۰۷ ز کال په ډسمبر کې تر یوې مشرۍ لاندې راوستې او د پاکستان د طالبانو غورځنگ یې اعلان کړ. دغه غورځنگ د شمالي وزیرستان ځواکمن طالب مشر حافظ گل بهادر د خپلې سیمې امیر وټاکه او په سوات کې یې مولانا فضل الله او په باجوړ کې مولانا فقیرمحمد سیمه ییز امیران وگومارل. د پاکستان حکومت په ۲۰۰۸ز کال کې د مسیدو او وزیرو قبیلوي جوړښتونو او خپلمنځي سیالیو ته په پام، حافظ گل بهادر د پاکستان د طالبانو غورځنگ پرېښودو ته وهڅاوه او په دې توگه د طالبانو غورځنگ په مسیدو پورې منحصر پاتې شو. د ۲۰۰۹ ز کال په مارچ کې ملا نذیر په یوه ویديويي وینا کې د پاکستان پر څارگرو ادارو تور ولگاوه، چې په جوماتونو او عامه ځایونو کې بریدونه کوي، خو تور یې په دوی لگوي، هغه څه، چې نن یې افغان ولسمشر حامد کرزی د خپل متحد امریکا په اړه انگیري. ملا نذیر د گل بهادر او بیت الله مسید ترمنځ د درز رامنځته کېدو عامل آی اېس آی وبله.

حافظ گل بهادر په پاکستان کې د جگړې پلوی نه و، خو د بیت الله او القاعدې پلان پر پاکستان د جگړې متمرکزول و. په ۲۰۰۹ ز کال کې بیت الله مسید، گل بهادر او مولوي نذیر د مجاهدینو په شورا کې سره راټول شول، خو دې شورا هم ډیر دوام ونه کړ. په ژوب کې د عبدالله مسید له مرگ وروسته دده د ملگرو او بیت الله د کسانو ترمنځ اختلاف منځ ته راغی، خو بیت الله هغوی سر پورته کولو ته پرېښودل.

دمگړۍ د پاکستانی طالبانو په غورځنگ کې شاوخوا ۴۰ وړې او غټې ډلې شاملې دي، چې د میرانشاه میشتې مرکزي شورا له خوا یې مشري کېږي. بنو، کرک،

یوه ډله د شمالي وزیرستان په مرکز میرانشاه کې اوسېږي او یوه بله ډله یې د ټانک له لارې واڼه ته تللې ده.^{۱۱۲}

نېک محمد وزیر، عبدالله مسید، بیت الله مسید، حاجي شریف او حاجي عمر، چې په افغانستان کې د افغان طالبانو د جگړه ییزو لیکو ملگري وو، په وزیرستان کې د طالبانو تیت او پرک ډلې سره یوځای کړې. نیک محمد وزیر ۱۸ کلن و، چې له افغان طالبانو سره ملگری شوی و. هغه، چې په پروان او بگرام کې یې د پخوانۍ شمالي ټلوالې پر وړاندې جگړې کړې وې، په وزیرستان کې د طالبانو د لومړني مشر په توگه وځلېد. ده په واڼه کې پرځان د سپیکري وزیرو څو سوه تنه را ټول کړل او په ۲۰۰۳ ز کال کې یې د پخوانیو مجاهدینو د مشرانو حاجي شریف، حاجي عمر او مولوي عباس په مرسته پر ناتو او امریکایي ځواکونو بریدونه پیل کړل. نیک محمد په وزیرستان کې د ظاهر یولدش په مشرۍ ازبک جنگیالیو ته د استوگنې سیمې ورکړې. په دې چاره کې بیت الله او عبدالله مسید د نوموړي ملاتړ کاوه.

پاکستان د امریکا د پرله پسې فشارونو په پایله کې د لومړي ځل لپاره د ۲۰۰۴ ز کال په مارچ کې د طالبانو خلاف عملیات وکړل. دغه عملیات د سویلي وزیرستان په مرکز واڼه کې وشول، چې خلکو او بازار ته یې سخت زیان وپاروه. پاکستانی ځواکونو په دې جگړه کې ماته وخوړه او په شکي کې له نیک محمد وزیر سره روغې جوړې ته کښېناستل. پاکستان د سولې په تړون کې طالب مشرانو ته ژمنه ورکړه، چې د القاعدې او ازبک جنگیالیو د پورونو د پرې کولو په موخه به شاوخوا درې میلیونه روپۍ ور کوي، خو د امریکا د بې پیلوټه الوتکې په برید کې د نیک محمد وزیر له وژل کېدو سره د سولې تړون هم له منځه لاړ.

حاجي عمر، د نیک محمد وزیر تر مرگ وروسته، د هغه ځای ونیو. ده د ازبک او نورو بهرنیو جنگیالیو ملاتړ جاري وساته، خو دا، چې ازبک جنگیالیو د ناتو، امریکا او افغان حکومت پرځای د پاکستان د پوځ خلاف جگړې ته لومړیتوب ورکړی و، د سیمې د یوه بانفوذ حکومت پلوه طالب قوماندان مولوي نذیر مخالفت یې وپاروه. مولوي

په لومړيو کې هغوی قومي مشران له طالبانو سره مبارزې او د هغوی د فعالیتونو مخنیوي ته وهڅول، چې په پایله کې یې په سلگونو قومي مشران په طالبانو ووژل. په وزیرستان کې سوچه قومي لښکرو کار نه ورکاوه، ځکه ملکانو او قومي مشرانو په ولس کې د طالبانو د نفوذ په خپرېدو سره خپل اغیز له لاسه ورکړی و. حکومت وروسته خپل تاکتیک بدل کړ او د طالبانو پر وړاندې یې هغه قومي مشران رامخکې کړل، چې د مولوي نذیر، حافظ گل بهادر او یو شمېر نورو په څېر یې مشري له قومي او مذهبي دواړو بڼو رغېدلې وه. په وزیر میشتو سیمو کې حکومت په دې پروژو کې بریالی دی، خو په مسیدو کې یې دغه مشري په مخالف قطب کې ده. بل پلو د ملا پیونده لمسی «همايون خان» او نور قومي مشران هغسې نفوذ نه لري، چې د بیت الله مسید او حکیم الله مسید د ځواکمنو ډلو پر وړاندې ودرېږي.

پاکستان د ۲۰۰۴ز کال په اپریل، د ۲۰۰۵ کال په فبروري او د ۲۰۰۶ز کال په سپتمبر کې له نیک محمد، بیت الله مسید او مولوي نذیر او حافظ گل بهادر ډلې سره د سولې جلا جلا تړونونه وکړل، خو له وروستي هغه پرته نور تړونونه بېرته لغو شول او طالبانو هم له وزیرستان نه د پاکستان د پخوانۍ لومړۍ وزیرې بې نظیر بوتو د وژنې په گډون، په دغه هېواد کې گڼ مرگوني بریدونه او چاودنې پلان کړل. په ۲۰۰۹ز کال کې د امریکا د بې پیلوټه الوتکې په برید کې د بیت الله له وژل کېدو وروسته، حکیم الله مسید د یوې نوې جنګي ستراتیژۍ له مخې، د طالبانو جگړه له پښتونخوا نه لاهور او کراچۍ ته وغځوله او په دې توګه یې د پاکستان درې ایالتونه (پښتونخوا، پنجاب او سند) له ناکرارو سره مخ کړل. په خوست کې د سي آی اې پر مرکز، د پاکستان د استخباراتو او پوځ پر مرکزونو او هوايي ډګرونو پیچلو بریدونو، اسلام اباد دې ته اړ کړ، چې له امریکا سره د جوړجاړي له لارې دغه جنګیالی قوماندان هم له منځه یوسي.

د حکیم الله مسید له وژنې وروسته په وزیرستان او قبایلي سیمو کې د طالبانو مشري د پاکستان یوه سرسخته مخالف ملا فضل الله ته په لاس ورغله. هغه له دې مخکې د پاکستان له پوځ سره په سوات او شاوخوا سیمو کې ډغرې وهلې دي، خو له

هنګو، کلاچي، ډیره اسماعیل خان، لکي مروت، دوابه، کوهاب، دیر، بونیر، مردان، سوات، شانگلہ، پېښور، کراچۍ او قبایلي سیمې ددغه غورځنگ د فعالیتونو اصلي سیمې دي. دوی وخت ناوخت په افغانستان کې هم د ناټو او افغان ځواکونو پر وړاندې ځانمرګي او ډله ییز وسله وال بریدونه کوي.^{۱۱۳}

د تگلارې بدلون او غیرګون

مسیدو ته د طالبانو د مشرۍ په انتقال سره دې ډلې خپله پوځي تگلاره د پاکستانی گڼو پر هدف گرځولو متمرکه کړه. دې چارې پاکستانی جنرالان دې ته اړ اېستل، چې د مسیدو په سیمو کې پراخ پوځي عملیات وکړي. د ژغورنې لار او زلزلې په عملیاتو کې د مسیدو اکثریت استوګنځي له منځه لاړل او په ډله ییزه توګه له وزیرستان نه کډه کولو ته اړ کړای شول. وسله والو طالبانو هم د پوځي عملیاتو او د امریکا د بې پیلوټه الوتکو د پرله پسې بریدونو له امله خپلې مورچلې پرېښودې او د شمالي وزیرستان په میرانشاه، میرعلې، دته خېلو، سپلگه او دیگان سیمو کې یې پښې ټینګې کړې.

د ۲۰۰۹ز کال د اکتوبر میاشتې پر ۱۷مه په ژغورنې لار عملیاتو کې د پاکستان ۲۸ زره پوځیانو ونډه درلوده. دوی له دريو خواوو پر جنوبي وزیرستان عملیات وکړل. لومړنی برید د حکیم الله مسید او قاري حسین پر پلرني ټاټوبي کوټکي و، چې د بیت الله د جنګیالیو مرکز و. ورپسې کانیکروم په نښه شو، چې د ازبک جنګیالیو په واک کې و. د نومبر میاشتې پر لومړۍ یې ساړه راغه او مکین سیمې تصفیه کړې. د ساړه راغه پر کنټرول د نومبر تر ۱۷مې پورې جگړې وشوې او وروسته یې د لادا گڼې سیمې تر کنټرول لاندې راوستې. پاکستانی ځواکونو د ۲۰۰۹ ز کال د ډسمبر پر ۱۲مه د طالبانو پر ضد په جنوبي وزیرستان کې خپل عملیات پای ته ورسول، خو د عملیاتو په ترڅ کې مسیدو خپلې شتې او د استوګنې سیمې له لاسه ورکړې او شاوخوا یو میلیون تنه نفوس یې ټانک، ډیره اسماعیل خان او نورو سیمو ته په کډه لاړ. پاکستان له پوځي عملیاتو سره مل، د طالبانو پر ضد د قومي لښکرو جوړولو پروژې هم پرمخ وړلې.

ده او د پکتیا، پکتیکا، خوست او ننگرهار په ګډون د افغانستان ګڼ سرحدي ولایتونه کنټرولوي.

پر دې سربېره، د وزیرستان او ډیورنډ کرښې پر دواړو غاړو د پرتو پښتني قبیلو اکثریت وګړي په عربي هېوادونو کې په کار بوخت دي. په عربو هېوادونو پورې د قبایلي سیمو او وزیرستان تړلی اقتصاد او رالیږدیدی فکر، ژوند دود او اندود هم داسې فاکتور دی، چې په قبایلي سیمو کې یې د القاعدې له تشکیلاتو او د سخت دریځی له ودې سره محیطي همغږي رامنځته کړې ده.

«مدرسه»، که نور عوامل؟

له ۱۹۷۹ز کال نه تر ۱۹۹۶ز کال پورې د افغان جګړې په کلونو کې د پاکستان مدرسې او مذهبي چارې په پرېکنده ډول د جماعت اسلامي او جمعیت العلماء دیوبندي فکري ډلو په لاس کې وې. دغو دوو ډلو د پاکستان له پوځ او څارګرو ادارو سره ژور اړیکي لرل او د حکومت لپاره د مدرسو او د مذهبي ډلو د فعالیتونو کنټرول اسانه و. په ۱۹۴۷ز کال کې د پاکستان له رامنځته کېدو سره سم د مدرسو شمېر د مذهبي ډلو له تنوع سره مل پرمخ لاړ. د پوځ، څارګرو ادارو او ایالتي سیاستوالو تر اغیز لاندې جماعت اسلامي، جمعیت العلماء او سمیع الحق ډلې په خپلو ځانګړو کړیو (پښتونخوا او بلوچستان) کې، بریلویانو او اهل حدیث ډلې په پنجاب او شیععه ډلو په خپلو مذهبي جغرافیاوو کې سیاسي، مذهبي او پوځي درې ډوله هلې ځلې پیل کړې. هرې ډلې مدرسې او جوماتونه جوړ کړل او هرې ډلې وسلې او وسله والې ډلې تنظیم کړې. د افغان جهاد په وختونو کې دوی د پاکستان له لارې د امریکا، بریتانیا، قطر، عرب اماراتو او سعودي عرب بې کچې مرستې ترلاسه کړې او د طالبانو د جذب او جګړه ییزو لیکو ته د هغوی د استولو، اکمال، روغتیايي خدماتو او بسپنې راټولولو په چاره کې یې رقابتي عمل کاوه. په ۱۹۸۹ کال کې د کراچۍ په بنوريه مدرسه کې د طالبانو د روحاني مشر ملامحمد عمر او د القاعدې شبکې د پخواني مشر اسامه بن لادن له لیدنې

۱۲ کلنې جګړې وروسته، پاکستان لاهم د ۲۰۰۲ز کال په خپراړ دی، چې په وزیرستان او قبایلو کې خلک ووژني، پوځي عملیات وکړي، اما دغه عملیات او وژنې د جمعیت العلماء او جماعت اسلامي په خپر مذهبي ګوندونو له ملاتړ او ۱۲ کلنو سیاسي هڅو سره سره، کومه پایله نه ور کوي.

سخت دریځي او طالبان

د پښتنو تاریخ ښيي، چې مذهب او فرهنگ پکې موازي پرمخ تللي او په نهایت کې دواړه سره غاړه او غړۍ شوي دي.

دوی هر هغه مذهبي، نظریاتي او ټولنیز تغیر ژر منلی دی، چې ددوی د فرهنگ او ژوند دود خیال پکې ساتل شوی دی. تصوف څو پېړۍ په دې سیمه کې کار وکړ او د رهبرۍ کدر تر روزنې او بنسټي کېدو وروسته یې په خلکو کې د مشرتابه رېښې وځغلولې. د نورو پښتني سیمو برعکس، په وزیرستان کې د سلفي افکارو غیر تدریجي نفوذ ته عام ذهنیت جوړ نه و، خو سملاسي پلټنې یې په خلکو کې دوه ډوله چلندونه را وټوکول. په لومړي چلند کې یې یوې طبقې پر وړاندې حساسیت وښود، خو په دویم چلند کې یې خلک تر ژور اغیز لاندې راغلل او له پراخ مذهبي لید، درک، تحلیل او د خپل او بل له ذهنیت جوړونې پرته یې پر ځان او نورو د پلي کولو هڅې پیل کړې. له دین او شریعت نه په بې خبرۍ ولاړ دغه دوه ګوني چلند په خلکو کې تشدد، تاوتریخوالی او د لومړي ځل لپاره د وزیرستان په شاوخوا او قبایلو کې مذهبي شخړې راوټوکولې.

په پښتون میشتو سیمو کې د اوسنۍ سخت دریځۍ^{۱۱} د خپرېدو لامل په دې سیمه کې د القاعدې شبکې لپاره هغه مساعد چاپیریال هم ګڼل کېږي، چې د افغان جهاد په کلونو کې مجاهدینو جوړ کړی؛ په ځانګړې توګه د مولوي جلال الدین حقاني شبکې، چې دمګړۍ د شمالي وزیرستان په دروازه (د کورمې ایجنسۍ په خوله) کې پرته

^{۱۱} یو شمېر کسان سخت دریځي او ترهګري سره ګډوي، په داسې حال کې، چې سخت دریځي

بیل څیز دی.

تراو دغسې قضاوت منطقي نه دی. مدرسه زموږ سپیڅلی مذهبي روزنځای دی. په پښتني جغرافیا کې شته ناکراری او ترهگری له مذهب او مدرسې سرچینه نه اخلي، بلکې دلته شته ناکراری او ترهگری تر ډیره په سیمه ییزو او نړیوالو سیاستونو او دولتي تروریزم کې تعریفیږي، چې د تعمیل لپاره یې افراطي قوت وخت ناوخته له «ځانگړو مدرسو» او قبایلي سیمو راغونډ شوی.

تر ۲۰۰۱ز کال پورې په شمالي او جنوبي وزیرستان کې مدرسې ډیری د سیمه ییزو متنفذو مولویانو په لاس کې وې، چې په فکري لحاظ له جمعیت العلماء او جماعت اسلامي سره تړلي وو، خو جنګي لیکې یې ډیرې کمې پیاوړې کولې. دوی د جهاد په کلونو کې له وزیرستان نه د بهر بوختېدو لیاولتیا نه درلوده، خو یو شمېر کم مسید او وزیر طالبان، چې په بنو، ټانک، ډیره اسماعیل خان، پېښور، لاهور، پنجاب او کراچۍ کې یې زده کړې کولې، وخت ناوخت د جگړو له لیکو سره یوځای کېدل. د بنو حسینیه نورک او معراج العلوم او په شمالي او جنوبي وزیرستان کې د مولوي حقاني منبع العلوم، د واڼه د زریي نور ضیا المدارس او د مولوي نورمحمد مدرسه هغه مدرسې وې، چې د بیت الله مسید په گډون د طالبانو یو شمېر کسان ترې جگړه ییزو لیکو ته جذب شوي، خو غوڅ اکثریت یې بر افغانان وو. د مولانا حسن جان په څېر ستر مذهبي مشر هم په ۱۹۶۲ز کال کې په حسینیه نورک کې پاتې شوی، خو په ټوله کې دغو مدرسو جگړه ییز مراکز او روزنځي نه درلودل. دلته د جگړه ییز ځواک د روزنې بهیر د اتحاد اسلامي، حزب اسلامي او حقاني شبکې له فعالیت سره مل و، چې له ۱۹۸۰ز کال نه یې تر ۱۹۹۰یمو کلونو پورې پر ډیورنډ کرښه د جنوبي وزیرستان، شمالي وزیرستان او کورمې ایجنسی پر دواړو غاړو د بغې، سپینې شگې او تري منگل په څېر سیمو کې اکمالاتي جبهې درلودې. اتحاد اسلامي د افغان جهاد له پای ته رسیدو سره سم خپلې جبهې وتړلې، خو حزب اسلامي د عبدالله مسید په کمزوري کېدو سره په وزیرستان کې خپل نفوذ بایلود او په راوروسته کلونو کې د ملانډیر په څېر نسبي نرم دريځه قوماندان هم د فعالیت اجازه نه ورکوله.

وروسته د دیوبندي او سلفي ډلو ترمنځ یو نوی یووالی منځ ته راغی او د طالبانو په پیاوړتیا سره جمعیت العلماء خپلې رېښې لا ټینګې کړې. دوی له ۱۹۹۴ز کال نه تر ۱۹۹۹ز کال پورې د ۸۰ زرو په شاوخوا کې طالبان ورزول، چې ۴۰ په سلو کې (۲۸ زرو تنو) یې د افغانستان په جگړو کې ونډه درلوده. د طالبانو د واکمنۍ په وروستیو کلونو کې د شمالي ټولې پر وړاندې د جمعیت العلماء شاوخوا اته زره طالبان او د القاعدې دوه-درې زره سرتېري جنگېدل، خو په ۲۰۰۴ز کال کې پر پاکستان د جگړې له متمرکز کېدو او د لال جومات او سوات عملیاتو له ترسره کېدو سره یوځای، د پاکستان د برخې اړوند دغه دیوبندي-سلفي ایتلاف وشړېد، ځکه جماعت اسلامي او جمعیت العلماء ډلو جگړې یوازې په افغانستان کې غوښتې، په داسې حال کې، چې القاعدې او له هغې اغیزمنو پاکستاني طالبانو د کابل او اسلام اباد پر وړاندې پر یو ډول دريځ ټینګار درلود.

د افغان جهاد کلونه او د طالبانو پنځه کلن دور د جماعت اسلامي او جمعیت العلماء د نفوذ او واک «تلاپي دور» گڼل کېږي، خو په وروستیو کلونو کې د «دیوبندي مکتب» پر وړاندې د «سلفیانو» پراخې او له شتمنیو مالمال څپې نه یوازې دا، چې د دیوبندیانو د نفوذ سیمې محدودې کړې، بلکې د القاعدې تر اغیز لاندې نوي «طالباني غورځنگ» له هغوی نه د ملاتړ ولسي سرچینې او د مذهبي تقدس پانې هم واخستې. لکه افغان طالبان، چې حزب اسلامي په حکومت پلوی-تورنوي، د پاکستان د طالبانو غورځنگ ټولو مهمو مشرانو نیک محمد، بیت الله، حکیم الله او مولانا فضل الله د جماعت اسلامي او جمعیت علماء ضد دريځونه غوره کړل او هغوی یې د حکومت د ملاتړ او «دین پلورنې» په نامه تکفیر کړل. دغه درز نه یوازې دا، چې په پاکستان کې د مذهبي ډلو ترمنځ یووالی او همغږي له منځه یووړه، بلکې په افغانستان او کشمیر کې د جگړو لپاره د لرو پښتنو طالبانو روزل شوی غوڅ جگړه ییز ځواک د پاکستان د څارگر و ادارو له لاسه هم ووت.

ډیری لویدیزوال او یو شمېر افغان او پاکستاني شنونکي په وزیرستان او قبایلي سیمو کې ترهگری له دیني مدرسوسره تړي، په داسې حال کې، چې د دیني مدرسو په

جغرافیا له مخې ښکاره توپيرونه دي. دا حقيقت اوس ورو جوتيري، چې طالبان او د مدرسو له منځه وړل حل لاره نه ده. څومره، چې د مدرسې د منزوي کېدو او د وژنې او تصفيې پر ستراتيژۍ تمرکز ډيريږي، هومره د بې ثباتۍ گراف او جغرافيا ورسره پراخيري. د حل لارې يو مهم اړخ په جگړه او سخت دريځۍ د متکي طالباني توب د عواملو او هڅوونکو سياستونو تغيير دی.

د لويديز او امريکا د گټو په رڼا کې د سخت دريځۍ او تهگرۍ تعريف او تر همدغه نامه لاندې د امريکا، پاکستان او سعودي عرب د مثلث مداخلوي هڅې په سيمه او نړۍ کې د تهگرۍ او سخت دريځۍ د ودې ستر عامل دی.

پاکستان، چې ترڅو په افغانستان او هند کې له تهگرۍ محوره سياستونو او د «قايم مقام» له لارې د جگړې او سياسي او اقتصادي بې ثباتۍ له ستراتيژي لاس وانخلي او امريکا له خپلو تهگرۍ زېروونکو سياستونو سره له دې سيمې ونه وځي، له وزيرستان نه به تر کراچۍ او کابل او په عکس العملي بڼه له کابل نه تر وزيرستان او کراچۍ پورې د تاوتریخوالي او ناامنيو دغه سره کرښه ټينگه وي. په بل اړخ کې د پاکستان کورنی سياست په خلکو کې د دښمنانه ذهنيت پر رامنځته کولو متمرکز دی او دغه ذهنيت د نورو هېوادونو پر ضد، چې اسلام اباد يې په عامه افکارو کې ديني او مذهبي دښمنان معرفي کوي، د وسلې په توگه کاروي.

پاکستان په مذهبي گوندونو کې د هند او افغان حکومتونو پر وړاندې دومره سخت دښمنانه ذهنيت جوړ شوی، چې د نوي ډيلي او اسلام اباد او افغان حکومت او طالبانو د نږدې کېدو هڅې وخت ناوخت شنډوي.

مېمه راتلونکي

په وزيرستان او قبايلي سيمو کې هر وسله وال کس طالب او جنگيالی نه دی او هر طالب هم جنگيالی نه دی. د قانون او حکومتولۍ په نشنوالي کې هغوی د شخصي امنيت لپاره ټوپک ساتل خپله اړتيا بولي، خو په حقيقت کې دې چارې وسله

بل پلو هغه وزير او مسيد، چې د بېلابېلو جهادي ډلو په ليکو کې افغانستان ته راتلل، يو شمېر يې د روسي کلاشنیکوفونو په لټه کې وو.

کلاشنیکوف د هغه وخت مېرته وسله وه او قبايل په وسلې تر هرڅه ډير مين دي. په دغو کلونو کې د قبيلو ترمنځ خپلمنځي شخړې ډيري وې او د وسلو پر سر د قبيلو او افرادو ترمنځ سيالی هم پراخې وې. په دغه منځ کې ډير داسې کسان هم وو، چې د جهاد په موخه افغانستان ته تلل، خو د مدرسو طالبان پکې په نشت برابر وو.

له افغان طالبانو بېل، د وزيرستان د طالبانو په لومړني تشکيل کې د مدرسو طالبان خورا کم وو، خو د امارت اغيز د هغه د تاريخي تسلسل له مخې پر وزيرستان محسوس و. په وزيرستان کې د طالبانو لومړنی فعال داسې څوک نه و، چې مذهبي مخينه او زده کړې ولري. د نېک محمد وزير پر شاوخوا ډيري راغونډ شوي کسان هغه خلک وو، چې له نوموړي سره يې د قبيلوي نږدیتوب، ملگرۍ او اسلام پالنې تر شعار لاندې وسله اخستې وه، خو په بل اړخ کې له افغانستان نه اکثريت تللي طالبان د اسلامي امارت د بيا احياء له فکر سره يوځای په ديني مدرسو، د افغان کېدوالو په کمپونو او کورونو کې ميشت شول. په هغوی کې بهرني جنگيالي هم وو، چې د وسلو، بمب جوړونې او جگړې په نويو تکتیکونو بلد وو. د امريکا پر ضد د جهاد روحيې او د صليبي جگړو شعار کورني او بهرني طالبان همفکرۍ او همغږۍ ته اړ اېستل او هغه افرادي ځواک، چې يوازې په نامه طالبان وو، په وروستيو کې د خپلو مشرانو له چلند، کړنو او فکر نه په اغيز د هغوی د ليکو تر ټولو سخت دريځي جنگيالي\مشران ثابت شول.

پاکستان، چې په ۲۰۰۲ز کال کې د نیک محمد وزير او د هغه د ملگرو له منځه ورو لپاره کومه جگړه پيل کړې وه، په ۲۰۱۴ کال کې دغه جگړه له اعظم ورسک او کلوشې سيمې نه تر پېښور، لاهور او کراچۍ پورې غځېدلې ده. د سوات د تصفيوي عملياتو تجربو په وزيرستان کې پايلې ور نه کړې، ځکه د سوات او وزيرستان ترمنځ د خلکو د سياسي شعور د کچې او ذهنيت، ټولنيزو او قبيلوي ارزښتونو، خويونو او

په ترخ کې کيږي. اوسنی وضع په سیمه کې د یوه داسې راتلونکي احتمال ډیروي، چې منځنۍ اسیا، روسیې، چین، منځني ختیځ او نورو سیمو ته به ترې جگړې سرایت کوي. دا هغه وخت دی، چې د سترې لوبې لوبغاړي به له وزیرستان او پښتني جغرافیا نه د منځنۍ اسیا او منځني ختیځ پر لور د توپ اچونې د تختې په توګه کار اخلي. په دې توګه وزیرستان او قبایلي سیمې یوځل بیا د انګریزانو د یاغیستان تجربې ته ور ګرځي او که د افغانستان، پاکستان او طالبانو او نورو وسله والو ډلو په ګډې همکارۍ د سولې د ټینګښت، د طبیعي سرچینو پر سر د سترو قدرتونو د جوړجاړي او د وزیرستان کړکېچ د حل معقولې هڅې ونه شي، دا سیمه به په نږدې راتلونکي کې یوځل بیا د سترې لوبې مرکز وي.

وال کېدو او طالباني توب ته زمينه برابره کړې ده.

پر ۲۰۰۴ز کال په وزیرستان کې د القاعدې او نورو بهرنيو جنګیالیو شمېر اته زره تنه اټکل کېده، خو په ۲۰۱۱ کال کې په وزیرستان کې د طالبانو د ټولو سرتېرو شمېر ۱۰ زره تنه ګڼل شوی، چې نیمایي پکې د حقاني شبکې غړي دي. دلته له درې زرو تر پنځو زرو پورې داسې طالبان هم شته، چې له پنجاب ایالت او ددغه ایالت له مذهبي او وسله والو ډلو سره تړاو لري. دغه طالبان د پنجابي طالبانو په نامه مشهور دي، چې ویل کيږي د پاکستان پوځ او څارګرې ادارې یې کنټرولوي.

په عربو هېوادونو کې د عرب پسرلي او په عراق او سوریه کې د القاعدې نفود او پر یو شمېر سیمو کنټرول د وزیرستان پر لور د القاعدې د جنګیالیو بهیر ودراره او یو شمېر یې د عربو هېوادونو پر لور تګ ته وهڅول، خو ازبک، چيچنيایي او د ایغور سیمې جنګیالي لا هم په سیمه کې فعال دي. امریکا د ملا نذیر په وژنې سره د ازبک جنګیالیو پر وړاندې سیمه ییز خنډ له منځه یووړ او د لطیف الله مسید نیونې او ورپسې د حکیم الله مسید وژنې د سولې او وزیرستان او افغانستان اړیکي هم تر یوه بریده وشلول. په سوریه کې د امریکا، ترکیې او سعودي عرب د پلان تر ناکامېدو وروسته، یوځل بیا د وزیرستان پر لور د بهرنيو جنګیالیو د راماتېدو احتمال دی. د بهرنيو جنګیالیو، په ځانګړې توګه د منځنۍ اسیا د جنګیالیو د حضور لپاره اوس تر ټولو مساعده سیمه جنوبي وزیرستان دی، ځکه په غوڅ ډول د پوځ تر لاس لاندې دی او هغه قبيله (مسید) هم له وزیرستان نه شړل شوې، چې د تاریخ په اوږدو کې تل د پوځي زور پر وړاندې درېدلې او د افغانستان خوا یې نیولې ده. یانې اوس که بهرني جنګیالي وزیرستان ته راځي، فعالیتونه به یې پر سیمه د حاکمو پوځي ستراتیژیو په اډانه کې تر څار او کنټرول لاندې وي.

د وزیرستان وضعیت اوس په یوه ګونګ حالت کې دی. طالبان به د شریعت له نفاذ پرته بشپړې سولې ته غاړه کینږدي او پاکستانی حکومت هم د مالاکند د نفاذ شریعت محمدي تجربې ته په پام سره ټول پاکستان ته د شرعي نظام او د طالبانو د غورځنګ له خپرېدو په ویره کې دی. که داسې څه کيږي هم دا به د یوې سترې معاملې

پښو لاندې کول دي، ځکه د قبایلي سیمو وگړي، نور له قبیلوي جوړښتونو وتلي او له سیمه ییزو او نړیوال مخ پر ودې بهیر سره همگامه تگ غواړي.

په نولسمه او د شلمې پېړۍ تر نیمایي پورې د قبایلي سیمو له ازاد او یاغي وضعیت نه د انگریزانو هدف خپل پراختیا غوښتونکي اهداف او د نورو د هغو پر وړاندې د یوه بفر زون رامنځته کول و. له انگریزي ښکیلاک وروسته، دغه سیمه د افغانستان، پاکستان او منځنۍ اسیا او په دې وروستیو کې د منځني ختیځ د نارامیو لپاره کارول شوې او شته وضعې ته په پام، د راتلونکو نړیوالو سترو لوبو احتمالي مرکز به هم وي. په نولسمه او شلمه پېړۍ کې انگریزانو د هند پر لور د ناپیلون او شوروي اتحاد د لشکرکشیو د مخنیوي په موخه قبایلي سیمې د یوه پوځ کمربند په توگه وکارولې، وروسته دغه کمربند امریکا پر افغانستان د شوروي اتحاد د یرغل پر وخت وکاراوه. د اخ اوډب اوسنی مدیریټي مثلث (پاکستان، امریکا او متحدین یې)، د کورمې ایجنسۍ حالاتو او د سعودي عرب سیاستونو ته په پام مربع (ایران، هند، امریکا او پاکستان)، مخمس (پاکستان، امریکا، هند، ایران او سعودي عرب) او په عکس العملي چلند کې مسدس (پاکستان، امریکا، هند، ایران، سعودي عرب او افغانستان) هم د خپلو سیمه ییزو او کورنیو سیاستونو د تعميل او ټینګښت په موخه له دغه کمربنده گټه پورته کوي. د شلمې پېړۍ په نویمو کلونو کې د وزیرستان او قبایلي سیمو ازاد تشکیلات او قوانین ددې لامل وگرځېدل، چې دغه سیمه د القاعدې او منځنۍ اسیا د اسلامي غورځنگونو په څېر د نړیوالو جنګیالیو مرکز وگرځي او امریکا یې هم د خپل پراختیا غوښتونکي سیاست لپاره د یوې ستراتیژیکې نقطې په توگه وکاروي.

زړه او غیر مدني قوانین

د انگریزانو قانون او حکومتولي د سیمه ییزو وگړو او حکومت ترمنځ پر یوه انفرادي منتظم راڅرخېده، چې وروسته یې حکومتي نفوذ ته لاره اواروله. انگریزانو په هره سیمه کې د موروثي ځواک حدود تشخیصول او عامه ذهنیت او اړتیاو ته په بې پامۍ

دوولسم څپرکی

تحمیلی «ځنگلي» ژوند

د قبایلي سیمو او وزیرستان اوسنی وضعیت او په هر دور او زمان کې د سرخوږ جوړېدو لامل له ډیورنډ تړون، بې برخلیکه توب او لا قانونیت نه سرچینه اخلي. انگریزانو دغه سیمه د بریتانیایي هند پر لور د شوروي اتحاد او ناپیلون د راتگ د مخنیوي لپاره د یوې حایل سیمې په توگه رامنځته کړه او وروسته، چې پاکستان د نړۍ نقشې ته راغی، وزیرستان او قبایلي سیمې د انگریزانو له سیاستونو، قانون او جوړښت سره مل پاتې شوې.

د عام تحلیل برعکس، د قبایلي سیمو ټولې ستونزې د افغان جهاد او طالبانو د دور محصول نه دي، بلکې دا له سیاسي، اقتصادي، فرهنګي او ټولنیز مخ پر ودې بهیر نه جلا د «ازاد قبایل» په نامه د هغه سیاست او قوانینو زېږنده دي، چې له نولسمې پېړۍ او ۱۹۰۱ز کال راهیسې پر دې خلکو تپل شوي دي. دغه سیاست او غیر انساني قوانینو قبایلي وگړي له مدني او سیاسي حقونو بې برخې کړي او قبایلي پټاره یې په یوې بې برخلیکې سیمې او د جرایمو په نړیوال مرکز بدله کړې ده. پر قبایلي سیمو د ۱۹مې او شلمې پېړۍ د قوانینو جبري تنفیذ هغوی د ۲۱مې پېړۍ له سیاسي، ټولنیزو او ټکنالوژیکو پرمختګونو، نړیوالو توب او وگړنیو حقونو د حصول له حقه لرې په یوه دایره کې ایسار ساتلي دي. په حقیقت کې دا د ۲۱مې پېړۍ انسان د وگړنیو او بشري حقونو تر

په همدې معنا کاربدلې، خو په دومره توپیر، چې اوس به په تدریج سره له خپل، نه قبیلې او بیا قوم ته مسوولیت راجع کیږي. په ۲۹مه ماده کې ټول هغه کسان مجرم گڼل کیږي، چې د کوم جرم د ارتکاب شک پرې کیږي، یا پوځي مراکزو ته نږدې له وسلې سره یوځای نیول کیږي. په نویو تعدیلاتو کې تورن مجرم ته د غږ پورته کولو حق ورکړل شوی دی. تر ۲۰۱۱ز کال پورې پوځیانو کولای شول هغه کسان ووژني، چې د تېښتې هڅې به یې کولې، یا د وسلې د استعمال شک پرې کېده. هغوی د هر ډول وژنې او تاوتریخوالي پر وړاندې له قضایي مصونیت نه برخمن وو. د اېف سي ار په تعدیل شوې بڼه کې د تورن کس ضمانت شونی دی او له نیول کېدو ۲۴ ساعته وروسته به د اړوندو چارواکو پر وړاندې حاضرېږي. دغه راز له ۱۶ کاله د کم عمر او له ۶۵ کلونو د ستر عمر ښځې او نران نه شي زنداني کېدای. په ۲۰۱۱ز کال کې د مدني قدرت ملاتړی قانون منځ ته راغی، چې د محکمې له حکم پرته وژنو مخنیوی کوي. ددغه قانون له مخې د پاکستان پر امنیتي ځواکونو برید کوونکي له حتمي مرگه ژغورل کیږي، خو تر اوږده وخت پورې په زندانونو کې ساتل کیږي. پر دغه قانون د بشري حقونو د ټولنو نیوکې دادي، چې د پوځیانو ټولو ناوړه کړنو ته قانوني لارې چارې لټوي او خلک په ناآرامو جرمونو تر اوږدې مودې پورې په زندانونو کې ساتي. د ۲۰۱۱ز کال د اگست مياشتې له تعدیلاتو مخکې پخواني ولسمشر اصف علي زرداري غوښتل اېف سي ار قانون له منځه یوسي، خو وروسته یې خپله پرېکړه بېرته واخسته، ځکه د اېف سي ار قانون په لغو کېدو سره قبایلي سیمې له پاکستان نه رسماً جلا کیږي.^{۱۱۰}

په قبایلي سیمو کې د پولیتیکلې او ډیټي کمشنرۍ نظام د انگریز میراث دی.

په ۲۰۰۱ ز کال کې یو لړ اصلاحات پکې راغلل او په حکومتي چارو کې یې خلکو ته ونډې ورکړې، خو پاموړ پایلې یې نه درلودې. د سیمه ییزې حکومتولۍ نظام په پلي کېدو سره په سیمه ییزو حکومتي نظامونو کې دوه مسالې راپورته شوې، یو د اساسي خدماتو له مخې حکومت ولسي بڼې ته رانغی او ناامنی ورسره ډېرې شوې. بل خوا خلکو شکایت درلود، چې د ناظمانو د واکونو په زیاتېدو سره بیروکراسي لا ډېره

یې شخص محوره سیاست پر مخ وړ. تامس منرو په ۱۸۲۴ کال په دې باور و، چې اقتصادي نظریې او اروپایي معیارونه په دې سیمو کې د پلي کېدا وړ نه دي او لومړی باید حالات داسې برابر شي، چې خلک مالې ورکولو ته چمتو شي. منرو د منځگړې حکومتي پالیسۍ مخالف و، خو ځینې نور د منځگړې پالیسۍ پلویان وو. د قبایلو لپاره په شته قانون (FCR) کې دوی پر ملکاتو تکیه وکړه او قومي مشران یې د قبایلي چارو د انتظام لپاره د منځگړو په توگه رامخکې کړل.

په ۱۹۴۷ز کال د بریتانیایي هند له وېش وروسته، د انگریزانو د اېف سي ار په گډون ټول ناقص قوانین پاکستان ته په میراث پاتې شول او دغه هېواد له ناخیزه او غیر موثرو تعدیلاتو او بدلونونو سره سره لا هم هماغه زاړه قوانین پلي کوي. اېف سي ار او د ملکۍ یا جوړجاړي سیستم دوه مختلفې او ناوړه لاریځې دي، ځکه دا دواړې د حکومت د ناانډوله شخصیت پالنې تیورۍ پر بنسټ ولاړې دي. په دواړو نظامونو کې شخصي اثر لوړ دی. انگریزانو په دا ډول حکومتولۍ او قانون جوړونې سره غوښتل، چې د واک د دودیزو بنسټونو په ملاتړ او مشروط خوندیتابه سره، ټولې قبایلي سیمې په خپل واک کې واخلي او د درېیم قوت پر وړاندې یې د خنډ او بفر زون په توگه وکاروي.^{۱۱۱}

د اېف سي ار په مخکینیو او تعدیل شویو دواړو قوانینو کې یوازې د جرایمو او سزاوو وړاندوینې شوې دي. دلته، چې د جرگې په تړاو کوم شرایط وضع شوي، د جرگې اصلي ماهیت له منځه وړي او قومي مشران د ځانگړو امتیازونو له مخې د حکومت او چارواکو د لاس الې گرځوي. مرستیال کمشنر واک لري، چې د جرگې پرېکړې د دویمې جرگې په راغوښتلو سره مستردې کړي او یا تورن کس بري کړي. تر ۲۰۱۱ز کال پورې د سزا وړ گڼل شوې قبیلې پر تگ راتگ، سوداگرۍ، حمل او نقل او نورو ټولو اقتصادي او ټولنیزو فعالیتونو بندیز و. ددغه قانون له مخې، که د قبیلې کوم فرد په جرم کې له چا سره مرسته کړې وي، یا د مجرم په نیولو کې ناکامه شوې، یا یې د مشکوکو افرادو پالنه او ملگرتیا کړې وي، مرستیال کمشنر کولای شي د کلي پر یوې برخې، یا ټول کلي ناغه کیږدي. په تعدیل شوې بڼه کې هم د ټولنیز مسوولیت اصطلاح

حکومت په مخالفه جبهه (طالبانو) کې وي. په قبایلي سیمو کې د حکومت اصلاحي او د پرمختګ پالیسی په موازي بڼه پرمخ نه ځي. حکومت د بیا رغونې چارې له زور سره مل پرمخ وړي، خو ترڅو، چې دلته د حکومتولۍ بڼه او شکل بدل نه شي، تر هغه د پرمختګ د پالیسیو تطبیق ناشونی دی. سره له دې، چې په دې سیمو کې د حکومتي اصلاحاتو په برخه کې هیڅ ګام نه دی پورته شوی، د پرمختګ او بیا رغونې چارې هم ټکنۍ دي.

په اوسنیو حالاتو کې په قبایلي سیمو کې د پرمختګ او ودې پروګرامونو پلي کول ستونزمن هم دي، ځکه دا چارې په مستقیمه توګه له سولې او امنیت سره اړه لري. سوله او امنیت د پوځ په زور نه راځي، بلکې خلک اقتصاد جوړونې او د اداري، قضایي او سیاسي نظام اصلاح کولو ته اړتیا لري. په وروستیو تطمیعي سیاستونو او عملیاتو سره په وزیرستان او قبایلي سیمو کې د پاکستان پوځ او سیاسي استازو خپل ارزښت له لاسه ورکړی او خلک یې ملاتړ نه کوي. پوځ د قبایلي دودونو او له قبایلو سره د پاکستان د بنسټګر محمد علي جناح د ژمنې خلاف دې سیمې ته راغلی دی. د ملکانو رول د پوځ د حضور له امله د «حکومتي خواخوږۍ» په ټس کې خورا کمزوری شوی او طالبان هم له همدې امله هره ورځ ملکان په نښه کوي. دلته د ملک او ملا ترمخ د جګړې تاریخ یوځل بیا تکرارېږي، ځکه د انګریز په وخت کې هم ملک ته حکومت پیسې ورکولې او ملایانو یې پر وړاندې تورې پیکولې. سره له دې، چې د اېف سي ار قانون د بشري حقونو نړیوالو سازمانونو، د پاکستان سترې محکمې او شریعت محکمې د اسلامي او انساني حقونو خلاف بللی، خو د پاکستان حکومت لا هم پر قبایلي سیمو همدغه قانون پلی کوي. دغه تبعیضي قانون د قبایلي سیمو وګړي د پاکستان د اساسي قانون له ټولو امتیازونو او وګړنیو حقونو بې برخې کړي دي. د اېف سي ار قانون په حقیقت کې د پاکستان د اساسي قانون او د بشري حقونو د نړیوال منشور له موادو سره په بشپړ ټکر کې دی او قبایلي وګړي یې د «دویم» او «درېیم انسان» په درجو سره وپشلي دي. په نړۍ کې له څو ګوټشمېر قبیلو پرته، چې په خپلو قبایلي دودونو پایږي، په هیڅ متمدنه

شوې ده.

اسلام اباد او پېښور له ۲۰۰۲ز کال نه تر ۲۰۱۱ز کال پورې د سیمه ییزې حکومتولۍ په نظام کې وخت ناوخت تغییرات راولړ او په ۲۰۰۸ز کال کې د پښتونخوا والي د سیمه ییزې همغږۍ د افسرانو (RCOs) مرکز جوړ کړ، چې مسوولیت یې په قبایلي او مستقرو (Settled areas) سیمو کې د دولت د واک او اقتدار او سولې شوني کول و. دوه میاشتې وروسته یې د جنایي اجراتو قانون^{۱۳} وړاندې کړ، چې له ناظمانو یې یو شمېر واکونه بېرته مرستیال کمشنرانو ته ورکړل. په مالکنډ کې تر ډېره وخته د اېف سي ار قانون پلی کېده، خو په ۱۹۷۰کې د محکمو له نوي نظام سره یوځای له فدرالي مدیریته^{۱۴} د پښتونخوا تر ایالتی^{۱۵} واک او مدیریت لاندې راغی. په ۱۹۹۴ز کال کې د پاکستان د سترې محکمې د پریکړې له مخې نور بدلونونه هم پکې راغلل، چې وروسته یې د نفاذ شریعت په څېر غورځنگونو په ټول مالکنډ کې د اسلامي شریعت پر نفاذ ټینګار درلود.^{۱۶}

په ۲۰۰۱ز کال کې نویو اصلاحاتو دلته د قبایلي سیمو په څېر له مذهبي ډلو سره تړلي سیمه ییز استازي پیاوړي کړل. د مالکنډ د قانوني حیثیت بدلول د پاکستان د حکومت ازموینې کار و، خو دغه بدلونونه او په قبایلي سیمو کې وروستي تحولات ددې لامل شول، چې د پاکستان حکومت په قبایلي سیمو کې د اېف سي ار او نورو قوانینو اصلاح کولو ته زړه ښه نه کړي. هغوی د مالکنډ د اسلامي شریعت غورځنگ تجربې، چې سوات او تیرا یې هم د طالبانو تر واک لاندې راوستل، په قبایلي سیمو کې له اضافي اصلاحاتو ویرولي او پر دې سیمو د مرکزي کنټرول شته والی مهم ګڼي. د سیمه ییزې حکومتولۍ د پلویانو دلیل دادی، چې تر څو د سیمې خلک په حکومت کې شامل نه شي او هغوی په خپله سیمه کې خپل واک او نفوذ ونه ویني، تر هغه به د

¹³ (CCP- Code of Criminal Procedure)

¹⁴ (Federally Administered Tribal Areas)

¹⁵ (Provincially Administered Tribal Areas)

راڅرخي. په دې صورت کې سياسي ډلې په دغو سيمو کې د خدمت پرځای پر گوندي منفعت کار کوي او پارلمان ته تلونکي استازي هم د گوندونو د انتخاب او پرېښودو لپاره خپلې شخصي گټې معيار ټاکي. دغه سياست ددې لامل گرځېدلی، چې د وزیرستان په گډون ډېری قبایلي سيمې د پرمختگ له بهيره شاته پاتې شي او د سياسي ډلو د نفوذ پرځای، هلته سخت دريځي او د څارگرو ادارو او پوځ تر اغيز لاندې ډلې نفوذ وکړي.

په واقعيت کې اوس د ملک، جرگې، والي او سياسي استازي پرځای په قبایلي سيمو کې امير، تورن، جگړن او کور کمانډر واک چلوي. د اېف سي ار قانون په ملتيا سره دغه تشکل عملا د يوه پوځي حکومت په معنا دی.

د قبایلي سيمو حقوقي حيثيت

په پاکستان کې حاکم ځواک له پښتونخوا سره د قبایلي سيمو يوځای کېدل له ستراتيژيکي او سياسي لحاظه د پاکستان ځمکنی بشپړتيا ته گواښ بولي. د انگریز له وخت راهيسې داسې ويره شته، چې که په پښتونخوا، بلوچستان او قبایلو کې تيت او پرک ولس يا «پښتون مثلث» پر يوه مرکز راغونډ شي، دا احتمال شته، چې د مرکزي حکومت پر وړاندې سرخوږ وگرځي او په پاکستان کې د پنجاب د قدرت او واک يو قطبي توب به يوځل بيا د بنگله دېش په څېر په دوه قطبي توب واوړي او دا چاره بالاخره ددې لامل هم گرځېدای شي، چې د پښتونخوا خلک د يوه بېل هېواد لپاره مبارزې پيل کړي. په عملي ډول، چې له بنگله دېش سره کوم چلند کېده، همدا اوس پښتونخوا او بلوچستان هم ددغسې يوه چلند قربانيان دي.

د قبایلي سيمو په تړاو د افغانستان دريځ پر هېواد د واکمن وضعیت له امله محتاطانه دی، خو د ۲۰۱۰ز کال د مارچ پر ۱۱مه ولسمشر حامد کرزي په اسلام اباد کې يوې خبري ناستې ته په وينا کې وويل، چې په قبایلي سيمو کې د اېف سي ار نافذ قانون له بشري حقونو سره په ټکر کې دی او افغان حکومت يې د له منځه وړو غوښتنه

ټولنه کې له قانون، نظام، محکمې او سياسي، اداري او ټولنيزو اصلاحاتو پرته ژوند شونی نه دی. په قبایلي سيمو کې دمگړۍ دوديزه قبایلي ازادې، د ولسواکۍ ارزښتونه، اېف سي ار او پوليتيکلي نظام ټول يوځای پلي کيږي، خو دې گډولې نه يوازې دا، چې هلته د خلکو ژوند او نظام جوړ نه کړای شو، بلکې له ۲۰۰۲ز کال نه تر ۲۰۱۴ز کال پورې يې وضعیت لا کړکېچن کړی او پر خلکو بې پوځ او تشدد مسلط کړي دي.

ټاکنې او سياسي ازادۍ

پاکستان په تېرو څو کلونو کې د قبایلي سيمو وگړو ته په ټاکنو کې د برخې اخستنې حق ورکړی او پارلمان ته يې استازي ځي، خو هغوی د رایې له اصلي حق نه تراوسه گټه نه ده پورته کړې، ځکه پارلمان د قبایلي سيمو په تړاو د قانون جوړونې واک نه لري او دا صلاحيت يوازې له ولسمشر سره دی. په دې توگه د ولسواکۍ د ارزښتونو له مخې، د ټاکنو اصلي هدف، ارزښت او ماهيت له منځه ځي.

په قبایلي سيمو کې د سياسي ډلو ټپلو په اوسنۍ بڼه فعاليتونه ددغو سيمو په شته وضعیت کې بنسټيز بدلون نه شي راوستلای، ځکه دوی په پارلمان او مشرانو جرگه کې د قبایلي سيمو د وضعیت، قانون جوړونې او د بيا رغونې او حکومتولۍ په برخه کې له پرېکړې او تصميم نيونې بې برخې دي. د شاوخوا درې نيم ميليونو وگړو له منځه په ولسي جرگه (قومي اسامبلۍ) کې ۱۲ او په مشرانو جرگه (سنا) کې اته استازي لري. سناتوران د قومي اسامبلۍ د قبایلي سيمو د غړو له خوا ټاکل کيږي. دا خلک د پارلمان په داخل کې د قانون جوړونې په چاره کې برخه نه لري، خو د نورو سيمو د قانون جوړونې په برخه کې خپل غږ پورته کولای شي. په دې توگه دلته سياست او سياسي گوندونه د ولس او خلکو پر وړاندې خپل سياسي او ټولنيز مسووليت پر مخ نه شي وړلای او يوازې د شخصي او گوندي گټو په برخه کې عمل کيږي. کله، چې استازي په قانون جوړولو او د خپلې سيمې او حلقې په تړاو پرېکړو کې حق نه لري، هغوی د ټولنې او ولس پر وړاندې خپل مسووليت نه شي درک کولای او عمل يې ټول پر شخصي گټو

دربدلي او دولتونو هم د «ياغيانو» په نامه دوی ټکولي دي.

د ډېرو نورو قبيلوي ټولنو برعکس، وزیرستان او نورې پښتني قبایلي سیمې له ښاري او مخ پر وده سیمو سره په موازي کرښه پرتې دي. دې نږدیتوب او موازي جغرافیایي جوړښت له نورو قبایلي ټولنو سره د دې سیمو د پرتلنې معیار هم بدل کړی دی. څومره، چې ښاري سیمو د انسان د فردي ژوندانه د پرمختگ له مخې وده کړې ده، په هماغه کچه دغه فردمحوره پرمختگ پر قبایلي سیمو هم اغیز کړی، خو برعکس له حکومتي او سازماني خدماتو یې په سیمه کې د دا ډول خدماتو د جذب د مراکزو، اصلاحي خوځښتونو او د نویو افکارو د منلو او له هغو سره د یوه ټولنیز تعامل له مخې د چلند د قوې د نشتوالي له امله، ډېره کمه گټه پورته کړې ده.

په دې کې شک نشته، چې قبیلوي ټولنې د یوه ملت، هېواد او مډرنې ټولنې د رامنځته کېدو پر وړاندې ستر خنډ دی. په قبيله او قبیلوي نظامونو کې وگړي د ملت پرځای، قبیلې، د سیاست او قانون پرځای خپلو شرایطو، دود او نرخونو او د واکمن پرځای، د قبیلې مشر او ملک ته ژمن وي. د افغانستان، برتانیایي هند او پاکستان حکومتونو په تېرو څو پېړیو او لسيزو کې خپل ټول ځواک او بودجه د قبیلو پر ایل کولو او د هغوی د مشرانو پر خپلولو لگولي. دغې تگلارې تر یوه بریده د هغوی د بغاوت او یاغیگری مخه نیولې، خو د پرمختگ او ودې ټول فرصتونه یې د همدې یاغیگری په بدل کې له لاسه ورکړي دي.

چېرته، چې نظام او قانون واکمن نه وي، هلته د ودې فرصتونه کم وي. په تېره یوه پېړۍ او اوسمهالي پېر کې له قبایلي سیمو سره د حکومتونو چلند د پراختیا پرځای پر سیاست راڅرخي. په سیمه کې هر سیاسي بدلون ددې سیمې د پراختیا او ودې مخه نیولې او برعکس، سیمه د سیاستونو د تعميل او پوځي ستراتیژیو د اجرائي ځواک او قوماندې د مرکز، او یا هم د هېوادونو د ساتنې په موخه د بفر زون په توگه کارېدلې ده.

په وروستیو پنځوسو کلونو کې د افغانستان او پاکستان په دواړو خواوو کې د سیاسي، فرهنګي، ټولنیزو او نړیوالو شرایطو په بدلون سره په قبایلي سیمو کې د مډرنې

کوي. دا په غیر مستقیم ډول پاکستان ته دا تفهیمول و، چې د پخوانیو هوکړو مطابق په قبایلي سیمو کې د بدلون او تغییر په تړاو له افغانستان سره همغږي لازمه ده. پخپله په قبایلو کې هم ددې سیمو د اداري او سیاسي برخلیک په تړاو بېل بېل دريځونه دي. یو شمېر ملکان دې سیمو ته له پښتونخوا نه جلا د شمالي سیمو په څېر حیثیت غواړي، خو یو شمېر نور یې له پښتونخوا سره پر یوځای کولو ټینګار کوي.

ټینګارکوونکی اړخ ډېری د نشنل عوامي گوند سیاستوال دي، چې د پښتنو د یوه پیاوړي ایالت فکر پرمخ وړي، خو سیاسي مذهبي گوندونه او هغه سیاسي ډلې، چې د پاکستان د پوځ تر اغیز لاندې دي، د قبایلي سیمو د اوسني حیثیت د خوندي کولو پلویتوب کوي. د یوه بېل ایالت په توگه د قبایلي سیمو را برسېره کېدل، د پاکستان اوسني کمزوري اقتصادي، سیاسي او اداري وضعیت ته په پام سره ستونزمن دي، ځکه دلته بېله قضا، پولیس او اداره په کار ده، چې په میلیارډونو لگښت غواړي، خو له پښتونخوا ایالت سره یې یوځای کېدل د اداري، قضایي، سیاسي، اقتصادي، فرهنګي، قومي او هر بل عامل له مخې منطقي دي. دغه سیمې که له خپل اوسني منزوي حالته ووځي، دا احتمال ډېر دی، چې له اوسني قبایلي او محصور حالت نه هم ووځي. په وروستی گام کې د خلکو د اگاهی کچې او سیاسي شعور په لوړېدو سره سیاسي او جغرافیایي خپلواکي هم ترلاسه کولای شي.

د قبایلي ټولني مډرنایزیشن

د قبایلي سیمو وگړي تر ډېره بریده د خپل ځانگړي ټولنیز نظام څښتن دي. په ټولنیزه راشه درشه او د وگړو ترمخ د اړیکو په ټینګښت کې دغه نظام بریالی دی، خو د نویو سیاسي، اقتصادي او ټولنیز نظام له غوښتنو سره ډېر کم اړخ لگوي. له ښاري ټولنو سره د قبایلي ټولنې نږدیتوب دوه پایلې پرځای پرېښې دي، چې یوه د سوله ییز چاپیریال او سوله ییزو اړیکو په ترڅ کې له ښاري ښېگړو د هغوی برخمنېدل دي، خو په دویمه هغه کې د ناهمغږۍ او تاوتریخوالي په چاپیریال کې یو ډبل پر وړاندې

خپل اصلي مسیره اوبنتي دي. له ۱۹۵۰ ز کال نه د همدې پېړۍ تر اتيامې لسيزې پورې په قبايلي سيمو کې په ملک محوری یو نسبي سياسي او ټولنيز ثبات ټينگ و او خلکو د بدلون پر لور حرکت کاوه، خو د شوروي اتحاد د پراختيا غوښتنې له سياست سره مل، دغه بدلون په ټپه ودرېد او د ملک محوری کورني قبايلي سياست پرځای ټولنې ته په سخت دريځۍ ولاړ سياست راغی. دغه سياست د شوروي اتحاد د پراختيا غوښتنې پر وړاندې د سترو او په لوبه کې ښکيلو هېوادونو د لنډمهالې پروژې برخه و، خو په قبايلي ټولنه کې د ټولنې جوړښت ته په پام دې پروژې دوام وکړ او وروسته، چې متحده ايالاتو په سيمه کې د پخوانۍ برېټانيا رول پرغاړه واخست او د پاکستان سياستونه هم په افغانستان کې پر ستراتيژيک عمق متمرکز شول، دې پروژې قبايلي سيمې، افغانستان او پاکستان يوه خورا پېچلي وضعيت ته داخل کړل.

ايا د قبايلو مېرنايز کول شوني دي؟

د نويټوب^{۱۷} پر لور د يوې ټولنې د حرکت تر ټولو ستر خنډ کوچيگري ده. په دغسې ټولنو کې د دولتونو لومړنی هدف د هغوی ځايي کول او پر هغوی د ځمکې او نورو امتيازاتو وېش وي. د ځايي کولو چاره او پر کوچيانو د نوي ژوند منل يوڅه اوږد او تدريجي کار غواړي، خو له خيبر تر وزيرستان پورې ميشت ولس د قبيلوي ټولنې له دغو لومړنيو پړاوونو تېر دی او په يوه نوي دور کې واقع دی، چې بشپړ د يوه مېرني انسان او مېرني ټولنې پړاو دی.

انساني خوی او ځانگړنو او نړيوالتوب، يا گلوبلايزيشن ته په پام، هيڅ انساني ټولنه د ټولنې په قصدي رول او يوازې داخلي لاملونو د ودې او پرمختگ له بهيره شاته نه پاتې کيږي. په قبيلوي جوړښتونو کې د يوې ټولنې د پاتې کېدو علت بايد ډېرې د هغې ټولنې د شاوخوا او څلور گوټه راتاوو هېوادونو او ټولنو په سياستونو کې ولټول شي. تر ۱۹۷۰ يمو کلونو پورې مالاکنډ، سوات، بونير او دې ته ورته نورې سيمې هم بشپړې

ټولنې ډېرو ځانگړنو نفوذ کړې، خو د قبايلو «بې برخليکه جغرافيا» د دغه نفوذ د دوام او بنسټيز کېدو مخه ډب کړې ده. د نورو قبايلي ټولنو د دوامدار تغيير يا د تغيير د لومړنيو پړاوونو د تکامل لامل په يوه مشخص ملت او هېواد کې د هغوی فعال حضور دی، خو په پښتونخوا کې پرته قبايلي سيمې له خپل تاريخي ملت او هويت سره سره، لاهم د مشخص ملت او هېواد له ستونزې سره لاس او گريوان دي.

په هر اوبنتون کې د ټولنې د تغيير لپاره د تغيير اوزار موجود وي. د هندي، امريکايي او سوږيوستانو قبيلوي جوړښت د تغيير لپاره هغوی متبادل معيارونه، قوانين او اجرائي وړتياوې درلودې. په قبايلي سيمو کې تغييرات له متبادل ټولنې پرته پلي شوي او دې چارې د قبيلوي ټولنې د بدلون او مېرنايز کولو ټولې هڅې په اوبو لاهو کړې دي. په افغانستان کې د غويي اوبنتون له فيوډاليزم^{۱۸} سره د مبارزې په شعار ولاړ و، خو دا، چې د ځايناستي په توگه يې د هغوی بدیل نه درلود، د ملک او خان تشې چا ډکې نه کړای شوې. دغه کار د پاکستان په رامنځته کېدو سره هم وشو او د ملک او خان د رول په له منځه تگ سره قبيلو خپل دوديز بنسټونه او د بهرنيو عواملو پر وړاندې د مقاومت اهمونه له لاسه ورکړل او قبايلي سيمې په عملي ډول د بهرنيو جنگياليو ډلو او څارگرو ادارو لاسونو ته ولوېدې. د واردمخه بدیل له شته والي او سيستماتيک کار پرته د هر بدلون، اوبنتون يا په مجموع کې د اصلاحاتو د بهير مخه پر يوه دغسې ناټکلېدونکي لور حتمي ده.

که د قبايلي سيمو تاريخي شاليد ته وکتل شي، دې سيمو په هره نيمه پېړۍ کې د مشرۍ او سياسي، ټولنيزو او مذهبي چلندونو يو نوی بدلون تجربه کړی دی. په حقيقت کې دا مساله په پښتنو قبايلو کې د تغيير او بدلون منلو د ځواک ښکارندويي کوي، خو د هر بدلون د اساسي بنسټ د نشتوالي له امله نه يوازې دا، چې دغه بدلونونه ددې سيمو په گټه نه دي تمام شوي، بلکې د بهرنيو عواملو په دخالت سره له

^{۱۷} داته له فيوډال نه هدف يوازې يواړخ (ملکي او خاني) ده، چې معمولاً ځمکوال وو.

د ښه هغه په لټه کې وي. يانې کونښن کوي، چې د هغوی نقل مکان له اقتصادي عواملو امتيازاتو سره مل وي، خو په دويم هغه کې ډېری تمرکز د عام قبيلوي ذهنيت پر تغيير وي، اما اقتصادي اړخ يې په پام کې کم نيول کيږي.

د ناقلي سياست لومړنی ډول په افغانستان او پاکستان دواړو هېوادونو کې پلی شوی دی. له جنوبي ولايتونو نه د شمالي ولايتونو پر لور د پښتني قبيلو نقل مکان د افغانستان ځمکنۍ بشپړتيا تضمین کړې ده. هغوی ته د دغه نقل مکان په بدل کې په شمالي ولايتونو کې د کرکيلې پراخې ځمکې ورکړل شوې دي. له اقتصاد سره د مل ناقلي سياست څرک په پاکستان کې هم لگېدای شي. يوازې په کراچۍ کې شاوخوا څلور ميليونه پښتانه د ښار د ټرانسپورتي سيستم له کنترول سره يوځای اوسېږي، چې غوڅ اکثریت يې د قبایلي سيمو وگړي دي او دا ټول د کراچۍ د دفاع د سياست تر چتر لاندې پر عوامي نشنل گوند راغونډ دي. سره له دې، چې پاکستان له پښتون ملتپالنې او په وروستيو کې له پښتنو مذهبي ډلو په ويره کې دی او په کراچۍ، قبايلو او پښتونخوا کې يې د اسلامي نظرياتو د پالنې په موخه د پښتني مذهبي گوندونو پرځای، په پاکستاني نشنليزم متکي لبرال پاکستاني پښتون (عمران خان) رامخکې کړی، خو د اسلام اباد وروستيو ټاکنو ته په پام سره، د ناقلي سياست اصلي محور يې لا هم په خپل واک کې دی. برعکس د پاکستان د ثبات او قبایلي سيمو د اصلاح او له پاکستاني ټولنې سره د هغوی د ادغام په تړاو د اسلام اباد سياست تر دې دمه ناکام دی.

په ۲۰۰۴ز کال په وزیرستان کې د طالبانو د غورځنگ له ودې سره يوځای، چې د دې ډلې مشري د مسيدو سيمې ته تللې ده، پاکستاني پوځ د انگرېزانو ناقلي سياست خپل کړی دی. انگرېزانو په خپل وخت کې د «مجرمو قبيلو» پر وړاندې پوځي عمليات کول او هغوی يې افغانستان او يا هم د برېټانيايي هند نورو سيمو ته په کډوالۍ مجبورولې. دغه سياست د دولت او هېواد د ثبات د ستراتيژۍ او اصلاحاتو دواړو له مخې ناکام و. هغه پښتني قبيلې، چې د انگرېزانو په وخت کې له وزیرستان او

قبايلي سيمې وې، خو له ۲۰۰۴ز کال مخکې وختونو پورې دا سيمې د پښتونخوا تر ټولو مېرمنې او د نويو بدلونونو پر وړاندې غير مقاومې او بدلون منونکې سيمې وې. وروسته، چې پر پاکستان او سيمه واکمن سياست پر دې سيمه د سخت دريځۍ نسخه پلې کوله، د سخت دريځۍ او قبايلي ټولنو خاصيت تر اسلام اباد، پنجاب او کراچۍ پورې هم وغځېد.

د انسان خوۍ او روان او انساني پرمختگ قبايلي ټولنې هم د بدلون پر لور سوق کوي.

په نړۍ کې هيڅ داسې انسان او ټولنه نشته، چې د پرمختگ مخالف جهت ونيسي، خو پر انسان او ټولنه حاکم سياست ددې لامل کېدای شي، چې د هغوی د پرمختگ پر وړاندې خنډ واقع شي، يا لږ ترلږه هغوی له فکري، سياسي، اقتصادي او ټولنيز اړخه په يوه راکد او جامد حالت کې وساتي. د هرچا دا خوښيږي، چې د څراغ پرځای برېښنا ولري، د راډيو پرځای ټلويزيون وگوري، د مېخ پرځای له ټيليفون کار واخلي او د خره او اس سپرلۍ پرځای په موټر کې لاړ شي! کله، چې د انسانانو ترمنځ د سهولت خوښونې خوۍ دومره مشترک وي، د پرمختگ او بدلون منلو غوښتنه هم پکې شريکه ده.

په وزیرستان او قبايلي سيمو کې د قبيلوي نظامونو د اصلاح لپاره انگرېزانو په خپل وخت کې ډېرې کمې هڅې کړې دي. د هغوی يو گام، چې وروسته له ناکامۍ سره مخ شو، د قبايلو په تړاو ناقلي سياست و، چې له ۲۰۰۱ز کال راهيسې پاکستان هم دغه سياست تعقيبوي.

دولتونه له ناقلي سياست نه په دوو برخو کې کار اخلي:

لومړی: د هېواد د پولو او ځمکنۍ بشپړتيا د ټينگښت په موخه

دويم: د ثبات او قبيلوي نظامونو د اصلاح او بالاخره له ملي ټولنې سره د

قبيلوي جوړښتونو د ادغام په موخه

په لومړني مورد کې دولتونه د انتقالېدونکو کورنيو او قبيلو لپاره تر شته وضعيت

خپلې سوېې او قبیلوي غیرت ټیټ گڼي، یا یې نور نه پرېږدي او یا هم له نورو پکې شم کوي. همدا علت دی، چې ډېری نارینه مو په عربو او له قبایلي سیمو بهر تر کراچۍ پورې مساپر دي. په هند کې د پښتنو د شهکاریو او واکمنیو راز هم په همدې کې دی. له نوي مهاجرت او ناقلي سیاست سره د دوی فکر او ذهنیت د قبیلوي شخړو پرځای، د خپل ژوند پر جوړولو متمرکز شوی دی.

د نولسمې پېړۍ په نیمايي کې د وزیرو بېلابېلو ښاخونو ددوی پر ځمکو د مسیدو له بریدونو او پرمختګ ویره درلوده، ځکه د دوی اکثریت ځوانان، چې د بنو په څېر نیمه ښاري سیمو ته تلل، خپلو سیمو ته یې د بېرته تګ او جګړو شوق نه کاوه، خو وزیرستان ته ستنېدونکې قبیلې به په لږ وخت کې بېرته له خپلو قبیلوي جوړښتونو او خوښوونو سره یوځای کېدې. دغه مساله د پاکستان د اوسني ناقلي سیاست په اوج او پای کې محسوسه ده. هغه قبیلې، چې په ښاري سیمو کې پاتې شوې فکر او ذهنیت یې بدل شوی، خو ستنې شوې او ستنېدونکې هغه له لازمو اصلاحاتو پرته بېرته له خپل قبایلي ذهنیت سره یوځای ټولنه تشکیلوي.

اصلي مساله چېرې ده؟

ناقلي سیاستونه ډیری وخت د ستونزې لنډمهالې حل لارې دي او تل په ستراتیژیک او دایمي حل نه منتج کیږي.

د وزیرستان او قبایلي سیمو وضعیت د افغانستان د تېرو حکومتونو له ناقلي سیاست او د کراچۍ له وضعې سره توپیر کوي. دلته د ټولو خلکو نقل مکان ستونزمن دی، خو لږ هغه یې یوازې په دویم مکان کې اغیرناک تمامیږي. د وزیرستان د خلکو نقل مکان نه یوازې دا، چې لومړی مکان امن نه کړای شو، بلکې دویم مکان یې تر کراچۍ پورې د بې ثباتۍ او ناامنیو له بهیر سره لاس او گریوان کړ. د پاکستانی پوځ دغه سیاست ددې لامل شو، چې د ناکراريو څپې د سوات، اسلام اباد، لاهور او کراچۍ په څېر کرارو سیمو ته وغځوي او ټول هېواد له بې ثباتۍ سره مخامخ کړي.

قبایلي سیمو اېستل کېدې، د بلوڅو، هندي او نورو قبیلو برعکس په نورو سیمو کې په کنلوي ډول سره یوځای کېدې. دغه یوځای کېدو یو خوا د قبیلو قبیلوي ارزښتونه خوندي کول او له بلې خوا یې د دښمن پر وړاندې د هغوی یووالی ساته. دوی د بنو د وزیرو په څېر د اوږي او ژمي د کېوالۍ پر بنسټ، په ژمي کې د انگریزانو تر قانون لاندې ارام ژوند کاوه، خو په اوږي کې به، چې بېرته خپلو غرنیو سیمو ته ستنېدل، د قبیلوي جوړښتونو له مخې به یې عمل کاوه. هغوی په بنو کې انگریزانو ته د ځمکې مالېې ور کولې، خو، چې غرونو ته به وختل، یا خپلو اصلي مېنو ته به ستانه شول، د انگریز قانون له منلو او مالېې ورکولو به یې ډډه کوله.

د قبیلوي پاڅونونو د مخنیوي په موخه دولتونو په بېلابېلو دورو کې قبیلې پر مختلفو سیمو وېشلې او د هغوی واک او ځواک یې کمزوری کړی، خو په پښتنو کې هره کېوالی او هر ناقل سیاست په یوه خاصه محدوده کې د قبیلې یو ډول خلک سره را غونډ کړي دي. د افغانستان د جهاد په وختونو کې وزیر او مسید ټول وزیرستان او خپلو پخوانیو مېنو ته لاړل، خو د ختیځو ولایتونو (ننگرهار، لغمان او کونړ) خلکو د پېښور مخه ونیوله او هغوی، چې په کابل کې اوسېدل، په کېوالۍ کې اسلام اباد او کراچۍ ته لاړل.

په وزیرستان کې د پاکستان د اوسني ناقلي سیاست تعمیم په ښکاره له ترهگرۍ ضد جګړې سره تړل کیږي. دلته د څارګرو ادارو او په افغانستان کې د امریکا حضور د ډیورنډ کرښې ټینګښت او نور ستراتیژیک پوځي اهداف ددغه نقل مکان بنسټ جوړوي، خو په څنګ کې پاکستانی ستراتیژستان له دغه ناقلي سیاست نه په پاکستانۍ ټولنه کې د قبایلو د ادغام هڅه هم کوي. له وزیرستان نه تر ټانک، ډېره اسماعیل خان، پېښور، پنډۍ، لاهور او کراچۍ پورې د مسیدو د کېوالۍ بهیر هغوی د ژوند او اقتصاد جوړونې له یوه نوي پړاو سره روږدي کړل، د هغوی فکر او ذهنیت بدل شوی او د نورو په څېر په خپله اقتصاد جوړونه بوخت دي.

دا د پښتنو ځانګړنه ده، چې په خپله ټولنه کې یې په کار سر نه ټیټیږي، کار له

قبایلي سیمو کې د انگریزانو له پیره تر دې وخته پورې د دولتونو او قبیلو ترمنځ د اړیکو اصلي محور «ملک» او «ملا» پاتې شوی او دې چارې په ۲۱ مه پېړۍ کې هم د شخصیتي نظام تیوري ژوندۍ ساتلې ده.

شخصیتي نظام او ملک محوری د پرخله له قبایلو سره د دولتونو د اړیکو انډول له منځه وړی او دوه قبیلې یې د یوبل پر وړاندې په دوو مخالفو جبهو کې ساتلې دي. ددې تر ټولو ستر لامل له شخصیتي نظام نه د حکومتی نظام او نیواک د سیاست د تعميل په برخه کې گټه اخستل دي. حکومت، چې وزیرو ته ډېره پاملرنه کړې، مسید یې په مخالف قطب کې واقع شوي او، چې دا پاملرنه مسیدو ته شوې، وزیر یې په مخالف قطب کې ولاړ دي. دې چارې نه یوازې دا، چې په قبایلي سیمو کې خپلمنځي شخړو او د قبیلوي نظام ټینګښت ته لاره اواره کړې، بلکې په سیمه کې یې د پراختیا او پرمختګ مخه هم ډب کړې ده.

خومره، چې په یوه ټولنه کې دودیزې لارې له منځه ځي او د هغو لپاره واردمخه موډل او متبادل موجود وي، ټولنه ژر د پرمختګ له بهیر سره یوځای کیږي. د پاکستان دولت که په قبایلو کې سیاسي او ستراتیژیک اهداف یوې خوا کړي، له دریو لارو کولای شي، چې د قبایلي وگړو ژوند بدل کړي: لومړی د قبایلي وگړو شته وضعیت وڅیړي او د مطلوب حالت پر لور تګ یې و ارزوي. په دویم گام کې دوی له نوي سیاسي، قضایي، اقتصادي او ټولنیز نظام او اصلاحاتو سره بلد شي، نیم پرې عملي شي او د قبایلي ژوند د یو شمېر ارزښتونو د پالنې فرصت هم ورکړل شي. په درېیم پړاو کې له هراړخیزو اصلاحاتو او ټولنیز مشارکت سره مل د هغوی د بشپړ وضعیت د بدلون هڅه وشي او په ټولنه کې مدغم شي. په لومړنیو دوو پړاوونو کې به هغوی دې ته چمتو شي، چې ټولنه دوی او دوی ټولنه ومني او په درېیم پړاو کې باید په اقتصادي، سیاسي او ټولنیزو برخو کې د هغوی د مرستې، څار او مدیریت په موخه ستراتیژیک سیاستونه و اوډل شي.

د پاکستان د کډوالو د بېرته ستونلو په پروگرام کې دغه نقل مکان گټور نه تمامیږي. وزیرستان ته له مدني حقونو بې برخې شوي او زیانمن خلک بېرته را ستیږي. دوی له اداري او قضایي اصلاحاتو، سیاسي او مدني ازادیو، بیا رغونې، اقتصادي بېخنایي چارو او قانوني خوندیتوب پرته بېرته خپلو قبیلوي جوړښتونو ته مخه کوي. تر څو، چې هغوی ته بشپړې مدني ازادی، ثبات او انساني او وگړني حقوق (Citizen rights) ورته کړل شي، تر هغه په وزیرستان او نورو قبایلي سیمو کې د اصلاحاتو او بدلون راوستل اغیزناک نه دي.

په اوسمهالي پېر کې قبیلوي جوړښتونو د قبیلو د پرمختګ او پراختیا پوتانسیل له لاسه ورکړی او نه یوازې دا، چې د پراختیا لامل یې نه گرځي، بلکې پر وړاندې یې خنډ گرځي.

قبایلي سیمې په تېره یوه نیمه پېړۍ کې له کوچیگرې پړاوه تېرې شوې، خو د ځایي کېدو په پړاو کې د پراختیا او ودې پرځای په یوه ثابت حالت کې پاتې دي. دا ایډیال حالت نه دی، ځکه په ځایي کېدو پسې د پراختیا، پرمختګ، اقتصادي، فکري او سیاسي ودې پړاو راځي، چې د انساني پرمختګ او ودې مهم هدف جوړوي. خومره، چې د کوچیانو په ځایي کولو او د قبیلوي جوړښتونو په مدرن کولو کې ځنډ کیږي، په همغه کچه د ستونزې ابعاد ډیرېږي. ۱۰۰ کاله مخکې ممکن د کوچیانو او قبایلو شمېر تر اوسني دغه خورا کم و، خو اوس یې شمېر میلیونونو ته رسېږي او نورو سیمو ته نفوذ کوي. انسانان په طبیعي ډول په ځان کې پخپله تغیر راولي، یانې د تغیر اصلي محرک پخپله دوی دي، خو که دغه محرک بهرنی وي، پر وړاندې یې مقاومت او غبرگون ښيي. خومره، چې د تغیر داخلي او بهرنی عوامل سره نږدې او همغږي وي، په یوه فرد، قبیلو او ټولنه کې د تغیراتو بهیر اسانه کیږي.

په قبیلوي ژوند کې لا هم افراد او شخصیتي نظام اصلي رول لوبوي، خو د مسیدو او وزیرو سایکالوژي او ټولنیز شخصیت تل ددې لامل گرځېدلی، چې فردي او شخصیتي نظام پکې د قبیلې د ټولنیز شخصیت تر اغیز لاندې وي. په وزیرستان او

پښتنو ډېری هغه وسلې کارولې، چې د غلچکیو بریدونو لپاره د کار وړ وې، ځکه دوی تل جبهه یې جگړه نشوای کولای. انگریزانو په مقابل کې د وخت پرمختللي وسله کاروله. په لومړنیو کې وزیرو او مسیدو توپ او نورې درندې وسلې نه درلودې، خو ورو ورو یې درندې وسلې هم ترلاسه کړې.

په ۱۸۹۷ او ۹۸ کلونو کې په وزیرستان او قبایلي سیمو کې د جگړې له شدت سره مل د پرمختللو اروپایي او انگریزي وسلو اړتیا ډېره شوه. د لوړې بیې او شدیدې اړتیا له مخې له هند، افغانستان او فارس خلیج نه د وسلو د قاچاق شبکې د قبایلي سیمو پر لور راماتې شوې او پخپله په قبایلي سیمو کې د وسلو د صنعت گنې فابریکې فعالې شوې.^{۱۲۸}

د شلمې پېړۍ په لومړیو کې قبایلي سیمو ته د وسلو د قاچاق سوداګري چټکه شوه او څومره، چې دا وسلې ډېرېدې او نوې کېدې، په وزیرستان او قبایلو کې یې د انگریزانو اندېښنې ډېرولې، ځکه هغوی د جگړې د نسبي تسلیحاتي انډول په رامنځته کېدو سره د پولو پر لور پرمختګ نه شوای کولای. له روسیې، جرمني، ایران او فارس خلیج نه ډېری وسلې د افغانستان له لارې راوړل کېدې. انگریزان ددې ستونزې د مخنیوي لپاره تل په دې لټه کې وو، چې له افغانستان سره خپل اړیکي نږدې وساتي او کله، چې به دغه اړیکي ترینګلي کېدل، قبایلي سیمو ته به د افغانستان لارې د وسلو د قاچاق پرمخ پرانستې وې، یا لږ ترلږه افغان حکومت به یې پر وړاندې جدي خنډ نه و.

په وزیرستان او قبایلي سیمو کې د لومړي ځل لپاره انگریزي او پرمختللي توپک په ۱۸۹۰ یمو کلونو کې هغه وخت زیات شول، چې انگریزانو د پرمختګ پالیسي له مخې غوښتل د وزیرو او مسیدو سیمو ته سپکونه وغځوي. د برېتانيا د څارګرو ادارو د رپوټونو له مخې، په ۱۸۹۴ کال کې له مسیدو او وزیرو سره ټولټال ۲۵۰۰ مچکلاک لنډې توپک، تورې، زغرې، چرې او غشي او نیزې وې. په مقابل کې په شلمه پېړۍ کې انگریزانو ډېری سنایډر، مارټیني هنرايز او لي میتفورډ توپک کارول، چې نښه یې دقیقه او مرمۍ یې تر ۱۲ سوه مترو پورې هدف ویشته. وروسته هغوی په ۳۰۲ لي میتفورډ

دیارلسم څپرکی

روزي په توپک کې

وزیرستان او قبایلي سیمې په اوسمهالي پېر کې د وسلو د صنعت او قاچاق سیمه ییز مرکزونه دي.

دلته له پاکستان، افغانستان، ایران، چین او نورو هېوادونو نه وسلې قاچاق کېږي او په ازادو بازارونو کې پلورل کېږي. د وسلو دغه ازاد بازار خلکو ته دا فرصت ورکړی، چې د وسلې صنعت پرمخ بوځي. دغه وسلې بېرته افغانستان، منځنۍ اسیا، کشمیر او د پاکستان اداري واحدونو ته قاچاق کېږي او څومره، چې په سیمه کې ناکراري ډېرېږي، دلته د وسلو صنعت او بازار ورسره وده کوي.

د دویمې نړیوالې جگړې تر پیل کېدو مخکې، چې په وزیرستان او قبایلي سیمو کې د انگریزانو پر وړاندې مبارزې خپل اوج ته رسېدلې وې، په قبایلي سیمو کې د وسلو فابریکې مخ پر ډېرېدو وې. له دې مخکې سیمه ییزو خلکو دودیزې وسلې درلودې او د نویو وسلو لپاره د قاچاق، غنیمت او ولجې لارې کارېدې.

په ۱۸۹۷ او ۹۸ کلونو کې په تېرا او وزیرستان کې د جزایل په نامه زاړه کورني توپک په ډېرو کورونو کې موندل کېدل. څومره، چې انگریزانو په قبایلي سیمو کې د عملیاتو چارې ډېرولې او د پرمختګ پالیسي یې پرمخ وړله، هومره د قبایلي سیمو وګړو ته وسلې رسېدې او په ځینو مواردو کې یې ددوی د پوځیانو وسلې په غنیمت نیولې.^{۱۲۷}

د هند نایب السلطنه په ۱۸۹۸ ز کال کې د وسلو د قاچاق او ډول د خپرنې او د هغو د تولید او سوداګرۍ د قانوني کولو لپاره د تورن جنرال اېل ایچ ای ټوکر او ډګروال ډیلوی هیل تر مشرۍ لاندې یوه کمېټه وګومارله. د شمال غربي سرحدي ایالت د وسلو خپرنې دې کمیټې اعلان وکړ، چې قبایلي سیمو ته له ګڼو ځایونو او سرچینو وسلې رسېږي. تورن جنرال ټوکر په خپل رپوټ کې وویل، چې په قبایلي سیمو کې ۴۸ زره اورنۍ یا ګرمې وسلې (Fire guns) او ۳۰ زره کورنۍ دودیزې (جزیل) وسلې دي. ددغه انګریز جنرال په وینا، په دې کلونو کې د قبایلي سیمو په ۲۵۰ او ۲۶۰ زرو جنګیالیو کې له هرو پنځو کسانو یو هغه په پرمختللي وسله سمبال و. ددوی د څیړنو له مخې، دټوپکو اکثریت انتقال او قاچاق له برېټانیایي هند نه و. ۱۴۰۰ میله وسلې د برېټانیایي هند له دولت نه په غنیمت وړل شوې وې، ۳۰۰۰ میله وسلې په فابریکو کې له غیر قانوني ټوکو جوړې وې، ۲۵۰۰ میله نورې هغوی خپلو ملاتړو قبیلو او ملکانو ته ورکړې وې او ۴۰۰ میله نورې وسلې له افغانستان، روسیې او فارس خلیج نه قاچاق شوې وې.

د افغان- انګریز دویمې جګړې په ترڅ کې د قبایلي سیمو ډېرو مبارزانو ته افغان امیر وسلې ورکړې او په ډېرو مواردو کې یې په غنیمت ونيولې.

په ۱۸۹۷ کې داسې نښې نښانې ترلاسه شوې، چې ډېری هغه وسلې او توکي، چې د ورزش او ښکار په نامه برېټانیایي هند ته راوړل شوي، په قبایلي سیمو کې پلورل شوي دي. انګریزانو د وسلو د قاچاق لپاره په سرحدي پولیسو کې ځانګړې څانګې جوړې کړې او په ټولو قبایلي سیمو او سرحدي ایالت کې یې د وسلو پر قاچاق او خرڅلاو څار او کنټرول ټینګ کړ. له دې پرته هغوی د خپلو هندي سرتېرو کچه وړه هم څارل او په هند او نورو ځایونو کې د وسلو زرمونونه او فابریکې تر څار لاندې راغلې. په ۱۸۹۹ او ۱۹۰۰ کلونو کې د برېټانیا بهرنیو چارو وزارت په قبایلي سیمو کې د خپلو پوځیانو د مرګ ژوبلې د مخنیوي په موخه د وسلو د قاچاق، وېش او سوداګرۍ په تړاو نوي قوانین وضع کړل او ملکانو او قومي مشرانو ته یې د وسلو ورکول منع کړل. د ټوپکو د صدور، ثبت او

سمبال شول، چې تر ۲۰۰۰ مترو پورې یې هدف په نښه کاوه. دغو وسلو انګریزانو ته پر پښتنو یو جګړه ییز تفوق ورکړی و، خو د قبایلي سیمو وګړي هم په دې لټه کې وو، چې نوې وسلې ومومي. په ۱۸۹۵ کال کې انګریزانو ته پته ولګېده، چې د قبایلي سیمو وګړو ګڼ سناپډر او اینفیلډ ټوپک او د هغو کارتوس ترلاسه کړي دي.

په دغو وختونو کې په اپریديو کې د مارتیني هنري ټوپکو بیه ۴۵۰ هندي روپۍ وه، چې ۲۷ سټرلینګ پونډه کېدل. پخپله اپریديو هم ټوپک جوړول. دا، چې انګریزي ټوپک تر نورو هغو لرې نښه ویشتونکي او بریالي وو، بیه یې تر ډېره لوړه وه او هرچا یې د پېرني وس نه درلود. په ۱۸۹۷ او ۹۸ کلونو کې، چې په تیرا کې د انګریزانو ۲۸۷ پوځیان ووژل شول او ۸۵۲ نور یې مرګوني ټپیان شول، هغوی داسې اټکل کاوه، چې شل سلنه اپریديو لي میتفورد، سناپډر او مارتیني هنري ټوپک ترلاسه کړي دي. دا هغه کلونه وو، چې په قبایلي سیمو کې انګریزان په سیمه کې په انډولیزه وسله له مجهزو مبارزانو سره مخ کېدل. انګریزان ددغو وسلو له امله سخت اندېښمن ول، ځکه هغه پښتانه، چې له دوی سره یې په توره او ډال جګړه کوله، اوس یې داسې وسلې پیدا کړې وې، چې له دوی سره یې پرې متناسبې ډغرې وهلاي شواي. هغوی فکر کاوه، چې دغه وسلې له بیرمنګهم نه بلجیم او له هغه ځایه د فارس خلیج له لارې برېټانیایي هند او قبایلي سیمو ته رسېدلې دي. ځینو فکر کاوه، چې دغه وسلې د افغانستان د امیر له کارخونو راغلې او ځینې یې په دې فکر ول، چې یادې وسلې له هند نه غلا شوې او دلته پر خلکو پلورل شوې دي. دا احتمال هم و، چې پخپله د برېټانیایي هند زرمه تونونو او فابریکو په پټه پر قاچاق وړونکو پلورلې وي.^{۱۲۹}

برېټانیایي جنرالانو له دې پېښې وورسته شاوخوا هغه ۱۳۷۹ ټوپک وڅیړل، چې په څو کلونو کې یې له خلکو نیولې وو او دوی په راولپنډۍ کې زرمه کړي وو. ددوی د څیړنو په پایله کې څرګنده شوه، چې ۳۴۰ ټوپک ترې غلا شوي، ۱۰۱۹ یې رغول شوي او په غنیمت نیول شوي او ۷۹ نور له افغانستان نه راغلي دي. په دې وسلو کې داسې وسلې هم وې، چې له ډز سره به وچاودېدې او دا نښې، چې یادې وسلې پخپله اپریديو

پوستې په هغه توپ ډزې کولې، چې ده په خپل لگښت جوړ کړی و. دا وسلې که څه هم ژر تودېدې او په پرله پسې ډزو چاودېدې، خو په وزیرستان کې یې د وسلو د قاچاق د مخنیوي پرمهال مبارزانو ته ډېر کار ورکاوه. ملا پیونده مسید په اپریدو کې خورا نفوذ درلود او په یوه لیک کې یې د کریوغې ملا ته ویلي و، چې کاینیگروم ته د توپونو د جوړولو ماهر کسان ور واستوي. دوی دا وخت د انگریزانو د ثقیله وسلو پر وړاندې د تخریووونکو وسلو ترلاسه کولو ته اړتیا درلوده. اپریدو، مسیدو او وزیرو د وسلو پرې په هند کې د وسلې جوړونې له کمپنیو پټې پېرلې. د استخباراتي ریپوټونو له مخې، د دویمې نړیوالې جگړې په کلونو کې په سرحد ایالت او قبایلي سیمو کې د وسلې جوړونې ۳۰۰۰ فابریکې فعالې وې، چې ډېری هغو یې انگریزي توپک جوړول.

د برېټانیایي هند پر لور د شوروي راتگ د وسلو د قاچاق او وېش چارې گړندی کړې او کله، چې په ۱۹۱۹ کال د افغانستان د خپلواکۍ جگړه ونښته، د وزیرستان او نورو قبایلي سیمو خلکو گټې وسلې ترلاسه کړې. په کابل کې د سقاو پر ضد د وزیرستان د جنگیالیو لشکرکشیو هم وزیرستان او قبایلي سیمو ته د وسلو زرمې را خلاصې کړې او جنگیالیو د وخت دود هر ډول وسلې وموندې. د شوروي اتحاد له راتگ نه د انگریزانو او نادري کورنۍ گډې ویرې هم هغوی دې ته اړ کړل، چې د وزیرستان او نورو قبایلي سیمو او جنوبي سمت قبیلې په وسلو مجهزې کړي.

د لومړۍ او دویمې نړیوالې جگړې په وختونو کې وزیرستان او قبایلي سیمې د شوروي او محور هېوادونو (ایټالیا او جرمني) د څارگرو ادارو د فعالیتونو مرکز و، ځکه خو دې سیمې ته د وسلو د قاچاق لارې هم پرانېستې وې. که څه هم دغه مهال افغان حکومت له انگریزانو سره خورا نږدې اړیکې درلودل او قبایلي سیمو او جنوبي ولایتونو ته یې د وسلو د انتقال او قاچاق مخنیوی کاوه، خود جرمني مشهور وسله لېږدوونکی اېف وینگر او یو شمېر شرکتونه په دې بریالي شوي وو، چې افغانستان او له دغه ځایه قبایلي سیمو ته وسلې ولېږدوي. وینگر په افغانستان کې د جرمني د بیا رغونې موسسې (تودتا) رییس و. هغه د ۱۹۴۰ کال په جون کې د نویو موټرو د ازموینې د سیالۍ په کتار

راجسټر لایحې جوړې شوې او په سرحدي سیمو کې د وسلو د خرڅلاو د مخنیوي هڅې وشوې.

وزیرستان ته غلجی کوچیانو له افغانستان نه بېلابېلې وسلې راوړلې او پر خلکو یې پلورلې. د فارس خلیج او عمان (مسقط) له لارې د وسلو په قاچاق سره په وزیرستان او نورو قبایلي سیمو کې د وسلو بېې ولوېدې او نور هرچا په کور کې یو د ورځې دود توپک درلود.

په ۱۹۰۷ ز کال کې قبایلي سیمو ته ۹۴ زره میله مارتیني هنري توپک او د هغو مرمۍ رسېدلې وې او دا شمېر ورځ تر بلې مخ په ډېرېدو و. دغه وسلې په کابل، غزني او ننگرهار کې پټې پر قبایلي وگړو پلورل کېدې. په دې وخت کې د افغانستان د امیر او انگریزانو ترمنځ اړیکې ښه وو، خو انگریزان وايي، چې دغه وسلې د افغانستان د امیر په اجازه قاچاق کېدې.^{۱۸} په ۱۹۰۹ او راوورسته کلونو کې قبایلي سیمو او هند ته د وسلو د قاچاق، په تېره کرابین او نورو پرمختللو وسلو راتگ انگریزان دې ته اړ کړل، چې له سیاسي او ډپلوماټیکو لارو فرانسې ته په دې اړه خپل احتجاج وکړي او د مسقط له لارې د وسلو پر سوداگرۍ او قاچاق بندیز ولگوي. انگریزانو په همدې کال په فارس خلیج او عربو سمندرګي کې د وسلو د قاچاق پر وړاندې پراخ سمندري عملیات وکړل. له دې سره هممهال اپریدي او غلجی کوچیان، چې له هند او نورو سیمو یې د وسلو سوداګري او قاچاق کاوه، د انگریزانو تر بندیزونو لاندې راغلل او تر یو څه وخته هغوی په زیان کې ول. په فارس خلیج کې د سمندري محاصرې او د قاچاق مخنیوي په موخه یو شمېر تدايرو قبایلي سیمو ته د وسلو د قاچاق پېښې کمې کړې.^{۱۲۰}

په وروستیو کلونو کې په ادم خېلو، د وزیرستان په مکین او کاینیگروم، تیرا او نورو سیمو کې قبایلي وگړو پخپله د وسلو او ان توپونو کارخونې پرانېستې. رمضان خان مسید، چې د افغانستان په پوځ کې یې وخت تېر کړی و، په سرویکي کې د انگریزانو پر

^{۱۸} هغه سیاست، چې پرون افغان امیرانو د انگریزانو پر وړاندې خپل کړی و، نن یې پاکستان او برېټانیایي چارواکي د افغانستان پر وړاندې عملي کوي.

بیز خلک یې په دودیز ډول د پرمخ وړلو پلویان دي. د افغان جهاد او کورنیو جگړو پر مهال د قبایلي سیمو په مارکیټونو کې وسلې په ارزانه پلورل کېدې او د جوړونې صنعت یې هومره چټک نه و، خو له ۲۰۰۱ کال راهیسې په قبایلي سیمو کې د وسلې پېرني چارې گړندی شوې، ځکه دغو سیمو ته له بهره د وسلو قاچاق کم شوی او د ناکراريو په خوږېدو سره په قبایلي سیمو، افغانستان او د پاکستان د حکومت تر واک او قانون لاندې سیمو کې د وسلو اړتیا ډېره شوې ده.

د وسلو د صنعت او قاچاق عوامل

په وزیرستان او قبایلي سیمو کې د وسلو د صنعت د ودې او قاچاق بېلابېل عوامل دي. د انگریزانو او له هغوی وروسته د پاکستان د رامنځته کېدو په دور کې دغه سیمې تر ډېره بې برخلیکه او بې قانونه پاتې دي. په نورو سیمو کې د جرم له ارتکاب وروسته، د جرم د عواملو ځای قبایلي سیمې دي او څومره، چې په دې سیمو کې د مجرمانو شمېر او نفوذ ډېرېږي، ناامنی او جرمي پېښې ورسره وده کوي او پایله یې د وسلو د صنعت او بازار پراخېدل دي.

پر دې سربېره، قبایلي سیمې په تېرو څو پېړیو کې د حکومتونو تر مستقیم واک او ملاتړ لاندې نه دي پاتې شوې او دا چاره ددې سبب شوې، چې د یرغلگرو پر وړاندې د ځاني خونديتابه او عقیدې او خپلواکۍ ساتنې په موخه پخپله وجنګېږي. د ځاني دفاع (Self Defence) له مخې هغوی اړ دي، چې د ځان ساتنې په موخه وسلې ترلاسه کړي. څومره، چې ستر هېوادونه د خپلو گټو او ځمکنۍ بشپړتیا د خونديتابه لپاره په وسله والو سیالیو کې ښکیل دي، د وزیرستان او نورو قبایلي سیمو خلک هم په تېرو څو پېړیو کې دې ته اړ شوي، چې د خپلو امکاناتو ډېره برخه د وسلو په پېرني ولگوي.

په تېرو دوو پېړیو او وروستیو څو لسيزو کې د وزیرستان او قبایلي سیمو هر تېر خپل مشخص شمېر جنګیالي، جبهه او تجهیزات درلودل او د هغو د استعمال لپاره یې کارپوهې ډلې په کار گومارلې. د افغانستان د جهاد په کلونو کې هغوی دا فرصت

کې افغانستان ته گڼې وسلې او مهمات را ولېږدول. په اپریل میاشت کې په افغانستان کې د جرمني د راین میل شرکت استازي سکار مارلوک افغانستان ته دوه ټنه (۳۰ صندوقه) وسلې را ولېږدولې، چې په دې کې یوه برخه (نیم ټن) د افغانستان د دفاع وزارت وسلې هم وې. دغه وسلې ډېری د جرمني له صنعتي تجهیزاتو سره مل د (تودتا او شینکر) ساختماني او باروړنې شرکتونو له خوا افغانستان ته رالېږدول کېدې.^{۱۳۱}

د پاکستان رامنځته کېدو هم دلته د وسلو پر صنعت او بازار منفي اغیزې ونه کړې. پر افغانستان د شوروي اتحاد د یرغل په کلونو کې روسي کلاشنیکوف په وزیرستان او قبایلي سیمو کې خورا محبوبیت درلود. له دې مخکې اکثریت بوري ټوپک کارېدل، خو دمگړۍ د وزیرستان له نارینه نفوس (مېرونو) سره سم کلاشنیکوف موندل کېږي. ډېری وزیر، مسید او داوړ د افغان جهاد پر مهال خوست، لوگر، پکتیکا او پکتیا ولایتونو ته تلل او له هغه ځایه به له کلاشنیکوفونو سره یوځای راستنېدل. په اعظم ورسک او نورو سیمو کې د افغان جهاد پر مهال د نویو وسلو پوره مارکېټونه وو، چې اکثریت چارې یې افغانانو پر مخ وړې.

یوازې په ادم خېلو دره او باره کې د میاشتې ۶۰۰۰ میله وسلې جوړېږي، چې په کال کې یې شمېر ۷۳ زره میلو ته رسېږي. د شمالي وزیرستان په میرانشاه او د مالاکند په سخاکوټ کې هم د میاشتې ۴۵۰۰ ټوپک او تومانچې جوړېږي. څومره، چې جگړه او ناامنی پراخېږي د وسلو د جوړونې صنعت هم ورسره وده کوي. د پاکستان د ښکاري او ورزشي وسلو د پراختیا کمپنۍ د څیړنو له مخې، په ۲۰۰۶ میلادي کال کې د تومانچې او ټوپکو د خرڅلاو له لارې ۱۶ میلیونه ډالره عاید ترلاسه شوی دی. د پاکستان د ښکار او لوبو د وزارت په وینا، یوازې په باره او ادم خېلو دره کې د وسلې جوړونې ۲۵۰ وړې فابریکې دي او ۲۲۰۰ کورنۍ د وسلو په سوداګرۍ کې بوختې دي.

که څه هم د پاکستان د ورزشي او ښکاري وسلو پراختیا شرکت کونښن وکړ، چې دغو وسلو ته قانوني بڼه ورکړي او په نړیوالو بازارونو کې ځای ورته ومومي، خو سیمه

نفوس له خپلو سیمو بې ځایه شوی دی.

په مسیدمیشتو سیمو کې، چې ډیری د جگړې مرکز پاتې شوی، د برېټانیایي هند له وخته تر اوسني پاکستان پورې یوازې د خلکو پر کنټرول کار شوی، خو د هغوی د ژوندجوړونې او په سیمه کې د جگړې او یاغیگری د عواملو پر له منځه وړو فکر نه دی شوی. له څو محدودو ډاګونو او سیمو پرته، د کرنې وړ ځمکې نشته او هلته، چې د کر امکانات دي، د اوبونې او کانالونو پر سیستم بې کار نه دی شوی. له افغانستان او نورو سیمو سره اقتصادي لارې او سوداګري تر څار او محدودیت لاندې ده. حکومتونو د بیا رغونې پروژې یوازې د خپلو پوځي چاوښو تر جوړاوي محدودې کړې، مرستې د پوځ او واکمنو جیبونو ته تللي او د سترو پروژو نشتوالي خلک د وسلو د صنعت او قاچاق پر لور متمایل کړي دي. دغه تحميلي وضعیت او محکومیت یو شمېر خلک اړ کړي، چې خپله روزي په کلاشنیکوف، قاچاق او جگړه کې ولټوي.

(پای)

وموند، چې توپونه، هاوان، زپه کی، پیکا او نورې درندې او پرمختللي وسلې وپيري. د طالبانو له راتګ مخکې په وزیرستان کې هرې قبیلې خپلې مشخصې سپکې او درندې وسلې درلودې او د هغو د استعمال لپاره یې هم ډېری هغه کسان ګومارل، چې په وسلو بلد وو.

د وسلو دغه سوداګري تر یوه بریده پر دغو سیمو د غورېدلو سیاستونو پایله هم ده، ځکه څومره، چې د سیاست او جغرافیا په جگړو کې وزیرستان او قبایلي سیمې د یوې حربې په توګه کارېدلې، په هماغه کچه یې اقتصادي بنسټونه زیانمن شوي او پرځای یې د وسلې صنعت وده کړې ده. دغه سیمې د افغانستان له هر سیاسي او پوځي بدلون نه په مستقیمه توګه اغیزمنې شوې او په پوځي برخه کې د کابل د تخت ګټنې او یا تخت پرځونې د جبهې په توګه پاتې شوې دي. په دې صورت کې دلته د وسلو تولید، قاچاق او پیر او پلور یا په ټولیزه توګه د وسلو فرهنگ دود کېدل غیر عادي مساله نه ده.

انګریزانو او له هغه را وروسته د پاکستان حکومت په قبایلي سیمو کې د وسلو د ازاد کاروبار اجازه ورکړې، ځکه په قبایلي سیمو کې د هغوی سیاست پر دوه اړخیز جوړجاړي راڅرخي او د وسلو ټولول د وګړو د غبرګون او مالي لګښتونو دواړو له اړخه هم انګریز ته ستونمن و او هم یې پاکستان پر وړاندې عاجز دی. پخپله انګریزانو هم په وسله واله سیالي کې رول لوبولی، ځکه دوی، چې خلکو ته کومې سبسایډي ورکولې د قبیلو مشرانو پرې په جگړه کې بوختو مبارزانو ته وسلې پېرلې.

پر دې سربېره، وزیرستان په وروستی یوه لسیزه کې د اقتصاد او معیشت له مخې یوه کلابنده شوې سیمه ده. په سیمه کې اقتصادي وده په ټیټ حد کې ده، اکثریت نفوس له زده کړو بې برخې او ټوپک د هرچا د اوږې ګاڼه ده. په هرو سلو کورونو کې د شاوخوا اتیا هغو د کورنۍ یو غړی په عربو او کراچۍ کې اوسي او پاتې نور د کور د کفیل او کاري فرصتونو په نشتوالي کې له عقدې او تحميلي جهالت سره یوځای ستريري. دلته د ژوند دودیز سیستم فلج شوی او د جگړو، عملیاتو او د جنایتکارو ډلو فعالیتونو د اقتصاد او معیشت بنسټونه ځپلي دي. پوځ د خلکو کورونه نړولي او ډیره کی

د کتاب په متن کې له (۱) تر (۱۳) مې ورکړل شویو شمېرو توضیح

(۱) میاجي مسید

میاجي مسید په وزیرستان کې د ملا پیونده د نظامي لیکو مهم عملیاتي قوماندان و. هغه په گلچکیو بریدونو او هدفی وژنو کې خورا ماهر طراح و. ډېری انگریز افسرانو دده زړورتیا او جگړه ییز جرات ستایل. پر انگریزانو د میاجي رعب خورا زیات و او، چې کله به له غزني نه وزیرستان ته لاړ، انگریزي چاونیو به خپلې امنیتي چارې تر پخوا زیاتې ټینګولې. هغه له ۱۹۰۰ زېږدي کال نه تر ۱۹۰۷ ز کال پورې پر انگریزي ځواکونو، کاروانونو، اکمالاتو او نورو اهدافو گڼ بریدونه وکړل. انگریزانو دده پر قبیلې خورا فشار راوست او دی هم اړ ووت، چې سرویکي ته څېرمه سریلې سیمې ته لاړ شي.

د میاجي د عملیاتو او بریدونو له ډیریدو سره سم، انگریزانو پر ملکانو د هغه د نیولو لپاره فشارونه ډېر کړل، هغوی هم په ټگۍ او برگۍ سره ونیو. کله، چې ملکانو میاجي د انگریزي کلا پر لور لیردواوه، پر لاره یې د گلداد په نامه یو ملک په چړه یې توپک وواژه. نور ملکان د ځان په خوندي کولو شول او دی هم د هغوی له منگولو وتښتېد. میاجي د انگریزانو د حکومت او خپلې قبیلې د فشارونو له امله د غزني د جغتو ولسوالۍ غوزې سیمې ته لاړ. هغه د غوزې سیمه ځکه خوښه کړه، چې له وزیرستان نه پرې د پیونده وو د کاروانونو تگ راتگ و او ده له کوچیانو نه د سیمې ژر احوال اخستلای شوای. میاجي په ۱۹۰۸ ز کال د جنوبي وزیرستان د تیارزې په جگړه کې په شهادت ورسېد او هډوکي یې تر مرگ شپږ میاشتې وروسته کوچیانو د غزني غوزې ته ولیردول. دده خاورین قبر اوس هم په غوزیه کې دی. لمسیان او پاتې قبیلې یې هم همدلته اوسېږي.

ملا پیونده مسید د میاجي عبدالرحمن خېل پر مرگ خورا خواشینی و، ځکه هغه خپل زړور پوځي قوماندان له لاسه ورکړی و. انگریز چارواکي هاویل به ویل، چې که ملا پیونده له اسلامي تاریخ نه خبر وای، میاجي ته به یې د سیف الحق « دویم خالد بن ولید» نوم ورکړی وای.

ضمیمې

Appendices

(۴) - موسی خان مسید

موسی خان د مکین د مندیچ سیمې عبدلی مسید و.

دغه ملي مبارز له ۱۹۱۹ز کال نه تر ۱۹۲۵ز کال پورې په وزیرستان کې د انگریزانو خلاف د مبارزو مخکښ و. ده د افغانستان له حکومت، په ځانگړې توگه امان الله خان او نادرخان سره نږدې اړیکې لرل او له کابل نه د وسلو، جامو او نورو توکو مرستې په مکین کې دده تر لارښوونې لاندې وپېشل کېدې.

دده پر خلاف انگریزانو په خپلو څو عملیاتو کې پر مکین سختې بمبارۍ وکړې. په مکین، لادا، تيارزه، کانينگروم، پياژه، ساړه راغه، سرویکي، چندولي، مرتضى، تانک او نورو سیمو کې یې د انگریزانو خلاف سختې جگړې وکړې. پر ۱۹۲۲ز کال په خوست کې د امان الله خان پر وړاندې د بغاوتونو په کرارولو کې موسی خان مسید د خپلو دوه زره مسیدو او ۱۵ سوه وزیرو سرتېرو په ملاتړ رغنده رول ولوباوه. هغه ته امیر ۱۰۰ زره روپۍ د جایزې په توگه ورکړې او د انگریز خلاف د بریدونو لپاره بېرته وزیرستان ته راغی. موسی خان د افغانستان د امیر باوري پوځي قوماندان و او د پراخو تورو او سرښندنو په بدل کې یې د اعزازي نایب سالارۍ په لقب وویاوه. نادرخان په لوگر ولایت کې ښکار کلا تاریخي ودانۍ او ځمکې ورکړې او، چې کله به کابل ته تل، امان الله خان او نادرخان یې خورا درناوی کاوه.

انگریز افسر بروس وايي: «که هغه (موسی خان) تسلیم شوی

وای، په خپله قبيله (مسیدو) کې به یې ډېر نفوذ کړی وای. ما څوځله

سیاسي استازي ته په ډاگه کړې، چې ترڅو موسی خان له افغانستان نه

ستر ستر امتیازات اخلي، تر هغه به په وزیرستان کې اوردمهالی ثبات رانه

شي.»

موسی خان مسید، چې په لوگر کې خلکو د میسی بابا په نامه یاداوه، پر ۱۹۵۶ز کال په حق ورسېد او د مکین په مندیچ سیمه کې خاورو ته وسپارل شو. د موسی خان تر مړینې وروسته دده زوی خیرمحمد مسید دده ځایناستی شو.

(۲) - ځگر مسید

ځگر مسید له عبدالرحمن خېل قبیلې څخه و. دی هم د ملا پیونده مسید ښی لاس او مهم عملیاتي قوماندان و. ځگر پر ۱۸۹۴ز کال پر واڼه کمپ د برید پر وخت د ۵۰۰ سرتېرو قوماندان و او په دې جگړه کې ټپي شوی هم و. هغه په ۱۸۹۲ز کال کې د کیلي انگریز افسر او یو شمېر مسیدو ملکانو په وژنه کې لاس درلود. په ۱۸۹۴ او ۱۸۹۵ز کلونو کې، چې انگریز ځواکونو پر مسیدو پوځي عملیات وکړل، په یرغمل شویو قومي مشرانو کې یې دی هم له ځان سره یووېر. جگر یوه ورځ د ډېره اسماعیل خان له زندان نه د تېښتې هڅه کړې وه، چې وروسته څلور کاله له رېږونو ډک بند ورته واورول شو. هغه له زندان نه تر خلاصون وروسته په گومل او ژوب کې یوځل بیا د انگریز خلاف خپل غلچکي بریدونه پیل کړل.

د واڼه سیاسي استازي هاویل غوښتل، چې ځگر ته نوایي ورکړي، خو ده ورته ویلي و، چې «یوه پرېکړه کېدای شي، یا مو د جگړې ډگر ته پرېږدئ او ټول په توپونو وولئ او یا موږ ټول مسید نوایان کړئ». ځگر په دې باور و، چې د وزیرستان ستونزه په نوایۍ او ملکۍ نه اوارېږي، بلکې د خپلواکۍ جگړه به روانه وي.

ویل کیږي ځگر له امیر عبدالرحمن خان سره د ملا پیونده د لیده کاته په سفر کې هم ملگری و. هغه ته افغان حکومت ځمکې ورکړې او وروسته د میدان وردگو بکسمند ته لاړ. هغه پر ۱۹۲۸ز کال په حق ورسېد او په بکسمند کې خاورو ته وسپارل شو. اولاده یې اوس هم په بکسمند کې اوسېږي.

(۳) - د څرخ سپین ږيري وایي، چې غلام نبي خان څرخي وروسته له مسیدو ډېر

په عذاب و، ځکه ټول وسله وال وو. ویل کیږي یوه ورځ نوموړي له مسیدو نه د وسلې اخستو په نیت، ټول مسید نارینه په خپل کور کې ډوډۍ ته مېلمانه کړي وو، خو مسیدو خپل ټوپک له ځانونو سره داخل ته یووړل او دی یې په بې وسلې کولو کې بریالی نه شو.

نه په ۱۹۴۹ز کال کې په پښتو ژبه د «ازاد پښتونستان» په نامه اوونیزه خپروله. دغه اوونیزه پخپله د گورویک په چاپخونه کې چاپ کېده.

(۷)- ملا حمز الله وزیر :

ملا حمز الله، احمدزی وزیر و، چې له انگریزانو سره د مخالفت په لړ کې له بنو نه شکي ته لاړ.

هغه د ملا پیونده استاد او تر ټولو ستر ملاتړی و. پر حمز الله وزیر افغان حکومت خورا باور درلود. له ۱۹۱۹ز کال نه تر ۱۹۲۰ز کال پورې د وزیرستان په انگریز ضد مبارزو کې ده پراخه ونډه درلوده. د ملا پیونده تر مرگ وروسته حمز الله د هغه د زوی ملا فضل دین ملاتړ کاوه. ملا حمز الله پر ۱۹۲۴ز کال په حق ورسېد او په شکي کې خاورو ته وسپارل شو.

(۸)- مولانا شیرعلي خان مسید

مولانا شیرعلي خان د ایبي فقیر خورا نږدې ملگری او زړور قوماندان و. دی په جنگي ملا مشهور و او د ملگرو په مرسته یې په خپل مرکز کې توپونه جوړول. جنگي ملا د نانو خېل بناخ له ورمخېل قبیلې سره تړاو درلود. پلار یې تورخان نومېده. په وزیرستان، په ځانگړې توگه مسید میشتو سیمو کې د ایبي فقیر د گردو فعالیتونو مخکښ و. د ایبي فقیر د ډیری بریدونو او عملیاتو پلانونه دده او یو بل تن مبارز خونیاخېل پر غاړه وو.

ایبي فقیر له اوږدو مبارزو وروسته، د ۱۹۳۷ز کال په ډسمبر کې ده ته د خلیفه توب وپار و و بانه او په لسوندي کې یې لنگر واچاوه. جنگي ملا په خلکو او سرتېرو کې خورا نفوذ درلود او په عامیانه ډول داسې باور و، چې پر ده او ایبي فقیر دواړو د انگریزانو مرمی نه لگېږي. د جنگي ملا د مبارزو کیسې اوس هم د مسیدو او وزیرو د هر نر او ښځې په ژبه گرځي. مولوي شیرعلي خان له افغان حکومت سره خورا نږدې اړیکي ساتل او د ۱۹۷۸ز کال د مارچ پر ۲۷مه په حق ورسېد.

(۵)- شاه دوله خان

شاه دوله خان او ملا عبدالرازق په وزیرستان کې د انگریزانو خلاف د مسیدو او وزیرو د هڅونې دندې پرمخ وړې. دوی له ځانونو سره د امان الله خان فرمانونه گرځول او د وزیرستان خلک یې د خپلواکۍ جگړې ته هڅول. د ملا عبدالرازق دنده خلکو ته د انگریزانو خلاف تبلیغ کول و او شاه دوله خان په وزیرستان کې د مبارزانو پر سمبالښت کار کاوه.

شاه دوله خان لومړی د لوگر په پاڅواب کې اوسېده، خو وروسته یې په محمد اغې ولسوالۍ کې مجید خان کلا وپېرله.

(۶)- رمضان خان مسید

رمضان خان مسید له شمن خېل قبیلې سره تړاو درلود.

رمضان تر یوه وخته په خاسه دارو کې سوییدار و او انگریز سرکار په ټانک کې کور ورکړی و، خو کله یې، چې د انگریزانو وحشت ولید، د هغوی پر ضد د وسله وال جهاد له لیکو سره یوځای شو. په ۱۹۳۰ او ۳۱ز کالونو کې دده تر مشرۍ لاندې مسیدو سرتېرو د امو سیند په شاوخوا کې د ابراهیم بیگ پر وړاندې په جگړه کې ونډه واخسته. نادرخان د همدې جگړو او تورو په بدل کې رمضان خان مسید ته نایب سالاري او د کابل ولایت په شکرده ولسوالۍ او سرای خواجه کې ځمکې ورکړې. دده نور وروڼه سادې خان، عزیزخان او فرمان الله خان هم د زورتیا له مخې خورا مشهور وو. رمضان په ۱۹۳۰ ز کال د ساړه راغه پر انگریزي کلا د برید او په سویلي وزیرستان کې د کانگرس د هلوځلو مشري کوله. ده پخپله وړې توپې جوړولې او د انگریز پر وړاندې یې کارولې. دغه مبارز مشر پر ۱۹۵۹ز کال په خوست کې په حق ورسېد او مړی یې په لادا کې خاورو ته وسپارل شو.

د رمضان خان مسید زامنو ظهور الدین او اورنگزیب خان هم د انگریزانو خلاف په جهاد او مبارزه کې ونډه درلوده. ظهور الدین د پښتنو د یووالي لپاره له گورویک مرکز

وزیرو ملکیت و، خو هغوی په وروستیو کې ایپي فقیر ته وقف کړی و. گورویک د وچو غرونو یوه لړۍ ده، چې په منځ کې یې لگد پروت دی. شمال اړخ ته یې سختې غونډۍ دي، چې د ایپي فقیر سمخې پکې اوس هم ترسترگو کیږي.

فقیر په گورویک کې د سرتېرو، خلوت، جومات، وسلې جوړونې او بیت المال لپاره بېلابېلې سمخې جوړې وې. د لنگر، ځانگړو ناستو او دده د شخصي استوگنې ځایونه هم پکې وو. شاوخوا یې د نورو خلیفه گانو او سرتېرو خلوتکدې او استوگنځایونه وو. په وسله تون کې یې توپې، د هغو مرمۍ او نور کارتوس جوړېدل. دلته هندوانو څو دوکانونه هم جوړ کړي وو، چې پر غازیانو یې سوداوي پلورلې. گورویک د ایپي فقیر د امارت مرکز و او له دې ځایه یې ټولو قبایلي سیمو ته د جگړې، اکمالاتو، تبلیغ او اړیکو په تړاو لارښوونې کولې. د ایپي فقیر په وسله تون کې د وارث پنجابي، میادها او کریم بخش په نومونو کسانو کار کاوه. هغوی له کوهات نه سپین وام او بیا گورویک ته راغلي وو. وروسته گل شاه منظرخېل او گلبدت خان مداخېل هم د وسلې جوړونې هنر زده کړ. د گورویک مرکز لپاره مالي مرستې د ایپي فقیر خلیفه گانو راټولولې. دغه خلیفه گان په ټولو قبایلي سیمو او افغانستان کې پر فعالیت بوخت وو.

هغه د خپلو اړیکو لپاره له درې کټگوریو کسانو کار اخست :

۱- خلیفه گان ۲- جنرالان ۳- دیني عالمان

په شمالي وزیرستان کې غازي مرجان توري خېل، جنت میر توري خېل، گلاخان مداخېل، عبدالرحمن، گلجان او مولانا ظاهرشاه خلیفه گان او ازل میر توري خېل، شودي خان، رینواز، شیرباز، بسرمانی، مشک عالم، شادي خان، امان الله او فقیر پنجابي دده جنرالان (پوځي قوماندانان) وو. په جنوبي وزیرستان کې مولوي شیرعلي (جنگي ملا)، خونیاخېل، پیرملاخان وزیر، مولوي نجیب الله لسوندي، جمعه خان، جمعه گل، عجم گل خلیفه گان او ملک حیات بابا، پیرملاخان غونډی، فقیر سخي مرجان، میر اعظم سرنگ خېل، جلات خان وزیر او ټاپس خان عبدلی دده ځانگړي استازي وو. په بېټنیو کې فقیر دین محمد خلیفه او روغان خان دده پوځي

(۹)- خونیاخېل مسید

خونیاخېل مسید د ایپي فقیر بل مهم عملیاتي قوماندان و، چې پر انگریزانو یې ځمکه سره تېۍ کړې وه.

دی یو له هغو کسانو څخه و، چې ایپي فقیر یې د مبارزو په لومړیو کې د انگریز خلاف وسله وال جهاد ته هڅاوه. دغه مبارز د ځلال خېل مسیدو له بناخ سره تړاو درلود. د شهیر تنگي جگړې خونیاخېل په ټول وزیرستان او پښتونخوا کې د شهرت څوکو ته ورساوه.

(۱۰)- خلیفه تحویلدار وزیر

خلیفه تحویلدار د مرغې کابل خېل وزیر و. اصلي نوم یې عبدالحبیب و، خو په تحویلدار مشهور و. دی ډېر زړور او سرتېری سړی و. تحویلدار د ایپي فقیر له مهمو او رازدارو کسانو څخه و. ده په بنو کې له مهردل خټک سره په گڼو مبارزو کې ونډه درلوده. د گمبیتي مرکز همدوی نیولی و او د خپل مرکز په توگه یې کاراوه. له همدغه ځایه یې په کوهات، لتمبر، بنو، پیزو او نورو سیمو کې د انگریزانو خلاف مبارزې کولې.

د خوني زاوې په مشهوره جگړه کې تحویلدار له انگریز افسر سره لاس په لاس وجنگېد او په پای کې یې هغه له پښو وغورځاوه. وروسته دی هم په مرمۍ ولگېد او څو ورځې وروسته له ټپونو په شهادت ورسېد. له ده وروسته یې ورور گل حبیب ځایناستی او خلیفه وټاکل شو. گل حبیب د ایپي فقیر د سفیر په توگه دنده ترسره کوله. د ایپي فقیر او په افغانستان کې د جرمني او ایټالیا د سفارتونو ترمنځ اړیکي ده ټینګول. دی له ایټالیایي څارگر سره مزدک غره (گورویک) ته تللی و.

(۱۱)- گورویک

گورویک مرکز له دته خېلو ۲۵ میله لرې لویدیځ پلو ډیورنډ کرغینې کرښې ته څېرمه پرته سیمه ده. په ختیز کې یې دته خېل، شمال پلو درې خېله، او ورسره خوست، سویل لویدیځ اړخ ته برملا او سویل خوا یې شوال او واڼه پراته دي. گورویک د مداخېلو

خلک تهدیدوي، سره غونډ شوي يو او دا لاندې مواد چه د خپل گران ملک پښتونستان د آزادۍ د تکميل په لاره کې يې ضروري گڼو، په پوره اتفاق فيصله کوو:

اول:

استعماري قوتونو د هميشه دپاره د پښتونستان په خاوره کښې د خپلو استعماري ناپاکو مقاصدو د وړاندې بيولو دپاره په پښتنو کښې د اختلافاتو د اچولو او تفرقه اندازۍ نه استفاده کړې ده او چه کوم وخت يې په پښتنو کښې په يوه او بل نامه بيلتون اچولی دی، ځمونږ په خاوره کښې په لږ ډير راوړاندې کېدلو موفق شوی دی. لکه چه اوس هم د پاکستان حکومت په مختلفو دسيسو او وسيلو کوشش کوي چه ځمونږ ترمنځ اختلاف پيدا کړي او په دې وسيله ځمونږ په ملک کښې خپل ناروا استعماري مقاصد په مخ بوزي. ددې دپاره مونږ فيصله کوو چه که آينده د پښتونستان د آزادو علاکو په هره برخه د پاکستان يا کوم بل خارجي طاقت له خوا هر قسم تېری او تجاوز وشو، د شمالي، منځني او جنوبي پښتونستان ملي مرکزونه او خلک به په يوه اتفاق د هغه تجاوز مقابلې ته دريږي او په خپلو ټولو مادي او معنوي قواوو به د هغه مقابله کوي. همدارنگه به د شمالي پښتونستان او جنوبي پښتونستان ټول ملي مرکزونه او خلک په يوه اتفاق د پښتونستان د محکومو او هغو علاکو د آزادولو او نجات دپاره چه د پاکستان د استعماري حکومت دلاندې د مرگ او ژوند په مجادله اخته دي، په يوه اتفاق مجاهده کوي او په دې مقدسه لاره کښې به د ټولو ممکنو وسيلو څخه کار اخلي.

دوهمه ماده:

مونږ د پاکستان د حکومت نه په ټينگه تقاضا کوو چه د پښتونستان ازادي او د خاورې تماميت فوري او د روغې او امن په دايه کښې ومني او د پښتونستان ټول هغه کسان چه د پاکستان په جيلخانو کښې پراته دي او يايې تر نظارت لاندې نيولي دي، سملاسي او بې له شرطه خوشي کړي او مونږ مجبور نه کړي، چه په دې کار کښې خپل طاقت او قوت استعمال کړو.

قوماندان و. په بنو کې گل نواز، احمدگل بنوخی، محمد علي شاه او گلاب شاه خليفه گان او بهادرخان بنوخی، شرايت خان وزير، ميرصاحب خان او ماسټر افسر علي خان دده استازي وو. په برمل کې نظام خان، عارف خان او گل حبيب دده استازي وو. ميرخان له سيدگي قبيلې سره د ايبي فقير د اړيکو مسوول او تحويلدار عبدالحيب او د هغه ورور گل حبيب په مرغه کې دده خليفه گان وو. په خټکو کې د ايبي فقير خليفه مهردل خان و، چې وروسته د پيرۍ په خيال کې له ده جلا او له مسلمليگ سره يوځای شو. په مروتو کې د ايبي فقير خليفه گان سردار خان او ميراحمد خان وو. په دغو ټولو سيمو کې ده ديني عالمان هم گومارلي وو، چې د جهاد او مقاومت تبليغ يې کاوه.^{۱۳۲}

په گورويک کې د پښتونستان جرگې پرېکړه ليک

(پرېکړه ليک له گوتوهنې پرته کټ مټ راخستل شوی دی)

بسم الله الرحمن الرحيم

نحمده و نصلی علی رسوله الکريم!

نن د روژې مبارکې مياشتې په پنځمه او د جوزا د مياشتې په اتمه ورځ کال ۱۳۲۱ مونږ د منځني پښتونستان د ايالتي موقتي حکومت رييس حاجي ميرزا علي خان او د شورا رييس ظهورالدين خان رضانی، د جنوبي پښتونستان د ايالتي موقتي حکومت رييس محمد ايوب خان او د شمالي پښتونستان د تيرا څانگې د ملي محلي شورا رييس او د اړيدي لوی قام ستر مشر حاجي نوردل خان او ملک ولي خان کوكي خپل اړيدي، د مومندو د څانگې د ملي محلي شورا رييس محمد شعيب خان، د اورکزو څانگې د ملي محلي شورا رييس زرغون شاه خان، د چترال شهزاده ابيحيات خان او د چترال د موجوده صدراعظم دل ارام خان زوی محمد عثمان خان، د منځني پښتونستان په مرکز گرويک کې په داسې حال کې، چې د پاکستان تجاوزکار امپرياليسټ او ظالم حکومت الوتکې پرله پسې د گرويک په ازاده فضا کې پر مونږ باندې د تجاوز په غرض گرزې را گرزې او مونږ او د منځني پښتونستان زرگونو توريالي

شکریه ادا کړو چه د پښتونستان د آزادی د مجاهدو په سلسله کښې یې د پښتونستان د ملت سره کړې او کوي یې. مونږ د گران افغانستان د محبوب او قام پرور پادشاه اعليحضرت المتوکل علی الله محمد ظاهرشاه (سلمه الله تعالی) نه خواهش کوو چه ځمونږ او د پښتونستان د ملت د شکرانې مراتب خپل گران افغاني ملت ته ورسوي او ډاډ ورکړي چه د پښتونستاني ملت اوسني افراد او راتلونکي نسلونه به هيڅکله ددوی دغه لوړ اخلاقي معاوتونه هېر نه کړي او ددې دپاره چه ځمونږ د آزادی په لاره کښې دغه مجاهدې او قربانۍ او د افغاني ملت او حکومت دغه اخلاقي مرستې زر تر زره خپلې مطلوبې نتيجې ته ورسيري، هیله کوو چه ځمونږ سره خپل دغه مشروع اخلاقي معاوتونه د اوس نه نور هم ډیر زیات وکړي. یقین ولری چه دوی ځمونږ سره ددغو اخلاقي مرستو په وسیله نه یواځې ځمونږ د گران پښتونستان د آزادی او تمامیت د گټلو په لاره کښې مرسته کوي، بلکه د منځنۍ ایشیا او بالتیجه د دنیا د امنیت او روغې د ساتلو په لاره کښې هم لویه مرسته او د بشریت دپاره لوی خدمت کوي.

اوومه ماده:

په پای کښې د امریکې، یورپ، هند او نورې دنیا د اوسیدونکو او د هغو د کونښنونو او مجاهدو نه هم تشکر کوو چه د خپل گران ملک پښتونستان د آزادی د گټلو په لاره کښې یې کړې او کوي او ډاډ ورکوو چه پښتانه به ددوی دغه معاوتونه چه د پردیسۍ په حال کښې یې د خپل ملک دپاره کړي او کوي، هیڅ وخت هېر نه کړي.

ومن الله التوفیق و علیه التکلان

د منځني پښتونستان د حکومت رییس

د منځني پښتونستان د حکومت د شورا رییس

د جنوبي پښتونستان د حکومت رییس

د شمالي پښتونستان د تیرا د څانگې رییس

د شمالي پښتونستان د باجوړ د څانگې رییس

د شمالي پښتونستان د صافو خانزادگانو رییس

درېمه ماده:

ددې دپاره چه د ټول پښتونستان د ټولو قواوو او ملي منابعو تمرکز او یووالی تکمیل شي (چه دا کار د ملي آزادی د گټلو او ساتلو دپاره د هرڅه نه ډیر لازم او ضروري دی) نو مونږ فیصله کوو چه ددې ملي مقصد د گټلو په لاره کښې به کونښن کوو او زیار به وباسو چه زر تر زره خپل دغه لوی مقصد ته ورسېږو.

څلورمه ماده:


ددې دپاره چه د شمالي، منځني او جنوبي پښتونستان د ملي مرکزونو او خلکو ترمنځ د یووالي او وحدت مزي پوره ټینگ شي او د نژدې نژدې دایمي ارتباط سره وساتلی شي، مونږ د جنوبي، منځني او شمالي پښتونستان ترمنځ د داراز جرگو تگ او راتگ لکه چه نن مونږ دلته راغلي یو، لازمي گڼو. په دې واسطه فیصله کوو چه آینده به وخت پر وخت د شمالي، منځني او جنوبي پښتونستان ترمنځ د نماینده جرگو لیرلو او رالیرو ته دوام ورکوو.

پنځمه ماده:

د افغانستان ملت او ملي حکومت چه د پښتونستان د آزادی د گټلو په لاره کښې کوم اخلاقي کومکونه او معاوتونه ځمونږ سره تر اوسه کړي او کوي یې، هغه ددیني او نژادي یووالي او ورورولۍ حقوق دي چه د پښتونستان ملت یې په خپلو افغاني وروڼو لري او ددې لامله مونږ اعلام کوو چه ځمونږ او د افغانستان غم او ښادي سره شریک دي. د افغانستان دوستان د پښتونستان دوستان او دښمنان یې د پښتونستان دښمنان دي او همدا ډول د پښتونستان دوستان د افغانستان دوستان او دښمنان یې د افغانستان دښمنان دي.

شپږمه ماده:

د جرگې په پای کښې مونږ خپل وجداني او ملي فرض گڼو چه ځمونږ د افغانستان د ورور او ډیر همدرد او خواخوږي ملت او ملي حکومت د هغو صمیمانه او لوړو اخلاقي معاوتونو او مرستو نه د پښتونستان د ملت په نماینده گۍ د زړه د کومې



په گورویک کې د پښتونستان هېواد لومړنۍ جرگه، چې د ایپي فقیر تر مشرۍ لاندې د منځني، جنوبي او شمالي پښتونستان ټولو استازو او چارواکو پکې گډون کړی و.



د چترال شهزاده
د چترال د صدراعظم زوی
د شمالي پښتونستان د اورکزو د خانگې رییس
(لاسیکونه)^{۱۳۳}

تاسې به زموږ وړاندیزونه وگورئ، زموږ نهایی طرحې. د هغو د وضعیت په تړاو. یو داسې وضعیت، چې روسانو ته به روښانه کړي، چې دوی تر هغه ځایه تللي، چې په توان کې یې و، دوی باید د هند پر لور له هغه ځایه، چې اوس هلته دي، نور را نږدې نه شي.

رحمان هیڅ نقشبې ته ونه کتل، هغه یو مطلق حاکم دی، امر کوي، تر دې، چې د مخامخ کس خبرې واورې.

رحمان: وزیریان (وزیرستان)! په حیرانتیا یې وپوښتل. دا یوه ستونزه ده. د غومبسو ځاله ده. دا به ښه وي، چې هغوی په خپل حال پرېږدئ. د یوږنډ: جغرافیایي حقایقو ناشونې کړې ده. دا زموږ اړتیا ده، چې راضي یې کړو، حکومت پرې وکړو او موږ به دا کار وکړو.

رحمان: ښی هغوی ماته راکړئ.

د یوږنډ: تاسې به بریالي شئ؟

رحمان: خوشبیننه نه یم ورته

نیشدار وموسېد: خو پر دې پانډه دا یوازې خیالي کړنې دي

د یوږنډ: نه کله، چې د نړۍ د یوه غوره پوځ د عملیاتو ملاتړ ورسره وي. (په بله

نسخه کې: د نړۍ د غوره پوځ په استعمال سره به هغوی (وزیرستانیان) په گوندو کړو).

رحمان: ښاغلی مورتیمور، د څومره جگړو نیت لری، چې وجنگېږی؟

د یوږنډ: امیره، زه نه غواړم چې له تاسې سره تل د پيشو او مورک (لویه) وکړم

رحمان: څومره سړي به تاسې له لاسه ورکوی؟

د یوږنډ: تر کومه، چې ممکن وي (دویمه نسخه: څومره، چې راڅخه اخلي او

موږ به په پای کې بریالي کېږو). موږ سړي، ټوپک او افراد لرو. موږ کولای شو هرځای

مو، چې زړه وي هلته ځواک ولېږو.

رحمان: ایا زه داسې څوک یم، چې ټکان به وخورې؟

د یوږنډ: امیر، زه او ته د عمل کسان یو. تاسې دلته روسان نور نه غواړئ، هغه

۱۲- رن هوچینتن، چې د ډیورنډ کرښې (Durand's Line) په نامه کومه سناریو لیکلې، تر ډیره پکې تاریخي پېښې ثبت دي. د دې سناریو په یوه برخه کې امیر د ډیورنډ د پلار هنري مارین ډیورنډ د مرگ په اړه خبره کوي، چې څنگه د وزیرستان په خوله (ټانک) کې له فیل نه وغورځېد او یوه ورځ وروسته ومړ. ډیورنډ پخپله د ۱۸۹۳ز کال د اکتوبر پر ۲۶مه په خپل جورنال کې لیکلې، چې: « نن مې له امیر سره ډیره اوږده مرکه درلوده. لومړی هغه ډیر خوشاله و، خو د وزیرستان پر سر ډیر خواشینۍ او غوسه شو... په هر حال هغه به اخر غاړه کیږدي...». ډیورنډ وايي، امیر عبدالرحمان خان د وزیرستان پر یوه برخه د واک درلودو غوښتنه درلوده. ویل کیږي رن هوچینتن د ډیورنډ او امیر عبدالرحمان خان لاندې تیاتري ډیالوگ، چې په ۳۴ مخونو کې لیکل شوی او دلته یې زه یوازې د وزیرستان د برخې خبرې راوړم، د تاریخي اسنادو پر بنسټ لیکلی دی. ددغه ډیالوگ تاریخي کره توب چا نه دی ثابت کړی، خو تاریخي پېښې او د اختلاف وړ ټکي پکې داسې راوړل شوي، چې ښيي له تاریخي اسنادو پکې گټه اخستل شوې ده. ممکن د امیر د سپکاوي او د حقایقو د تحریف هڅه هم پکې شوې وي.

« ډیورنډ په کابل کې له امیر عبدالرحمن خان سره په یوه داسې کوټه کې مخامخ

شو، چې په نقشو، چارټونو او په هره کچه د سروې په وسایلو پوښلې وه. هغوی په یوه

کور کې وو، چې د ډیورنډ لپاره په کابل کې چمتو شوی و او یو شمېر ساده انگلیسي

ټوکي لکه پيانو، جدولونه او چای او کبک پکې ترسترگو کېدل...»

د یوږنډ: په ځینو وختونو کې یو گام پرمختگ سړی له نویو گواښونو سره

مخامخوي، چې سړی باید غاړه ورته ټیټه کړي. امیره، دا کار (کرنښه) زما خونښیږي، چې

ویې کړم. موږ د پولې پر دغو او متقابلو نقشو له ډیر وخته خبرې کوو. اوس د معاملې

وخت دی. د اعلیحضرتې د دولت په نظر د وزیرستان مساله پوځي ده او یوازې په

سیاست پورې اړه نه لري. د بریتانیایي هند د دفاع لپاره د عالیجنابې دولت ژر ستاسې

له هېواد سره د یوې ثابتې او دوامدارې پولې راکاږل غواړي.

گوته یې پر یوه نقشه را تېره کړه او زیاته یې کړه:

ډیورنډ: دا اسانه ده، چې خلک ملنډه شي او په تېروتنو پسې سر وگرځوي، دا له هغه څه اسانه دي، چې مور یې کوو

امیر عبدالرحمان خان د لومړي ځل لپاره نقشې ته وکتل. هغه په نقشه کې خپله گوته یوې برخې ته یووړه: ستاسې کرښه د یوې قبیلې نیمه برخه تاسې ته درکوي او نیمه نوره مور ته پرېږدي. دا ستونزمنه ده، چې یوه برخه به یې ستاسې تر قوانینو لاندې وي او بله زموږ. هغه هم یوه وړه برخه. حقیقت دادی، چې وزیریان قانون بیخي نه پیژني، یوازې خپل هغه....

ډیورنډ: دا یوازې یوه اداري ستونزه ده.

رحمان: تاسې په نړیواله کچه ښه مدیر یئ، خو داسې هرکار به حالات لا کړکېچن کړي.

ډیورنډ: دغه ستونزه د یوه غرنی ځواک او پنځو توپونو په وسیله حل کولای شو.

رحمان: تاسې ډاډه یاست؟

ډیورنډ: هو زه ډاډه یم. دا مه راته وایه، چې ستر الکساندر دغه خلک تر خپلې ولکې لاندې رانه وستلای شول. هغه د بریتانیا په څېر ځواک او توپک نه درلودل.

رحمان: او دا یوه بله ستونزه ده (هغه په نقشه کې یوې بلې کرښې ته وکتل): هغوی په ژمي کې خپلې کډې کلیو (اوارو) ته را کوزوي او په پسرلي کې بېرته غرونو ته خپري. که دلته یوه کرښه وي، دوی به څنگه دا کار کوي؟ هرې وزې او پسه ته به د اجازې (Permission) اړتیا وي؟

ډیورنډ: امیره زه په دې خبرو دومره اندېښمن نه یم. دا یو مقصد دی، چې بالاخره باید پرې برلاسي شو

رحمان: نقشې ته ځیر و: دا د رسامی یوه ښه طرح ده، خو زه ټولې کرښې او شمېرې پکې وینم، زه خو خلک پکې نه وینم.

ډیورنډ: که تاسې غواړئ سمه ده. دا د سیمې فزیکي جغرافیا ده، بل څه نه دي.... زه له دغه واردمخه جوړښت سره موافق نه یم (د امیر نقشو ته اشاره کوي)، که

څه، چې مور یې کوو. دوی زموږ په څېر تاسې ته گواښ دي

رحمان: زه پوهیږم، چې تاسې د بریتانیایي هند د غرونو پرځای هلته ښه جگړه ورسره کولای شئ. (او تاسې دلته له هغوی سره جگړې ته ترجیح ورکوئ...).

ډیورنډ: که مور دا غلي کړای شو مور به اړ نه وو، چې له هغوی سره جگړه وکړو

ډیورنډ: زموږ او هغوی ترمنځ باید یو خوندي افغانستان وي

رحمان: دا به له مور څه جوړ کړي؟ د میچنې د دوو تېرو ترمنځ (د غنمو) یو وړی

ډیورنډ: وزیرستان (دویمه نسخه: او پښتانه) په ناسم موقعیت کې دي. مور

ټول دا لیدلی شو. په ځینو مواردو کې ستاسې ټول هېواد وگوره، چې ستاسې پر نورو خواوو څه دي .

رحمان: څنگه (د مشیت الهی په اړه) داسې فکر وشي، چې مور په ناسم

موقعیت کې یو

ډیورنډ پر نقشه گوته را کش کړه :

د وزیرستان د سولې داستان، چې د افغانستان پر لور کلي ده، هم دلته ویل شوی، دلته ، دلته او دلته....

رحمان: له وزیرو پرته، هرڅه....

ډیورنډ: هغوی له خپلې یوې ټوټې ځمکې سره اوسېږي. له همدې امله هغوی

د نه کنټرول وړ گڼل کېږي. مور به دغه وضعیت بدلوو

رحمان: په رنگ؟

ډیورنډ: رنگ و، چې څنگه د هند ستر حصار پیل شو....

رحمان: تاسې به دیوال جوړوئ، چې وزیر په دوه برخو ووېشي؟

ډیورنډ: اړتیا یې نشته، مور به په پولو کې داسې څلي جوړوو، چې هرڅوک

ویوهیږي، چې دا (سیمه) چیرې پرته ده.

رحمان: اه، ته به داسې وکړې او داسې (هغه د کیک ټوټې یو پرېل کېښودې)

رحمان: خو که هغوی پښې پرې کېږي، بیا نو څه؟

تلگرام

نېټه، ۱۲ جنوري ۱۸۹۳

استوونکی: فارن سکرټري، کلکتہ

اخستونکی: چيف سکرټري گورنمنټ اف پنجاب، لاهور

د سند ځای: د هند ملي ارشيف، شمېره (۶۵)، ۱۸۹۴ جنوري

د جنوري پر لسمه تاسې ته (۶۵) شمېره ليک د هغه تړون له کاپي سره، چې ډيورنډ د هند-افغان پولې په اړه نهايي کړی، دراستول شوی. په ليک کې پر تاسې ستاسې د څرگندونو لپاره چې کوم گامونه بايد د دغه تړون د پايلې په اړه پورته شي، غږ شوی دی. وایسرای په دې اند دی، چې امير ته هم يو ليک وليکل شي او له هغه بايد وپوښتل شي، چې د ده لپاره کوم وخت مناسب دی، چې بايد دنښې لگولو لپاره يوگام پورته کړل شي. په ورته وخت کې دا خبره هم بايد ورسره وشي، چې د دغه کار لپاره د يوه کميسيون پر ځای د زياتو کميسيونو د عملي کېدو لاره چاره برابره شي. وایسرای دا هم وايي، چې سيمه ييز مامورين بايد د تړون د محتوااتو د عملي کېدو لپاره وهڅول شي او هم قبایلو ته دا وويل شي، چې نور به په راتلونکي کې د دوی يرغلونه او حملي بندې وي، که چيرې دوی تردې وروسته په يرغل او تعرض باندې لاس پورې کړ، دوی به جدي توگه يا زموږ او يا هم د امير له خوا چې له موږ سره په دې برخه کې همکاردي سزا وويني. کېدای شي، چې د يوه دربار تاييا وشي او په هغه کې بايد وزيرې ملکاتو ته بلنه ورکړل شي او دغه موضوع ورته تشریح او په ډاگه شي. د مهربانۍ له مخې زموږ تلگرام او (۶۵) شمېرې ليک را ځواب کړئ، هيله ده، چې د نوموړو ټکو په اړه مو خپل نظر هم موږ ته راوليږئ.

د پورتي ليک په ځواب کې:

د هند د حکومت د لفتننټ گورنر ځوابي يادښت

د فارن ډيپارټمنټ (۶۵) شمېره ليک

دا دلته نه وي، وزير به چېرې وي؟

رحمان: له وزيرو سره معامله نه شي کېدای....

د خبرو په دې برخه کې د امير د پوځي چارو سلاکار توماس سلټر پيني هم حاضر وي.

رحمان: ښاغلی موريتيمور باوري دی، چې دوی (وزير او مسيد) به په گونډو کوي. دده نقشې ښيي، چې دوی دا کار کولای شي.

پيني: وزيريان ډير بد دي.... ډير ژر به جگړه درسه وکړي...

ډيورنډ: دا کار زموږ هر غرنی ځواک کولای شي

پيني: خو وزيريان په خپلو باغچو کې دي

رحمان: داسې کومه لاره نشته، چې وزيريان موږ خپلې خونې ته پرېږدو؟

ډيورنډ: که موږ يې خپلې خونې ته پرېږدو، دوی به موږ پرېږدي؟

رحمان: په وخت

ډيورنډ: موږ وخت نه لرو

رحمان: ته نظم غواړې، خو په څه، چې لگيا يې برعکس يې دي

ډيورنډ: سر مې بيخي گنگس دی....

رحمان: نو کړنې بايد په دې پانو کې ولې وي؟....

ډيورنډ: پر کاغذ بايد کړنې وي، ځکه دلته هيڅ دولت هم له نقشې پرته نشته

تاسې يې بايد لاسليک کړئ....

رحمان: ته که خپلو چارواکو ته زما سر د سوږې په توگه وړې (په خدمت کې

دې دی...).

ډيورنډ: زه ستاسې سر نه غواړم، زه نه پوهيږم، چې ستا په سر څه وکړم....

رحمان: جنابه، زه لاسليک کوم، ځکه زه مجبور يم... خو زه فکر کوم، چې دا کار

ته غواړې. کېدای شي ستا او زما خدای موږ دواړه وښيي.

کت مټ حالات وویښي، دوی به له مور سره هم خپل شرایط زموږ د کنترول په اړه په ډاگه کړي .

پر سېره پردې له اوږدې مودې راپه دېخوا دوی ته تل دا ویل شوې، چې دا د دوی خپله خوښه ده، چې ووايي، له مور سره راځی او که له هغه سره، په دغه اړه زه په زړه نازره توگه دا وایم، چې له دوی سره باید اوږدې خبرې، هغه هم د جرگو مرکو له لارې چې دوی باید خپله برخه په کې ولري، پر دوی باید پیسې او لونگی وویشل شي، خو په پای کې وکولای شي، په یوډول نه یو ډول خپله پرېکړه او شرطونه د خپل ځان په باره کې په ډاگه کړي. داڅو پخوانی دود و خو اوس دوی په یو ناڅاپه توگه دا واورېده، چې د ډیورنډ ماهرانه مذاکراتو او د قلم څو کرښو دغې مسالې ته د پای ټکی کینښود، داسې چې د هغو خبرو پریښت د برمل وزیر د امیر ترواک لاندې پاتې شول او دا نور بیا زموږ .

زه له اوږدې مودې راپه دېخوا په همدې سوچ کې وم، چې دابه د دوی لپاره د منلو وړنه وي، چې دوی باید خپل قومي جوړښت د خپلو سترگو پر وړاندې مات وویښي، هغه چې په تلپاتې توگه د دوی ملي پیوستون او یوالی په ډاگه کوي. زه فکرکوم، چې سرموتمډیورنډ په دغه اړه سم فکر کړي او دغه ټکي ته ځیر وو، چې دا په خپل ذات کې زموږ لپاره دیدارۍ یوه نښه هم ده. زه په دغه ټکي هم پوره باوري یم، چې دا به د دوی لپاره ډېره گرانه او خواشینونکي وي، چې امیر او یا مور پرته له دې، چې نور نو دوی ته ووايو، چې « ستاسې په اجازه» او پرته د دوی له شرطونو دوی په خپل کنترول او ولکه کې راوینسو. له بلې خوا دا خبره هم شته، چې نور نو د دوی لپاره دا چانس هم د تل لپاره نشته، چې په یوه او بله پلمه به وکولای شي، زموږ او امیر ترمنځ د دښمنۍ را پارولو په برخه کې څه رول ولوبولای شي.

۳: داژما خپل اټکل دی، چې کېدای شي، ډېر به دقیق نه وي، باید چې تهرڅه دمخه په دغه برخه کې د خلکو احساسات هغه چې له شکه خالي نه دي، هم په جدي توگه په پام کې ونیسو، ځکه چې په تېرو څو وروستیو اوونیو کې وزیر له هغه څه څخه چې دلته ترسره شوي راضي نه دي، موږ ته راپورونه رارسیدلي، چې د دوی یوشمېر هغوی

۱۸۹۴ کال، د جنوري لسمه

(محرم)

۱: زه هغه جرئیات چې د کرمې د درې د پولې د ټاکلو او په نښه کولو لپاره په بیړني توگه په پام کې نیول شوي تاییدوم او په دې اند یم، چې باید ژر تر ژره عملي بڼه ومومي. پر دې برسیره زه داهم منم، چې د دغه کار د عملي کېدو او تطبیق پر دنده باید ښاغلي میرک وټاکل شي.

په دې اړه له مور سره څه اندېښنې هم شته، چې هغه باید د پښور او دیره جاتو له کمشنرانو سره په لیکلي ډول شریکې کړم او مشورې باید سره وکړو، خو په ډاگه شي، چې په دغه اړه څه باید وشي او کوم گامونه باید واخستل شي .

۲: موږ باید دا انتظار هم ونه لرو، چې کوم تړون او معامله چې موږ له امیر سره ترسره کړې، د هغو مانا به داوي، چې گواکې هغه څه موږ په کټ مټ ډول له قبایلو سره هم ترسره کړي دي. رښتیا دا ده، چې د هغو کړنو یوشمېر په خپل ذات کې هغه څه هم دي، چې هغه زموږ د ډاډ او باور له کچې د باندې دي. په دغه اړه موږ هم باید دا انتظار ونه لرو، چې زموږ دغه چلند به ان د وزیرو لپاره هم د منلو وړ وي. د هغه لوی ځواک او برخې لپاره چې هغوی زیات تر امیر هم له مور سره خوښ او زموږ پر خوا دي. منی خان ماته ورم کال په ډاگه وویل، چې دوی کله هم په دې خوشاله نه دي، چې باید زموږ تابع دار او زموږ رعیت وي، لکه چې کټ مټ خبره د مسودو او دروېش خپلو ترمنځ د خپل منځي دښمنۍ او جگړو په ترڅ کې کلونه مخکې رامنځته شوه او بیا د سولمن د جوړې د تړون پریښت سره آرام شول، دوی سره کیناستل او خپله ستونزه یې داسې سره حل کړه، چې نه له مور سره په تماس کې شول او نه هم له امیر سره. له همدغې ستونزې وروسته بیا د دوی یوشمېر بې شکه دې ته لېوال شول، چې زموږ پرخوا دی خپل تمایل پیل کړي، خو په دې هم باید پوه وو، چې دا هغه وخت و، چې ښکارېده، دوی د امیر ترولکه لاندې خپله خپلواکي له لاسه ورکوي، ځکه یې تیاری وښود، چې زموږ په لور دی رامنځه کړي. اوس هم که چیرې زموږ له مامورینو څخه هم

یو، چې په خپله دغه تگلاره به پرمخ ولاړشو او که نه .

۵ :زه د هغه څه په باب چې فارن سکرټري په تلگرام کې په ۱۳مه نېټه د یوې اعلامیې او یا دربار په اړه لیکلي جدي شکمن یم، ځکه هغه دا وړاندیزکړی، چې کوم څه دلته ترسره کېږي، باید ټول یوموتی او حسابي وي، خو دهغو په رڼاکې هغه څه ترسره شي، چې وښيي موږ په بشپړه توګه په دې اړه په یوه نوې کرښه روانیږو او نوې تگلاره وړاندې کوو. دا به د وزیرو او نورو قبایلو لپاره چې په دې برخه کې ځانګړې اندېښنې لري، ډېره مهمه وي، ځکه نو دوی ته باید په لیکنۍ او ژبنۍ بڼه دغه ټول څه پرته له هر ډول درغلی او غولونې په ډاګه او بې پردې وویل شي. لکه: «په راتلونکي کې به مو د یرغل لپاره ځای نه وي، که تاسې دا کار تر سره کړ، زموږ او امیر له خوا هغه چې له موږ سره د قانون د پلي کولو په چاره کې مرسته کوي، درنه سزا ووينی».

زه فکرکوم، چې که دغه پیغام دغو خلکو (قام) ته په ډاګه ورسول شي، هغوی به په ټولیزه توګه په خپل جوړښت کې دغه بدلون وستایي، په تېره بیا هغه مهال چې د پولې د نښه کولو سمه تگلاره زموږ او امیر د ښو اړیکو په پایله کې رامنځته او عملي کیږي. زه تر دې زیات نور څه په دغه باره کې نه شم ویلای او که چېرې نور څه په دې اړه وایم، فکر کوم، چې هغه به رغوونکي نه بلکې نیمګړي او ترموضوع ورهغه خواځه وي، خو څه چې باید وویل شي، هغه باید له زمان او حالاتو سره برابر وي. تر اوسه کوم څه چې زما له خوا د تېروتنې اوشک سبب شوي، هغه دا دي، لکه چې ما یوه کمشنر ته دا ځواک او صلاحیت ورکړ او ورته ومې ویل، هغه څه چې په یوه برخه کې ضروري وي، باید وویل شي، لکه هغه بله ورځ چې کټ مټ موضوع رامنځته شوه او هلته یو شمېر وزیرو د امیر پرعلاقه او قلمرو باندې د یرغل خبره راجګه کړه. ما کمشنر ته دا خبره وکړه، چې که دا څه ستا په نظر ډېر مهم وي، باید هغوی ته وویل شي، چې دا کار په هغه حال کې شونی دی، چې امیر پردغه برخه د خپل قلمرو ادعا وکړي، په هغه حال کې به موږ دوی ته دا اجازه ورکړو، چې امیر ته سزا ورکړي.

۶ :پر پوله د نښو لګولو د کاري جرئیاتو په اړه د پاملرنې وړ څه دا دي، چې موږ

چې زموږ تر ولکې لاندې دي دا خبره کوي، چې: «آیا دا رښتیا ده، چې موږ امیر د کال په شپږ لکه پلورلي یو؟ هغه ته دا حق چا ورکړی، چې باید زموږ په باره کې دا معامله وکړي؟ موږ په عین حال کې د هغو وزیرو په اړه هم راپورونه ترلاسه کړي، چې د امیر تر واک لاندې دي، هغوی هم شکایت کوي، چې دوی ولې زموږ تر ولکې لاندې رانه غلل، چې دغه دواړه ډوله شکایتونه او سرټکونې په خپل ذات کې له یوه بل سره په مغایرت کې ښکاري او دا ترې په نښه توګه پوهېدلی شي، چې دغه دواړه ډوله شکایتونه د دوی ناخوښي څرګندوي او دواړه دا په ډاګه کوي، چې دوی نوره خپله آزادي چې تراوسه یې درلوده له لاسه ورکړې، هغه چې د دوی خبرې ته به اهمیت ورکول کېده او د دوی شرطونه به په پام کې نیول کېدل .

۴ :کېدای شي، دا خبره له هرجاسره ونه ویله شي، زما په نظر د وزیرو یوه شورا باید له امیر سره د خبرو په موخه جوړه شوې وای، په دغه ترڅ کې به هرڅه په خپله په دوی پورې اړوند وو، هر تصمیم به د دوی له خوا نیول کېده او دا به تر ټولو ښه او هراړخیز تصمیم هم وای. کوم څه چې په دغه اړه زما مطلب دی، هغه دا چې یو شمېر وزیر چې زموږ سره موافق نه دي، د هغوی نظریات هم باید موږ او هم امیر په تړون کې په پام کې نیولی وای، اوس موږ باید داهم خلکو ته په ډاګه نه کړو، چې ګواکې د وزیرستان زیاته برخه د امیر په انډول زموږ په واک کې ده، خو رښتیا داده، چې د وزیرستان زیاته برخه زموږ په ولکه کې ده، ځکه نو د هغو په چارو کې زموږ ونډه هم زیاته ده. په دې کې شک نشته، چې د نښه لګولو په عملي کېدو سره به طبعي پایله دا روښانه کړي، چې دوزیرو زیاته برخه به د زمان په تېرېدو سره زموږ په واک کې راشي او د هغوی په نورو چارو کې به د لاسوهنې نوره موقع هم زموږ لپاره برابره شي او موږ به تر تصور زیات په دغه برخه کې د بریو پر لور وړاندې لاړشو، خو دا خبره هم شته، چې موږ لا په دې باوري نه یو، چې په دغه لاره تګ به زموږ لپاره څومره ګټور وي او څنګه به پر دغه لاره پرمختګ وکړو، دا مساله تر اوسه هم یو څه بحث ته اړتیا لري، خو زه په خپل نیمګړي فکر سره په دې باوري یم، چې موږ په دې برخه کې پرمختګ ته ملاتړلې، خو په دې لا سم باوري نه

هغې په اړه زیاته اندېښنه نه کوو او نه له هغې سره د ځانگړو معیارونو په پام کې نیولو سره کوم چلند او معامله په پام کې لرو. که چېرې د هند حکومت لېوال وي، چې د پېښور کمشنر او یا هم د هغه له مرستیال سره د معاملې څه ترسره کړي، نو په هغه حالت کې به داسمه وي، چې د باجوړ چارو د مامورینو دندو ته پاملرنه وشي، چې کېدای شي، د هغوی یوشمېر له دندو لرې کړل شي.

۹: لنډه دا چې زه فکروم، په اوس مهال کې به زموږ لپاره تر ټولو ښه خبره دا وي، چې په دې برخه کې هېڅ هم ونه کړو او هرڅه ته ډېر جدي ونه گورو، ځان باید آرام ونیسو او هغه وخت باید په څه باندې لاس پورې کړو، چې کلک دلیل ورته ولرو. هغه بری چې سر ډیورنډ مور ته را په برخه کړي، د هغه په اړه باید زیاته خوشالي ونه ښیو. که مور دغه دریخ د ځان لپاره غوره کړو، دا به د وزیرستان په اړه د حیرانۍ خبره نه وي، چې د دې کار په پایله کې به ترلنډې مودې وروسته دروېش خېل او مسود هم زموږ د چوپتیا په ترڅ کې له مور څخه د پیسو ترلاسه کولو لپاره خپل غږ پورته کړي. که مور په داسې یو دریخ کې وو چې دوی مور ته اړ وي، په دغه حال کې مور کولای شو، دوی ته پیسې ورکړو، چې په هغو سره به زموږ لپاره شونې وي، چې د دغې سیمې په باره کې هرڅه وغواړو، هغه به د ځان کړو. په عین حال کې ما تل دا خبره کړې او یو ځل بیا یې وایم، چې په دې برخه کې مور باید له پوځي مشرتابه سره هم خپلو مشورو ته دوام ورکړو او له هغوی سره چې د وزیرستان په چارو کې بوخت دي باید تل په تماس کې وو. د هغوی له مشورو وروسته مور کولای شو، پر دې سیمه د خپل برلاسي په باب تصمیم ونیسو، خو زما دا خبره دا مانا نه لري، چې کوم دریخ مور په دې سیمه کې ترلاسه کوو، هغه به خامخا بریالی او زموږ له خونې سره سم، په زړه پورې دریخ وي.

په ورته وخت کې دا هم باید په پام کې ولرو، هغه حالت او دریخ چې مور فکروو هغه به زموږ لپاره تر ټولو ښه او په زړه پورې وي، کېدای شي په دې برخه کې یوبل داسې دریخ هم رامنځته شي، چې تر دغه به ښه او بشپړ وي، خو مور باید د ځان لپاره په هغه حالت کې مهم او مطلق اهداف ولرو او یوازې په هغو نظریو باندې چې مور

باید د هغې په اړه په تړون کې یوڅه یاد کړي وای. اوس دا یوه اړتیا ده، چې باید په هغو یو شمېرځایونو کې لکه چې ما لاپخوا هم اشاره ورته کړې، چې کورمه ده، (یادونه شوې وای)، خو د تړون له مخې بیا دا وړاندوینه شوې، چې باید یوازې په هغو برخو کې « چېرې چې یې د عملي کېدو اولېوالتیا » شونتیا وي، ترسره شي. په عین حال کې دا خبره هم ده، چې مور هیله لرو او دا مو پتیلې چې د ښې لگولو خبره باید د یوې تگلارې او یوې پالیسۍ په توگه ترلاس لاندې ونيول شي، په داسې حال کې چې زموږ دغه دریخ د هغو قبایلو د دریخ خلاف دی، چې فکرته کوم دغه کار ته به تر هغه چې په دې اړه دلیل ونه ویني، د لېوالتیا او علاقې غاړه کېږدي.

۷: کېدای شي، له (کومدور دماندي؟) څخه په یوڅه واټن د شمال په لور د پولې ټاکل او د هغې جرئیات یوه اړتیا وي، خو دا هم باید په پام کې وي، چې د هغې د عملي کولو لپاره هم بشپړ دلایل په لاس کې وي، چې د هغو هسکو او ټیټو له لیدو او هلته د نه تگ په حال کې له مور سره یو لامل شي. همداسې دغه ټکي به د وزیرو لپاره څنگه د احتمال له مخې د منلو وړ شي، مور باید له دغو ټکو سره یوځای زموږ د ځایي مامورینو نظریات هم له پامه ونه غورځوو. کېدای شي، وزیر په رښتیا هم دې ته لېوال وي، چې دغه پوله باید په دې برخه کې په نښه کړای شي. البته داهم شونې ده، چې دوی په طبیعي توگه داغږ وکړي، چې که دا کار یو ځل او زرعملي شي، دوی به دغه اړه هېڅ اعتراض نه لري. دوزیرو له سیمې د تیریدو او د کورمې تریولې پورې رسیدل، لکه چې ما مخکې د هغه په باب خپل نظر په ډاگه کړ، مور باید د یوازې غاښي په پام کې ونیسو او باید ووايم، چې دابه له منطقه لرې وي، چې د هغه ځای او لنډي کوتل ترمنځ پولې د نښه لگېدو هڅه دې دم گړۍ په عملي توگه ترلاس لاندې ونيول شي، ځکه زه باوري يم، چې له لنډي کوتله بیا د کابل ترسیند پورې دغه پوله تراوسه پورې لا شکمنه ده. په دې سیمه باندې نښه لگېدنه کومه ستونزه نه ده، خو تر هرڅه د مخه باید دغه سیمه په روښانه توگه په نښه کړای شي.

۸: د کابل ترسیند هغه خوا پوله د پنجاب له پولې وړ هغه خوا ده، چې مور د

فکرکوو هغه به زموږ په گټه وي، خپل پلانونه عيار نه کړو.

۱۰: هيله من يم، چې د دغه يادښت کاپي به کمشنرانو، فارن سکرټري او نورو مقاماتو ته هم ور واستوي. ډي. فيټزټريک^{۱۹}

د افغان حکومت رسمي مکتوب:

« گران نایب سالار صاحب موسی خان، فضیلتاماب حاجي

صاحب میرزا علي خان او د وزیرستان شهزاده!

د ۱۳۱۶ ل کال د اسد پر ۱۶ مه د جمعې تر لمانځه وروسته لومړي

وزیر ماته ټیلیفوني لارښوونه وکړه، چې لومړي تاسې ښاغلو ته د والا حضرت

سلام ورسوم او بیا دا زیری وکړم، چې د افغانستان مهربان حکومت انگریز

سرکار دې ته اړ کړي، چې د پښتونولۍ له پت او ننگ سره سم له وزیرو او

مسعودو سره سوله وکړي. انگریز سرکار د افغانستان له حکومت سره ژمنه

کړې، چې خپل ځواکونه د وزیرو او مسعودو له خاورې باسي، خو دا کار

هله شونی دی، چې وزیر او مسعود پرې بریدونه ونه کړي. انگریزانو دې ته

هم غاړه اېښې، چې د وزیرو او مسعودو په مذهب، پت او ننگ او

ناموس به نه لگيږي. اوس تاسې ته په کار ده، چې د سولې شرایطو تر پلي

کېدو پورې له جگړې لاس واخلي. د خدای په لورپښه او د افغانستان د

حکومت په هڅو، چې زموږ وروڼو نن کوم بری ترلاسه کړي، دا د افغانستان

هیله وه او دا یو ستر خدمت دی، چې افغان حکومت تاسې ته وکړي.

تاسې ته مې، چې په دې تړاو کوم تفصیل مخکې در استولی و، هغه په

پام کې ونیسي، چې افغانستان انگریزانو ته کم رانه شي.»^{۲۴}

(ع.ش. پیرمحمد تره خېل، فرقه مشر)

په کتاب کې په ښمر راغلي سرچیني

(۱) محسود. ډاکټر محمد نواز خان. فرنگي راج اور غيرتمند مسلمان، شمالي

وزیرستان: گورویک مرکز، نومبر ۲۰۰۰ میلادي کال

(۲) چند. اېر. ژباړن: زبیر ژمن، پاچاخان او د ازادۍ مبارزه، پېښور: د افغانستان د

کولتوري ودې ټولنه-جرمني، دانش کتابتون، ۱۳۹۱ ل کال

(۳) ډوییز. جیمز. ژباړن: ډاکټر ځلاند. له طالبانو وروسته په افغانستان کې دولت

جوړونه، کابل: د زرمالوال د تالیف او ژباړې مرکز، النخيل مطبعه، ۱۳۹۲ ل کال.

(۴) درپه خپل، لایق شاه. وزیرستان، لاهور: پرانی انار کلی، ۱۹۹۳ز کال

(۵) سنگرم. سردار محمد، حقیقت نه پټیږي، کابل: دانش کتابتون، ۱۳۹۰ لمریز کال،

۴۱ مخ

(۶) ځمکنی. انجنیر تور گل. قبایل تاریخ کے ائینے میں، دویم ټوک، پېښور: پښتو ادبي

جرگه، ۲۵ مارچ، ۲۰۱۳ز کال

(۷) حلیم. صفیه. د هندوستان پښتانه: بهار، کابل: د سالنگ د کتاب خپرولو

موسسه، ۲۰۰۸ز او ۱۳۸۶ ل کال، ۷ مخ

(۸) رشید. عبدالخالق. "سلطنت پښتونها در هند" پر دغه ژور تاریخي اثر یوه لنډه

لیکنه، تاند، جولای ۲۰۱۳ ل کال

(۹) تیخانوف. یوري نیکولایویچ. ژباړن: عزیز اریانفر. نبرد افغانی استالین: اکادمي علوم

فدراسیون روسیه، جون ۲۰۱۰ میلادی

(۱۰) تیخانوف. یوري نیکولایویچ. ژباړن: محمد ظاهر کانی. د جرمني امپراتوری افغاني

جگړه، جرمني: د افغانستان د کولتوري ودې ټولنه، دانش کتابتون، پېښور، ۱۳۸۳ ل

(۱۱) حبیبی. عبدالحی. ژباړن: عبدالودود کرزی. د افغانستان لنډکی تاریخ، کوټه:

۱۳۷۸ ل کال

(۱۲) ستانیزی. زمان. د تاریخ گردجنه پاڼه: د افغان او انگریز د درېیمې جگړې د ۹۴یمې

کالیزې په یاد: ازاد افغانستان، ۲۹مې، ۲۰۱۳ز کال

^{۱۹} رشید. پروفیسور عبدالخالق. د وزیرستان د ویش د توطیې په اړه یو تاریخي سند، ټول افغان، ۲۴ کال د غبرگولي

- (۲۶) گورتوال. د پښتونستان د ازادۍ جرگه (د وزیرستان گزارش)، د پښتونستان د خپرونو لړ (۵)، کابل: د مطبوعاتو مستقل ریاست، د کابل عمومي مطبعه (ملي ارشیف)
- (۲۷) بارتن. سر ویلیم. ژباړن: احمد علي کهزاد. سیاست خارجی پاکستان، کابل: انتشارات پښتونستان، شماره ۶، (ملي ارشیف)
- (۲۸) کهزاد. احمد علي او سیدال یوسفزی. اختلاف بین افغانستان و پاکستان از نظر سرجارج کنگهم، کابل: انیس ورخپاڼه، ۲۰ حوت، ۱۳۲۹ل کال، (ملي ارشیف)
- (۲۹) کهزاد. احمد علي. امیر عبدالرحمن خان او ډیورنډ خط، کابل: د پښتونستان د خپرونو لړ، د مطبوعاتو د نشریاتو عمومي داخلي مدیریت، دویمه څانگه، عمومي نمبر ۷۶، (ملي ارشیف)
- (۳۰) داوی. عبدالهادي. سرحد و افغانستان، کابل: انتشارات پښتونستان، شعبه دوم، نشرات داخلی ریاست مطبوعات، (ملي ارشیف)
- (۳۱) د پاکستان اساسي قانون او ایف سی آر قانون. سلايد بڼه، وروستي اصلاحات، ۲۰۱۱ز کال
- (۳۲) امیر عبدالرحمان. تاج التواریخ. پېښور: میوند خپرنډویه ټولنه، ۱۳۷۲ل کال
- (۳۳) ظفر کاکاخیل. سید بهادر شاه. پښتانه د تاریخ په رڼا کښې، پېښور: یونیورسټي بک ایجنسي، اووم چاپ، ۲۰۰۹ ز کال.
- (۳۴) محسود. علي خان. باچا خان او عدم تشدد، تاند: جنوري ۲۰۱۳مه، (۲۷ محسود. علي خان. د ډیورنډ کرښې تاریخي او حقوقي بهیر ته لنډه کتنه، لړ اوپر: نومبر ۱۸، ۲۰۱۲ز کال
- (۳۵) اعظم. دوکتور فاروق. د بایزید روښان ژوند، کورنۍ او تحریک یې، ۲۴، جولای، ۲۰۰۹، د ساپی پښتو خپرونو او پراختیا مرکز
- 36- Khan.Wali. Translated by: Syeda Saiyidain Hameed. Facts are Facts (The Untold Story of India's Partition), second Edition, November 2004 (PDF).
- 37- Ahmed, S.Akbar. Religion and Politics in Muslim Society. Cambridge: Cambridge University Press, 1983.

- (۱۳) کرگر. محمد اکبر. په حالنامه کې د بایزید روښان عرفاني او فلسفي څېره، کابل: د علومو اکاډمۍ، چاپ، دانش کتابتون، پېښور، ۱۳۷۰ل کال
- (۱۴) حیات خان. محمد. ژباړونکي: فهاد ظریفی او عبداللطیف یاد طالبی، حیات افغاني، پېښور: دانش خپرنډویه ټولنه، ۱۳۷۰ل کال
- (۱۵) بابر. ظهیر الدین. ژباړن: سید عبدالله پاچا، باري نظام، پېښور: دانش خپرنډویه ټولنه، ۱۳۷۰ل کال
- (۱۶) وزیر. بری گل. ژباړن: نورالله اتل. ایپی فقیر (PDF نسخه)
- (۱۷) کارو. اولف. ژباړن: شیرمحمد کریمی، پښتانه (پټانز)، پېښور: دانش خپرنډویه ټولنه، دویم چاپ، ۱۳۸۳ل کال
- (۱۸) زرملول. غلام محمد. افغانستان تر وروستي افغانه، د لومړي ټوک پاتې برخه، کابل: د زرملولو د تالیف او ژباړې مرکز، ۱۳۹۲ل کال
- (۱۹) نومیر. فداحمد. د افغانستان د نجات او خپلواکۍ تاریخ (د جنبل یار محمد خان وزیري خاطرات)، لاهور: د افغانستان د کولتوري خدمتونو اداره، ۱۳۷۹ل کال
- (۲۰) وایت. جوشوانی. ترجمه: ملک اشتر. فرنگی راج سے موجوده جمهوری دور تک صوبه سرحد میں حکومتی عملداری کے مختلف ادوار اور جہتیں، ماهنامه تجزیات: اسلام آباد، ۵ جنوری، ۲۰۰۹ز کال.
- (۲۱) خټک. افضل خان. مقابله، تصحیح او نوټونه د دوست محمدخان کامل مومند. تاریخ مرصع، پېښور: یونیورسټي بک ایجنسي، ۱۹۷۲ل کال
- (۲۲) تاریرن. اېس اېس. ژباړن: شېرمحمد کریمی. بنو یا زموږ افغاني سرحد، جرمني: د پښتني فرهنگ د ودې او پراختیا ټولنه، دانش کتابتون، پېښور، ۱۳۷۷ل.
- (۲۳) تری. حبیب الله. پښتانه، دویم چاپ، پېښور: دانش خپرنډویه ټولنه، ۱۳۸۲ل کال، وری، ۱۸۸مخ
- (۲۴) سیال. میراجان. د پښتونستان شتمني، ۳۶نمبر چاپ شمېره، کابل: د مطبوعاتو مستقل ریاست، د کابل عمومي مطبعه (ملي ارشیف)
- (۲۵) ترکی. محمد قدیرخان. ریفرنډوم پښتونستان محکوم، کابل: د کابل عمومي مطبعه، د پښتونستان د خپرونو لړ، ۱۳۳۱ل کال (ملي ارشیف)

38- General Staff, Army Headquarters India. Operations in Waziristan, 1919-20. Dehli: Government Central Press, 1923.

39- General Staff, Army Headquarters India. Operations in Waziristan 1919-1920, India: Government Printing, Calcutta, 1921

40- General Staff, Army Headquarters India. Military Report on Waziristan, 1935, India: Government of India Press, 1936

41- Bruce. Richard, The Forward Policy and its Results Publisher: Quetta: Gosha-e- Adab: 1900, soft copy, from the collections of University of Michigan.

42- <http://waziristanhills.com>

43- Bruce, C.E. Waziristan, 1936-1937. Aldershot: Gale & Polden, Ltd., 1938.

44- Operations in Waziristan, 1919-1920, the University of British Columbia, Compiled by the General Staff Army Headquarters India. 1921 ,

45- Military Report on Waziristan 1935

46- Moreman. Dr. Tim, Arms Trade on the N.W. Frontier 1890-1914, www.king-emperor.com

47- Wylly. H.C. Colonel. From the Black Mountains to Waziristan, London: Macmillan and co, Limited, 1912

48- Williams. Matthew W. The British colonial experience in Waziristan and its applicability to current operations, (A Monograph), Kansas: Department of Defense, School of Advanced Military Studies, United States Army Command and General Staff College

49- Jacobsen. Mark. British Retreat from Waziristan,

www.khyber.org

50- Hunter .The Imperial Gazetteer of India. Volume 1, Trubner & Co., London, 1885.

51- Effendi. Yahya .Military Operations in Waziristan

52- From a Historical Perspective (1849-1947), <http://spearheadresearch.org>

53- Cotton. General sir Sydney. Nine Years on the North-West Frontier of India, from 1854 to 1863, LONDON: Richard Bentley, New Burlington Street, 1868

54- The London Gazette, 12th April, 1918

55- The London Gazette, 27th Feb, 1924

56- The London Gazette, 4th Dec, 1922

57- The London Gazette, 15th Aug, 1939

58- The London Gazette, 15th Feb, 1938

59- The London Gazette, 29th Oct, 1937

60- The London Gazette, 8th Feb, 1938

61- The London Gazette, 14th June, 1895

62- The London Gazette, 18th Aug, 1939

63- The London Gazette, 18th Nov, 1924

64- The London Gazette, 17th Nov, 1925

65- The London Gazette, 2nd Nov, 1937

66- The London Gazette, 14th June, 1938

67- The London Gazette, 27th Nov, 1924

68- fata.gov.pk

69- <http://www.slideshare.net/fatanews/frontier-crimes-regulation>

70- Rose. David. The Man who Drew the Fatal Durand Line,

London: Standpoint, March 2011

71-Hutchinson. Ron, DURAND'S LINE, (Tow different drafts,

Print Copy and PDF)

72- Mahsood.Mansur Khan.The Battle for Pakistan (Militancy

and Conflict in South Waziristan), New America Foundation, April,

22010

73-http://www.britishbattles.com/north-west-frontier-

india/waziristan.htm

Notes

^۱ - وزیرستان، ۶۳ او ۶۴ مخونه (لومړی پاراگراف).

^۲ - Mahsood (Program for Culture and conflict studies), PP. 6,9,13.

^۳ - وزیر دیری د پکتیکا په بېرمل، د لوگر په سیاه بیني، د کندوز په نبار، گورتیبه، کندهار، هلمند، کابل، سمنگان، تخار او د گردیز په ختاوه کې اوسېږي. د لوگر په خرخ کې د مسیدو عباس خیل، کریمداد خیل، گلټ خیل او شمرخیل، په واعجان او سرخ اباد کې عطاگل خیل، گلټ خیل، منزي، یشنگي، ملکشي، کیکري، لالي خیل، ورمړ، عباس خیل، بودیسیلي، د محمد اغې په شاهي کلا، کیشم او سفید سنگ کې لنگرخیل (کلداد خیل)، برومي خیل، شمن خیل-گلیشي، بودیسیلي، مروت (حبيب خیل)، ملک دیني، په بره کې برک کې شمن خیل (سروشې، بنگال خیل، قسم خیل او گلیشي)، عبدالرحمن خیل، د وردگو په کودا، طریف، بکسمند، بدکول او گایلي کې گلټ خیل، لالي خیل، عباس خیل، شمېرخیل، ولي خیل او کریمداد خیل، د غزني په غوزبه کې نېکزن خیل او رامک کې لالي خیل او د کابل په کلکان او شاوخوا سیمو کې فریدی او یو شمېر نور خپلونه خواره واره اوسېږي.

^۴ - بهار (صفیه حلیم).

^۵ - د افغانستان لنډکی تاریخ (عبدالحی حبیبی)، ۵۷ مخ.

^۶ - <http://waziristanhills.com>

^۷ - Ibid.

^۸ - Ibid.

^۹ - وزیرستان، ۴۸ مخ، وروستی پاراگراف.

^{۱۰} - ظهیر الدین بابر، ۷۶ مخ.

^{۱۱} - ظهیر الدین بابر، ۱۳۳ مخ.

^{۱۲} - حیات افغاني، ۶۵۵ مخ، بنو یا زموږ افغاني سرحد.

^{۱۳} - بنو یا زموږ افغاني سرحد، ۴۵ مخ، <http://waziristanhills.com>

^{۱۴} - حیات افغاني، ۶۵۶ مخ.

^{۱۵} - حیات افغاني، ۶۵۸ مخ.

^{۱۶} - د بایزید روښان ژوند، کورنی او تحریک یې، ۲۴، جولای، ۲۰۰۹، د سایي پښتو څېړنو او پراختیا مرکز.

^{۱۷} - حیات افغاني، ۶۵۹ مخ، پښتانه (پټانز)، ۵۸۶ مخ.

^{۱۸} - حیات افغاني، ۶۶۴ مخ، بنویا زموږ افغاني سرحد، لومړني مخونه

^{۱۹} - وزیرستان (لایق شاه درپه خیل)، ۱۲۵ مخ. <http://waziristanhills.com>

^{۲۰} - بنویا زموږ افغاني سرحد، ۴۳ مخ. <http://waziristanhills.com>

^{۴۵}- پښتانه (پټانز)، ۶۷۲ مخ.

^{۴۶}- همدغه کتاب، ۶۷۹ مخ.

^{۴۷}- Operations in Waziristan 1919-20, PP.33-34.

^{۴۸}- Waziristan campaign (1919–20), en.wikipedia.org/wiki/Waziristan_campaign_(1919–20).

^{۴۹}- Operations in Waziristan, 1919-1920, P.103.

^{۵۰}- Ibid, 108-109.

^{۵۱}- Ibid, P.111

^{۵۲}- Ibid, P.27

^{۵۳}- The London Gazette, 1st of December, 1922, P.2.

^{۵۴}- The London Gazette, 26 February, 1924.

^{۵۵}- The London Gazette, 17 November, 1925.

^{۵۶}- The London Gazette, 2 November, 1937., The British colonial experience in Waziristan and its applicability to current operations, P.35., Military Operations In Waziristan From a Historical Perspective (1849-1947), P.12.

- د جرمني امپراتوری افغاني جگړه، ۷۰ مخ، ایبي فقیر، ۳ مخ، فرنگي راج اور غیرتمند مسلمان، ۱۸۳ مخ، وزیرستان (لایق شاه درپه خېل)، ۵۰۲ مخ.

^{۵۷}- وزیرستان، ۵۰۷ مخ، ایبي فقیر، ۲ مخ، فرنگي راج اور غیرتمند مسلمان، د ایبي فقیر مبارزې.

The British colonial experience in Waziristan and its applicability to current operations, P.35, Military Operations in Waziristan from a Historical Perspective (1849-1947), P.12.

^{۵۸}- ایبي فقیر، ۲ مخ، وروستی پاراگراف.

^{۵۹}- The London Gazette, 2 November, 1937.

^{۶۰}- The London Gazette, 2 November, 1937.

^{۶۱}- ایبي فقیر، ۱۳ او ۱۴ مخ، فرنگي راج اور غیرتمند مسلمان، ۱۹۷ مخ. Waziristan, 1936-1937.

^{۶۲}- Military Operations In Waziristan From a Historical Perspective (1849-1947), P.13. The London Gazette, June, 1936.

^{۶۳}- The London Gazette, 2 November, 1937. وزیرستان، ۱۸ مخ، خلووم خپرکی، (لایق شاه درپه خېل)، ۵۲۸ مخ، فرنگي راج او غیرتمند مسلمان، ۱۹۸ مخ.

^{۶۴}- وزیرستان (لایق شاه درپه خېل)، ۵۲۳ مخ، ایبي فقیر (pdf)، ۱۸ مخ.

^{۶۵}- The London Gazette, 14 June, 1938, لومړی پاراگراف، ۲۲ مخ، لومړی پاراگراف.

^{۲۱}- حیات افغاني، ۶۶۶ مخ. بنویا زموږ افغاني سرحد، بېلابېل مخونه.

^{۲۲}- From Black Mountains to Waziristan, P.435.

^{۲۳}- Military Operations in Waziristan from a historical perspective, 1849-1947.

^{۲۴}- From Black Mountains to Waziristan, PP.439-440.

^{۲۵}- Frontier and overseas expeditions from India, P.236, Campains on the North West Frontier, PP.43-44.

^{۲۶}- فرنگي راج اور غیرتمند مسلمان، ۱۲۸ مخ.

^{۲۷}- From Black Mountains to Waziristan, P.431.

^{۲۸}- Ibid., From Black Mountains to Waziristan, P.433.

^{۲۹}- Frontier and overseas expeditions from India, P.236.

^{۲۰}- افغانستان تر وروستي افغانه، ۵۱۳ مخ.

^{۲۱}- حیات افغاني، ۲۹۷ مخ.

^{۳۲}- Ibid., The Forward Policy, P.168, From Black Mountains to Waziristan, Waziris Operations, P.446, Campains on the North West Frontier, P.44.pdf.

^{۳۳}- From Black Mountains to Waziristan, P.447. حیات افغاني، ۳۹۷ مخ.

^{۲۴}- حیات افغاني، ۲۹۸ مخ، فرنگي راج اور غیرتمند مسلمان، ۱۸۰ مخ، حیات افغاني دغه شمېر پنځه سوه تنه ښودلی دی، چې د انگریزانو لپاره خورا بوږنونکې مرگ ژوبله گڼل کېږي.

- From Black Mountains to Waziristan, P.449, Frontier and overseas expeditions from India, PP.369-70.

^{۳۰}- انگریزانو د گورکه، دوگره او گایډ پلټن په نومونو ځانگړي کنټرولونه درلودل، چې په همدې نامه د هغه وخت په پرمختللو وسلو سمبال ول. گورخه او دوگره گان د رنجیت سنگ روزل شوي ځواکونه وو، چې د پیر سبق او پېښور په نیولو کې یې ډېر رول لوبولی و.

^{۳۶}- From Black Mountains to Waziristan, P.450.

^{۳۷}- حیات افغاني، ۲۹۹ - ۴۰۰ او ۴۰۱ مخونه.

^{۳۸}- فرنگي راج اور غیرتمند مسلمان، ۱۲۲ مخ.

^{۳۹}- Frontier and overseas expeditions from India, P.377.

^{۴۰}- <http://www.britishbattles.com/north-west-frontier-india/Waziristan.htm>.

^{۴۱}- The forward Policy and its Results, P.269. فرنگي راج اور غیرتمند مسلمان، ۱۳۵ مخ.

^{۴۲}- From Black Mountains to Waziristan, PP.463-64.

^{۴۳}- The forward Policy and its Results, PP.286-87.

^{۴۴}- From Black Mountains to Waziristan, P.470.

^{۹۲}- همدغه کتاب، ۴۲۷ مخ

^{۹۳}- فقیر ایی، ۶۵-۶۴ مخونه

^{۹۴}- افغانستان تر وروستی افغانه، ۱۳۴-۳۵ مخونه.

^{۹۵}- Waziristan, 1936-1937, P.27

^{۹۶}- پښتانه (پټانز)، ۵۹۷ مخ.

^{۹۷}- The forward Policy and its Results, PP.357-58 مخ. ۶۰۰ پټانز،

^{۹۸}- پښتانه (پټانز)، ۶۰۲ مخ

^{۹۹}- نبرد افغانی استالین، ۱۵۰ مخ، د جرمني امپراتوری افغانی جگړه، ۳۵ مخ.

^{۱۰۰}- همدغه کتاب، ۱۵۲ مخ \ د جرمني امپراتوری افغانی جگړه، ۳۷ مخ.

^{۱۰۱}- Operations in Waziristan, 1919-1920, PP.64-65.

^{۱۰۲}- Operations in Waziristan, 1919-1920, P.67

^{۱۰۳}- Ibid, P.73. \British Retreat from Waziristan, Mark Jacobsen (Pdf).

^{۱۰۴}- Ibid, PP.73-76.

^{۱۰۵}- Ibid, P.74. \British Retreat from Waziristan, Mark Jacobsen.

^{۱۰۶}- Operations in Waziristan, 1919-1920, P.74/ British Retreat from

Waziristan, Mark Jacobsen (Pdf).

^{۱۰۷}- Operations in Waziristan 1919-20, Maliks visit Kabul, PP.84-85.

^{۱۰۸}- د افغانستان د نجات او خپلواکی تاریخ، د جرنیل یارمحمد خان وزیري خاطرات

^{۱۰۹}- همدغه کتاب، (pdf)

^{۱۱۰}- نبرد افغانی استالین، ۲۶۲ مخ

^{۱۱۱}- همدغه کتاب، ۲۶۶ مخ

^{۱۱۲}- همدغه کتاب، ۳۲۸ مخ

^{۱۱۳}- افغانستان تر وروستی افغانه، ۵۰۴ مخ

^{۱۱۴}- زما ژوند او جدوجهد، ۲۲۲ او ۲۲۳ مخونه

^{۱۱۵}- پاچاخان او د ازادۍ مبارزه، ۲۴۲ او ۲۴۳ مخونه

^{۱۱۶}- The forward Policy and its Results, P.254

^{۱۱۷}- Ibid, PP.219, 246, 249.

^{۱۱۸}- Ibid, PP.265-66

^{۱۱۹}، رشید. پروفیسور عبدالخالق. د وزیرستان د ویش د توطیې په اړه یو تاریخي سند، ټول افغان، ۱۳۹۴ کال د غیرگولي

۱۳ مه

^{۱۲۰}- The forward Policy and its Results.

^{۶۶}- The London Gazette, 18 February, 1938, Waziristan, 1936- 1937, P.12, ایی

فقیر، د شهیر تنگی ښخه، ۲۸ مخ.

^{۶۷}- pakhtunghag.weebly.com/uploads/1/2/7/9/12791978/faqeer.pdf.-

- ایی فقیر، د شهور تنگی ښخه، ۳۱ مخ (پی ډی ایف ښه).

^{۶۸}- The London Gazette, 18 August, 1939.

^{۶۹}- The London Gazette, 18 February, 1938, ۳۷، په الیکټرډر مورچل باندې برید،

مخ. وزیرستان، مختلف مخونه.

^{۷۰}- The London Gazette, 14 June, 1938. ایی فقیر، ۳۴ مخ. وزیرستان، مختلف مخونه.

^{۷۱}- The London Gazette, 18 August, 1939. ایی فقیر، ۴۴ مخ.

^{۷۲}- The London Gazette, 18 August, 1939.

^{۷۳}- Ibid.

- ایی فقیر، ۵۱ مخ، د جرمني امپراتوری افغانی جگړه، ۸۰ مخ.

^{۷۴}- فرنگي راج اور غیرتمند مسلمان، ۲۲۴ مخ.

^{۷۵}- د پښتونستان د ازادۍ جرگه (د وزیرستان گزارش- ملي ارشیف)، ۲۱، ۲۵، ۲۷ مخونه.

^{۷۶}- British Intelligence on Afghanistan and its Frontiers, 1888-1946, P.2.

^{۷۷}- نبرد افغانی استالین، ۴۵ مخ

^{۷۸}- Facts are Facts (The Untold Story of India's Partition), PP.78-79.

^{۷۹}- Ibid, PP.79-80

^{۸۰}- نبرد افغانی استالین، ۷۵ مخ

^{۸۱}- همدغه کتاب، ۱۰۷، ۱۰۸، او ۱۱۳ مخونه

^{۸۲}- همدغه، ۱۱۴ مخ

^{۸۳}- د جرمني امپراتوری افغانی جگړه، ۷۸ مخ.

^{۸۴}- The London Gazette, 18 Aug, 1939.

- د جرمني امپراتوری افغانی جگړه، ۸۳ مخ، نبرد افغانی استالین، ۲۸۹-۲۹۰ مخونه.

^{۸۵}- همدغه کتاب، ۲۹۶ مخ.

^{۸۶}- د جرمني امپراتوری افغانی جگړه، ۱۶۶ مخ.

^{۸۷}- همدغه کتاب، ۲۴۴ او ۴۵ مخونه

^{۸۸}- د جرمني امپراتوری افغانی جگړه، ۱۷۵ مخ، حقیقت نه پټیږي، ۴۱ مخ، نبرد افغانی استالین، ۳۶۷ مخ

^{۸۹}- نبرد افغانی استالین، ۳۶۹ مخ

^{۹۰}- د جرمني امپراتوری افغانی جگړه، ۱۹۲ مخ.

^{۹۱}- همدغه کتاب، ۴۱۹ مخ

¹²¹ - Ibid, P.268.

¹²² - قبایل تاریخ کے ائینے میں، دویم ٹوک.

¹²³ - The Battle for Pakistan (Militancy and Conflict in South Waziristan), P.4.

¹²⁴ - فرنگی راج سے موجودہ جمہوری دور تک صوبہ سرحد میں حکومتی عملداری کے مختلف ادوار اور جہتیں، ماہنامہ تجزیات: اسلام آباد، ۵ جنوری، ۲۰۰۹ ز کال.

¹²⁵ - <http://www.slideshare.net/fatanews/frontier-crimes-regulation>.

¹²⁶ - فرنگی راج سے موجودہ جمہوری دور تک صوبہ سرحد میں حکومتی عملداری کے مختلف ادوار اور جہتیں، ماہنامہ تجزیات: اسلام آباد، ۵ جنوری، ۲۰۰۹ ز کال.

¹²⁷ - Arms Trade and the Tribesmen, P.476.

¹²⁸ - Arms Trade on the NWF, 1890-1914.

¹²⁹ - Arms Trade and the Tribesmen, PP.47-48.

¹³⁰ - From Black mountains to Waziristan, P.483.

¹³¹ - نبرد افغانی ستالین، ۳۵۲ مخ

¹³² - فرنگی راج اور غیرتمند مسلمان، مختلف مخونہ

¹³³ - د پینتونستان د ازادی جرگہ، د خپرونو لپ (۵)

¹³⁴ - وزیرستان - لایق شاہ درپہ خپل.